

حضرت اکرم صلی اللہ علیہ وآلہ وسلم کے معمولاتِ شب و روز پر لکھی جانے والی
سب سے پہلی کتاب ”عمل الیوم واللیلۃ“ کا اردو ترجمہ

رسول اکرم
کے
معمولاتِ شب و روز

(رحمتوں، برکتوں اور بخششوں کے خزانے)

امام احمد بن شعیب النسائیؒ

(۲۱۵ھ-۳۰۳ھ)

مترجم: زاہد محمود قاسمی

حضور اکرم صلی اللہ علیہ وآلہ وسلم کے معمولاتِ شب و روز پر لکھی جانے والی
سب سے پہلی کتاب ”عَمَلُ الْيَوْمِ وَاللَّيْلَةِ“ کا اردو ترجمہ

ﷺ

رسولِ اکرم کے

معمولاتِ شب و روز

(رحمتوں، برکتوں اور بخششوں کے خزانے)

امام احمد بن شعیب النسائیؒ

(۲۱۵ھ-۳۰۳ھ)

مترجم: زاہد محمود قاسمی

بیکن بکس

• میاں چیمبرز-3 ٹیمپل روڈ لاہور فون: 042- 6365721
6366079

• گلگت کالونی، ملتان فون: 061-6520790-6520791



BEACON
BOOKS

E-mail: info@beaconbooks.com.pk

Web: www.beaconbooks.com.pk

297.63	احمد بن شعیب النسائی، امام.
ا ح م ر	عَمَلُ الْيَوْمِ وَاللَّيْلَةِ / امام احمد بن شعیب النسائی
	ترجمہ: رسول اکرم صلی اللہ علیہ وسلم کے معمولات شب و روز
	مترجم: زاہد محمود قاسمی - ملتان، لاہور۔ بیکن بکس، 2009
	280 ص 1. اردو - سیرت۔

297.52
 ن 46 ع
 91201
 کرا

اشاعت : 2009ء

عبدالجبار نے

حاجی حنیف اینڈ سنز پرنٹنگ پریس لاہور

سے چھپوا کر بیکن بکس ملتان - لاہور

سے شائع کی۔

قیمت : 270/- روپے

اس کتاب کا کوئی بھی حصہ بیکن بکس سے باقاعدہ تحریری اجازت لیے بغیر کہیں بھی شائع نہ کیا جائے۔ اگر اس قسم کی کوئی بھی صورت حال پیدا ہوتی ہے تو پبلشر کو قانونی کارروائی کا حق حاصل ہوگا۔

ISBN: 978 - 969 - 534 - 156 - 8

فہرست

۲۲-۱۱-۲۰۱۰

- 15 امام نسائی رحمۃ اللہ علیہ
- 21 تقدیم
- 23 صبح کے وقت پڑھنے کی دعائیں
- 23 صبح شام ”رَضِيْتُ بِاللّٰهِ رَبًّا وَبِالْإِسْلَامِ دِينًا..... الخ“ پڑھنے کا ثواب
- 26 لَا حَوْلَ وَلَا قُوَّةَ إِلَّا بِاللّٰهِ پڑھنے والے کا ثواب
- 28 صبح شام سَيِّدُ الْإِسْتِغْفَارِ پڑھنا
- 30 شیطان سے حفاظت
- 30 سونکیاں اور سوگنا ہوں کی معافی
- 31 رحمت و قبولیت دلانے والی دُعاء
- 31 مغفرت دلانے والی دُعاء
- 32 مؤذن کو شہادتین کہتے ہوئے سنے تو کیا کہے
- 33 مؤذن حَيَّ عَلَى الصَّلَاةِ حَيَّ عَلَى الْفَلَاحِ کہے تو کیا جواب دے
- 34 لَا حَوْلَ وَلَا قُوَّةَ إِلَّا بِاللّٰهِ پڑھنے کی ترغیب
- 34 اذان کا جواب دینے کے بعد دُعاء مانگنے کی ترغیب
- اذان اور اقامت کے درمیانی وقت میں نبی اکرم صلی اللہ علیہ وسلم پر درود بھیجنے
- 34 اور آپ کیلئے وسیلہ کی دُعاء مانگنے کی ترغیب
- 35 وسیلہ مانگنے کا طریقہ اور حضور صلی اللہ علیہ وسلم کیلئے وسیلہ کی دُعاء مانگنے کا ثواب
- 35 نبی اکرم صلی اللہ علیہ وسلم پر درود بھیجنے کا طریقہ
- 38 بخیل کون ہے؟
- 39 نبی اکرم صلی اللہ علیہ وسلم پر درود نہ بھیجنے پر سختی

بھیجیں

بھیجیں

- 39 نبی اکرم صلی اللہ علیہ وسلم، آپ کی ازواجِ مطہرات اور آپ کی اولاد پر درود بھیجنا
- 40 نبی اکرم صلی اللہ علیہ وسلم پر درود بھیجنے کا ثواب
- 41 نبی اکرم صلی اللہ علیہ وسلم پر سلام بھیجنے کی فضیلت
- 41 اذان اور اقامت کے درمیانی وقفہ میں دُعاء کی ترغیب
- 42 اذان کے وقت ذکر
- 43 بیت الخلاء میں جانے کی دُعاء
- 43 بیت الخلاء سے نکلنے کی دُعاء
- 43 وضو کی دُعاء
- 44 وضو کے بعد کی دُعاء
- 45 گھر سے باہر جانے کی دُعاء
- 45 مسجد میں داخل ہونے کی دُعاء
- 46 نماز کے لئے صف میں پہنچے تو کیا دُعاء پڑھے
- 47 نماز سے فارغ ہو تو کیا دُعاء پڑھے
- 47 ہر نماز کے بعد آیۃ الکرسی پڑھنے کا ثواب
- 48 نمازوں کے بعد کی اور دُعاء
- 50 فرض نمازوں کے بعد دُعاء کا پسندیدہ ہونا
- 50 نمازوں کے بعد رَبِّ اَعِنِّي عَلٰی ذِكْرِكَ وَشُكْرِكَ
وَ حُسْنِ عِبَادَتِكَ کہنے کی ترغیب
- 50 تین بار جہنم سے اللہ کی پناہ مانگنا اور تین بار جنت کا سوال کرنا
- 51 بعد نماز فجر کلام کیے بغیر سات بار دوزخ سے پناہ مانگنے کا ثواب
- 51 فجر کے بعد کلماتِ توحید پڑھنے کا ثواب
- 54 نماز سے سلام پھیرنے کے بعد کی دُعاء
- 55 نمازوں کے بعد استعاذہ کی دُعاء

- 57 نماز سے سلام پھیرنے کے بعد استغفار
- 57 نمازوں کے بعد تسبیح، تکبیر، تہلیل اور تحمید
- 62 نماز کے بعد مسجد میں بیٹھنا اور مذاکرہ کرنا
- 63 مسجد میں اشعار پڑھنا
- 63 مسجد میں گمشدہ چیز کا اعلان کرنے کی ممانعت
- 64 مسجد میں خرید و فروخت کرنے والے سے کیا کہے
- 64 مسجد سے نکلنے وقت کی دعاء
- 64 گھر میں داخل ہوتے وقت کی دعاء
- 65 اپنے ساتھ نیکی کرنے والے کو کیا دعاء دے
- 65 کوئی بھائی کہے میں تجھ سے محبت رکھتا ہوں تو اسے کیا دعاء دے
- 66 جب کسی کی طرف سے کوئی چیز پیش کی جائے تو اسے کیا کہا جائے
- 67 جب کوئی پکارے تو اس کو کیسے جواب دے
- 68 جب کسی سے پوچھا جائے تو نے کیسے صبح کی تو وہ کیا جواب دے؟
- 68 جب کسی کے چہرہ پر غصہ دیکھے تو کیا کہے
- 69 کسی کو یہ کہنا کہ ”تم پر میرے والدین قربان ہوں“
- 70 جب آدمی اپنے کسی بھائی سے محبت کرے تو کیا اسے اطلاع کرے
- 70 جب کسی بھائی کو ہنستا ہوا دیکھے تو کیا دعاء پڑھے
- 71 جب کسی بھائی میں کوئی اچھی بات دیکھے تو کیا دعاء پڑھے
- 71 اپنے آپ یا اپنے مال میں کوئی پسندیدہ بات دیکھے تو کیا دعاء پڑھے
- 72 جب چھینک آئے تو کیا پڑھے
- 74 کتنی مرتبہ چھینک کا جواب دیا جائے
- 74 چھینکنے والا یُرْحَمُكَ اللّٰهُ کے جواب میں کیا کہے
- 75 جب کوئی غیر مسلم چھینکے تو کیا کہا جائے

- 76 کسی کو تنبیہ کرنے کا طریقہ
- 76 کسی کی غلطی پر اسے براہ راست خطاب نہ کرنا
- 76 مذمت کیسے کی جائے؟
- 77 تعریف کیسے کی جائے؟
- 77 کوئی سواری یا ملازم حاصل کرے تو کیا دعا پڑھے
- 77 میری بندی یا میرا بندہ کہنے کی ممانعت
- 78 مالک کو مولا کہنے کی ممانعت
- 78 منافق کو سیدنا کہنے کی ممانعت
- 78 سیدنا اور سیدی کہنے کے بارہ میں مختلف احادیث کا ذکر
- 80 جب کسی عورت کو نکاح کا پیغام دے تو کیا کہے اور اسے کیسے جواب دیا جائے
- 81 شادی پر ڈولہا کو کیا دعا دی جائے
- 81 جب عورت کو حاصل کرے تو کیا دعا پڑھے
- 82 اہلیہ سے مباشرت کرے تو کیا دعا پڑھے
- 82 سہاگ رات کی صبح ڈولہا کیا کہے اور اسے کیا کہا جائے
- 83 کھانا کھانے کی دعا
- 84 کھانے والے سے کیا کہے
- 84 جب بسم اللہ پڑھنی بھول جائے اور پھر یاد آئے تو کیا دعا پڑھے؟
- 85 جب کھانے سے سیر ہو جائے تو کیا دعا پڑھے
- 85 جب دسترخوان اٹھا لیا جائے تو کیا دعا پڑھے
- 85 پانی پینے کے بعد کی دعا
- 86 دودھ پینے کی دعا
- 86 لوگ جب کسی کے ہاں کھانا کھائیں تو کیا دعا پڑھیں
- 88 جب کسی کے ہاں روزہ افطار کرے تو کیا دعا پڑھے

- 88 روزہ افطار کرتے وقت کی دُعاء
- 88 روزہ دار کو کھانے کے لیے بلایا جائے تو وہ کیا کہے
- 88 کھانے سے فارغ ہو کر جب ہاتھ دھوئے تو کیا دُعاء پڑھے
- 89 جب نئے پھل کی دعوت دی جائے تو پھل پکڑ کر کیا دُعاء پڑھے
- 90 ہدیہ دینے والے کو کیا دُعاء دے
- 90 جب آسمان کی طرف نظر اٹھائے تو کیا دُعاء پڑھے
- 91 تلاوت قرآن کے اختتام کی دُعاء
- 92 نیا کپڑا پہننے کی دُعاء
- 92 جب اپنے بھائی کو کپڑا پہنے ہوئے دیکھے تو کیا دُعاء پڑھے
- 93 خوش آمدید کہنے کا طریقہ
- 93 (گھر سے) باہر نکل کر اپنے ساتھیوں سے کیا کہے
- 95 سلام کرنے کا طریقہ
- 98 ”میں“ کہنے کا ناپسندیدہ ہونا
- 98 بچوں کو سلام کہنا، اُن کے لئے دُعاء کرنی اور ان سے مزاح کرنا
- 100 سلام کا ثواب
- 100 سوار کا سلام
- 101 سلام کا جواب کیسے دینا چاہیے؟
- 101 ہاتھوں، سروں اور اشارہ سے سلام کرنا پسندیدہ نہیں ہے
- 101 جب کسی مجلس میں جا کر بیٹھے تو کیا دُعاء پڑھے
- 102 مجلس سے اٹھتے وقت کی دُعاء
- 102 جب قرض ادا کرے تو کیا دُعاء پڑھے
- 103 جب کوئی کسی کا سلام پہنچائے تو کیا کہے
- 104 اہل کتاب جب سلام کریں تو کیا جواب دے

- 107 جب غصہ میں ہو تو کیا دُعاء پڑھے
- 107 طاقت ور کون ہے؟
- 108 جس مجلس میں شور و غل زیادہ ہو اس میں کیا دُعاء پڑھے
- 109 جو شخص کسی مجلس میں بیٹھا اور اس میں اللہ تعالیٰ کا ذکر نہ کیا
- 111 جلدی جلدی بات نہ کرنا
- 111 جو شخص کسی گناہ میں مبتلا ہو جائے تو وہ کیا کرے
- 113 جب گناہ کے بعد دوبارہ گناہ ہو جائے تو کیا دُعاء پڑھے
- 114 جب کسی سے کہا جائے کہ اللہ تعالیٰ تجھے معاف فرمائے تو وہ (جواباً) کیا کہے
- 115 مجلس کی باتوں کا کفارہ
- 116 ایک دن میں کتنی بار توبہ استغفار کرنا چاہئے
- 118 جس کی زبان تیز ہو وہ کیا دُعاء پڑھے
- 118 کثرت سے استغفار کرنا
- 120 سید الاستغفار اور اسے معمول بنانے والے کا ثواب
- 122 جمعہ کے دن استغفار کا مستحب ہونا
- 122 وہ وقت جس میں استغفار کرنا زیادہ بہتر ہے
- 125 دُعاء حاجات
- 126 جب کسی کام کا ارادہ کرے تو کیا دُعاء پڑھے (استخارہ)
- 127 سفر کے ارادہ کے وقت کی دُعاء
- 129 جب اپنا پاؤں رکاب میں رکھے تو کیا دُعاء پڑھے
- 130 جب سوار ہو تو کیا دُعاء پڑھے
- 130 سفر پر جانے والے کیلئے کیا دُعاء پڑھے
- 131 رخصت کرتے وقت کیا دُعاء پڑھے
- 132 جو گھوڑے پر نہ ٹھہر سکے اس کی دُعاء

- 132 سفر میں حدی پڑھنا
- 135 مسافر سحری کے وقت کیا دعاء پڑھے
- 135 بلندی پر چڑھتے وقت کی دعاء
- 136 وادی میں اترنے کی دعاء
- 136 جب کسی چوٹی سے جھانکے تو کیا دعاء پڑھے
- 137 جب سخت بلندی پر چڑھے تو کیا دعاء پڑھے
- 137 بلندی سے اترنے کی دعاء
- 137 جب کوئی وہ آبادی دیکھے جس میں داخل ہونا چاہتا ہے تو کیا دعاء پڑھے
- 138 سفر سے واپسی کی دعاء
- 139 شہر میں داخلہ کے وقت کی دعاء
- 140 جب سواری پھسلے تو کیا دعاء پڑھے
- 140 راستہ چھوڑنا
- 141 جو غزوہ سے واپس آئے اس کیلئے کیا کہے
- 141 جب پتھر لگنے سے پھسلے اور انگلی زخمی ہو جائے تو کیا پڑھے
- 142 جب کسی منزل پر ٹھہرے تو کیا دعاء پڑھے
- 142 جب دوران سفر رات ہو جائے تو کیا دعاء پڑھے
- 143 شام کے وقت کی دعاء
- 147 مغرب کے بعد دس بار پڑھی جانے والی دعاء
- 148 شام کو استغفار کرنا
- 149 ”اے اللہ! اگر آپ چاہیں تو مجھ پر رحم فرمائیں“ کہنے کی ممانعت
- 149 ”اے اللہ! اگر آپ چاہیں تو مجھے بخش دیں“ کہنے کی ممانعت
- 150 شام کے وقت حشرات الارض سے ڈرے تو کیا دعاء پڑھے
- 151 جب کسی قوم کا ڈر ہو تو کیا پڑھے

- 152 جنگ کے وقت اللہ تعالیٰ سے مدد طلب کرنا
- 156 شعار (علامت - کوڈ) مقرر کرنا
- 156 جب زخم لگ جائے تو کیا دعاء پڑھے
- 157 جب کوئی کام مغلوب کر دے تو کیا دعاء پڑھے
- 158 جب کوئی مصیبت آ پڑے تو کیا دعاء پڑھے
- 163 حضرت یونس علیہ السلام کی دعاء
- 164 جب کوئی چیز گھبراہٹ طاری کر دے تو کیا پڑھے
- 165 غلط وسوسہ کا علاج
- 167 روزانہ رات کو انسان کے لئے کیا پڑھنا مستحب ہے
- 171 قُلْ هُوَ اللَّهُ أَحَدٌ پڑھنے کی فضیلت
- 172 روزانہ رات کو سورۃ الملک پڑھنا
- 175 رات کو ایک سو آیتیں پڑھنے کا ثواب
- 175 سورۃ بقرہ کی دو آیات
- 176 سورۃ فاتحہ کی فضیلت
- 176 انسان کا یہ کہنا کہ ”میں فلاں فلاں آیت بھول گیا ہوں“
- 177 وتروں کے بعد کی دعاء
- 179 برتن ڈھانکنے، دروازہ بند کرنے اور چراغ بجھانے کی دعاء
- 179 جب سونے کا ارادہ کرے تو کیا دعاء پڑھے
- 180 جب اپنے بستر پر لیٹے تو کیا دعاء پڑھے
- 181 جو نیند میں ڈر جائے تو کیا دعاء پڑھے
- 189 سوتے وقت قُلْ يَا أَيُّهَا الْكَافِرُونَ کی تلاوت کرنا
- 189 با وضو ہو کر اپنے بستر پر لیٹنا اور نیند آنے تک
- 189 اللہ تعالیٰ کا ذکر کرتے رہنا

- سوتے وقت ”لَا إِلَهَ إِلَّا اللَّهُ وَحْدَهُ لَا شَرِيكَ لَهُ،
لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ
190 وَلَا حَوْلَ وَلَا قُوَّةَ إِلَّا بِاللَّهِ.“ پڑھنے کا ثواب
190 بستر پر جا کر قرآن پاک کی کوئی سورۃ پڑھنا
190 سوتے وقت سُبْحَانَ اللَّهِ، الْحَمْدُ لِلَّهِ اور اللَّهُ أَكْبَرُ کہنا
193 اللہ تعالیٰ کا ذکر کیے بغیر سو جانے والا
193 آسان عمل
195 وہ ذکر جو اللہ تعالیٰ نے اپنے فرشتوں کیلئے منتخب فرمایا ہے
196 سُبْحَانَ اللَّهِ وَبِحَمْدِهِ پڑھنے والے کا ثواب
196 سُبْحَانَ اللَّهِ الْعَظِيمِ کہنے والے کا ثواب
196 اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ کہنے والے کا ثواب
197 ترازو میں کون سے کلمات بھاری ہیں
197 افضل ذکر اور افضل دُعاء
197 نوح علیہ السلام کی وصیت
198 لَا إِلَهَ إِلَّا اللَّهُ کہنے کا ثواب
201 وہ کلام جو اللہ تعالیٰ نے پسند فرمایا ہے
202 ایک سو بار اللہ تعالیٰ کی تسبیح، تحمید اور تکبیر کہنے والے کا ثواب
204 جب نیند سے بیدار ہو تو کیا دُعاء پڑھے
210 جب رات کو تہجد کی نماز کے لئے اٹھے تو کیا دُعاء پڑھے
211 وہ دُعاء جو رات کو اٹھنے والے کے لئے مستحب ہے
212 لیلۃ القدر پائے تو کیا دُعاء مانگے
212 عافیت کی دُعاء مانگنا
214 سوتے وقت اور بیدار ہوتے وقت کیا دُعاء پڑھے

- 214 جب بستر سے اٹھ جائے اور پھر واپس آ کر لیٹے تو کیا پڑھے؟
- 215 جب نماز سے فارغ ہو کر اپنے بستر پر لیٹے تو کیا دعاء مانگے
- 215 خواب میں پسندیدہ چیز دیکھے تو کیا دعاء پڑھے
- 216 برا خواب دیکھے تو کیا دعاء پڑھے
- 218 خواب کی تعبیر
- 219 خواب میں شیطان کے کھیل کی دوسرے کو خبر دینے پر تشبیہ
- 219 جب بادل کو آتا ہوا دیکھے تو کیا دعاء پڑھے
- 220 جب بادل چھٹ جائے تو کیا دعاء پڑھے
- 220 جب بارش دیکھے تو کیا دعاء پڑھے
- 222 جب بادل کی گرج اور کڑک سنے تو کیا دعاء پڑھے
- 222 جب آندھی چلے تو کیا دعاء پڑھے
- 224 جب تیز ہوا چلے تو کیا دعاء پڑھے
- 225 جب کتے کی بھونک سنے تو کیا دعاء پڑھے
- 225 جب گدھے کی رینک سنے تو کیا دعاء پڑھے
- 226 دجال سے کیا چیز بچا سکتی ہے
- 228 جب جن ڈرانے لگے تو اذان کہنے کا حکم
- 228 وہ ذکر جو سرکش جن کو پچھاڑ دے اور اس کا شعلہ بجھادے
- 231 جن اور شیطان سے بچانے والی دعاء
- 233 جب گھر میں سانپ دیکھے تو کیا دعاء پڑھے
- 235 جاہلیت کی طرح پکارنا
- 236 جاہلیت کی پکار
- 237 ڈرانا اور خبردار کرنا
- 239 ”جو اللہ چاہے اور فلاں چاہے“ کہنے کی ممانعت

- 240 غیر اللہ کی قسم کھا بیٹھنے کا کفارہ
- 241 مشرک کو کیا پڑھنے کا کہا جائے
- 242 جب کوئی خبر لیٹ ہو جائے تو کیا دُعاء پڑھے
- 243 جسمانی بیماری کا علاج
- 244 حضرت جبریل علیہ السلام جو چیز پڑھ کر نبی اکرم صلی اللہ علیہ وسلم کو دم کرتے تھے
- 245 حضرت اسمعیل اور حضرت اسحاق علیہما الصلوٰۃ والسلام کو حضرت ابراہیم علیہ السلام
- 245 کیا پڑھ کر دم کرتے تھے
- 245 نبی اکرم صلی اللہ علیہ وسلم حضرت حسن اور حسینؑ کو کیا دم کرتے تھے
- 245 نبی اکرم صلی اللہ علیہ وسلم جب بیمار ہوتے تو اپنے آپ پر کیا پڑھتے تھے
- 246 نبی اکرم صلی اللہ علیہ وسلم اپنے گھر والوں پر کیا دم کرتے تھے
- 246 مریض کو کہاں ہاتھ پھیرا جائے اور کیا پڑھ کر دم کیا جائے
- 247 مریض پر کونسا ہاتھ پھیرا جائے
- 247 رسول اللہ صلی اللہ علیہ وسلم کے دم کا ذکر
- 248 جلنے والے پر کیا دم پڑھے
- 249 زہریلے جانور کے ڈسے ہوئے پر کیا پڑھ کر دم کرے
- 251 پھنسی پر کیا دم پڑھے اور اس پر کیا رکھے
- 251 دیوانے شخص پر کیا پڑھ کر دم کرے
- 252 جسے نظر لگ جائے اس پر کیا پڑھا جائے
- 253 جس کو پیشاب کی رکاوٹ ہو تو اس پر کیا دم کیا جائے
- 254 جب مریض کے پاس جائے تو کیا دُعاء پڑھے
- 255 مریض کے لئے دُعاء کرتے وقت اس کے پاس بیٹھنے کی جگہ
- 255 یہ کہنے کی ممانعت کہ ”میرا نفس خبیث ہو گیا ہے“
- 256 دنیا و آخرت کی بھلائی کی دُعاء مانگو

- 258 موت کی تمنا
- 258 جب مریض سے حال پوچھا جائے تو وہ کیا جواب دے
- 259 بخار پر لعنت کرنے کی ممانعت
- 260 خوفزدہ سے کیا کہے
- 260 دکھ سکھ میں مؤمن کا طرزِ عمل
- 261 جب کسی کا کوئی مرجائے تو وہ کیا دعاء کرے
- 262 مرنے والے کے پاس کیا پڑھا جائے
- 263 نماز جنازہ میں کیا دعاء پڑھے
- 265 جب میت کو لحد میں رکھے تو کیا دعاء پڑھے
- 266 جب قبرستان جائے تو کیا دعاء پڑھے
- 266 موت کے وقت کیا کہے
- 277 لَا إِلَهَ إِلَّا اللَّهُ کی گواہی دینے والے کا ثواب

امام نسائی رحمۃ اللہ علیہ

215ھ-303ھ

نام و نسب:

احمد نام، ابو عبد الرحمن کنیت۔ والد کا نام شعیب ہے۔ پورا نسب یوں ہے احمد بن شعیب بن علی بن بحر بن سنان بن دینار النسائی۔ خراسان اور ماوراء النہر کا علاقہ ہمیشہ سے علم و فن اور ارباب کمال کا مرکز رہا ہے تاریخ اسلام کے سینکڑوں نامور فضلاء اس خاک سے اٹھے ہیں۔ امام نسائی بھی اسی زرخیز خاک پاک کے ایک مایہ ناز فرزند تھے۔

تحقیق نساء:

نسائی نساء کی طرف نسبت ہے۔ کبھی عرب لوگ ہمزہ کو واو سے بدل کر نسبت میں نسوی بھی کہا کرتے ہیں اور قیاس کے مطابق بھی یہی ہونا چاہیے لیکن مشہور نسائی ہی ہے۔ مورخ ابن خلکان فرماتے ہیں کہ یہ نساء کی طرف نسبت ہے جس میں نون و سین دونوں پر زبر ہے اور اس کے بعد ہمزہ کے نیچے زیر ہے۔ یہ سرخس کے قریب خراسان کا ایک مشہور شہر ہے جس کو فیروز بن یزدجرد نے آباد کیا تھا یہاں بہت سے ارباب فن پیدا ہوئے ہیں۔ نسائی ہمزہ کے مد اور قصر دونوں طرح سے پڑھا گیا ہے۔

سنہ پیدائش:

امام نسائی 215ھ میں پیدا ہوئے، بعض نے آپ کا سن پیدائش 214ھ بتایا ہے مگر ”تہذیب“ میں خود انام نسائی کی زبانی منقول ہے ”يَشْبُهُ أَنْ يَكُونَ مَوْلِدِي فِي سَنَةِ 215ھ“ اندازہ ہے میری پیدائش 215ھ میں ہوئی۔

تحصیل علم:

آپ نے ابتدائی تعلیم اپنے شہر کے شیوخ سے حاصل کی۔ اس کے بعد 230ھ میں سب سے پہلے قتیبہ بن سعید کی خدمت میں حاضر ہوئے۔ علامہ ذہبی فرماتے ہیں: ”سب سے پہلے امام قتیبہ کی خدمت میں سفر کر کے گئے جبکہ عمر شریف پندرہ سال دو ماہ کی تھی“ اور ان کے پاس ایک سال دو ماہ قیام رہا اس کے بعد دوسرے شیوخ و اساتذہ سے استفادہ کیلئے دنیائے اسلام کے مختلف حصوں کا سفر کیا۔ شاہ عبدالعزیز صاحب رحمۃ اللہ علیہ لکھتے ہیں کہ انہوں نے خراسان، عراق، حجاز، شام اور مصر وغیرہ بہت سے شہروں کے اکابر شیوخ و اساتذہ سے استفادہ کیا۔ اس کے بعد آپ نے مصر کو اپنے علوم کی نشر و اشاعت کا مرکز بنا لیا۔ حضرت شاہ عبدالحق محدث دہلوی تحریر فرماتے ہیں کہ مصر میں مستقل طور سے سکونت اختیار کی۔ آپ کی تصانیف اسی اطراف میں پھیلیں اور بہت سے لوگوں نے آپ سے علم حاصل کیا اور حدیث کی روایت کی۔ پھر ذیقعدہ 302ھ میں مصر سے دمشق آ گئے۔

شیوخ و اساتذہ:

ان کے شیوخ و اساتذہ کا دائرہ بہت وسیع ہے۔ حافظ ابن حجر فرماتے ہیں کہ بیشمار مخلوق سے حدیث کا سماع کیا۔ اسحاق بن راہویہ، محمد بن نصر، علی بن حجر، یونس بن عبدالاعلیٰ، محمد بن بشار، امام ابوداؤد سجستانی وغیرہ ان کے شیوخ میں داخل ہیں۔ حافظ ابن حجر نے امام بخاریؒ کو بھی ان کے اساتذہ میں شمار کیا ہے۔ ابوزرعہ رازی اور ابو حاتم سے بھی روایت کرنا ثابت ہے۔

تلامذہ:

ان کے تلامذہ میں دنیائے اسلام کے مختلف گوشوں کے آدمی ملتے ہیں۔ حافظ ابن حجر نے ان کے تلامذہ کی ایک طویل فہرست نقل کرنے کے بعد لکھا ہے ”ان کے تلامذہ اتنے زیادہ ہیں جنہیں شمار نہیں کیا جاسکتا“ چند مشہور تلامذہ کے نام حسب ذیل ہیں۔

امام نسائی کے صاحبزادے عبدالکریم، ابوبکر بن احمد ابن السنی، ابوعلی حسن بن خضر السیوطی، حسن بن الغبوق عسکری، ابوالقاسم حمزہ بن محمد بن علی کتانی، ابوالحسن محمد بن عبداللہ، محمد بن معاویہ، محمد بن قاسم اندلسی، علی بن جعفر الطحاوی، احمد بن محمد بن مہندس، ابوبسر دولابی وغیرہ۔

بود و باش، تقویٰ و دیگر خصائل:

امام نسائیؒ نے سنت نبویہ کو قائم کیا۔ تا شہادت ان کی زندگی اسی پر قائم رہی۔ سنت کی اشاعت اور بدعت سے نفرت پر ان کی شہادت کا واقعہ خود ایک واضح دلیل ہے۔ بادشاہوں کی مجالس سے آپ نے ہمیشہ گریز کیا۔ اس کے باوجود کھانے پینے میں ہمیشہ کسادہ دست رہے۔ بہترین غذائیں کھاتے، مرغ خرید کر پالتے اور انہیں خوب موٹا کر کے کھاتے تھے۔ حافظ ابن کثیر کا بیان ہے کہ روزانہ مرغ کھانے کے بعد نبیذ (شربت) پیتے تھے۔ آپ کے نکاح میں چار بیویاں تھیں۔ ان کے علاوہ لونڈیاں بھی تھیں لیکن آپ کی اولاد میں صرف صاحبزادہ عبدالکریم کا نام معلوم ہو سکا۔

امام نسائیؒ بہت شجاع اور بڑے بہادر حق گوئی و بیباکی میں بہت آگے تھے جو مردانِ خدا کا ہمیشہ سے عام شعار رہا ہے۔ جہاد کا جذبہ بھی تھا چنانچہ ایک مرتبہ امیر مصر کے ساتھ جہاد میں شرکت بھی کی۔

امام نسائیؒ زہد و تقویٰ میں یکتائے روزگار تھے۔ صوم داؤدی پر ہمیشہ عمل پیرا رہتے تھے یعنی ایک روز روزہ رکھتے تھے اور دوسرے روز افطار کرتے تھے۔ حافظ محمد بن مظفر فرماتے ہیں کہ میں نے مصر میں اپنے مشائخ سے سنا ہے وہ بیان کرتے تھے کہ امام نسائیؒ کے دن رات کا اکثر حصہ عبادت میں گزرتا تھا اور اکثر حج بیت اللہ کیا کرتے تھے۔

حلیہ مبارکہ:

قدرت نے جس طرح امام نسائیؒ کو معنوی اور باطنی محاسن عطا فرمائے تھے اسی طرح ان کو حسن ظاہری کی دولت سے بھی مالا مال فرمایا۔ بڑے وجیہہ و شکیل تھے چہرہ نہایت پر شکوہ اور روشن تھا رنگ نہایت سرخ و سفید تھا یہاں تک کہ بڑھاپے میں بھی حسن و تروتازگی میں فرق نہیں آیا تھا۔ لباس نہایت نفیس اور قیمتی زیب تن فرماتے تھے۔

معاصرین و علماء کا اعتراف:

حافظ ابن حجر علامہ ذہبیؒ اور ابن کثیرؒ وغیرہ نے بہت سے اہل علم کے اقوال نقل کئے ہیں جنہوں نے امام نسائیؒ کے فضل و کمال کا اعتراف کیا ہے۔ مؤرخ ابن خلکان فرماتے ہیں کہ ”آپ اپنے زمانہ میں حدیث کے امام تھے۔“ ابو سعید عبدالرحمن نے اپنی تاریخ مصر میں لکھا ہے کہ ”آپ حدیث میں امام، ثقہ، معتبر اور حافظ تھے۔“ امام دارقطنی فرماتے ہیں کہ ”اپنے زمانہ کے تمام محدثین سے (امام بخاریؒ و امام مسلمؒ کے بعد) بلند اور اونچے تھے۔“ حاکم کہتے ہیں کہ میں نے دارقطنی سے یہ سنا ہے کہ امام نسائیؒ جرح رواۃ، فن حدیث، فن تنقید اور احتیاط میں اپنے معاصرین سے کہیں فائق تھے۔ ابن الحداد شافعی فرماتے ہیں کہ میں اپنے اور اللہ کے مابین امام نسائیؒ کو واسطہ بنا چکا ہوں۔

ناقدین فن کے نزدیک امام نسائیؒ کا مقام:

ناقدین فن کے نزدیک جلالت علمی کے اعتبار سے امام نسائیؒ کا پایہ امام مسلمؒ سے بھی بڑھا ہوا ہے۔ چنانچہ حافظ ابن حجر عسقلانیؒ مقدمہ فتح الباری میں رقمطراز ہیں: ”فن رجال میں ماہرین فن کی ایک جماعت نے ان کو امام مسلم بن الحجاج پر بھی فوقیت دی ہے اور دارقطنی وغیرہ نے ان کو اس فن میں اور دیگر علوم حدیث میں امام الائمہ ابو بکر بن خزیمہ پر بھی فوقیت دی ہے۔“

حافظ شمس الدین ذہبیؒ سیر اعلام النبلاء میں امام نسائیؒ کے حالات میں فرماتے ہیں کہ: ”یہ مسلم، ترمذی اور ابوداؤد سے حدیث، علل حدیث اور علم الرجال میں زیادہ ماہر ہیں اور بخاری و ابوزرعہ کے ہمسر ہیں۔“

علامہ تاج الدین سبکی طبقات الشافعیۃ الکبریٰ میں لکھتے ہیں: ”میں نے اپنے شیخ حافظ ابو عبد اللہ ذہبی سے سوال کیا کہ آیا مسلم بن الحجاج حدیث کے زیادہ حافظ ہیں یا امام نسائیؒ؟ فرمایا امام نسائیؒ۔ پھر شیخ (حافظ تقی الدین سبکی) سے اس کا ذکر کیا تو انہوں نے اس سے موافقت کی۔“

امام نسائی کا مسلک:

امام نسائی کے فقہی مسلک کے بارے میں شاہ عبدالعزیز صاحب فرماتے ہیں کہ:

”آپ شافعی المذہب تھے جیسا کہ آپ کے مناسک سے پتہ چلتا ہے۔“

نواب صدیق حسن خاں نے بھی شاہ صاحب کی تائید کرتے ہوئے امام نسائی کو شوافع میں شمار کیا ہے اور شاہ ولی اللہ صاحب کے نزدیک بھی ان کا انتساب مسلک شافعی کی جانب مناسب ہے۔ لیکن فیض الباری میں حضرت مولانا انور شاہ صاحب کشمیری کا قول ہے کہ کچھ لوگوں نے امام ابوداؤد اور امام نسائی کو شافعی کہا ہے، لیکن حق یہ ہے کہ یہ حضرات حنبلی تھے حافظ ابن تیمیہ نے اس کی تصریح کی ہے۔ امام نسائی کی سنن کے مطالعہ سے بھی ان کا حنبلی ہونا ظاہر ہے۔

ملک شام میں خارجیت کا زور تھا حضرت علیؑ کے مخالفین بڑی تعداد میں موجود تھے۔ اس لئے امام نسائی نے کتاب ”خصائص علیؑ“ لکھی تاکہ لوگوں کو اس کے ذریعہ ہدایت ہو۔ اور آپ نے برملا حق کا اظہار کیا اس پر بعض لوگوں نے شیعہ ہونے کا الزام لگا دیا۔ پھر ناقلمین اس کو نقل کرتے چلے گئے چنانچہ ابن خلکان کے الفاظ ہیں: ”كَانَ يَتَشَبَّهُ ابْنَ كَثِيرٍ لَكَهْتُمْ هِيَ: ”فِيهِ شَيْءٌ مِنَ التَّشْبِيهِ“ مگر یہ چیز سرار غلط اور محض جھوٹ ہے کیونکہ اس کے بعد آپ نے فضائل صحابہ پر ایک مستقل کتاب تصنیف فرمائی جس سے خود بخود تشبیح کا شبہ بے بنیاد ثابت ہوتا ہے۔ نیز آپ کی سنن سے یہ حقیقت بالکل واضح ہو جاتی ہے کہ خلفاء راشدین میں امام نسائی اسی ترتیب کے قائل ہیں جو جمہور اہل سنت والجماعت کا مسلک ہے۔

امام نسائی پر دو راہبتلاء:

امام نسائی کو مصر میں جو شہرت و عظمت اور مقبولیت حاصل ہوئی اس کی بناء پر حاسدین حسد کرنے لگے۔ اس لئے آپ نے ذیقعدہ 302ھ میں مصر کو خیر باد کہا اور وہاں سے فلسطین کے ایک مقام رملہ آگئے چونکہ سیاسی حالات کی وجہ سے شام میں عوام حضرت علیؑ سے بدگمان تھے اس لئے آپ دمشق تشریف لے گئے اور جامع دمشق میں ممبر پر چڑھ کر کتاب خصائص علیؑ سنانی شروع کی، ابھی تھوڑی ہی سی پڑھی تھی کہ کسی سائل نے سوال کیا آپ نے امیر معاویہ کے فضائل پر بھی کوئی کتاب لکھی ہے؟ آپ نے فرمایا: معاویہ کیلئے یہی کافی ہے کہ برابر سرابڑ چھوٹ جائیں۔ اس

پر عوام نے مشتعل ہو کر زد و کوب شروع کر دی، امام صاحب کے نازک مقام پر چند سخت چوٹیں آئیں جن کے سبب سے امام صاحب نیم جاں ہو گئے۔ اسی حالت میں لوگ آپ کو مکان پر لائے۔ امام صاحب نے فرمایا کہ مجھ کو مکہ مکرمہ لے چلو تا کہ میرا انتقال مکہ معظمہ میں ہو۔

وفات:

آپ کی وفات 13 صفر 303ھ میں پیر کے دن مکہ معظمہ پہنچنے پر ہوئی اور وہاں صفا و مروہ کے درمیان دفن کئے گئے۔ دوسری روایت یہ ہے کہ مکہ معظمہ جاتے ہوئے راستہ میں بمقام شہر رملہ (فلسطین) انتقال ہوا پھر وہاں سے آپ کی نعش مکہ معظمہ پہنچائی گئی۔ انتقال کے وقت آپ کی عمر 88 سال کی تھی۔

تصانیف:

امام نسائی نے مختلف موضوع پر کتابیں لکھی ہیں جن کتابوں کے نام معلوم ہو سکے وہ درج ذیل ہیں:

- (1) السنن الکبریٰ یہ ابو بکر محمد بن معاویہ معروف بابن الاحمر کی روایت سے مروی ہے۔
- (2) کتاب الضعفاء والہمتز وکین۔
- (3) کتاب الجمعہ۔
- (4) عمل الیوم واللیلۃ۔
- (5) کتاب المدلسین۔
- (6) کتاب الاسماء والکنی۔
- (7) مسند علی۔
- (8) مسند منصور بن زاذان۔
- (9) خصائص علی جس کی وجہ سے آپ پر تشیع کا الزام لگایا گیا تھا۔
- (10) السنن الصغریٰ جو مجتبیٰ کے نام سے مشہور ہے۔
- (11) اغراب شعبہ علی سفیان وسفیان علی شعبہ۔

تقدیم

راحت و اطمینان جو انسانوں کی دوڑ دھوپ کا ہدف رہے ہیں، اللہ پاک نے اسے اپنے ذکر میں رکھا ہے۔ قرآن کریم میں ارشاد ہے ”أَلَا بِذِكْرِ اللَّهِ تَطْمَئِنُّ الْقُلُوبُ.“ رسول اللہ صلی اللہ علیہ وسلم کا ارشاد گرامی ہے ”جو آدمی کسی مجلس میں بیٹھا اور اس میں اللہ تعالیٰ کا ذکر نہ کیا تو اس پر اللہ تعالیٰ کی طرف سے حسرت اترتی ہے، جو آدمی بستر میں لیٹا اور اللہ تعالیٰ کا ذکر نہ کیا اس پر بھی اللہ تعالیٰ کی طرف سے حسرت اترتی ہے۔“ رسول اکرم صلی اللہ علیہ وسلم کا ارشاد ہے جو لوگ کسی مجلس میں بیٹھیں اور اللہ تعالیٰ کا ذکر نہ کریں تو گویا وہ مردار گدھے پر جمع ہو کر اٹھ گئے ہیں اور یہ مجلس ان کیلئے حسرت کا باعث ہوگی۔ رسول اکرم صلی اللہ علیہ وسلم کا ارشاد گرامی ہے کہ ”اللہ تعالیٰ کے ذکر کے بغیر بہت کلام نہ کیا کرو کیونکہ ذکر اللہ کے بغیر کثرت کلام دل کو سخت کر دیتا ہے اور سخت دل اللہ تعالیٰ سے سب سے زیادہ دور ہوتا ہے۔“

حاصل یہ ہوا کہ راحت و اطمینان اللہ تعالیٰ کے ذکر میں ہے اور اپنی کسی بھی سرگرمی کو اللہ تعالیٰ کے ذکر سے خالی رکھنا نقصان اور حسرت کا باعث ہے۔ اگر خدا نخواستہ کسی آدمی کے شب و روز اللہ تعالیٰ کے ذکر سے خالی ہیں تو وہ حسرتوں اور خساروں کے سمندر میں غرق ہے اور اس کا علاج سوائے اللہ تعالیٰ کے ذکر کو قائم کرنے کے اور کوئی نہیں ہے۔

ان خساروں سے تحفظ کی کامل صورت خود رسول اکرم صلی اللہ علیہ وسلم نے اپنے اسوۂ حسنہ سے بتادی ہے۔ آپ صلی اللہ علیہ وسلم نے ہر موقعہ و محل کے مطابق ذکر و دعاء متعین فرمائی۔ جو غفلت کے زہر کا تریاق ہے، مگر اس تریاق کے استعمال کیلئے یہ ضروری ہے کہ ان دعاؤں اور اذکار کے الفاظ محفوظ ہوں تاکہ کوئی اپنی عقل سے ان میں کمی بیشی نہ کرے کیونکہ دعائیں اور اذکار اللہ تعالیٰ کی صفات و عظمتِ شان کے مضامین پر مشتمل ہیں اور اس ذاتِ بے مثال کی صفات کی بالکل صحیح تعبیر وہی ہو سکتی ہے جو رسول اللہ صلی اللہ علیہ وسلم نے بتلائی ہے۔

اس لئے اہل علم نے ہمیشہ مسنون اذکار و ادعیہ کے بارے میں کتابیں مرتب فرمائی ہیں۔ یوں تو احادیث کی کتب میں یہ اذکار و اعمال موجود ہیں مگر خاص اسی موضوع پر بھی تالیفات ہوتی رہی ہیں۔ اس بارے میں مرتب شدہ سب سے پہلی کتاب یہی ہے جو اس وقت آپ کے ہاتھوں میں ہے۔

امام احمد بن شعیب نسائی رحمۃ اللہ علیہ جن کی جمع کردہ حدیث کی کتاب ”المُجْتَبِی“ المعروف بہ ”سُنَنِ نَسَائِی“ صحاحِ سِتَّة میں شامل ہے، انہوں نے سب سے پہلے رسول اللہ صلی اللہ علیہ وسلم کے شب و روز کے معمولات و اذکار پر کتاب مرتب کی اور اس کا نام ”عَمَلُ الْیَوْمِ وَاللَّیْلَةِ“ رکھا، ان کے بعد اسی عنوان سے ان کے شاگرد امام احمد بن محمد دینوری المعروف بہ ابن سنی نے بھی کام کیا، ابو نعیم اصفہانی، حافظ مقدسی اور علامہ جلال الدین سیوطی نے بھی ”عَمَلُ الْیَوْمِ وَاللَّیْلَةِ“ کے نام ہی سے کتب مرتب کیں مگر اَوَّلِیَّت و حُسْنِ تَرْتِیْب کا تاج امام نسائی ہی کے سر پر رہا۔

ہمارے ہاں اس کتاب کا جو نسخہ دستیاب ہے وہ بیروت کا مطبوعہ ہے اور اسے مراکش کے عالم ڈاکٹر فاروق حماد نے اس کتاب کے متعدد مخطوطہ جات کا موازنہ کرنے کے بعد طبع کرایا تھا۔ اسی لئے اس میں بعض دُعاؤں میں ب، ج، د، کے حوالہ سے الفاظ کو ضبط کیا ہے جو دراصل مختلف مخطوطہ جات کے حوالے ہیں۔

اسی نسخہ سے اس کا اردو ترجمہ کیا گیا، ترتیب اسی عربی نسخہ کے مطابق ہے البتہ ہم نے قارئین کی سہولت کیلئے اتنا تصرف کیا ہے کہ اس میں سے مکررات کو حذف کر دیا ہے، قدیم محدثین کا یہ طریقہ رہا ہے کہ ایک حدیث وہ جتنے مشائخ سے سنتے تھے ہر ایک کے حوالہ سے الگ الگ بیان کرتے تھے، حدیث ایک مگر سندوں کے تعدد کی وجہ سے وہ دس روایتیں بن جاتی ہیں۔ ہم نے ان میں سے ایک لی یا چند ایک لے لیں اور باقی چھوڑ دی ہیں۔

اللہ تعالیٰ کی بارگاہ میں دُعاء ہے کہ ہماری یہ کاوش مؤلف، مترجم، ناشر و قارئین بلکہ تمام انسانوں کیلئے دینی و دنیوی نفع کا باعث بنے آمین۔

والسلام
زاہد محمود قاسمی

۹۱۷۵۱

بِسْمِ اللّٰهِ الرَّحْمٰنِ الرَّحِیْمِ

صبح کے وقت پڑھنے کی دعائیں

1- حضرت عبدالرحمن بن ابزیؓ سے روایت ہے کہ رسول اللہ صلی اللہ علیہ وسلم صبح کے وقت یہ دعاء پڑھتے تھے:

”أَصْبَحْنَا عَلَىٰ فِطْرَةِ الْإِسْلَامِ وَكَلِمَةِ الْإِخْلَاصِ، وَدِينِ نَبِيِّنَا مُحَمَّدٍ

وَمِلَّةِ آبَائِنَا إِبْرَاهِيمَ، حَنِيفًا مُّسْلِمًا، وَمَا أَنَا مِنَ الْمُشْرِكِينَ.“

”ہم نے فطرت اسلام پر کلمہ اخلاص پر، اپنے نبی محمد صلی اللہ علیہ وسلم کے دین اور اپنے

باپ ابراہیم (علیہ السلام) کی ملت پر (سب سے ہٹ کر اللہ تعالیٰ کی طرف) یکسو ہوتے ہوئے صبح کی، اور میں مشرکین میں سے نہیں ہوں۔“

صبح شام ”رَضِيْتُ بِاللّٰهِ رَبًّاوً بِالْإِسْلَامِ دِينًا وَبِمُحَمَّدٍ

صَلَّى اللّٰهُ عَلَيْهِ وَسَلَّمَ نَبِيًّا“ پڑھنے کا ثواب

2- ابو السلام کہتے ہیں میں حمص کی مسجد میں تھا کہ (صحابہؓ میں سے) ایک شخص کا گذر ہوا تو میں نے کھڑے ہو کر ان سے کہا مجھے ایسی حدیث سنائیں جو آپ نے براہ راست رسول اللہ صلی اللہ علیہ وسلم سے سنی ہو، آپ کے اور رسول اللہ صلی اللہ علیہ وسلم کے درمیان کوئی واسطہ نہ ہو، تو انہوں نے بیان کیا میں رسول اللہ صلی اللہ علیہ وسلم کی خدمت میں حاضر ہوا تو آپ صلی اللہ علیہ وسلم ارشاد فرما رہے تھے:

”رَضِيْتُ بِاللّٰهِ رَبًّاوً بِالْإِسْلَامِ دِينًا وَبِمُحَمَّدٍ نَبِيًّا.“

”میں، اللہ تعالیٰ کو رب، اسلام کو دین اور محمد صلی اللہ علیہ وسلم کو نبی مان کر راضی ہوں۔“

تو اللہ تعالیٰ نے لازم کر رکھا ہے کہ قیامت کے دن اُسے راضی کر دے۔

3- حضرت ابن غنم سے روایت ہے کہ رسول اللہ صلی اللہ علیہ وسلم نے فرمایا: جس نے صبح کے وقت یہ دُعاء پڑھی۔ اس نے اُس دن کا شکر ادا کر دیا۔

”اللَّهُمَّ مَا أَصْبَحَ بِي مِنْ نِعْمَةٍ أَوْ بِأَحَدٍ مِّنْ خَلْقِكَ فَمِنْكَ وَحْدَكَ لَا شَرِيكَ لَكَ فَلكَ الْحَمْدُ وَلِكَ الشُّكْرُ.“

”اے اللہ! صبح کے وقت جو بھی نعمت مجھے یا تیری مخلوق میں سے کسی کو بھی حاصل ہے، وہ تیری طرف سے ہے، تو اکیلا ہے، تیرا کوئی شریک نہیں، پس تیرے لئے تمام تعریفیں ہیں اور تیرے لئے ہی شکر ہے۔“

4- حضرت ابو ہریرہ سے روایت ہے کہ رسول اللہ صلی اللہ علیہ وسلم صبح کے وقت یہ دُعاء پڑھتے تھے:

”اللَّهُمَّ بِكَ أَصْبَحْنَا وَبِكَ أَمْسَيْنَا وَبِكَ نَحْيَا وَبِكَ نَمُوتُ وَإِلَيْكَ النُّشُورُ.“

”اے اللہ! ہم تیرے نام کے ساتھ صبح اور شام کرتے ہیں، تیرے ہی نام کے ساتھ بیدار ہوتے اور سوتے ہیں اور تیری طرف ہی جی اٹھنا ہے۔“

5- اُمّ المؤمنین حضرت میمونہ کے آزاد کردہ غلام مسلم بن زیاد نے بیان کیا کہ حضرت انس بن مالک کو میں نے یہ کہتے ہوئے سنا، رسول اللہ صلی اللہ علیہ وسلم نے ارشاد فرمایا: جو شخص صبح کے وقت یہ دُعاء پڑھے تو اللہ تعالیٰ اس دن کے اس کے چوتھائی حصہ کو جہنم سے آزاد فرمادیتے ہیں اور اگر اس دُعاء کو چار بار پڑھے تو اُسے اللہ تعالیٰ اس دن جہنم سے آزاد فرما دیتے ہیں۔

”اللَّهُمَّ إِنِّي أَشْهَدُكَ وَأَشْهَدُ حَمَلَةَ عَرْشِكَ وَمَلَائِكَتَكَ
وَجَمِيعَ خَلْقِكَ أَنَّكَ أَنْتَ اللَّهُ لَا إِلَهَ إِلَّا أَنْتَ وَحْدَكَ
لَا شَرِيكَ لَكَ وَأَنَّ مُحَمَّدًا عَبْدُكَ وَرَسُولُكَ.“

”اے اللہ! تحقیق میں آپ کو آپ کے عرش کے حاملین کو، آپ کے فرشتوں اور آپ
کی تمام مخلوق کو گواہ بناتا ہوں کہ بلاشبہ آپ ہی اللہ ہیں کوئی معبود نہیں مگر آپ ہی، آپ ہی یکتا ہیں
آپ کا کوئی شریک نہیں اور بلاشبہ حضرت محمد صلی اللہ علیہ وسلم آپ کے بندے اور آپ کے رسول
ہیں۔“

6- حضرت ابو ہریرہؓ نے بیان کیا، حضرت ابو بکرؓ نے نبی اکرم صلی اللہ علیہ وسلم سے عرض کیا
کیا آپ مجھے کوئی ایسی دعاء بتائیں جو میں صبح و شام پڑھوں تو آپ صلی اللہ علیہ وسلم نے فرمایا یوں
کہو:

”اللَّهُمَّ عَالِمَ الْغَيْبِ وَالشَّهَادَةِ فَاطِرَ السَّمَوَاتِ وَالْأَرْضِ وَرَبَّ
كُلِّ شَيْءٍ وَمَلِيكَهُ أَشْهَدُ أَنْ لَا إِلَهَ إِلَّا أَنْتَ أَعُوذُ بِكَ مِنْ
شَرِّ نَفْسِي وَشَرِّ الشَّيْطَانِ وَشَرِّكَه.“

”اے اللہ! حاضر و غیب کے جاننے والے، آسمانوں اور زمین کے پیدا فرمانے
والے، ہر چیز اور فرشتوں کے پروردگار اور مالک، میں گواہی دیتا ہوں کہ آپ کے سوا کوئی معبود
نہیں میں آپ کی پناہ چاہتا ہوں، اپنے نفس کے شر، شیطان کے شر اور اس کے جال سے۔“
یہ دعاء تم صبح شام اور جب بستر پر لیٹو تو پڑھو۔

فائدہ: شرک میں دو روایتیں ہیں عموماً شرک کہ ہے یعنی میں شرک میں مبتلا کرنے کے لئے
شیطان کی وسوسہ اندازی سے پناہ مانگتا ہوں، بعض روایات میں شرک کہ ہے اس کا مطلب یہ ہے
”میں شیطان کے جال سے پناہ مانگتا ہوں“ (زاہد محمود)

اور دعاء

7- بنی ہاشم کے آزاد کردہ عبدالحمید نے کہا میری والدہ صاحبہ نے جو نبی اکرم صلی اللہ علیہ وسلم کی صاحبزادی کی خادمہ تھیں نے بیان کیا، رسول اللہ صلی اللہ علیہ وسلم کی صاحبزادی نے کہا، رسول اللہ صلی اللہ علیہ وسلم نے ارشاد فرمایا: تم صبح کے وقت یہ دعاء پڑھو:

”سُبْحَانَ اللَّهِ وَبِحَمْدِهِ وَلَا قُوَّةَ إِلَّا بِاللَّهِ مَا شَاءَ اللَّهُ كَانَ وَمَا يَشَاءُ لَمْ يَكُنْ، أَعْلَمُ أَنَّ اللَّهَ عَلَى كُلِّ شَيْءٍ قَدِيرٌ وَأَنَّ اللَّهَ قَدْ أَحَاطَ بِكُلِّ شَيْءٍ عِلْمًا.“

”اللہ تعالیٰ کی ذات پاک ہے اور ہم اس کی تعریف کرتے ہیں، نیکی کرنے کی طاقت نہیں مگر اللہ تعالیٰ کی توفیق سے، اللہ تعالیٰ نے جو چاہا وہی ہوا اور جو چاہا کہ نہ ہو وہ نہیں ہوا، میں یقین رکھتا ہوں کہ اللہ تعالیٰ ہر چیز پر قادر ہے اور بیشک اللہ تعالیٰ نے علمی طور پر ہر چیز کا احاطہ کر رکھا ہے۔“

جو شخص ان کلمات کو صبح کے وقت پڑھے..... (اور آپ نے ایسے الفاظ فرمائے جن کا مفہوم یہ ہے کہ) تو وہ شام تک محفوظ رہے گا اور جو شام کو پڑھے گا وہ صبح تک محفوظ رہے گا۔

لَا حَوْلَ وَلَا قُوَّةَ إِلَّا بِاللَّهِ پڑھنے والے کا کتنا ثواب ہے

8- حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے ارشاد فرمایا: کیا میں تمہیں جنت کے محفوظ خزانے سے ایک کلمہ نہ بتاؤں؟ (جسے سن کر) اللہ تعالیٰ فرماتے ہیں، میرے بندہ نے میری اطاعت کی اور سلامتی چاہی۔

”لَا حَوْلَ وَلَا قُوَّةَ إِلَّا بِاللَّهِ.“

”برائی سے بچنے اور نیکی کرنے کی طاقت اللہ تعالیٰ کی توفیق سے ہی ہے۔“

اور دُعاء

9- حضرت عثمانؓ نے بیان کیا کہ نبی اکرم صلی اللہ علیہ وسلم نے فرمایا: جو شخص یہ دُعاء شام کے وقت پڑھے تو صبح تک اُسے کوئی ناگہانی مصیبت پیش نہیں آئے گی اور اگر صبح کے وقت پڑھے تو شام تک اُسے کوئی ناگہانی مصیبت پیش نہیں آئے گی۔“

”بِسْمِ اللّٰهِ الَّذِيْ لَّا يَضُرُّمَعِ اسْمُهُ شَيْءٌ فِى الْاَرْضِ وَلَا فِى السَّمَاوَاتِ وَهُوَ السَّمِيعُ الْعَلِيمُ.“

”اُس اللہ تعالیٰ کے نام سے جس کے نام کے ساتھ زمین و آسمان میں کوئی بھی چیز نقصان نہیں پہنچا سکتی اور وہ سننے والا جاننے والا ہے۔“

10- ابو بکر بن عبد الرحمن بن مسور بن مخرمہ بیان کیا کہ ابان بن عثمان نے کہا جو شخص شام کے وقت پڑھے تو صبح تک اور اگر صبح کے وقت پڑھے تو شام تک اُسے کوئی چیز نقصان نہیں پہنچائے گی۔

سُبْحَانَ اللّٰهِ الْعَظِيْمِ وَبِحَمْدِهِ لَا حَوْلَ وَلَا قُوَّةَ اِلَّا بِاللّٰهِ.

”پاک ہیں اللہ تعالیٰ عظمت والے، اور ہم اُن کی تعریف بیان کرتے ہیں، برائی سے بچنے اور نیکی کرنے کی طاقت نہیں مگر اللہ تعالیٰ کی توفیق سے۔“

پھر حضرت ابان کو فالج ہو گیا تو دوسرے لوگوں کے ساتھ میں بھی ان کی عیادت کے لئے گیا، لوگ تو بیمار پرسی کرتے اور چلے جاتے جبکہ میں بیٹھا رہا، جب ان کے پاس ہجوم کم ہوا تو مجھے کہنے لگے ”مجھے معلوم ہے تم کیوں بیٹھے ہو، سن لے بے شک وہ روایت جو میں نے تم سے بیان کی تھی وہ حق ہے لیکن میں اُسے (اُس دن) پڑھنا بھول گیا تھا۔

امام زہریؒ نے بھی اپنی روایت میں ابو بکر بن عبد الرحمن کی موافقت کی ہے۔

11- زہری نے بیان کیا کہ ابان بن عثمانؓ نے کہا ”جو شخص شام اور صبح کے وقت تین بار یہ دُعاء پڑھے (سُبْحَانَ اللّٰهِ الْعَظِيْمِ وَبِحَمْدِهِ لَا حَوْلَ وَلَا قُوَّةَ اِلَّا بِاللّٰهِ.) تو اُسے کوئی چیز نقصان نہیں پہنچائے گی، ہم ان کے پاس گئے جب کہ انہیں فالج کا حملہ ہو چکا تھا تو وہ بولے اے بھتیجے! سن لے بیشک جب مجھے یہ تکلیف پہنچی اُس دن میں نے یہ دُعاء نہیں پڑھی تھی۔

صبح شام سید الاستغفار پڑھنا

12- حضرت شداد بن اوسؓ نے بیان کیا کہ رسول اللہ صلی اللہ علیہ وسلم نے ارشاد فرمایا: سید الاستغفار یہ ہے کہ بندہ یوں کہے:

”اللَّهُمَّ أَنْتَ رَبِّي لَا إِلَهَ إِلَّا أَنْتَ خَلَقْتَنِي وَأَنَا عَبْدُكَ وَأَنَا عَلَى عَهْدِكَ وَوَعْدِكَ مَا اسْتَطَعْتُ، أَعُوذُ بِكَ مِنْ شَرِّ مَا صَنَعْتُ، أَبُوءُ لَكَ بِنِعْمَتِكَ وَأَبُوءُ لَكَ بِذَنْبِي، فَاغْفِرْ لِي فَإِنَّهُ لَا يَغْفِرُ الذُّنُوبَ إِلَّا أَنْتَ.“

”اے اللہ! آپ ہی میرے پروردگار ہیں، آپ کے سوا کوئی معبود نہیں، آپ نے ہی مجھے پیدا فرمایا ہے، میں آپ کا بندہ ہوں اور آپ کے عہد و پیمان پر اپنی طاقت کی بقدر قائم ہوں، اپنے اعمال کی برائی سے آپ کی پناہ چاہتا ہوں، آپ کی نعمت اور اپنے گناہوں کا معترف ہوں مجھے بخش دیجئے بیشک آپ کے سوا کوئی بھی گناہوں کو معاف نہیں کر سکتا۔“

اگر صبح کے وقت اسے یقین سے پڑھے اور شام سے پہلے اس کا انتقال ہو جائے تو جنتی ہوگا، اگر شام کو پڑھے اور صبح سے پہلے مر جائے تو بھی جنتی ہوگا۔

اور دعاء

13- حضرت ابو ہریرہؓ روایت بیان کرتے ہیں کہ رسول اللہ صلی اللہ علیہ وسلم نے سلمان الخیر (حضرت سلمان فارسیؓ) کو بلایا اور فرمایا ”اللہ تعالیٰ کا نبی چاہتا ہے تمہیں کچھ کلمات عطا کرے جو تم رحمن سے مانگو اور ان کے ساتھ دن رات دعائیں مانگو۔ یوں کہو:

”اللَّهُمَّ إِنِّي أَسْأَلُكَ صِحَّةً فِي إِيْمَانٍ، وَإِيْمَانًا فِي خُلُقٍ حَسَنٍ وَنَجَاحًا يَتَّبِعُهُ فَلَاحٌ وَرَحْمَةً مِنْكَ وَعَافِيَةً وَ مَغْفِرَةً مِنْكَ وَرِضْوَانًا.“

”اے اللہ! بلاشبہ میں آپ سے ایمان میں صحت، اچھے اخلاق کے ساتھ ایمان، ایسی کامیابی جس کے پیچھے فلاح ہو، آپ کی رحمت، عافیت، مغفرت اور رضا مندی کا سوال کرتا ہوں۔“

14- عبدالرحمن بن ابی بکرہ نے بیان کیا کہ میں نے اپنے والد سے کہا، اے ابا جان! میں آپ سے سنتا ہوں کہ آپ صبح شام تین بار یہ دُعاء پڑھتے ہیں:

”اللَّهُمَّ عَافِنِي فِي بَدَنِي، اللَّهُمَّ عَافِنِي فِي سَمْعِي، اللَّهُمَّ عَافِنِي فِي بَصَرِي، لَا إِلَهَ إِلَّا أَنْتَ.“

”اے اللہ! مجھے میرے جسم، سماعت اور بصارت میں سلامتی عطا فرما، آپ کے سوا کوئی عبادت کا مستحق نہیں۔“
اور صبح شام تین بار یہ بھی پڑھتے ہیں:

”اللَّهُمَّ إِنِّي أَعُوذُ بِكَ مِنَ الْكُفْرِ وَالْفَقْرِ، اللَّهُمَّ إِنِّي أَعُوذُ بِكَ مِنْ عَذَابِ الْقَبْرِ.“

”اے اللہ! ہمیں آپ کی پناہ چاہتا ہوں، کفر اور محتاجی سے، اے اللہ! میں آپ کی پناہ چاہتا ہوں قبر کے عذاب سے۔“

انہوں نے کہا اے میرے بیٹے! میں نے رسول اللہ صلی اللہ علیہ وسلم کو ان کلمات کے ساتھ دُعاء فرماتے ہوئے سنا ہے اور میں چاہتا ہوں کہ آپ کی سنت پر عمل پیرا ہوں۔

15- حضرت عبداللہؓ نے بیان کیا کہ رسول اللہ صلی اللہ علیہ وسلم شام کے وقت یہ دُعاء پڑھتے تھے:

”أَمْسِنَا وَأَمْسَى الْمَلِكُ لِلَّهِ وَالْحَمْدُ لِلَّهِ لَا إِلَهَ إِلَّا اللَّهُ وَحْدَهُ لَا شَرِيكَ لَهُ اللَّهُمَّ إِنِّي أَعُوذُ بِكَ مِنَ الْجُبْنِ وَالْبُخْلِ وَسُوءِ الْكِبَرِ وَفِتْنَةِ فِي الدُّنْيَا وَعَذَابِ فِي النَّارِ.“

”شام کی ہم نے اور سارے ملک نے اللہ تعالیٰ کے لئے تمام تعریفیں اللہ تعالیٰ کے لئے ہیں، اللہ تعالیٰ کے سوا کوئی معبود نہیں، وہ اکیلا ہے اس کا کوئی شریک نہیں، اے اللہ! میں بزدلی، بخل، تکبر کی برائی دنیا میں فتنہ اور جہنم کے عذاب سے آپ کی پناہ چاہتا ہوں۔“

اسی حدیث میں زبید نے بواسطہ ابراہیم بن سوید، عبدالرحمن بن بزید، حضرت عبداللہ مرفوعاً یہ الفاظ زیادہ نقل کئے ہیں کہ نبی اکرم صلی اللہ علیہ وسلم نے فرمایا:

”وَحَدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ.“

”وہ اکیلا، اس کا کوئی شریک نہیں، اسی کے لئے بادشاہی ہے، اسی کے لئے تمام تعریفیں ہیں اور وہ ہر چیز پر قادر ہے۔“

شیطان سے حفاظت

16- عبدالرحمن بن یزید بن معاویہ کے آزاد کردہ غلام قاسم نے بیان کیا کہ حضرت ابو ایوبؓ نے جب کہ وہ ملک روم میں تھے، یہ حدیث بیان کی ”رسول اللہ صلی اللہ علیہ وسلم نے فرمایا: جو شخص صبح کے وقت یہ دُعاء دس بار پڑھے اللہ تعالیٰ اس کے لئے دس نیکیاں لکھے گا، دس گناہ معاف فرمائے گا اور یہ کلمات اس کے لئے (ثواب میں) دس غلام (آزاد کرنے) کے برابر ہوں گے، اور اُسے اللہ تعالیٰ شیطان سے محفوظ فرمائیں گے اور جو یہ دُعاء شام کے وقت پڑھے تو اُسے بھی اتنا ہی ثواب ملے گا۔“

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ
وَهُوَ عَلَى كُلِّ شَيْءٍ قَدِيرٌ.

”اللہ تعالیٰ کے سوا کوئی معبود نہیں، وہ اکیلا ہے، اس کا کوئی شریک نہیں، اسی کے لئے بادشاہی ہے اور اسی کے لئے تمام تعریفیں ہیں اور وہی ہر چیز پر قادر ہے۔“

سونکیاں اور سوگناہوں کی معافی

17- حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے فرمایا: جس شخص نے ایک دن میں سو بار یہ دُعاء پڑھی:

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ
وَهُوَ عَلَى كُلِّ شَيْءٍ قَدِيرٌ.“

اس کے لئے (ثواب میں) دس غلام (آزاد کرنے) کے برابر ہوگی اور اس کے لئے ایک سونکیاں لکھی جائیں گی، اور اس کے لئے سو گناہ معاف کئے جائیں گے، یہ اس دن شام تک شیطان سے حفاظت کا سبب بنے گی اور (قیامت کے دن) اس کو پڑھنے والے سے افضل عمل کوئی نہیں لائے گا مگر وہ شخص جس نے اس سے زیادہ عمل کیا ہو۔

رحمت و قبولیت دلانے والی دُعاء

18- یعقوب بن عاصم نے کہا میں نے نبی اکرم صلی اللہ علیہ وسلم کے دو صحابہ سے سنا کہ انہوں نے رسول اللہ صلی اللہ علیہ وسلم کو یہ ارشاد فرماتے ہوئے سنا جب بھی کوئی بندہ یہ دُعاء پڑھے:

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ.“

روح کے اخلاص کے ساتھ اور اس کا دل اس کی زبان کی تصدیق کر رہا ہو تو اس کے لئے آسمان کے دروازے کھول دیئے جاتے ہیں (یعنی دُعاء قبول ہوتی ہے) یہاں تک کہ اللہ تعالیٰ پڑھنے والے پر نظر (رحمت) فرماتے ہیں اور جس کی طرف اللہ تعالیٰ نظر (رحمت) فرمائیں اس کا حق ہے کہ اس کی دُعاء پوری کر دی جائے۔

مغفرت دلانے والی دُعاء

19- حضرت ابو ہریرہؓ نے مرفوعاً بیان کیا کہ رسول اللہ صلی اللہ علیہ وسلم نے ارشاد فرمایا جو شخص ان کلمات کو پانچ بار اپنی انگلیوں پر گنے، آپ نے پھر فرمایا: جو شخص ان کلمات کو دن یا رات میں یا مہینہ میں پڑھے، اسی دن یا اسی رات میں یا اسی مہینہ میں مر جائے تو اس کے گناہ معاف کر دیئے جائیں گے۔

لَا إِلَهَ إِلَّا اللَّهُ وَاللَّهُ أَكْبَرُ. لَا إِلَهَ إِلَّا اللَّهُ وَحْدَهُ لَا شَرِيكَ لَهُ،
لَا إِلَهَ إِلَّا اللَّهُ لَهُ الْمُلْكُ وَلَهُ الْحَمْدُ، لَا إِلَهَ إِلَّا اللَّهُ وَلَا حَوْلَ
وَلَا قُوَّةَ إِلَّا بِاللَّهِ.

”اللہ تعالیٰ کے سوا کوئی معبود نہیں اور اللہ تعالیٰ سب سے بڑا ہے، اللہ تعالیٰ کے سوا کوئی معبود نہیں، وہ اکیلا ہے، اس کا کوئی شریک نہیں، اللہ تعالیٰ کے سوا کوئی معبود نہیں اسی کے لئے

بادشاہی ہے، اور اسی کے لئے تمام تعریفیں ہیں، اللہ تعالیٰ کے سوا کوئی معبود نہیں، برائی سے بچنے اور نیکی کرنے کی طاقت اللہ تعالیٰ کی توفیق کے بغیر نہیں ہے۔“

20- اغرابو مسلم نے حضرت ابو ہریرہؓ اور حضرت ابوسعیدؓ پر شہادت دیتے ہوئے روایت بیان کی کہ انہوں نے رسول اللہ صلی اللہ علیہ وسلم پر شہادت دیتے ہوئے کہا کہ آپ صلی اللہ علیہ وسلم نے ارشاد فرمایا:

”جب بندہ (لَا إِلَهَ إِلَّا اللَّهُ وَحْدَهُ) کہتا ہے تو اللہ تعالیٰ فرماتے ہیں میرے بندہ نے سچ کہا، میرے سوا کوئی معبود نہیں میں اکیلا ہوں، اور جب بندہ (لَا إِلَهَ إِلَّا اللَّهُ وَحْدَهُ لَا شَرِيكَ لَهُ) کہتا ہے تو اللہ تعالیٰ فرماتے ہیں میرے بندہ نے سچ کہا میرے سوا کوئی معبود نہیں، میرا کوئی شریک نہیں، اور جب بندہ (لَا إِلَهَ إِلَّا اللَّهُ لَهُ الْمُلْكُ وَلَهُ الْحَمْدُ) کہتا ہے، تو اللہ تعالیٰ فرماتے ہیں، میرے بندہ نے سچ کہا میرے سوا کوئی معبود نہیں میرے لئے ہی بادشاہی اور تمام تعریفیں ہیں اور جب بندہ (لَا إِلَهَ إِلَّا اللَّهُ وَلَا حَوْلَ وَلَا قُوَّةَ إِلَّا بِاللَّهِ) کہتا ہے تو اللہ تعالیٰ فرماتے ہیں، میرے بندہ نے سچ کہا، میرے سوا کوئی معبود نہیں، برائی سے بچنے اور نیکی کرنے کی طاقت میری توفیق کے بغیر حاصل نہیں ہوتی۔“

ابو اسحاق نے کہا ”اس کے بعد اگر نے کوئی بات کہی جسے میں نہ سمجھا تو میں نے ابو جعفر سے پوچھا کہ انہوں نے کیا بات کہی تو ابو جعفر نے بتایا کہ انہوں نے یہ کہا ہے ”جس شخص کو یہ کلمات موت کے وقت نصیب ہو گئے تو اسے جہنم کی آگ نہیں چھوئے گی۔“

مؤذن کو شہادتین کہتے ہوئے سنئے تو کیا کہے

21- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”إِذَا سَمِعَ أَحَدُكُمْ الْمُؤَذِّنَ تَشَهَّدَ فَقُولُوا، مِثْلَ قَوْلِهِ.“

”تم میں سے جب کوئی مؤذن کو شہادتین پڑھتے ہوئے سنئے تو تم بھی اسی طرح کہو جیسے وہ کہتا ہے۔“

22- حضرت ابوسعید خدریؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”جب تم مؤذن (کی اذان) کو سنو تو تم بھی اسی طرح کہو جیسے وہ کہتا ہے۔“

23- عبد اللہ بن عتبہ بن ابی سفیان نے اپنی پھوپھی اُمّ المؤمنین حضرت اُمّ حبیبہؓ سے نقل کیا ہے کہ انہوں نے کہا

”كَانَ النَّبِيُّ صَلَّى اللَّهُ عَلَيْهِ وَسَلَّمَ إِذَا كَانَ عِنْدِي فَسَمِعَ
الْأَذَانَ يَقُولُ كَمَا يَقُولُ حَتَّى يَسْكُتَ.“

”نبی اکرم صلی اللہ علیہ وسلم جب میرے ہاں ہوتے اور آپ اذان سنتے تو جیسے مؤذن کہتا آپ بھی ویسے (ہی کلمات) کہتے، یہاں تک کہ مؤذن خاموش ہو جاتا۔“

24- حضرت عبد اللہ بن سلامؓ نے بیان کیا کہ

”ہم رسول اللہ صلی اللہ علیہ وسلم کے ساتھ سفر کر رہے تھے کہ آپ صلی اللہ علیہ وسلم نے ایک وادی میں سے ایک شخص کو یہ کہتے ہوئے سنا:

”أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ.“

”میں گواہی دیتا ہوں اللہ تعالیٰ کے سوا کوئی معبود نہیں اور محمد رسول اللہ صلی اللہ علیہ وسلم اللہ کے رسول ہیں۔“

تو ارشاد فرمایا، میں بھی یہ گواہی دیتا ہوں اور جو بھی یہ گواہی دے گا وہ شرک سے بری ہوگا۔“

مَوْذِنٌ حَتَّى عَلَى الصَّلَاةِ حَتَّى عَلَى الْفَلَاحِ کہے تو کیا جواب دے

25- امیر المؤمنین حضرت عمر بن الخطابؓ نے بیان کیا کہ رسول اللہ صلی اللہ علیہ وسلم نے فرمایا:

”جب مؤذن (اللَّهُ أَكْبَرُ اللَّهُ أَكْبَرُ) کہے اور تم میں سے جو کوئی (جواباً) (اللَّهُ أَكْبَرُ اللَّهُ أَكْبَرُ) کہے، پھر مؤذن (أَشْهَدُ أَنْ لَا إِلَهَ إِلَّا اللَّهُ) کہے اور سننے والا بھی (أَشْهَدُ أَنْ لَا إِلَهَ إِلَّا اللَّهُ) کہے، پھر مؤذن (أَشْهَدُ أَنْ مُحَمَّدًا رَسُولُ اللَّهِ) کہے اور وہ بھی (أَشْهَدُ أَنْ مُحَمَّدًا رَسُولُ اللَّهِ) کہے، پھر مؤذن (حَتَّى عَلَى الصَّلَاةِ) کہے اور وہ (لَا حَوْلَ وَلَا قُوَّةَ إِلَّا بِاللَّهِ) کہے، پھر مؤذن (حَتَّى عَلَى الْفَلَاحِ) کہے اور وہ بھی (لَا حَوْلَ وَلَا قُوَّةَ إِلَّا بِاللَّهِ) کہے، پھر مؤذن (اللَّهُ أَكْبَرُ اللَّهُ أَكْبَرُ) کہے تو وہ بھی (اللَّهُ أَكْبَرُ اللَّهُ أَكْبَرُ) کہے، پھر مؤذن (لَا إِلَهَ إِلَّا اللَّهُ) کہے اور وہ بھی (لَا إِلَهَ إِلَّا اللَّهُ) کہے تو اس کے لئے جنت واجب ہوگی۔“

لَا حَوْلَ وَلَا قُوَّةَ إِلَّا بِاللَّهِ پڑھنے کی ترغیب

26- حضرت ابو ذر روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

”لَا حَوْلَ وَلَا قُوَّةَ إِلَّا بِاللَّهِ.“

”برائی سے بچنے اور نیکی کرنے کی طاقت اللہ تعالیٰ کی توفیق سے ہی ہے۔“

جنت کے خزانوں میں سے ایک خزانہ ہے۔

اذان کا جواب دینے کے بعد دُعاء مانگنے کی ترغیب

27- حضرت عبداللہ بن عمرو نے بیان کیا کہ:

أَنَّ رَجُلًا قَالَ: يَا رَسُولَ اللَّهِ، (الْمُؤَدِّثُونَ) يُفَضِّلُونَنَا، فَقَالَ:

رَسُولُ اللَّهِ صَلَّى اللَّهُ عَلَيْهِ وَسَلَّمَ: ”قُلْ كَمَا يَقُولُونَ، فَإِذَا

انْتَهَيْتَ فَسَلْ (تُعْطَ)“

”ایک شخص نے عرض کیا یا رسول اللہ صلی اللہ علیہ وسلم! مؤذن ہم سے فضیلت لے گئے ہیں، تو آپ نے فرمایا: جیسے وہ کہیں تم بھی کہو، جب تم جواب پورا کر لو تو مانگو، تمہیں بھی دیا جائے گا۔“

اذان اور اقامت کے درمیانی وقت میں نبی اکرم صلی اللہ علیہ وسلم

پر درود بھیجنے اور آپ کیلئے وسیلہ کی دُعاء مانگنے کی ترغیب

28- کعب بن علقمہ نے کہا میں نے نافع بن عمرو القرشی کے آزاد کردہ غلام عبدالرحمن بن

جبیر کو یہ کہتے ہوئے سنا کہ حضرت عبداللہ بن عمرو کہتے ہیں کہ:

سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: ”إِذَا سَمِعْتُمْ

الْمُؤَدِّثِينَ فَقُولُوا مِثْلَ مَا يَقُولُونَ. وَصَلُّوا عَلَيَّ فَإِنَّهُ مَنْ صَلَّى عَلَيَّ

صَلَّى اللَّهُ عَلَيْهِ عَشْرًا. ثُمَّ سَلُّوا لِي الْوَسِيلَةَ فَإِنَّهَا مَنْزِلَةٌ فِي

الْجَنَّةِ. لَا تَنْبَغِي إِلَّا لِعَبْدٍ مِنْ عِبَادِ اللَّهِ (و) ب ح أَرْجُو أَنْ

أَكُونَ أَنَا هُوَ. فَمَنْ سَأَلَ لِي الْوَسِيلَةَ حَلَّتْ عَلَيْهِ الشَّفَاعَةُ.“

”میں نے رسول اللہ صلی اللہ علیہ وسلم کو یہ فرماتے ہوئے سنا، جب تم مؤذن (کی اذان) سنو تو تم بھی اسی طرح کہو جیسے وہ کہتا ہے پھر مجھ پر درود بھیجو کیونکہ جو شخص مجھ پر (ایک بار) درود بھیجے گا، اللہ تعالیٰ اُس پر دس بار رحمتیں نازل فرمائیں گے، پھر میرے لئے وسیلہ کی دُعاء کرو، بے شک وسیلہ جنت میں ایک مقام ہے جو اللہ تعالیٰ کے بندوں میں سے ایک ہی بندہ کو حاصل ہوگا، مجھے اُمید ہے کہ وہ میں ہی ہوں گا جس نے میرے لئے وسیلہ کی دُعاء کی اس کے لئے (میری) سفارش لازم ہوگی۔“

وسیلہ مانگنے کا طریقہ اور حضور صلی اللہ علیہ وسلم

کیلئے وسیلہ مانگنے کا ثواب

29- حضرت جابر بن عبد اللہ نے بیان کیا کہ رسول اللہ صلی اللہ علیہ وسلم نے ارشاد فرمایا: ”جس شخص نے اذان سن کر یہ دُعاء پڑھی تو قیامت کے دن اُس کے لئے (میری) شفاعت لازم ہوگی۔“

”اللَّهُمَّ رَبِّ هَذِهِ الدَّعْوَةِ التَّامَّةِ وَالصَّلَاةِ الْقَائِمَةِ ابْتِ مَحَمَّدٍ

وَالْوَسِيلَةَ وَالْفَضِيلَةَ وَابْعَثْهُ مَقَاماً مَّحْمُوداً فِي الذِّكْرِ وَعَدَّتْهُ.“

”اے اللہ! اس کامل دعوت (اذان) اور قائم ہونے والی نماز کے پروردگار! حضرت محمد صلی اللہ علیہ وسلم کو وسیلہ اور فضیلت عطا فرما اور انہیں مقام محمود پر فائز فرما، جس کا آپ نے اُن سے وعدہ فرمایا ہے۔“

نبی اکرم صلی اللہ علیہ وسلم پر درود بھیجنے کا طریقہ

30- حضرت ابو ہریرہؓ بیان کرتے ہیں کہ ہم نے عرض کیا اے اللہ تعالیٰ کے رسول! ہم آپ پر درود کیسے بھیجیں، آپ صلی اللہ علیہ وسلم نے ارشاد فرمایا:

”اللَّهُمَّ صَلِّ عَلَيَّ مُحَمَّدٍ وَعَلَىٰ آلِ مُحَمَّدٍ وَبَارِكْ عَلَيَّ

مُحَمَّدٍ وَعَلَىٰ آلِ مُحَمَّدٍ كَمَا صَلَّيْتَ عَلَيَّ إِبْرَاهِيمَ وَآلِ

إِبْرَاهِيمَ إِنَّكَ حَمِيدٌ مَّجِيدٌ.“

”اے اللہ! رحمت نازل فرما حضرت محمد صلی اللہ علیہ وسلم پر اور ان کی آل پر اور برکت عطا فرما حضرت محمد صلی اللہ علیہ وسلم اور ان کی آل پر جیسا کہ آپ نے رحمت نازل فرمائی ہے حضرت ابراہیم علیہ السلام اور ان کی آل پر، بیشک آپ بڑی تعریفوں والے بڑی بزرگی والے ہیں۔“

اور سلام جیسا کہ تم (تشہد میں) معلوم کر چکے ہو۔

31- حضرت ابو مسعود انصاریؓ بیان کرتے ہیں کہ رسول اللہ صلی اللہ علیہ وسلم حضرت سعد بن عبادہؓ کی مجلس میں تشریف لائے تو بشیر بن سعدؓ نے عرض کیا۔ اے اللہ تعالیٰ کے رسول (صلی اللہ علیہ وسلم)! اللہ تعالیٰ نے ہمیں آپ پر درود بھیجنے کا حکم فرمایا ہے، ہم آپ پر کیسے درود بھیجیں؟ تو رسول اللہ صلی اللہ علیہ وسلم کچھ دیر خاموش ہو گئے، یہاں تک کہ ہم نے تمنا کی کہ وہ آپ سے سوال نہ کرتے، پھر آپ صلی اللہ علیہ وسلم نے فرمایا: یوں کہو

اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ كَمَا صَلَّيْتَ عَلَى
إِبْرَاهِيمَ وَبَارِكْ عَلَى مُحَمَّدٍ وَعَلَى آلِ مُحَمَّدٍ كَمَا بَارَكْتَ
عَلَى إِبْرَاهِيمَ فِي الْعَالَمِينَ إِنَّكَ حَمِيدٌ مَجِيدٌ.

”اے اللہ! حضرت محمد صلی اللہ علیہ وسلم پر اور ان کی آل پر رحمت نازل فرما جیسا کہ آپ نے ابراہیم علیہ السلام پر رحمت نازل فرمائی اور برکت عطا فرما حضرت محمد صلی اللہ علیہ وسلم اور آپ کی آل پر جیسا کہ آپ نے برکت عطا فرمائی ابراہیم علیہ السلام کو تمام عالم میں، بے شک آپ بہت تعریفوں والے بڑی بزرگی والے ہیں۔“

32- حضرت ابو مسعودؓ نے بیان کیا کہ ایک شخص رسول اللہ صلی اللہ علیہ وسلم کے پاس آیا اور عرض کیا، آپ پر سلام (کا طریقہ) ہم معلوم کر چکے ہیں، آپ پر درود بھیجنے کا کیا طریقہ ہے؟ اللہ تعالیٰ آپ پر رحمت فرمائے۔ نبی اکرم صلی اللہ علیہ وسلم کچھ دیر خاموش ہو گئے، پھر ارشاد فرمایا یوں کہو:

”اللَّهُمَّ صَلِّ عَلَى مُحَمَّدٍ نِ النَّبِيِّ الْأُمِّيِّ وَعَلَى آلِ مُحَمَّدٍ
كَمَا صَلَّيْتَ عَلَى إِبْرَاهِيمَ وَبَارِكْ عَلَى مُحَمَّدٍ نِ النَّبِيِّ
الْأُمِّيِّ كَمَا بَارَكْتَ عَلَى إِبْرَاهِيمَ إِنَّكَ حَمِيدٌ مَجِيدٌ.“

”اے اللہ! رحمت نازل فرما نبی اُمی حضرت محمد صلی اللہ علیہ وسلم اور حضرت محمد صلی اللہ علیہ وسلم کی آل پر، جیسا کہ آپ نے رحمت نازل فرمائی حضرت ابراہیم علیہ السلام پر اور برکت عطا فرمائی نبی اُمی حضرت محمد صلی اللہ علیہ وسلم کو جیسا کہ آپ نے برکت عطا فرمائی حضرت ابراہیم علیہ السلام کو بلاشبہ آپ بہت تعریف والے، بڑی بزرگی والے ہیں۔“

33- حضرت ابو مسعود انصاریؓ بیان کرتے ہیں کہ نبی اکرم صلی اللہ علیہ وسلم سے عرض کیا گیا کہ اللہ تعالیٰ نے ہمیں آپ صلی اللہ علیہ وسلم پر درود اور سلام بھیجنے کا حکم فرمایا ہے۔ سلام کا طریقہ تو ہمیں معلوم ہو چکا ہے لیکن ہم آپ پر درود کیسے بھیجیں؟ آپ صلی اللہ علیہ وسلم نے فرمایا یوں کہو:

”اللَّهُمَّ صَلِّ عَلَيَّ مُحَمَّدٍ كَمَا صَلَّيْتَ عَلَيَّ آلِ إِبْرَاهِيمَ، اللَّهُمَّ

بَارِكْ عَلَيَّ مُحَمَّدٍ كَمَا بَارَكْتَ عَلَيَّ آلِ إِبْرَاهِيمَ.“

”اے اللہ! حضرت محمد صلی اللہ علیہ وسلم پر رحمت نازل فرما جیسا کہ آپ نے آل ابراہیم پر رحمت نازل فرمائی، اے اللہ! حضرت محمد صلی اللہ علیہ وسلم کو برکت عطا فرما جیسا کہ آپ نے آل ابراہیم کو برکت عطا فرمائی۔“

34- عبدالرحمن بن بشر، بیان کرتے ہیں کہ صحابہؓ نے عرض کیا! اے اللہ تعالیٰ کے رسول! آپ پر سلام کا طریقہ ہم معلوم کر چکے ہیں درود کا کیا طریقہ ہے؟ آپ نے فرمایا: یوں کہو:

”اللَّهُمَّ صَلِّ عَلَيَّ مُحَمَّدٍ كَمَا صَلَّيْتَ عَلَيَّ آلِ إِبْرَاهِيمَ،

اللَّهُمَّ بَارِكْ عَلَيَّ مُحَمَّدٍ كَمَا بَارَكْتَ عَلَيَّ آلِ إِبْرَاهِيمَ.“

35- حضرت طلحہؓ بیان کرتے ہیں ہم نے عرض کیا اے اللہ تعالیٰ کے رسول (صلی اللہ علیہ وسلم)! آپ پر درود بھیجنے کا کیا طریقہ ہے؟ آپ صلی اللہ علیہ وسلم نے ارشاد فرمایا یوں کہو:

”اللَّهُمَّ صَلِّ عَلَيَّ مُحَمَّدٍ كَمَا صَلَّيْتَ عَلَيَّ إِبْرَاهِيمَ وَآلِ إِبْرَاهِيمَ

إِنَّكَ حَمِيدٌ مُّجِيدٌ وَبَارِكْ عَلَيَّ مُحَمَّدٍ وَ عَلَيَّ آلِ مُحَمَّدٍ

كَمَا بَارَكْتَ عَلَيَّ إِبْرَاهِيمَ وَآلِ إِبْرَاهِيمَ إِنَّكَ حَمِيدٌ مُّجِيدٌ.“

”اے اللہ! حضرت محمد صلی اللہ علیہ وسلم پر رحمت نازل فرما جیسا کہ آپ نے ابراہیم

علیہ السلام اور آل ابراہیم پر رحمت نازل فرمائی، بلاشبہ آپ بہت تعریف کئے گئے بزرگی والے

ہیں، حضرت محمد صلی اللہ علیہ وسلم اور آل محمد کو برکت عطا فرما جیسا کہ آپ نے حضرت ابراہیم علیہ السلام اور آل ابراہیم کو برکت عطا فرمائی، بلاشبہ آپ بہت تعریف والے بڑی بزرگی والے ہیں۔“

36- حضرت زید بن خزرجہ کہتے ہیں میں نے رسول اللہ صلی اللہ علیہ وسلم سے دریافت کیا، تو آپ صلی اللہ علیہ وسلم نے فرمایا ”مجھ پر درود پڑھو۔ دُعاء میں کوشش کرو اور کہو:

”اللَّهُمَّ صَلِّ عَلَيَّ مُحَمَّدٍ وَآلِ مُحَمَّدٍ.“

37- ابن ابی لیلیٰ بیان کرتے ہیں کہ حضرت کعب بن عجرؓ نے ہم سے کہا ”کیا میں تمہیں ایک ہدیہ نہ دوں؟ (اور وہ ہدیہ یہ ہے کہ) ہم نے عرض کیا، اے اللہ تعالیٰ کے رسول! ہم آپ صلی اللہ علیہ وسلم پر سلام کا طریقہ معلوم کر چکے ہیں، آپ صلی اللہ علیہ وسلم پر درود کیسے بھیجیں؟ آپ صلی اللہ علیہ وسلم نے فرمایا کہو:

”اللَّهُمَّ صَلِّ عَلَيَّ مُحَمَّدٍ وَآلِ مُحَمَّدٍ كَمَا صَلَّيْتَ عَلَيَّ آلِ إِبْرَاهِيمَ إِنَّكَ حَمِيدٌ مَّجِيدٌ. اللَّهُمَّ بَارِكْ عَلَيَّ مُحَمَّدٍ وَآلِ مُحَمَّدٍ كَمَا بَارَكْتَ عَلَيَّ إِبْرَاهِيمَ إِنَّكَ حَمِيدٌ مَّجِيدٌ.“

بخیل کون ہے؟

38- عمارہ بن غزیہ نے کہا میں نے عبد اللہ بن علی بن حسین سے سنا کہ انہوں نے اپنے والد سے اور وہ ان کے دادا سے روایت کرتے ہیں کہ رسول اللہ صلی اللہ علیہ وسلم نے ارشاد فرمایا:

”إِنَّ الْبَخِيلَ مَنْ ذُكِرَتْ عِنْدَهُ وَلَمْ يُصَلِّ عَلَيَّ.“

”بلاشبہ بخیل وہ ہے جس کے پاس میرا ذکر ہو اور وہ مجھ پر درود نہ بھیجے۔“

39- عمارہ بن غزیہ، عبد اللہ بن علی بن حسین، علی بن حسین، حضرت حسینؓ روایت کرتے ہیں کہ، نبی اکرم صلی اللہ علیہ وسلم نے ارشاد فرمایا:

الْبَخِيلُ مَنْ ذُكِرْتُ عِنْدَهُ وَلَمْ يُصَلِّ عَلَيَّ.

”بخیل وہ ہے جس کے پاس میرا ذکر ہو اور وہ مجھ پر درود نہ بھیجے۔“

40- عبد اللہ بن علی بن الحسین بیان کیا کہ حضرت علی بن ابی طالب روایت کرتے ہیں کہ:

”قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ الْبَخِيلَ الَّذِي إِنْ

ذُكِرَتْ عِنْدَهُ (لَمْ) يُصَلِّ عَلَيَّ.“

”رسول اللہ صلی اللہ علیہ وسلم نے فرمایا: یقیناً وہ شخص بخیل ہے جس کے پاس میرا ذکر کیا

جائے اور وہ مجھ پر درود نہ بھیجے۔“

نبی اکرم صلی اللہ علیہ وسلم پر درود نہ بھیجنے پر سختی

41- حضرت جابر روایت کرتے ہیں رسول اللہ صلی اللہ علیہ وسلم نے ارشاد فرمایا:

”مَا جَلَسَ قَوْمٌ مَجْلِسًا فَتَفَرَّقُوا عَنْ غَيْرِ صَلَاةٍ عَلَيَّ النَّبِيِّ

صَلَّى اللَّهُ عَلَيْهِ وَسَلَّمَ إِلَّا تَفَرَّقُوا (عَلَى أَنْتِنِ) مِنْ رِيحِ

الْجِيفَةِ“

”جو جماعت کسی مجلس میں بیٹھی اور نبی اکرم صلی اللہ علیہ وسلم پر درود بھیجے بغیر مجلس

برخواست کر دی تو وہ مُردار کی بدبو سے زیادہ بدبودار چیز پر برخواست ہوئی۔“

نبی اکرم صلی اللہ علیہ وسلم، آپ کی ازواجِ مطہرات

اور آپ کی اولاد پر درود بھیجنا

42- حضرت ابو حمید الساعدی بیان کرتے ہیں کہ صحابہ نے عرض کیا، اے اللہ تعالیٰ کے

رسول (صلی اللہ علیہ وسلم)! ہم آپ صلی اللہ علیہ وسلم پر کیسے درود بھیجیں؟ آپ صلی اللہ علیہ وسلم نے

فرمایا یوں کہو:

اللَّهُمَّ صَلِّ عَلَيَّ مُحَمَّدٍ وَآزْوَاجِهِ وَذُرِّيَّتِهِ كَمَا صَلَّيْتَ عَلَيَّ

أَلِ إِبْرَاهِيمَ وَبَارِكْ عَلَيَّ مُحَمَّدٍ وَآزْوَاجِهِ وَذُرِّيَّتِهِ كَمَا

بَارَكْتَ عَلَيَّ أَلِ إِبْرَاهِيمَ إِنَّكَ حَمِيدٌ مَجِيدٌ.

”اے اللہ! حضرت محمد صلی اللہ علیہ وسلم ان کی ازواج مطہرات اور ان کی اولاد پر رحمت نازل فرمائیں، جیسا کہ آپ نے ال ابراہیم پر رحمت نازل فرمائی، اور محمد صلی اللہ علیہ وسلم ان کی ازواج مطہرات اور ان کی اولاد کو برکت عطا فرمائیں، جیسا کہ آپ نے برکت عطا فرمائی ال ابراہیم کو، بلاشبہ آپ بڑی تعریف والے، بڑی بزرگی والے ہیں۔“

نبی اکرم صلی اللہ علیہ وسلم پر درود بھیجنے کا ثواب

43- ابو طلحہ بیان کرتے ہیں کہ رسول اللہ صلی اللہ علیہ وسلم ایک روز تشریف لائے تو آپ کے چہرے پر بشارت تھی، اور آپ نے ارشاد فرمایا:

”میرے پاس جبریل علیہ السلام تشریف لائے اور کہا (اللہ تعالیٰ نے فرمایا) اے محمد (صلی اللہ علیہ وسلم)! کیا آپ صلی اللہ علیہ وسلم اس پر راضی نہیں! کہ آپ کی امت میں سے جو کوئی آپ صلی اللہ علیہ وسلم پر ایک بار درود بھیجے گا میں اس پر دس بار رحمت بھیجوں گا اور آپ کی امت میں سے جو کوئی بھی آپ پر سلام بھیجے گا میں اس پر دس بار سلام بھیجوں گا۔“

44- حضرت انس بن مالک بیان کرتے ہیں کہ نبی اکرم صلی اللہ علیہ وسلم نے ارشاد فرمایا:

”مَنْ ذَكَرْتُ عِنْدَهُ فَلْيُصَلِّ عَلَيَّ، وَمَنْ صَلَّى عَلَيَّ مَرَّةً صَلَّى اللَّهُ عَلَيْهِ عَشْرًا.“

”جس کے ہاں میرا ذکر ہو وہ مجھ پر درود بھیجے، جس نے مجھ پر ایک بار درود بھیجا اللہ تعالیٰ اس پر دس بار رحمتیں نازل فرمائیں گے۔“

45- برید بن ابی مریم کہتے ہیں میں نے حضرت انس بن مالک کو فرماتے ہوئے سنا کہ رسول اللہ صلی اللہ علیہ وسلم نے ارشاد فرمایا:

”مَنْ صَلَّى عَلَيَّ صَلَاةً وَاحِدَةً، صَلَّى اللَّهُ عَلَيْهِ عَشْرَ صَلَوَاتٍ، وَحَطَّ عَنْهُ بِهَا عَشْرَ سَيِّئَاتٍ (۲۹۳ آ) (وَرَفَعَهُ) بِهَا عَشْرَ دَرَجَاتٍ.“

”جو مجھ پر ایک بار درود بھیجے گا، اللہ تعالیٰ اس پر دس رحمتیں نازل فرمائیں گے، اس کے سبب اس کے دس گناہ معاف فرمائیں گے، اور اس کے سبب اس کے دس درجات بلند فرمائیں گے۔“

46- برید بن ابی مریم البصری نے کہا، میں حسن بن ابی الحسن کے ساتھ کجاہہ کی ایک جانب میں تھا کہ حسن نے کہا، ہم سے حضرت انس بن مالکؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”مَنْ صَلَّى عَلَيَّ صَلَاةً وَاحِدَةً صَلَّى اللَّهُ عَلَيْهِ عَشْرَ صَلَوَاتٍ،
وَحَطَّ عَنْهُ عَشْرَ خَطِيئَاتٍ.“

”جس نے مجھ پر ایک بار درود بھیجا، اللہ تعالیٰ اس پر دس رحمتیں نازل فرمائیں گے اور اس کے دس گناہ معاف فرمادیں گے۔“

47- حضرت عمیر الانصاریؓ نے جو کہ بدری صحابی ہیں، فرمایا کہ رسول اللہ صلی اللہ علیہ وسلم نے ارشاد فرمایا:

”مَنْ صَلَّى عَلَيَّ مِنْ أُمَّتِي صَلَاةً مُخْلِصًا مِنْ قَلْبِهِ، صَلَّى اللَّهُ
عَلَيْهِ بِهَا عَشْرَ صَلَوَاتٍ، وَرَفَعَهُ بِهَا عَشْرَ دَرَجَاتٍ، وَكُتِبَ
عَلَيْهِ بِهَا عَشْرَ حَسَنَاتٍ، وَمَحَا عَنْهُ عَشْرَ سَيِّئَاتٍ.“

”میری امت کا جو شخص مجھ پر ایک بار خلوص دل سے درود بھیجے گا، اللہ تعالیٰ اس پر دس رحمتیں نازل فرمائیں گے، اور اس کے دس درجات بلند فرمائیں گے، اور دس نیکیاں لکھیں گے، اور اس کے دس گناہ مٹادیں گے۔“

نبی اکرم صلی اللہ علیہ وسلم پر سلام بھیجنے کی فضیلت

48- حضرت عبداللہ بن مسعودؓ نے بیان کیا کہ نبی اکرم صلی اللہ علیہ وسلم نے ارشاد فرمایا:

”إِنَّ لِلَّهِ مَلَائِكَةً سَيَّاحِينَ يُبَلِّغُونِي مِنْ أُمَّتِي السَّلَامَ.“

”بلاشبہ اللہ تعالیٰ کے کچھ گشت کرنے والے فرشتے ہیں جو مجھ کو میری امت کا سلام پہنچاتے ہیں۔“

اذان اور اقامت کے درمیانی وقفہ میں دُعاء کی ترغیب

49- حضرت انس بن مالکؓ نے روایت کیا کہ رسول اللہ صلی اللہ علیہ وسلم نے ارشاد فرمایا:

”الدُّعَاءُ لَا يُرَدُّ بَيْنَ الْأَذَانِ وَالْإِقَامَةِ.“

”اذان اور اقامت کے درمیانی وقفہ میں کی جانے والی دُعاء رد نہیں کی جاتی۔“

50- ابوایاس نے بیان کیا کہ حضرت انسؓ بن مالک سے روایت ہے کہ رسول اللہ صلی اللہ علیہ وسلم نے ارشاد فرمایا:

”الدُّعَاءُ لَا يُرَدُّ بَيْنَ الْإِذَانِ وَالْإِقَامَةِ.“

”اذان اور اقامت کے درمیانی وقفہ میں کی جانے والی دُعاء رد نہیں کی جاتی۔“
51- حضرت انسؓ نے روایت کیا کہ نبی اکرم صلی اللہ علیہ وسلم نے ارشاد فرمایا:

”الدُّعَاءُ بَيْنَ الْإِذَانِ وَالْإِقَامَةِ لَا يُرَدُّ.“

”اذان اور اقامت کے درمیانی وقفہ میں کی جانے والی دُعاء رد نہیں کی جاتی۔“
52- قتادہ نے بیان کیا کہ حضرت انسؓ کا فرمان ہے:

”إِذَا أُقِيمَتِ الصَّلَاةُ فَتُحْتِ أَبْوَابُ السَّمَاءِ، وَاسْتُجِيبَ الدُّعَاءُ.“

”جب نماز (جماعت) کھڑی ہوتی ہے، آسمان کے دروازے کھول دیئے جاتے ہیں، اور دُعاء قبول کی جاتی ہے۔“

اذان کے وقت ذکر

53- حضرت سعدؓ نے روایت کیا کہ رسول اللہ صلی اللہ علیہ وسلم نے ارشاد فرمایا: ”جس نے مؤذن (کی اذان) سن کر کہا:

”وَأَنَا أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَنَّ مُحَمَّدًا عَبْدُهُ وَرَسُولُهُ رَضِيْتُ بِاللَّهِ رَبًّا، وَبِمُحَمَّدٍ رَسُولًا،
وَبِالْإِسْلَامِ دِينًا.“

”اور میں بھی گواہی دیتا ہوں کہ اللہ تعالیٰ کے سوا کوئی معبود نہیں وہ اکیلا ہے، اس کا کوئی شریک نہیں اور حضرت محمد صلی اللہ علیہ وسلم اس کے بندے اور رسول ہیں، میں اللہ تعالیٰ کو رب مان کر حضرت محمد صلی اللہ علیہ وسلم کو رسول اور اسلام کو دین مان کر راضی ہو چکا ہوں۔“
تو اس کے گناہ معاف کر دیئے جائیں گے۔

بیت الخلاء میں جانے کی دُعاء

54- حضرت انسؓ نے روایت کیا کہ رسول اللہ صلی اللہ علیہ وسلم جب بیت الخلاء میں داخل ہوتے تو یہ پڑھتے:

”أَعُوذُ بِاللَّهِ مِنَ الْخُبُثِ وَالْخَبَائِثِ.“

”میں اللہ تعالیٰ کی پناہ چاہتا ہوں، تکلیف دینے والے نرا اور مادہ جنوں سے۔“

55- حضرت زید بن ارقمؓ نے کہا کہ رسول اللہ صلی اللہ علیہ وسلم نے ارشاد فرمایا:

”إِنَّ هَذِهِ الْحَشُوشَ مُحْتَضِرَةٌ، فَإِذَا أَرَادَ أَحَدُكُمْ أَنْ يَدْخُلَ

الْخَلَاءَ، فَلْيَقُلْ: أَعُوذُ بِاللَّهِ مِنَ الْخُبُثِ وَالْخَبَائِثِ.“

”بلاشبہ یہ بیت الخلاء شیاطین کے حاضر ہونے کی جگہ ہیں جب تم میں سے کوئی بیت

الخلاء میں داخل ہونے کا ارادہ کرے تو یہ دُعاء پڑھے: أَعُوذُ بِاللَّهِ مِنَ الْخُبُثِ وَالْخَبَائِثِ۔“

بیت الخلاء سے نکلنے کی دُعاء

56- ابو بردہ بیان کرتے ہیں کہ اُمّ المؤمنین حضرت عائشہ رضی اللہ تعالیٰ عنہا نے فرمایا کہ

جب بھی رسول اللہ صلی اللہ علیہ وسلم بیت الخلاء سے باہر تشریف لاتے تو فرماتے:

”غُفْرَانَكَ۔ (اے اللہ! میں آپ سے بخشش طلب کرتا ہوں)۔“

وضو کرتے وقت کی دُعاء

57- حضرت ابو موسیٰؓ کہتے ہیں کہ میں رسول اللہ صلی اللہ علیہ وسلم کے پاس حاضر ہوا جبکہ

آپ وضو فرما رہے تھے تو میں نے آپ کو یہ دُعاء پڑھتے ہوئے سنا:

”اللَّهُمَّ اغْفِرْ لِي ذَنْبِي وَ وَسِّعْ لِي فِي دَارِي وَ بَارِكْ لِي

فِي رِزْقِي.“

”اے اللہ! مجھے میرے گناہ بخش دے، میرے گھر میں وسعت دے اور میرے رزق

میں برکت عطا فرما۔“

حضرت ابو موسیٰ اشعریؓ نے کہا میں نے عرض کیا اے اللہ تعالیٰ کے نبی! میں نے آپ صلی اللہ علیہ وسلم کو ایسے ایسے کلمات فرماتے ہوئے سنا ہے آپ صلی اللہ علیہ وسلم نے فرمایا: ”کیا ان کلمات نے کوئی چیز باقی چھوڑ دی۔“

وضو کے بعد کی دُعا

58- حضرت ابو سعیدؓ نے بیان کیا کہ نبی اکرم صلی اللہ علیہ وسلم نے ارشاد فرمایا: جس نے وضو کیا پھر یہ دُعا پڑھی تو یہ ایک پرچہ پر لکھ کر اسے سر بمہر کر دیا جاتا ہے اور اُسے قیامت تک کھولا نہیں جائے گا۔

”سُبْحَانَكَ اللَّهُمَّ وَبِحَمْدِكَ أَشْهَدُ أَنْ لَا إِلَهَ إِلَّا أَنْتَ
أَسْتَغْفِرُكَ وَأَتُوبُ إِلَيْكَ.“

”پاک ہیں آپ اے اللہ! اور ہم آپ کی تعریف کرتے ہیں، میں گواہی دیتا ہوں آپ کے سوا کوئی معبود نہیں، میں آپ سے بخشش طلب کرتا ہوں اور آپ کی بارگاہ میں توبہ کرتا ہوں۔“

59- عقبہ بن عامر الجہنی نے بیان کیا کہ مجھ سے امیر المؤمنین حضرت عمر بن الخطابؓ نے کہا، رسول اللہ صلی اللہ علیہ وسلم نے فرمایا:

”جس نے اچھی طرح وضو کیا پھر آسمان کی طرف نگاہ اٹھا کر یہ دُعا پڑھی تو اس کے لئے جنت کے آٹھوں دروازے کھول دیئے جاتے ہیں، جس میں سے چاہے داخل ہو جائے۔“

”أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ
مُحَمَّدًا عَبْدُهُ وَرَسُولُهُ.“

”میں گواہی دیتا ہوں، اللہ تعالیٰ کے سوا کوئی معبود نہیں، وہ اکیلا ہے، اس کا کوئی شریک نہیں، اور میں گواہی دیتا ہوں کہ بیشک حضرت محمد صلی اللہ علیہ وسلم اسی کے بندے اور اُس کے رسول ہیں۔“

گھر سے باہر جانے کی دُعاء

60- اُمّ المؤمنین حضرت اُمّ سلمہؓ سے مروی ہے کہ نبی اکرم صلی اللہ علیہ وسلم جب اپنے گھر سے باہر تشریف لے جاتے تو یہ دُعاء پڑھتے:

”اللَّهُمَّ إِنِّي أَعُوذُ بِكَ أَنْ أَزِلَّ أَوْ أُضِلَّ، أَوْ أَظْلِمَ أَوْ أُظْلَمَ، أَوْ أَجْهَلَ أَوْ يُجْهَلَ عَلَيَّ.“

”اے اللہ! میں آپ کی پناہ مانگتا ہوں اس سے کہ میں پھسل جاؤں یا لغزش کھاؤں، ظلم کروں یا میرے ساتھ ظلم کیا جائے میں نادانی کا معاملہ کروں یا میرے ساتھ نادانی کا معاملہ کیا جائے۔“

61- حضرت انس بن مالکؓ نے بیان کیا کہ نبی اکرم صلی اللہ علیہ وسلم نے فرمایا جب کوئی شخص اپنے گھر سے نکلے تو یہ دُعاء پڑھے:

”بِسْمِ اللَّهِ تَوَكَّلْتُ عَلَى اللَّهِ لَا حَوْلَ وَلَا قُوَّةَ إِلَّا بِاللَّهِ.“

”میں اللہ تعالیٰ کے نام کے ساتھ گھر سے نکلتا ہوں میں نے اللہ تعالیٰ پر بھروسہ کیا ہے، برائی سے بچنے اور نیکی کرنے کی طاقت اللہ تعالیٰ کی توفیق کے بغیر ممکن نہیں۔“

مسجد میں داخل ہونے کی دُعاء

62- حضرت ابو ہریرہؓ سے مروی ہے کہ رسول اللہ صلی اللہ علیہ وسلم نے ارشاد فرمایا ”جب تم میں سے کوئی مسجد میں داخل ہو تو نبی اکرم صلی اللہ علیہ وسلم پر سلام بھیجے اور یہ دُعاء پڑھے:

”اللَّهُمَّ افْتَحْ لِي أَبْوَابَ رَحْمَتِكَ.“

”اے اللہ! میرے لئے اپنے رحمت کے دروازے کھول دے۔“

اور جب مسجد سے باہر نکلے تو نبی اکرم صلی اللہ علیہ وسلم پر سلام بھیجے اور یہ دُعاء پڑھے:

”اللَّهُمَّ بَاعِدْنِي مِنَ الشَّيْطَانِ.“

”اے اللہ! مجھے شیطان سے دور رکھ۔“

63- ابو سعید المقبری کہتے ہیں حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا: ”جمعہ کے دن سے زیادہ بہتر کسی دن پر سورج طلوع اور غروب نہیں ہوا۔“ اتنے میں ہمارے پاس حضرت کعب احبارؓ تشریف لے آئے تو حضرت ابو ہریرہؓ نے بتایا کہ رسول اللہ صلی اللہ علیہ وسلم نے جمعہ کے دن میں ایک (ایسی مبارک) گھڑی کا ذکر فرمایا ہے کہ جو مؤمن بھی اس وقت نماز پڑھے، اللہ تعالیٰ سے دُعاء مانگے تو اللہ تعالیٰ اسے عطا فرماتے ہیں، حضرت کعبؓ نے کہا، اس ذات کی قسم جس نے آپ کو عزت دی، آپ نے سچ فرمایا اور میں تمہیں دو باتیں کہتا ہوں، ان کو مت بھولنا، جب تم مسجد میں داخل ہو تو نبی اکرم صلی اللہ علیہ وسلم پر سلام بھیجو اور یہ دُعاء پڑھو:

اللَّهُمَّ افْتَحْ لِي أَبْوَابَ رَحْمَتِكَ.

اور جب مسجد سے باہر نکلو تو نبی اکرم صلی اللہ علیہ وسلم پر سلام بھیجو اور یہ دُعاء پڑھو:

اللَّهُمَّ احْفَظْنِي مِنَ الشَّيْطَانِ

نماز کے لئے صف میں پہنچے تو کیا دُعاء پڑھے

64- حضرت سعدؓ نے بیان کیا کہ رسول اللہ صلی اللہ علیہ وسلم ہمیں نماز پڑھا رہے تھے کہ ایک آدمی نماز کے لئے آیا جب وہ صف میں پہنچا تو اس نے یہ دُعاء پڑھی:

”اللَّهُمَّ إِنِّي أَفْضَلُ مَا تُؤْتِي عِبَادَكَ الصَّالِحِينَ.“

”اے اللہ! مجھے وہ بہتر چیز عطا فرمائیے جو آپ اپنے نیک بندوں کو عطا فرماتے

ہیں۔“

رسول اللہ صلی اللہ علیہ وسلم نے جب اپنی نماز پوری فرمائی تو فرمایا، ابھی کون کلام کر رہا تھا؟ اس آدمی نے کہا، اے اللہ تعالیٰ کے رسول! میں، آپ نے فرمایا ”اب تمہارے گھوڑے کی کوچیں کاٹی جائیں گی (یعنی زخمی ہوگا) اور تو اللہ تعالیٰ کے راستہ میں شہید کیا جائے گا“ (یعنی اکثر نیک بندوں کو شہادت نصیب ہوئی ہے)

نماز سے فارغ ہو تو کیا دعاء پڑھے

65- اُمّ المؤمنین حضرت عائشہؓ نے بیان کیا کہ نبی اکرم صلی اللہ علیہ وسلم جب نماز پڑھ لیتے تو یہ دعاء پڑھتے:

”اللَّهُمَّ أَنْتَ السَّلَامُ وَ مِنْكَ السَّلَامُ تَبَارَكْتَ يَا ذَا الْجَلَالِ
وَ الْإِكْرَامِ.“

”اے اللہ! آپ ہی سلامتی والے ہیں اور سلامتی آپ کی طرف سے ہی ہے، آپ بڑے بابرکت ہیں، اے بزرگی اور عزت والے۔“

66- حضرت عبداللہ بن مسعودؓ نے بیان کیا کہ رسول اللہ صلی اللہ علیہ وسلم نماز سے سلام پھیرنے کے بعد صرف اتنی ہی دیر بیٹھتے جتنی دیر میں یہ دعاء پڑھ لیتے۔

”اللَّهُمَّ أَنْتَ السَّلَامُ وَ مَحَلُّ السَّلَامِ تَبَارَكْتَ يَا ذَا الْجَلَالِ
وَ الْإِكْرَامِ.“

”اے اللہ! آپ ہی سلامتی والے اور سلامتی کی جگہ ہیں، آپ بڑے بابرکت ہیں، اے بزرگی اور عزت والے۔“

ہر نماز کے بعد آیۃ الکرسی پڑھنے کا ثواب

67- حضرت ابو امامہؓ نے بیان کیا کہ رسول اللہ صلی اللہ علیہ وسلم نے فرمایا:

”مَنْ قَرَأَ آيَةَ الْكُرْسِيِّ فِي دُبُرِ كُلِّ صَلَاةٍ مَكْتُوبَةٍ، لَمْ يَمْنَعْهُ
مِنْ دُخُولِ الْجَنَّةِ إِلَّا أَنْ يَمُوتَ.“

”جس شخص نے فرض نماز کے بعد آیۃ الکرسی پڑھی اسے موت کے علاوہ جنت میں داخلے سے اور کوئی چیز نہیں روک سکتی۔“

”اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا

فِي السَّمَوَاتِ وَمَا فِي الْأَرْضِ ط مَنْ ذَا الَّذِي يَشْفَعُ عِنْدَهُ إِلَّا

بِأَذْنِهِ ط يَعْلَمُ مَا بَيْنَ أَيْدِيهِمْ وَمَا خَلْفَهُمْ ۚ وَلَا يُحِيطُونَ بِشَيْءٍ
مِّنْ عِلْمِهِ إِلَّا بِمَا شَاءَ ۚ وَسِعَ كُرْسِيُّهُ السَّمَاوَاتِ وَالْأَرْضَ ۚ
وَلَا يَئُودُهُ حِفْظُهُمَا ۚ وَهُوَ الْعَلِيُّ الْعَظِيمُ.

”اللہ کہ نہیں ہے کوئی معبود سوائے اُس کے زندہ جاوید ہے، پوری کائنات کو سنبھالے ہوئے ہے۔ نہیں آتی اس کو اونگھ اور نہ نیند۔ اشی کا ہے جو کچھ ہے آسمانوں میں اور جو کچھ زمین میں۔ کون ہے جو سفارش کر سکے اس کے حضور بغیر اس کی اجازت کے۔ وہ جانتا ہے اُسے بھی جو بندوں کے سامنے ہے اور وہ بھی جو ان سے اوچھل ہے اور نہیں احاطہ کر سکتے وہ، ذرا بھی اس کے علم میں سے مگر جس قدر وہ چاہے، حاوی ہے اس کی کرسی آسمانوں اور زمین پر، اور نہیں تھکتی اس کو نگہبانی ان دونوں کی اور وہی ہے برتر اور عظیم۔“

نمازوں کے بعد کی اور دعاء

68- حضرت زید بن ارقم نے بیان کیا کہ میں نے رسول اللہ صلی اللہ علیہ وسلم کو نماز کے بعد یہ دعاء پڑھتے ہوئے سنا:

”اللَّهُمَّ رَبَّنَا وَرَبَّ كُلِّ شَيْءٍ ۖ أَنَا شَهِيدٌ أَنَّكَ الرَّبُّ وَحْدَكَ
لَا شَرِيكَ لَكَ، اللَّهُمَّ رَبَّنَا وَرَبَّ كُلِّ شَيْءٍ ۖ أَنَا شَهِيدٌ أَنَّ
مُحَمَّدًا عَبْدُكَ وَرَسُولُكَ اللَّهُمَّ رَبَّنَا وَرَبَّ كُلِّ شَيْءٍ أَنَا
شَهِيدٌ أَنَّ الْعِبَادَ كُلَّهُمْ إِخْوَةٌ اللَّهُمَّ رَبَّنَا وَرَبَّ كُلِّ شَيْءٍ
اجْعَلْنِي مُخْلِصًا لَكَ وَأَهْلِي فِي كُلِّ سَاعَةٍ فِي الدُّنْيَا
وَالْآخِرَةِ، ذَا الْجَلَالِ وَالْإِكْرَامِ اسْمِعْ وَاسْتَجِبْ اللَّهُ أَكْبَرُ،
اللَّهُ نُورُ السَّمَاوَاتِ وَالْأَرْضِ اللَّهُ الْأَكْبَرُ حَسْبِيَ اللَّهُ وَنِعْمَ
الْوَكِيلُ اللَّهُ الْأَكْبَرُ اللَّهُ الْأَكْبَرُ.“

”اے اللہ! اے ہمارے پروردگار اور ہر چیز کے پروردگار! میں گواہ ہوں بیشک آپ پروردگار ہیں، آپ یکتا ہیں آپ کا کوئی شریک نہیں اے اللہ! اے ہمارے اور ہر چیز کے پروردگار میں گواہ ہوں کہ یقیناً حضرت محمد صلی اللہ علیہ وسلم آپ کے بندہ اور رسول ہیں۔ اے ہمارے اور ہر چیز کے پروردگار! میں گواہ ہوں بے شک تمام بندے بھائی بھائی ہیں۔“

اے اللہ! اے ہمارے اور ہر چیز کے پروردگار! مجھے اور میری اہل کو دنیا اور آخرت کی ہر گھڑی میں اپنا مخلص بنا۔ اے بزرگی اور عزت والے رب سن اور قبول فرما۔ اللہ تعالیٰ بہت بڑا ہے بہت بڑا، اللہ تعالیٰ ہی آسمانوں اور زمینوں کا نور ہے، اللہ تعالیٰ بہت بڑا ہے مجھے اللہ تعالیٰ کافی ہے، اور وہ بڑا اچھا کارساز ہے، اللہ تعالیٰ بہت بڑا ہے، اللہ تعالیٰ بہت بڑا ہے۔“

69- حضرت ام سلمہؓ نے بیان کیا کہ رسول اللہ صلی اللہ علیہ وسلم جب فجر کی نماز پڑھ لیتے تو

یہ دُعا پڑھتے:

”اللَّهُمَّ إِنِّي، أَسْئَلُكَ عِلْمًا نَافِعًا وَ عَمَلًا مُتَقَبَّلًا، وَ رِزْقًا طَيِّبًا“

”اے اللہ! میں آپ سے نفع دینے والا علم، مقبول عمل اور پاکیزہ رزق مانگتا ہوں۔“

70- زاذان کہتے ہیں کہ ایک انصاری شخص نے کہا میں نے رسول اللہ صلی اللہ علیہ وسلم کو نماز

کے بعد یہ دُعا پڑھتے ہوئے سنا حتیٰ کہ اسے سو بار پڑھا:

”اللَّهُمَّ اغْفِرْ لِي وَ تَبَّ عَلَيَّ إِنَّكَ أَنْتَ التَّوَّابُ الْغَفُورُ“

”اے اللہ! مجھے بخش دے اور میری توبہ قبول فرما، بیشک آپ ہی توبہ قبول کرنے والے

بخشنے والے ہیں۔“

71- ہلال بن یساف نے بواسطہ زاذان بیان کیا کہ انہوں نے نبی اکرم صلی اللہ علیہ وسلم

کے ایک صحابی سے بیان کرتے ہوئے سنا کہ انہوں نے رسول اللہ صلی اللہ علیہ وسلم کو نماز میں

دیکھا، خالد (راوی) نے کہا پھر (استاذ سے الفاظ حدیث ضبط کرتے ہوئے) میرا تسلسل ٹوٹ گیا،

بعد ازاں آپ یہ دُعا پڑھ رہے تھے حتیٰ کہ سو بار پڑھی:

”رَبِّ اغْفِرْ لِي وَ تَبَّ عَلَيَّ إِنَّكَ أَنْتَ التَّوَّابُ الرَّحِيمُ“

”اے میرے پروردگار! مجھے بخش دے اور میری توبہ قبول فرما، بیشک آپ بخشنے والے،

نہایت رحم کرنے والے ہیں۔“

فرض نمازوں کے بعد دُعاء کا پسندیدہ ہونا

72- حضرت ابو امامہؓ نے بیان کیا کہ میں نے عرض کیا، اے اللہ تعالیٰ کے رسول! کون سی دُعاء زیادہ مقبول ہوتی ہے؟ آپ صلی اللہ علیہ وسلم نے فرمایا رات کے آخری نصف میں اور فرض نمازوں کے بعد۔

نمازوں کے بعد رَبِّ اَعْنِي عَلٰى ذِكْرِكَ وَشُكْرِكَ

وَ حُسْنِ عِبَادَتِكَ کہنے کی ترغیب

73- حضرت معاذ بن جبلؓ نے بیان کیا کہ رسول اللہ صلی اللہ علیہ وسلم نے ایک دن میرا ہاتھ پکڑا پھر فرمایا ”اے معاذ! خدا کی قسم میں تجھ سے محبت کرتا ہوں، حضرت معاذؓ نے آپ سے کہا، اے اللہ تعالیٰ کے رسول! میرے ماں باپ آپ پر قربان ہوں خدا کی قسم میں بھی آپ سے محبت کرتا ہوں، آپ صلی اللہ علیہ وسلم نے ارشاد فرمایا: اے معاذ! میں تمہیں وصیت کرتا ہوں کہ تمام نمازوں کے بعد یہ کلمات کبھی نہ چھوڑنا۔

”اللَّهُمَّ اَعْنِي عَلٰى ذِكْرِكَ وَ شُكْرِكَ وَ حُسْنِ عِبَادَتِكَ.“

”اے اللہ! اپنے ذکر، شکر اور اپنی بہترین عبادت کرنے پر میری مدد فرمائیے۔“

حضرت معاذؓ نے صنابچی کو، صنابچی نے عبدالرحمن کو اور ابو عبدالرحمن نے عقبہ بن مسلم کو یہ وصیت کی۔

تین بار جہنم سے اللہ کی پناہ مانگنا

اور تین بار جنت کا سوال کرنا

74- حضرت انس بن مالکؓ نے بیان کیا کہ رسول اللہ صلی اللہ علیہ وسلم نے ارشاد فرمایا: جو شخص تین بار اللہ تعالیٰ سے جنت کا سوال کرے، تو جنت کہتی ہے اے اللہ! اسے جنت میں داخل فرمادے اور جو شخص تین مرتبہ دوزخ سے اللہ تعالیٰ کی پناہ مانگے تو دوزخ کہتی ہے اے اللہ! اسے دوزخ سے بچالے۔

بعد نماز فجر کلام کیے بغیر سات بار دوزخ

سے پناہ مانگنے کا ثواب

75- حضرت حارث بن مسلم نے کہا مجھ سے نبی اکرم صلی اللہ علیہ وسلم نے فرمایا ”جب تم صبح کی نماز پڑھ لو تو کلام کرنے سے پہلے:

”اللَّهُمَّ اجْرِنِي مِنَ النَّارِ.“

”اے اللہ! مجھے دوزخ کے عذاب سے بچا۔“

سات بار کہہ لو پھر اگر تم اس دن مر گئے تو اللہ تعالیٰ تمہیں جہنم سے محفوظ لکھ دیں گے اور جب تم مغرب کی نماز پڑھ لو تو بھی گفتگو کرنے سے پہلے۔

اللَّهُمَّ اجْرِنِي مِنَ النَّارِ

سات بار کہہ لو پھر اگر تم اسی رات مر گئے تو تمہیں اللہ تعالیٰ جہنم سے محفوظ لکھ دیں گے۔

فجر کے بعد کلماتِ توحید پڑھنے کا ثواب

76- حضرت ابو ایوبؓ سے مروی ہے کہ رسول اللہ صلی اللہ علیہ وسلم نے ارشاد فرمایا: ”جس شخص نے صبح کی نماز کے بعد یہ کلمات کہے:

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ

وَهُوَ عَلَى كُلِّ شَيْءٍ قَدِيرٌ.“

”اللہ تعالیٰ کے سوا کوئی معبود نہیں، وہ اکیلا ہے اس کا کوئی شریک نہیں، اسی کے لئے

بادشاہی ہے اور اسی کے لئے تمام تعریفیں ہیں اور وہ ہر چیز پر قادر ہے۔“

یہ کلمات اس کے لئے (ثواب میں) حضرت اسمعیل علیہ السلام کی اولاد میں سے چار

غلام آزاد کرنے کے برابر ہوں گے۔

77- ربیع بن خثیم نے کہا جس شخص نے یہ کلمات کہے:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ

وَهُوَ عَلَى كُلِّ شَيْءٍ قَدِيرٌ.

تو یہ اس کے لئے (ثواب میں) چار غلام آزاد کرنے کے برابر ہوگا۔

(عامر کہتے ہیں) میں نے ربیع سے کہا یہ آپ سے کس نے بیان کیا؟ انہوں نے کہا عمرو بن میمون نے تو میں عمرو بن میمون سے ملا تو ان سے پوچھا آپ سے یہ کس نے بیان کیا تو انہوں نے کہا عبدالرحمن بن ابی لیلیٰ نے پھر میں عبدالرحمن بن ابی لیلیٰ سے ملا، اُن سے کہا کہ آپ سے کس نے بیان کیا تو انہوں نے کہا رسول اللہ صلی اللہ علیہ وسلم کے صحابی ابو ایوبؓ نے۔

78- حضرت عبداللہ بن مسعودؓ نے فرمایا جس شخص نے یہ کلمات کہے:

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ
الْحَمْدُ وَهُوَ عَلَى كُلِّ شَيْءٍ قَدِيرٌ.

”میں گواہی دیتا ہوں کہ اللہ تعالیٰ کے سوا کوئی معبود نہیں، وہ اکیلا ہے، اس کا کوئی شریک نہیں، اسی کے لئے بادشاہی ہے اور اسی کے لئے تمام تعریفیں ہیں اور وہ ہر چیز پر قادر ہے۔“ اس کے لیے حضرت اسماعیل کی اولاد میں سے چار غلام آزاد کرنے کے برابر ثواب ہوگا۔

79- حضرت ابو ایوبؓ نے کہا کہ رسول اللہ صلی اللہ علیہ وسلم نے ارشاد فرمایا:

”جس شخص نے قُلْ هُوَ اللَّهُ أَحَدٌ پڑھا، تو گویا اس نے قرآن پاک کا تیسرا حصہ پڑھا اور جس نے ”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ۔“ دس بار پڑھا تو یہ کلمات اس کے لئے غلام آزاد کرنے کے برابر ہوں گے۔

80- حضرت ابوالدرداءؓ نے فرمایا جس شخص نے روزانہ سو بار یہ دُعاء پڑھی وہ قیامت کے دن ہر عمل کرنے والے سے بلند ہوگا ماسوا اس کے جس نے اس سے زیادہ پڑھا۔

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ
وَهُوَ عَلَى كُلِّ شَيْءٍ قَدِيرٌ.

81- حضرت عبداللہ بن عمروؓ نے فرمایا ”جس شخص نے یہ دُعاء پڑھی تو اس کے گناہ معاف ہو جائیں گے اگرچہ سمندر کی جھاگ کے برابر ہوں۔“

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ
وَهُوَ عَلَى كُلِّ شَيْءٍ قَدِيرٌ.

82- عبدالرحمن بن غنم نے بیان کیا کہ حضرت معاذؓ نے کہا، رسول اللہ صلی اللہ علیہ وسلم نے ارشاد فرمایا: ”جس شخص نے صبح کی نماز کا سلام پھیرنے کے بعد یہ دُعاء (لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ) کلام کرنے سے پہلے دس بار پڑھی، تو اس کے لئے اس کے سبب دس نیکیاں لکھی جائیں گی اور اس کے دس گناہ معاف کئے جائیں گے اور اس کے دس درجے بلند کئے جائیں گے۔ یہ اُس کے لئے دس غلام آزاد کرنے کے برابر ہوگی (نیز) شیطان اور ناپسندیدہ امور سے حفاظت کا سبب ہوگی، اور اس دن سوائے اللہ کے ساتھ شرک کے کوئی گناہ اس کو نہیں ملے گا، اور جس شخص نے نماز عصر سے فارغ ہو کر ان کلمات کو پڑھا تو اُسے رات میں اتنا ہی ثواب ملے گا۔

83- حضرت ابو ذرؓ نے کہا، رسول اللہ صلی اللہ علیہ وسلم نے فرمایا جس شخص نے نماز فجر کے بعد اپنے پاؤں کو دہرا رکھتے ہوئے کلام کرنے سے پہلے یہ دُعاء دس بار پڑھی، تو اللہ تعالیٰ اس کے لئے ہر کلمہ کے سبب جو اُس نے ان کلمات سے پڑھا، ایک نیکی لکھیں گے اور اس سے ایک گناہ مٹائیں گے اور ایک درجہ بلند فرمائیں گے اور اسے ہر کلمہ کے سبب جو اس نے پڑھا ایک غلام آزاد کرنے کے برابر ثواب ہوگا، اس دن وہ تمام ناپسندیدہ امور اور شیطان سے حفاظت میں رہے گا، اور اللہ تعالیٰ کے ساتھ شرک کے علاوہ اُسے کوئی گناہ نقصان نہیں پہنچا سکے گا۔“

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ
يُحْيِي وَيُمِيتُ بِيَدِهِ الْخَيْرُ وَهُوَ عَلَى كُلِّ شَيْءٍ قَدِيرٌ.

”اللہ تعالیٰ کے سوا کوئی معبود نہیں، وہ اکیلا ہے اس کا کوئی شریک نہیں، اسی کی بادشاہی ہے اور تمام تعریفیں اسی کیلئے ہیں وہ زندہ کرتا ہے اور مارتا ہے بھلائی اسی کے ہاتھ میں ہے اور وہ ہر چیز پر قادر ہے۔“

84- حضرت عبداللہ بن زبیرؓ نماز کے بعد یہ کلمات کہتے تھے۔ پھر فرماتے کہ رسول اللہ صلی اللہ علیہ وسلم بھی نماز کے بعد یہ کلمات اونچی آواز سے کہتے تھے:

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ
وَهُوَ عَلَى كُلِّ شَيْءٍ قَدِيرٌ لَا إِلَهَ إِلَّا اللَّهُ وَلَا نَعْبُدُ إِلَّا إِيَّاهُ لَهُ

النِّعْمَةُ وَلَهُ الْفَضْلُ وَلَهُ الشَّانُ الْحَسَنُ لَا إِلَهَ إِلَّا اللَّهُ مُخْلِصِينَ
لَهُ الدِّينَ وَلَوْ كَرِهَ الْكَافِرُونَ.

”اللہ تعالیٰ کے سوا کوئی معبود نہیں، وہ اکیلا ہے اس کا کوئی شریک نہیں، اسی کی بادشاہی ہے، اور اسی کے لئے تمام تعریفیں ہیں، اور وہ ہر چیز پر قادر ہے، اللہ تعالیٰ کے سوا کوئی معبود نہیں اور نہ ہی ہم اس کے سوا کسی کی عبادت کرتے ہیں، نعمت، فضل اور اچھی تعریف اسی کے لئے ہے، اللہ تعالیٰ کے سوا کوئی معبود نہیں، ہم اسی کے لئے خالص اطاعت کرنے والے ہیں، اگرچہ کافر اس کو ناپسند کریں۔“

نماز سے سلام پھیرنے کے بعد کی دُعا

85- حضرت امیر معاویہؓ نے حضرت مغیرہ بن شعبہؓ کی طرف خط لکھا کہ میری طرف وہ حدیث لکھ بھیجو جو تم نے رسول اللہ صلی اللہ علیہ وسلم سے سنی ہو، تو حضرت مغیرہؓ نے ان کی طرف لکھا کہ میں نے رسول اللہ صلی اللہ علیہ وسلم کو نماز سے فارغ ہونے کے بعد یہ کلمات تین بار پڑھتے ہوئے سنا:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ
وَهُوَ عَلَى كُلِّ شَيْءٍ قَدِيرٌ.

”اللہ تعالیٰ کے سوا کوئی معبود نہیں، وہ اکیلا ہے، اس کا کوئی شریک نہیں، اسی کیلئے بادشاہی ہے، اور اسی کے لئے تمام تعریفیں ہیں اور وہ ہر چیز پر قادر ہے۔“ تین بار

86- حضرت مغیرہ بن شعبہؓ نے بیان کیا کہ حضرت امیر معاویہؓ نے ان کی طرف لکھا مجھے وہ کلمات لکھ بھیجو جو تم نے رسول اللہ صلی اللہ علیہ وسلم کو نماز کے بعد پڑھتے ہوئے سنا ہو، تو میں نے نماز کے بعد رسول اللہ صلی اللہ علیہ وسلم کو یہ کہتے ہوئے سنا:

لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ
وَهُوَ عَلَى كُلِّ شَيْءٍ قَدِيرٌ. اللَّهُمَّ لَا مَانِعَ لِمَا أَعْطَيْتَ وَلَا
مُعْطَى لِمَا مَنَعْتَ وَلَا يَنْفَعُ ذَا الْجَدِّ مِنْكَ الْجَدُّ.

”اللہ تعالیٰ کے سوا کوئی معبود نہیں، وہ اکیلا ہے، اس کا کوئی شریک نہیں، اسی کیلئے بادشاہی ہے، اور اسی کے لئے تمام تعریفیں ہیں اور وہ ہر چیز پر قادر ہے۔ اے اللہ! کوئی روکنے والا

نہیں جو آپ عطا فرمائیں اور کوئی دینے والا نہیں جو آپ روک دیں اور کسی بڑائی والے کو اس کی بڑائی آپ سے نفع نہیں دیتی۔“

نمازوں کے بعد استعاذہ کی دُعاء

87- مصعب بن سعد کہتے ہیں کہ حضرت سعدؓ نبی اکرم صلی اللہ علیہ وسلم سے نقل کرتے ہوئے ہمیں یہ کلمات سکھاتے تھے۔

”اللَّهُمَّ إِنِّي أَعُوذُ بِكَ مِنَ الْبُخْلِ وَأَعُوذُ بِكَ مِنَ الْجُبْنِ
وَأَعُوذُ بِكَ مِنْ أَنْ أُرَدَّ إِلَى أَرْذَلِ الْعُمَرِ، وَأَعُوذُ بِكَ مِنْ
فِتْنَةِ الدُّنْيَا وَعَذَابِ الْقَبْرِ.“

”اے اللہ! میں کنجوسی، بزدلی، بیکار عمر کی طرف لوٹ جانے، دنیا کے فتنہ اور قبر کے عذاب سے آپ کی پناہ میں آتا ہوں۔“

88- حضرت عبداللہ بن مسعودؓ سے مروی ہے کہ نبی اکرم صلی اللہ علیہ وسلم پانچ چیزوں سے پناہ مانگتے تھے، کنجوسی، بزدلی، بُری عمر، فتنہ صدر (حسد کینہ بغض وغیرہ) اور عذابِ قبر سے۔

89- حضرت عمرؓ سے روایت ہے کہ نبی اکرم صلی اللہ علیہ وسلم پانچ چیزوں سے پناہ مانگتے تھے۔ بزدلی، کنجوسی، بے کار عمر، فتنہ صدر اور عذابِ قبر سے۔

یہ حدیث زہیر نے بواسطہ ابوالحقوق، عمرو بن میمون، رسول اللہ صلی اللہ علیہ وسلم کے صحابہؓ سے روایت کی۔

90- عمرو بن میمون کہتے ہیں کہ مجھ سے حضرت محمد صلی اللہ علیہ وسلم کے صحابہؓ نے بیان کیا کہ رسول اللہ صلی اللہ علیہ وسلم کنجوسی، بزدلی، سینہ کے فتنہ اور عذابِ قبر سے پناہ مانگتے تھے۔

91- حضرت کعبؓ نے اس ذات کی قسم اٹھائی جس نے موسیٰ علیہ السلام کے لئے سمندر پھاڑا، بے شک ہم (اپنی کتابوں میں لکھا ہوا) پاتے ہیں کہ اللہ تعالیٰ کے نبی حضرت داؤد علیہ السلام جب نماز سے سلام پھیرتے تو یوں کہتے:

اللَّهُمَّ اصْلِحْ لِي دِينِي الَّذِي جَعَلْتَهُ لِي عِصْمَةً، وَاصْلِحْ لِي
دُنْيَايَ الَّتِي جَعَلْتَ فِيهَا مَعَاشِي، اللَّهُمَّ إِنِّي أَعُوذُ بِرِضَاكَ

مِنْ سَخَطِكَ وَ أَعُوذُ بِعَفْوِكَ مِنْ نَقْمَتِكَ، وَأَعُوذُ بِكَ
مِنْكَ لَا مَانِعَ لِمَا أُعْطِيتَ وَلَا مُعْطِيَ لِمَا مَنَعْتَ، وَلَا يَنْفَعُ ذَا
الْجَدِّ مِنْكَ الْجَدُّ.

”اے اللہ! میرا دین سنوار دے جسے تو نے میرے لئے پشت پناہ بنایا ہے اور میری دنیا سنوار دے جس میں تو نے میرا معاش رکھا ہے، اے اللہ! میں آپ کی رضا کے ذریعے آپ کے غصہ سے پناہ چاہتا ہوں (پھر آپ نے کوئی ایسا کلمہ فرمایا جس کا مفہوم یہ ہے) کہ آپ کی معافی کے ذریعے آپ کی سزا سے آپ (کی رحمت) کے ذریعے آپ (کے عذاب) سے پناہ مانگتا ہوں، اسے کوئی روکنے والا نہیں جو آپ عطا فرمائیں اور وہ کچھ کوئی دینے والا نہیں جو آپ روک دیں، اور کسی بخت والے کو اس کا بخت آپ سے نفع نہیں دیتا۔“

ابومروان نے کہا، مجھ سے کعب نے بواسطہ صہیب بیان کیا کہ حضرت محمد صلی اللہ علیہ وسلم نماز سے سلام پھیرنے کے بعد یہ کلمات پڑھتے تھے۔

92۔ اُمّ المؤمنین حضرت عائشہؓ نے بیان فرمایا کہ ”میرے پاس یہودیوں کی ایک عورت آئی اور کہنے لگی پیشاب (سے بے احتیاطی) کی وجہ سے قبر کا عذاب ہوتا ہے۔ اُمّ المؤمنین نے کہا تو نے جھوٹ بولا ہے تو اس نے کہا، کیوں جب کہ ہم پیشاب لگنے کی وجہ سے چمڑے اور کپڑے کاٹ دیتے ہیں (اس سلسلہ میں) ہماری آوازیں بلند ہوئیں تو رسول اللہ صلی اللہ علیہ وسلم باہر تشریف لائے اور فرمانے لگے عائشہ! یہ کیا بحث ہے؟ تو یہودیہ نے جو کہا تھا میں نے آپ صلی اللہ علیہ وسلم کو بتا دیا۔ آنحضرت صلی اللہ علیہ وسلم نے ارشاد فرمایا ”اس نے سچ کہا، اس کے بعد آپ نے جو بھی نماز پڑھی اس کے بعد یہ کلمات ضرور کہے:

”رَبِّ جَبْرِيْلَ، وَرَبِّ مِيكَائِيْلَ وَ اِسْرَافِيْلَ اَعْدِنِي مِنْ حَرِّ النَّارِ
وَ عَذَابِ الْقَبْرِ“

”اے جبریل، میکائیل اور اسرافیل کے رب! مجھے جہنم کی گرمی اور قبر کے عذاب سے

بچا۔“

نماز سے سلام پھیرنے کے بعد استغفار

93- حضرت ثوبانؓ حدیث بیان کرتے ہیں کہ رسول اللہ صلی اللہ علیہ وسلم جب نماز سے سلام پھیرتے تو تین بار استغفار پڑھتے (أَسْتَغْفِرُ اللَّهَ کہتے) اور یہ کلمات پڑھتے:

”اللَّهُمَّ أَنْتَ السَّلَامُ وَمِنْكَ السَّلَامُ، تَبَارَكْتَ يَا ذَا الْجَلَالِ وَالْإِكْرَامِ.“

”اے اللہ! سلامتی والے آپ ہی ہیں، اور سلامتی آپ ہی سے ہے، آپ بڑے بابرکت ہیں، اے بزرگی اور عزت والے رب۔“

نمازوں کے بعد تسبیح، تکبیر، تہلیل اور تحمید

94- علقمہ بیان کرتے ہیں کہ حضرت ابو ہریرہؓ فرماتے ہیں کہ رسول اللہ صلی اللہ علیہ وسلم نے ارشاد فرمایا:

”جس شخص نے صبح کی نماز کے بعد سو مرتبہ سُبْحَانَ اللَّهِ اور سو مرتبہ لَا إِلَهَ إِلَّا اللَّهُ کہا تو اس کے گناہ معاف کر دیئے جائیں گے اگرچہ سمندر کی جھاگ کے برابر ہوں۔“

95- عطاء بن یزید، بیان کرتے ہیں کہ حضرت ابو ہریرہؓ نے فرمایا:

”جس نے ہر نماز کے بعد ۳۳ بار سُبْحَانَ اللَّهِ، ۳۳ بار اللَّهُ أَكْبَرُ، ۳۳ بار الْحَمْدُ لِلَّهِ اور لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ کے ساتھ سو (۱۰۰) پورا کر دیا تو اس کے گناہ بخش دیئے جاتے ہیں اگرچہ سمندر کی جھاگ کے برابر ہوں۔“

96- ابو صالح بیان کرتے ہیں کہ حضرت ابو ہریرہؓ نے فرمایا غریب لوگ رسول اللہ صلی اللہ علیہ وسلم کی خدمت میں حاضر ہوئے اور عرض کیا ”مالدار لوگ اپنے مالوں کی وجہ سے ہمیشہ کی نعمتیں اور بلند درجات لے گئے ہیں، وہ بھی ایسی ہی نماز پڑھتے ہیں جیسے ہم پڑھتے ہیں اور روزے رکھتے ہیں، جیسے ہم رکھتے ہیں، لیکن ان کو مال کی فضیلت ہم سے زیادہ حاصل ہے، وہ مال سے حج، عمرہ، جہاد اور صدقہ کرتے ہیں، آنحضرت صلی اللہ علیہ وسلم نے ارشاد فرمایا:

کیا میں تمہیں ایک ایسا کام نہ بتاؤں اگر تم نے اس پر عمل کیا تو تم ان کو پا لو گے، جو تم سے آگے بڑھ چکے ہیں (یعنی ثواب میں ان کے برابر ہو جاؤ گے) اور تمہارے بعد (ثواب میں) تمہیں کوئی نہیں پاسکے گا اور تم ان لوگوں سے بہتر ہو جن کے درمیان تم ہو مگر جو تمہارے جیسا عمل کرے۔ ہر نماز کے بعد ۳۳-۳۳ بار سُبْحَانَ اللَّهِ، الْحَمْدُ لِلَّهِ اور اللَّهُ أَكْبَرُ کہا کرو۔

97- اُمّ الدرداء بیان کرتی ہیں حضرت ابوالدرداء کے پاس ایک مہمان آیا تو حضرت ابوالدرداء نے کہا ”کیا آپ ٹھہریں گے کہ ہم کھانے پینے کا بندوبست کریں، یا جانے کا ارادہ ہے کہ ہم بیٹھے رہیں۔ اس نے کہا میں جاؤں گا۔ حضرت ابوالدرداء نے کہا۔ میرے پاس تمہاری مہمانی کے لئے اس چیز سے بہتر کوئی چیز نہیں جو میں نے نبی اکرم صلی اللہ علیہ وسلم سے پوچھی تھی۔ میں نے نبی اکرم صلی اللہ علیہ وسلم سے پوچھا، اے اللہ تعالیٰ کے رسول! مال والے نیکی میں ہم سے آگے بڑھ گئے، وہ روزے بھی رکھتے ہیں، جیسا کہ ہم روزے رکھتے ہیں، وہ نماز بھی پڑھتے ہیں جیسا کہ ہم نماز پڑھتے ہیں وہ صدقہ کرتے ہیں اور ہمارے پاس مال نہیں جو ہم صدقہ کریں۔ آپ صلی اللہ علیہ وسلم نے فرمایا: ”اے ابوالدرداء! کیا میں تجھے ایسی بات بتاؤں اگر تو اس پر عمل کرے تو پہلے لوگوں میں تجھ سے ثواب میں کوئی آگے نہ بڑھ سکے اور تیرے بعد والے لوگوں میں کوئی تجھ تک نہ پہنچ سکے۔ سوائے اس کے جو تجھ جیسا عمل کرے۔ ہر نماز کے بعد ۳۳ بار سُبْحَانَ اللَّهِ، ۳۳ بار الْحَمْدُ لِلَّهِ، ۳۳ بار اللَّهُ أَكْبَرُ کہا لیا کرو۔

98- حضرت سعد سے روایت ہے کہ رسول اللہ صلی اللہ علیہ وسلم نے ارشاد فرمایا: ”کیا تم میں سے کوئی اس سے عاجز ہے کہ ہر روز ایک ہزار نیکی کمائے، صحابہ نے عرض کیا اے اللہ تعالیٰ کے رسول! اس کی کون طاقت رکھتا ہے۔ آپ صلی اللہ علیہ وسلم نے ارشاد فرمایا: جو ایک ۱۰۰ سو بار (سُبْحَانَ اللَّهِ) کہے تو اس کے لئے ایک ہزار نیکیاں لکھی جاتی ہیں اور اس کے ایک ہزار گناہ معاف کئے جاتے ہیں۔“

99- ہم سے زکریا بن یحییٰ نے بواسطہ حسن بن عرفہ، مبارک بن سعید، موسیٰ الجہنی، مصعب بن سعد بیان کرتے ہیں کہ حضرت سعد نے فرمایا رسول اللہ صلی اللہ علیہ وسلم نے ارشاد فرمایا: ”تم میں سے کسی کو کون سا امر اس سے روکتا ہے کہ وہ ہر نماز کے بعد دس ۱۰ بار سُبْحَانَ اللَّهِ، دس ۱۰ بار اللَّهُ أَكْبَرُ، اور دس ۱۰ بار الْحَمْدُ لِلَّهِ کہہ لیا کرے، یہ پانچ نمازوں میں زبان

سے ڈیڑھ ۱۵۰ سوا اور میزان میں ڈیڑھ ہزار ہے اور جب اپنے بستر پر لیٹے تو ۳۳ بار سُبْحَانَ اللَّهِ، ۳۳ بار الْحَمْدُ لِلَّهِ، ۳۳ بار اللَّهُ أَكْبَرُ کہہ لیا کرے، یہ زبان سے ایک ۱۰۰ سو ہے اور میزان میں ایک ہزار ہے تم میں سے کون ہے جو ایک دن رات میں اڑھائی ہزار گناہ کرتا ہے۔“

100- حضرت ابو ہریرہؓ نے فرمایا جس نے ہر نماز کے بعد دس ۱۰ بار سُبْحَانَ اللَّهِ، دس ۱۰ بار اللَّهُ أَكْبَرُ، اور دس ۱۰ بار الْحَمْدُ لِلَّهِ کہا، پس یہ زبان سے ڈیڑھ سو (۱۵۰) اور میزان میں ڈیڑھ ہزار (۱۵۰۰) ہے، اور سوتے وقت (۳۳ بار سُبْحَانَ اللَّهِ، ۳۳ بار اللَّهُ أَكْبَرُ، ۳۳ بار الْحَمْدُ لِلَّهِ، کہا) تو یہ زبان سے ایک سو ۱۰۰ اور میزان میں ایک ہزار (۱۰۰۰) ہے، تم میں کون ہے جو ایک دن میں اڑھائی ہزار گناہ کرتا ہوگا؟

101- حضرت کعب بن عجرہؓ فرماتے ہیں رسول اللہ صلی اللہ علیہ وسلم نے ارشاد فرمایا: نماز کے بعد چند کلمات جن کا کہنے والا ناکام نہیں ہوتا۔ ہر نماز کے بعد ۳۳ بار سُبْحَانَ اللَّهِ، ۳۳ بار الْحَمْدُ لِلَّهِ، اور ۳۳ بار اللَّهُ أَكْبَرُ کہہ لے۔

102- حضرت زید بن ثابتؓ بیان کرتے ہیں:

”لوگوں سے کہا گیا ہر نماز کے بعد ۳۳ بار سُبْحَانَ اللَّهِ، ۳۳ بار الْحَمْدُ لِلَّهِ، ۳۳ بار اللَّهُ أَكْبَرُ کہا کریں، تو ان (زیدؓ) کو خواب میں ایک انصاری ملا اور کہا کیا تمہیں رسول اللہ صلی اللہ علیہ وسلم نے ہر نماز کے بعد ۳۳ بار سُبْحَانَ اللَّهِ، ۳۳ بار الْحَمْدُ لِلَّهِ، ۳۳ بار اللَّهُ أَكْبَرُ پڑھنے کا حکم فرمایا ہے، انہوں نے کہاں: ہاں! اس انصاری نے کہا یہ پچیس (پچیس) بار کر دو اور اس میں لَا إِلَهَ إِلَّا اللَّهُ کا اضافہ کر دو۔

جب صبح ہوئی تو وہ (حضرت زیدؓ) نبی اکرم صلی اللہ علیہ وسلم کی خدمت میں آئے اور اپنا یہ خواب بیان کیا، آپ صلی اللہ علیہ وسلم نے ارشاد فرمایا ”اسے اسی طرح کر لو“۔

103- حضرت عبد اللہ بن عمرؓ کہتے ہیں میں نے رسول اللہ صلی اللہ علیہ وسلم کو یہ ارشاد فرماتے ہوئے سنا جس نے یہ کلمات کہے اس کے لئے ہر حرف کے بدلہ دس نیکیاں لکھ دی گئیں۔

”سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ.“

”پاک ہے اللہ تعالیٰ اور تمام تعریفیں اللہ تعالیٰ کے لئے ہیں، اللہ تعالیٰ کے سوا کوئی عبادت کا مستحق نہیں اور اللہ سب سے بڑا ہے۔“

104- حضرت عبداللہ بن عمرؓ فرماتے ہیں کہ جس شخص نے سُبْحَانَ اللَّهِ وَبِحَمْدِهِ (میں اللہ تعالیٰ کی پاکیزگی بیان کرتا ہوں اور اس کی تعریف کرتا ہوں) کہا، اللہ تعالیٰ اس کے لئے اس کے بدلے ۱۰ نیکیاں جس نے ۱۰ بار کہا اس کے لئے ۱۰۰ اور جس نے ۱۰۰ بار کہا اس کے لئے ایک ہزار نیکیاں لکھ دیتے ہیں اور جس نے اس سے زیادہ کہا اللہ تعالیٰ بھی اس کو زیادہ نیکیاں دیتے ہیں اور جس نے بخشش طلب کی اللہ تعالیٰ اس کو بخش دیں گے۔

105- حضرت عبداللہ بن عمرؓ فرماتے ہیں رسول اللہ صلی اللہ علیہ وسلم نے ارشاد فرمایا: ”اے اللہ کے بندو! اللہ تعالیٰ کا ذکر کرو، بیشک بندہ جب (ایک بار) سُبْحَانَ اللَّهِ وَبِحَمْدِهِ کہتا ہے، اللہ تعالیٰ اس کے لئے اس کے بدلے میں دس نیکیاں لکھتے ہیں۔ دس سے سو تک، سو سے ہزار تک اور جس نے زیادہ کہا اللہ تعالیٰ بھی اس کو زیادہ نیکیاں دیتے ہیں اور جو بخشش طلب کرتا ہے اللہ تعالیٰ بھی اس کو بخش دیتے ہیں۔“

106- حضرت ابن عباسؓ فرماتے ہیں ”اُمّ المؤمنین حضرت جویریہؓ بنت حارث کا نام برہ تھا تو نبی اکرم صلی اللہ علیہ وسلم نے ان کا نام بدل کر جویریہ رکھ دیا، یہ اپنے مصلے پر بیٹھ کر تسبیح اور اللہ کا ذکر کر رہی تھیں کہ رسول اللہ صلی اللہ علیہ وسلم ان کے پاس سے گزرے، سورج بلند ہونے کے بعد پھر دوبارہ تشریف لائے تو ارشاد فرمایا ”اے جویریہ! کیا تم ابھی اسی جگہ ہو؟ انہوں نے عرض کیا، اس وقت سے میں اپنی اسی جگہ پر بیٹھی ہوں، آپ نے ارشاد فرمایا ”میں نے چار کلمات کہے ہیں اور تین بار دہرایا ہے، وہ جو تو نے (اتنی دیر میں) پڑھا ہے، اُس سے افضل ہیں۔“

”سُبْحَانَ اللَّهِ عَدَدَ خَلْقِهِ، سُبْحَانَ اللَّهِ زِينَةَ عَرْشِهِ، سُبْحَانَ اللَّهِ مِدَادَ كَلِمَاتِهِ وَالْحَمْدُ لِلَّهِ كَذَلِكَ.“

”میں اللہ تعالیٰ کی پاکیزگی بیان کرتا ہوں اس کی مخلوق کی تعداد کے برابر، اس کے عرش کے وزن کے برابر، اس کے کلمات کی گنتی کے موافق اور اتنی ہی اللہ تعالیٰ کی تعریفیں بھی کرتا ہوں۔“

107- اُمّ المؤمنین حضرت جویریہؓ بیان کرتی ہیں کہ ”نبی اکرم صلی اللہ علیہ وسلم ان کے پاس سے گذرے جب کہ وہ مصلے پر بیٹھی ہوئی دعا کر رہی تھیں۔ آپ نصف النہار کے قریب پھر ان کے پاس سے گذرے اور ارشاد فرمایا تم ابھی تک اسی حال میں ہو؟ انہوں نے عرض کیا: جی ہاں!

آپ صلی اللہ علیہ وسلم نے فرمایا کیا میں تمہیں چند کلمات (راوی کہتا ہے) کہ آپ نے کلمات یا کلمات کا ہم معنی کوئی لفظ ذکر کیا، نہ سکھلاؤں کہ تم ان کو پڑھ لیا کرو۔ (اور وہ یہ ہیں)

”سُبْحَنَ اللّٰهِ عَدَدَ خَلْقِهِ، سُبْحَنَ اللّٰهِ رِضَىٰ نَفْسِهِ، سُبْحَنَ

اللّٰهِ زِينَةَ عَرْشِهِ، سُبْحَنَ اللّٰهِ زِينَةَ عَرْشِهِ، سُبْحَنَ اللّٰهِ مِدَادَ

كَلِمَاتِهِ، سُبْحَنَ اللّٰهِ مِدَادَ كَلِمَاتِهِ، سُبْحَنَ اللّٰهِ مِدَادَ كَلِمَاتِهِ“

108- حضرت ابو امامۃ الباہلی نے بیان کیا کہ نبی اکرم صلی اللہ علیہ وسلم ان کے پاس سے گذرے تو وہ ہونٹوں کو ہلا رہے تھے، آپ نے دریافت فرمایا ”اے ابو امامہ! کیا کہہ رہے ہو؟ انہوں نے عرض کیا اپنے رب کا ذکر کر رہا ہوں، آپ صلی اللہ علیہ وسلم نے فرمایا:

کیا میں تمہیں تمہارے رات دن اور دن رات ذکر کرنے سے افضل ذکر نہ بتاؤں؟

یوں کہو:

”سُبْحَنَ اللّٰهِ عَدَدَ خَلْقِهِ، سُبْحَنَ اللّٰهِ مِلًّا مَا خَلَقَ، سُبْحَنَ

اللّٰهِ عَدَدَ مَا فِي الْاَرْضِ وَالسَّمَاۗءِ، سُبْحَنَ اللّٰهِ مِلُّ مَا فِي

السَّمَاۗءِ وَالْاَرْضِ، سُبْحَنَ اللّٰهِ مِلُّ مَا خَلَقَ سُبْحَنَ اللّٰهِ عَدَدَ

مَا اَحْصٰى كِتَابُهُ، وَسُبْحَنَ اللّٰهِ مِلُّ مَا كُلِّ شَيْءٍ“

”میں اللہ تعالیٰ کی تسبیح بیان کرتا ہوں، اس کی تمام مخلوق کی گنتی کے برابر، اللہ تعالیٰ کی تسبیح بیان کرتا ہوں اس کی تمام مخلوق کی مقدار کے برابر، اللہ تعالیٰ کی تسبیح بیان کرتا ہوں ان اشیاء کی تعداد کے برابر جو زمین اور آسمان میں ہیں، اللہ تعالیٰ کی تسبیح بیان کرتا ہوں ان چیزوں کے بھراؤ کے برابر جو آسمان اور زمین میں ہیں اللہ تعالیٰ کی تسبیح بیان کرتا ہوں اس کی تمام مخلوق کے بھر دینے کے برابر، اللہ تعالیٰ کی تسبیح بیان کرتا ہوں اتنی تعداد میں جو اس کی کتاب نے شمار کیا، اللہ تعالیٰ کی تسبیح بیان کرتا ہوں ہر چیز کے بھراؤ کے برابر۔“

اور الْحَمْدُ لِلّٰهِ كَوْهِيَ اِطْرَحْ كَبُو“

(یعنی الْحَمْدُ لِلّٰهِ عَدَدَ مَا خَلَقَ، الْحَمْدُ لِلّٰهِ مِلُّ مَا خَلَقَ آخِرَتِكَ مَلَا كِرْطُو

جیسے سُبْحَنَ اللّٰهِ كَوْهِيَ اِطْرَحْ كَبُو)

109- ابو اسلام بیان کرتے ہیں کہ رسول اللہ صلی اللہ علیہ وسلم کے راعی ابو سلمیٰ نے کہا میں نے رسول اللہ صلی اللہ علیہ وسلم کو یہ فرماتے ہوئے سنا:

”آفرین، آفرین یہ کلمات کتنے بھاری ہیں ترازو میں!!!“

”لَا إِلَهَ إِلَّا اللَّهُ وَ سُبْحَانَ اللَّهِ وَالْحَمْدُ لِلَّهِ وَاللَّهُ أَكْبَرُ“

”اللہ تعالیٰ کے سوا کوئی عبادت کا مستحق نہیں، میں اللہ تعالیٰ کی پاکی بیان کرتا ہوں،

تمام تعریفیں اللہ تعالیٰ کے لئے ہیں، اور اللہ تعالیٰ سب سے بڑا ہے۔“

اور کتنا وزنی ہے مسلمان کا وہ نیک بیٹا جو فوت ہو جائے اور وہ اس پر ثواب کی امید

کرے (یعنی بے صبری اور گریہ زاری وغیرہ نہ کرے تو اس کا بھی بڑا ثواب ہے)

110- حضرت ابو مالک اشعریؓ فرماتے ہیں کہ نبی اکرم صلی اللہ علیہ وسلم نے ارشاد فرمایا:

اَلْحَمْدُ لِلَّهِ مِيزَانٌ كَوْبُهُرٌ دِيْتَا هُوَ اَوْرَ لَا اِلَهَ اِلَّا اللّٰهُ وَاللّٰهُ اَكْبَرُ زَمِيْنٍ وَّ آسْمَانِ كِى دَرْمِيَانِي خَلَا كُو

(ثواب سے) بھر دیتا ہے۔

111- عبد الرحمن بن غنم بیان کرتے ہیں کہ حضرت ابو مالک اشعریؓ نے فرمایا رسول اللہ صلی

اللہ علیہ وسلم نے ارشاد فرمایا: اَلْحَمْدُ لِلَّهِ مِيزَانٌ كَوْبُهُرٌ دِيْتَا هُوَ، سُبْحَانَ اللّٰهِ اَوْرَ اللّٰهُ اَكْبَرُ

آسمانوں اور زمین کو بھر دیتا ہے۔

نماز کے بعد مسجد میں بیٹھنا اور مذاکرہ کرنا

112- زہیر بیان کرتے ہیں ”میں نے حضرت جابر بن سمرہ سے پوچھا آپ رسول اللہ صلی

اللہ علیہ وسلم کے پاس بیٹھا کرتے تھے؟ انہوں نے کہا ہاں! رسول اللہ صلی اللہ علیہ وسلم جب فجر کی

نماز پڑھ لیتے تو طلوع آفتاب تک اپنی جائے نماز پر بیٹھے رہتے، آپ کے صحابہؓ باتیں کرتے،

ایام جاہلیت کی باتوں کا ذکر کرتے، اشعار پڑھتے، ہنستے اور مسکراتے۔“

فائدہ: جاہلیت کی باتوں کے ذکر سے مراد ہے کہ ان باتوں کو یاد کر کے ان کی نفی کرنا اور اسلام

پر اللہ تعالیٰ کا شکر کرنا، یہ مطلب نہیں ہے کہ مسجد میں بیٹھ کر جاہلانہ قصے کہانیاں بیان کرنا کوئی اچھا

کام ہے (زاہد محمود)

مسجد میں اشعار پڑھنا

113- امیر المؤمنین حضرت عمرؓ، حضرت حسانؓ بن ثابتؓ کے پاس سے گذرے جب کہ وہ مسجد میں اشعار پڑھ رہے تھے تو حضرت عمرؓ نے ان کی طرف گھور کر دیکھا، حضرت حسانؓ نے کہا، میں نے اس مسجد میں اس وقت شعر پڑھے جب کہ اس میں تم سے بہتر ہستی تشریف فرما تھی۔ پھر حضرت حسانؓ حضرت ابو ہریرہؓ کی طرف متوجہ ہوئے اور کہا، کیا تو نے رسول اللہ صلی اللہ علیہ وسلم کو یہ فرماتے ہوئے سنا ہے۔

اے احسان! میری طرف سے جواب دو، اے اللہ روح القدس کے ساتھ حسان کی مدد فرما! حضرت ابو ہریرہؓ نے فرمایا ہاں میں نے آپ سے یہ سنا ہے۔

114- ابوسلمہ بن عبد الرحمن نے کہا، میں نے حضرت حسان بن ثابتؓ کو حضرت ابو ہریرہؓ سے گواہی طلب کرتے ہوئے یوں سنا، میں تمہیں اللہ تعالیٰ کی قسم دیتا ہوں، کیا تم نے رسول اللہ صلی اللہ علیہ وسلم سے سنا ہے؟ کہ آپ صلی اللہ علیہ وسلم نے ارشاد فرمایا ”اے حسان! اللہ کے رسول کی طرف سے جواب دو، اے اللہ! حسان کی روح القدس کے ساتھ مدد فرما“

حضرت ابو ہریرہؓ نے فرمایا: ہاں!

115- شعیب کے والد نے بیان کیا کہ بیشک نبی اکرم صلی اللہ علیہ وسلم نے مسجد میں اشعار پڑھنے سے منع فرمایا ہے۔

فائدہ: پچھلی حدیث سے مسجد میں اشعار پڑھنے کی اجازت ہے اور اس میں ممانعت ہے۔ اس اجازت و ممانعت میں تضاد نہیں ہے اس لئے کہ اجازت کا تعلق اچھے اشعار سے ہے اور ممانعت کا تعلق ایسے اشعار سے ہے جو غلط قسم کے مضامین پر مشتمل ہوں۔

مسجد میں گمشدہ چیز کا اعلان کرنے کی ممانعت

116- حضرت بریدہؓ بیان کرتے ہیں کہ ”نبی اکرم صلی اللہ علیہ وسلم نے ایک آدمی کو مسجد میں سرخ اونٹ کا اعلان کرتے ہوئے سنا تو ارشاد فرمایا ”تو نہ پائے، یہ مسجدیں جس مقصد کے لئے بنائی گئی ہیں سو اسی کے لئے بنائی جاتی ہیں (یعنی عبادت کے لئے)

مسجد میں خرید و فروخت کرنے والے سے کیا کہے

117- حضرت ابو ہریرہؓ بیان کرتے ہیں کہ نبی اکرم صلی اللہ علیہ وسلم نے ارشاد فرمایا:

”جب تم مسجد میں کسی کو خرید و فروخت کرتے ہوئے دیکھو تو یوں کہو!
”خدا تیری تجارت میں نفع نہ دے“ اور جب کسی کو مسجد میں گمشدہ چیز کا اعلان کرتے ہوئے دیکھو تو یوں کہو ”خدا تیری چیز تجھے نہ لوٹائے۔“

مسجد سے نکلنے وقت کی دُعاء

118- عبد الملک بن سعید نے کہا میں نے حضرت ابو حمیدؓ اور ابو اسیدؓ کو یہ کہتے ہوئے سنا رسول

اللہ صلی اللہ علیہ وسلم نے ارشاد فرمایا: ”تم میں سے کوئی جب مسجد میں داخل ہو تو یوں کہے:

”اللَّهُمَّ افْتَحْ لِي أَبْوَابَ رَحْمَتِكَ.“

”اے اللہ! میرے لئے اپنی رحمت کے دروازے کھول دیجئے۔“

اور جب مسجد سے باہر نکلے تو یوں کہے (أَسْأَلُكَ مِنْ فَضْلِكَ) ”اے اللہ میں

آپ سے آپ کا فضل مانگتا ہوں۔“

گھر میں داخل ہوتے وقت کی دُعاء

119- حضرت جابرؓ بیان کرتے ہیں انہوں نے نبی اکرم صلی اللہ علیہ وسلم کو یہ فرماتے ہوئے سنا:

”جب کوئی شخص اپنے گھر میں داخل ہو اور گھر میں داخل ہوتے اور کھانا کھانے کے

وقت اللہ تعالیٰ کا ذکر کرے تو شیطان (اپنے پیروکاروں سے) کہتا ہے، یہاں تمہارے لئے

کھانے اور رات رہنے کی گنجائش نہیں ہے اور جب کوئی گھر میں داخل ہو اور اللہ کا ذکر نہ کرے تو

شیطان کہتا ہے تم نے رات گزارنے کی جگہ حاصل کر لی، اور اگر کھانا کھاتے وقت اللہ تعالیٰ کا ذکر

نہیں کرتا تو شیطان کہتا ہے، تم نے رات گزارنے کی جگہ اور کھانا دونوں پالئے۔

120- حضرت عبد اللہ بن عمرو بن العاصؓ بیان کرتے ہیں حضرت ابو بکر صدیقؓ نے عرض کیا

”اے اللہ تعالیٰ کے رسول! مجھے ایک ایسی دُعاء ارشاد فرمائیں جو میں اپنی نماز اور گھر میں پڑھا

کروں۔ آپ صلی اللہ علیہ وسلم نے ارشاد فرمایا یوں کہو:

اللَّهُمَّ إِنِّي ظَلَمْتُ نَفْسِي ظُلْمًا كَثِيرًا، وَلَا يَغْفِرُ الذُّنُوبَ إِلَّا
 أَنْتَ فَاعْفِرْ لِي مَغْفِرَةً مِّنْ عِنْدِكَ، وَارْحَمْنِي إِنَّكَ أَنْتَ
 الْغَفُورُ الرَّحِيمُ.

”اے اللہ! میں نے اپنے آپ پر بہت ظلم کیا ہے، اور آپ کے سوا گناہوں کو کوئی نہیں
 بخش سکتا، آپ مجھے محض اپنی خاص بخشش سے بخش دیں اور مجھ پر رحم فرمائیں بیشک آپ بخشنے
 والے بے حد مہربان ہیں۔“

اپنے ساتھ نیکی کرنے والے کو کیا دُعاء دے

121- حضرت اسامہ بن زید فرماتے ہیں کہ رسول اللہ صلی اللہ علیہ وسلم نے ارشاد فرمایا:
 ”جس کے ساتھ نیکی کی گئی اور اس نے نیکی کرنے والے سے کہا: جَزَاكَ اللَّهُ
 خَيْرًا (اللہ تعالیٰ تمہیں جزائے خیر عطا فرمائے) تو اس نے نیکی کرنے والے کی خوب تعریف
 کر دی۔“

122- حضرت انسؓ نے بیان کیا۔

حضرات مہاجرین نے عرض کیا، اے اللہ تعالیٰ کے رسول (صلی اللہ علیہ وسلم)! تمام
 ثواب تو حضرات انصار لے گئے، زیادہ آدمیوں کے لئے ان سے اچھا خرچ کرنے والے اور
 تھوڑی سی بات پر بھی ان سے بہتر غمخواری کرنے والے اور لوگ ہم نے نہیں دیکھے اور انہوں نے
 نان نفقہ کی مشقت سے ہماری کفایت کی۔ آپ صلی اللہ علیہ وسلم نے ارشاد فرمایا:
 ”کیا تم اس کے بدلے ان کا شکریہ نہیں ادا کرتے؟ اور اللہ تعالیٰ سے ان کے لئے
 دُعاء نہیں کرتے؟ مہاجرین نے عرض کیا۔ کیوں نہیں! آپ صلی اللہ علیہ وسلم نے فرمایا تمہارا یہ عمل
 ان کے احسان کا بدلہ ہے۔“

کوئی بھائی کہے میں تجھ سے محبت رکھتا ہوں تو اسے کیا دُعاء دے

123- حضرت انسؓ فرماتے ہیں ”ایک دفعہ رسول اللہ صلی اللہ علیہ وسلم کے پاس بیٹھا ہوا تھا،
 کہ ایک آدمی گذرا، حاضرین میں سے ایک آدمی نے کہا، اے اللہ تعالیٰ کے رسول (صلی اللہ علیہ
 وسلم)! خدا کی قسم مجھے اس شخص سے محبت ہے، آپ صلی اللہ علیہ وسلم نے ارشاد فرمایا، کیا تم نے

اسے یہ بتایا ہے، اس نے عرض کیا نہیں، آپ صلی اللہ علیہ وسلم نے فرمایا، اٹھو! اور اس کو بتاؤ، اس شخص نے کھڑے ہو کر کہا اے بھائی! خدا کی قسم مجھے تم سے محبت ہے، اس نے کہا:

”أَحَبُّكَ الَّذِي أَحْبَبْتَنِي لَهُ.“

”جس ذات کی وجہ سے تجھے مجھ سے محبت ہے وہ تجھے اپنا محبوب بنائے۔“

124- حضرت حارثؓ بیان کرتے ہیں ”رسول اللہ صلی اللہ علیہ وسلم کے پاس ایک آدمی بیٹھا ہوا تھا کہ اتنے میں ایک اور آدمی پاس سے گذرا (تو آپ کے پاس بیٹھے ہوئے شخص نے) کہا، اے اللہ تعالیٰ کے پیغمبر (صلی اللہ علیہ وسلم)! میں اس سے اللہ کے لئے محبت رکھتا ہوں، آپ صلی اللہ علیہ وسلم نے ارشاد فرمایا کیا تو نے اسے یہ بتایا نہیں؟ اُس نے عرض کیا نہیں، آپ صلی اللہ علیہ وسلم نے فرمایا، اسے جا کر بتادو، وہ گیا اور اس سے کہا، میں تجھ سے اللہ کے لئے محبت رکھتا ہوں تو اس آدمی نے جواب میں کہا:

”أَحَبُّكَ الَّذِي أَحْبَبْتَنِي لَهُ“

”تمہیں وہ ذات محبوب رکھے جس کے لئے تم مجھ سے محبت کرتے ہو۔“

جب کسی کی طرف سے کوئی چیز پیش کی جائے تو اسے کیا کہا جائے

125- ہم سے حمید بن مسعدہ نے بشر بن المفصل نے بیان کیا کہ حمید نے کہا: ”جب حضرت عبدالرحمن بن عوف رضی اللہ تعالیٰ عنہ ہجرت کر کے ہمارے ہاں آئے اور نبی اکرم صلی اللہ علیہ وسلم نے حضرت عبدالرحمن بن عوفؓ اور حضرت سعد بن الربیعؓ کے درمیان مواخات (بھائی چارہ) کی تو حضرت سعدؓ نے ان سے کہا، انصار میں سے میرے پاس زیادہ مال ہے، میں اپنے مال کو دو برابر حصوں میں تقسیم کر کے ایک حصہ تمہیں دے دیتا ہوں، اور میری دو بیویاں ہیں، ایک کو طلاق دے دیتا ہوں، جب اس کی عدت پوری ہو جائے تو تم اس سے نکاح کر لو۔ حضرت عبدالرحمن بن عوفؓ نے کہا:

”بَارَكَ اللَّهُ لَكَ فِي أَهْلِكَ وَمَالِكَ.“

”اللہ تعالیٰ تمہارے اہل اور مال میں برکت عطا فرمائیں۔“

مجھے بازار بتادو، حضرت عبدالرحمن بن عوفؓ اسی دن بازار گئے اور اس وقت تک واپس نہیں لوٹے جب تک کہ منافع میں گھی اور پیپر نہ بچا لیا اور اسے گھر لے آئے۔

جب کوئی پکارے تو اس کو کیسے جواب دے

126- حضرت معاذ بن جبلؓ بیان کرتے ہیں ”میں سواری پر نبی اکرم صلی اللہ علیہ وسلم کے پیچھے بیٹھا ہوا تھا، میرے اور آپ کے درمیان سوائے کجاوہ کے پچھلے حصہ کے اور کوئی چیز نہیں تھی، آپ صلی اللہ علیہ وسلم نے فرمایا، اے معاذ! میں نے عرض کیا:

”لَبَّيْكَ يَا رَسُولَ اللَّهِ وَسَعْدَيْكَ“

”اے اللہ تعالیٰ کے پیغمبر آپ کی خدمت میں بار بار حاضر ہوں۔“

آپ صلی اللہ علیہ وسلم نے فرمایا، کیا تمہیں معلوم ہے کہ بندوں کے ذمہ اللہ تعالیٰ کا کیا حق ہے؟ میں نے عرض کیا اللہ اور اس کا رسول بہتر جانتے ہیں۔ آپ صلی اللہ علیہ وسلم نے فرمایا اللہ تعالیٰ کا حق بندوں کے ذمہ یہ ہے کہ اس کی عبادت کریں اور اس کے ساتھ کسی کو بھی شریک نہیں کریں۔ آپ صلی اللہ علیہ وسلم نے پھر فرمایا اے معاذ بن جبل! میں نے عرض کیا: (لَبَّيْكَ يَا رَسُولَ اللَّهِ وَسَعْدَيْكَ) آپ صلی اللہ علیہ وسلم نے فرمایا کیا تمہیں معلوم ہے کہ بندے جب اس پر عمل کریں تو اللہ تعالیٰ کے ذمہ ان کا کیا حق ہے؟ میں نے عرض کیا! اللہ تعالیٰ اور اس کا رسول بہتر جانتے ہیں، آپ صلی اللہ علیہ وسلم نے فرمایا اللہ تعالیٰ کے ہاں ان کا حق یہ ہے کہ ان کو عذاب نہ دے۔“

127- حضرت محمد بن حاطبؓ بیان کرتے ہیں:

”میں نے اپنی ایک ہنڈیا پکڑی تو میرا ہاتھ جل گیا، میری والدہ مجھے لیکر ایک شخص کے پاس گئیں، جو ایک اونچی جگہ پر بیٹھا ہوا تھا، میری والدہ نے اس سے کہا اے اللہ کے پیغمبر! انہوں نے فرمایا: لَبَّيْكَ وَسَعْدَيْكَ

پھر میری والدہ نے مجھے ان کے نزدیک کیا تو وہ کوئی کلام پڑھ کر جسے میں سمجھ نہ سکا مجھ پر تھوکنے لگے، میں نے اس کے بعد اپنی والدہ سے پوچھا کہ آپ صلی اللہ علیہ وسلم کیا پڑھ رہے تھے، میری والدہ نے بتایا کہ آپ صلی اللہ علیہ وسلم یہ دُعا پڑھ رہے تھے:

”أَذْهَبِ الْبَاسَ رَبَّ النَّاسِ اِشْفِ اَنْتَ الشَّافِي لَا شَافِيَ اِلَّا

اَنْتَ.“

”اے انسانوں کے پروردگار! تکلیف دور فرما، شفا عطا فرما، تو ہی شفا دینے والا ہے، تیرے سوا شفا دینے والا کوئی نہیں۔“

جب کسی سے پوچھا جائے تو نے کیسے صبح کی تو وہ کیا جواب دے؟

128- حضرت ابو ہریرہؓ فرماتے ہیں کہ حضرت ابو بکرؓ رسول اللہ صلی اللہ علیہ وسلم کے پاس آئے اور عرض کیا اے اللہ تعالیٰ کے رسول (صلی اللہ علیہ وسلم)! آپ نے کیسے صبح فرمائی؟ آپ صلی اللہ علیہ وسلم نے ارشاد فرمایا:

”صَالِحٌ مِّنْ رَّجُلٍ لَّمْ يُصْبِحْ صَائِمًا وَلَمْ يَعُدْ مَرِيضًا وَلَمْ يَتَّبِعْ جَنَازَةً.“

”اس آدمی سے بہتر، جو صبح روزے سے نہ تھا، اور نہ اس نے کسی بیمار کی بیمار پرسی کی اور نہ کسی کی نماز جنازہ میں شریک ہوا۔“

جب کسی کے چہرہ پر غصہ دیکھے تو کیا کہے

129- حضرت براءؓ بیان کرتے ہیں کہ ”رسول اللہ صلی اللہ علیہ وسلم اپنے ساتھیوں کے ساتھ (حج) کے لئے روانہ ہوئے تو ہم بھی ان کے ساتھ چلے، اور ہم نے حج کا احرام باندھ لیا تھا، جب ہم مکہ مکرمہ کے قریب پہنچے تو آپ صلی اللہ علیہ وسلم نے ارشاد فرمایا جس کے پاس ہدی نہیں ہے تو وہ اس احرام کو عمرہ کا احرام بنا دے، اگر میرے ساتھ بھی ہدی نہ ہوتی تو میں بھی (عمرہ کے بعد) حلال ہو جاتا، صحابہؓ نے عرض کیا، اب جب کہ ہمارے حج کرنے میں تھوڑا سا وقت ہے اور ہم حج کا احرام بھی باندھے ہوئے ہیں، تو ہم اس کو عمرہ کیسے بنا دیں؟ آپ صلی اللہ علیہ وسلم نے ارشاد فرمایا اس چیز کو دیکھو جس کا میں تمہیں حکم دیتا ہوں اور اسے کر گزرو، حضرت براءؓ کہتے ہیں کہ صحابہؓ نے اپنی بات بار بار دہرائی تو آنحضرت صلی اللہ علیہ وسلم ناراض ہو گئے اور ناراضگی میں ہی اُمّ المؤمنین حضرت عائشہؓ کے پاس تشریف لے گئے، اُمّ المؤمنینؓ نے رُخ انور پر غصہ دیکھا تو عرض کیا:

”مَنْ أَغْضَبَكَ أَغْضَبَهُ اللَّهُ“

”جس نے آپ کو ناراض کیا خدا تعالیٰ اسے ناراض کرے۔“

آپ نے ارشاد فرمایا ”میں کیوں ناراض نہ ہوں جب کہ میں ایک بات کا حکم دیتا ہوں لیکن میرے حکم کی پیروی نہیں کی جاتی۔“

کسی کو یہ کہنا کہ تم پر میرے والدین قربان ہوں

- 130- عبد اللہ بن شداد بن الہاد نے بیان کیا کہ میں نے حضرت علیؑ کو یہ فرماتے ہوئے سنا: ”میں نے حضرت سعدؓ کے سوا کسی اور کے لئے نبی اکرم صلی اللہ علیہ وسلم کو اپنے والدین کو جمع فرماتے ہوئے نہیں سنا“ (یعنی کسی سے یوں نہیں فرمایا کہ تجھ پر میرے ماں باپ فدا ہوں)
- 131- حضرت علیؑ بیان فرماتے ہیں کہ ”میں نے رسول اللہ صلی اللہ علیہ وسلم کو سوائے حضرت سعدؓ کے کسی کے لئے فدا کرتے ہوئے نہیں دیکھا، میں نے آپ صلی اللہ علیہ وسلم کو یہ کہتے ہوئے سنا:

”إِرْمِ فِدَاكَ أَبِي وَ أُمِّي“

(سعد! دشمن پر تیر چلاؤ تم پر میرے ماں باپ فدا ہوں)

- 132- ابن المسیب بیان کرتے ہیں کہ حضرت سعدؓ نے بتایا کہ ”میرے لئے رسول اللہ صلی اللہ علیہ وسلم نے غزوہ احد کے دن اپنے والدین کا اکٹھا ذکر فرمایا۔ آپ نے ارشاد فرمایا: (إِرْمِ فِدَاكَ أَبِي وَ أُمِّي) (تیر چلاؤ، تم پر میرے ماں باپ قربان ہوں)
- ۱۹۸- عامر بن سعد نے کہا میں نے اپنے والد (سعدؓ) کو بیان کرتے ہوئے سنا، تحقیق ”رسول اللہ صلی اللہ علیہ وسلم نے غزوہ احد کے دن انہیں تیر پکڑاتے ہوئے ارشاد فرمایا: (إِرْمِ فِدَاكَ أَبِي وَ أُمِّي)

تو میں نے ایک مشرک کو تیر مارا اور اسی جگہ پر ہی میں نے اسے مار ڈالا۔

- 133- عبد اللہ بن زبیرؓ بیان کرتے ہیں کہ حضرت زبیرؓ نے فرمایا: ”رسول اللہ صلی اللہ علیہ وسلم نے قرینہ کے دن میرے لئے اپنے والدین کا اکٹھا ذکر کیا۔ آپ صلی اللہ علیہ وسلم نے ارشاد فرمایا: بِأَبِي وَ أُمِّي (تم پر میرے ماں باپ فدا ہوں)

- 134- حضرت عبد اللہ بن زبیرؓ بیان کرتے ہیں کہ حضرت زبیرؓ نے بتایا کہ ”رسول اللہ صلی اللہ علیہ وسلم نے غزوہ احد کے دن میرے لئے (تقدیر کرتے ہوئے) اپنے والدین کا اکٹھا ذکر کیا“
- 135- حضرت عبد اللہ بن زبیرؓ بیان کرتے ہیں کہ ”میں اور عمر بن ابی سلمہ خندق کے دن ایک ساتھ ساتھ، کبھی وہ میرے لئے جھک جاتا تو میں لڑائی کا منظر دیکھ لیتا، پھر میں اس کے لئے جھک جاتا تو وہ لڑائی کا منظر دیکھ لیتا، ایک دن میں نے حضرت زبیرؓ کو دیکھا کہ دشمن کی صفوں

میں اپنے گھوڑے پر ڈورتک گھس جاتے (ایک دفعہ) میں نے ان سے کہا میں نے آپ کو دیکھا کہ آپ اپنے گھوڑے پر ڈورتک گھس گئے۔

تو انہوں نے کہا، کیا تو نے مجھے دیکھا تھا، میں نے کہا ہاں، انہوں نے کہا ”اسی دن میرے لئے رسول اللہ صلی اللہ علیہ وسلم نے (تقد یہ کرتے ہوئے) اپنے والدین کا اکٹھا ذکر فرمایا تھا۔“

136- حضرت عبداللہ بن عمرو بن العاصؓ بیان کرتے ہیں کہ رسول اللہ صلی اللہ علیہ وسلم نے ارشاد فرمایا:

”جب تم لوگوں کے وعدوں میں خرابی اور ان کی امانتوں میں خیانت دیکھو۔ آپ صلی اللہ علیہ وسلم نے اپنے ایک ہاتھ کی انگلیوں کو دوسرے ہاتھ کی انگلیوں میں ڈال کر فرمایا حالانکہ وہ ایسے ہوں (یعنی اس کے باوجود گھلے ملے ہوں اور ان کاموں کو برانہ سمجھیں) حضرت عمرؓ بن العاص کہتے ہیں۔ میں یہ سن کر آپ کی طرف کھڑا ہوا اور عرض کیا اے اللہ تعالیٰ کے رسول! اس وقت میں کیا کروں؟

جَعَلَنِي اللَّهُ فِدَاكَ (اللہ تعالیٰ مجھے آپ پر فدا کرے)

آپ صلی اللہ علیہ وسلم نے فرمایا اپنے گھر میں ہی رہو، اپنی زبان کو قابو میں رکھو، جو جانتے ہو اس پر عمل کرو، جو تمہیں اوپر لگے اس کو چھوڑ دو، تمہاری ذمہ داری صرف اپنی ذات کی ہے، عام لوگوں کو اپنے حال پر چھوڑ دو۔

جب آدمی اپنے کسی بھائی سے محبت کرے تو کیا اسے اطلاع کرے

137- مقدم بن معدیکرب نے بیان کیا کہ نبی اکرم صلی اللہ علیہ وسلم نے ارشاد فرمایا:

”جب کوئی (اپنے کسی مسلمان) بھائی سے محبت کرے تو اسے اس کی اطلاع کر دے۔“

جب کسی بھائی کو ہنستا ہو ادیکھے تو کیا دعاء پڑھے

138- محمد بن سعد بن ابی وقاص نے بیان کیا کہ میرے والد صاحب نے بتایا کہ رسول اللہ

صلی اللہ علیہ وسلم سے حضرت عمرؓ نے اندر آنے کی اجازت مانگی اس وقت آپ کے پاس قریش کی کچھ خواتین جو بلند آواز سے گفتگو کر رہی تھیں، جب حضرت عمرؓ نے اجازت طلب کی تو وہ جلدی سے پردے کے پیچھے ہو گئیں، حضرت عمرؓ اندر آئے تو رسول اللہ صلی اللہ علیہ وسلم ہنس رہے تھے، حضرت عمرؓ نے کہا، اے اللہ تعالیٰ کے رسول!

أَضْحَكَ اللَّهُ سِنِّكَ (اللہ تعالیٰ آپ کو ہمیشہ ہنستا مسکراتا رکھے)

پھر رسول اللہ صلی اللہ علیہ وسلم نے ارشاد فرمایا مجھے ان عورتوں پر تعجب ہے جو میرے پاس بیٹھی تھیں کہ جب انہوں نے تمہاری آواز سنی تو جلدی سے پردے کے پیچھے ہو گئیں، حضرت عمرؓ نے عرض کیا حالانکہ آپ اس کے زیادہ حقدار ہیں کہ یہ آپ سے ڈریں، پھر حضرت عمرؓ نے (عورتوں سے مخاطب ہوتے ہوئے) کہا، اے اپنی جانوں کی دشمنو! کیا تم مجھ سے ڈرتی ہو اور رسول اللہ صلی اللہ علیہ وسلم سے نہیں ڈرتیں، انہوں نے کہا، ہاں، تم رسول اللہ صلی اللہ علیہ وسلم کی نسبت زیادہ سخت اور تیز ہو، تو رسول اللہ صلی اللہ علیہ وسلم نے ارشاد فرمایا: اس ذات کی قسم جس کے قبضہ قدرت میں میری جان ہے، شیطان جب بھی کسی راستے میں چلتا ہوا تم سے ملے گا تو تمہارا راستہ چھوڑ کر دوسرا راستہ اختیار کر لے گا۔

جب کسی بھائی میں کوئی اچھی بات دیکھے تو کیا دُعاء پڑھے

139 - حضرت ابو امامہؓ بیان کرتے ہیں کہ:

”حضرت سہل بن حنیفؓ جب غسل کر رہے تھے تو حضرت عامرؓ ان کے پاس سے گزرے، تو کہا، میں نے آج جیسا حسین شخص کبھی نہیں دیکھا، حتیٰ کہ پردہ نشین عورت کو بھی ان سے زیادہ حسین نہیں دیکھا۔ حضرت سہلؓ فوراً ہی لوٹ پوٹ ہونے لگے، انہیں رسول اللہ صلی اللہ علیہ وسلم کے پاس لایا گیا اور عرض کیا گیا کہ سہلؓ کی خبر لیں، آپ نے فرمایا تم کس پر الزام رکھتے ہو، انہوں نے کہا، عامر بن ربیعہؓ پر، آپ صلی اللہ علیہ وسلم نے فرمایا تم میں سے کوئی کیوں اپنے بھائی کو قتل کرتا ہے، جب اس میں کوئی پسندیدہ بات دیکھے تو اس کے لئے برکت کی دُعاء کرے اور آپ صلی اللہ علیہ وسلم نے حضرت عامرؓ سے فرمایا، وضو کرتے ہوئے اپنا چہرہ دونوں ہاتھ کہنیوں سمیت، گھٹنے دھوؤ اور استنجاء کرو۔ (وضو کا مستعمل پانی کسی برتن میں جمع کر کے) سہلؓ پر وہ پانی ڈال دو۔ حارث کی روایت میں یہ الفاظ زیادہ ہیں، پھر حضرت سہلؓ (تندرست ہو کر) قافلہ کے ساتھ چل پڑے۔“

اپنے آپ یا اپنے مال میں کوئی پسندیدہ بات دیکھے تو کیا دُعاء پڑھے

140 - عبد اللہ بن عامر بن ربیعہؓ نے بیان کیا کہ میرے والد صاحب (عامر بن ربیعہؓ) نے بتایا کہ ”ایک دفعہ میں اور سہل بن حنیفؓ باہر نکلے تو ہم نے ایک تالاب دیکھا، اور ہم میں سے ایک

شخص (سہل بن حنیفؓ) شرماتا تھا کہ اسے کوئی (غسل کرتے ہوئے) دیکھ لے، تو وہ مجھ سے چھپ گیا، یہاں تک کہ جب اس نے سمجھ لیا کہ وہ چھپ گیا ہے تو اپنا جبہ اُتار کر پانی میں داخل ہو گیا، اچانک میں نے اسے ایک نظر دیکھا تو مجھے اس کا جسم بہت پسند آیا، اسے میری نظر لگ گئی، تو وہ گر کر تڑپنے لگا، میں نے اسے بلایا، اس نے جواب نہ دیا، میں نے رسول اللہ صلی اللہ علیہ وسلم کے پاس آ کر واقعہ بتایا، آپ صلی اللہ علیہ وسلم نے فرمایا ”آؤ چلیں، آپ صلی اللہ علیہ وسلم اس کے پاس تشریف لائے، پانی میں داخل ہوتے وقت آپ نے اپنی پنڈلی سے کپڑا اُپر کیا، گویا کہ میں اب بھی سفیدی دیکھ رہا ہوں جو آپ کی پنڈلی مبارک کو منور کئے ہوئے تھی، آپ صلی اللہ علیہ وسلم نے اس کے پاس آ کر یہ دُعاء پڑھی:

اللَّهُمَّ أَذْهَبْ حَرَّهَا وَوَصَبَهَا (اے اللہ! اس کی گرمی اور بیماری دور فرما)
پھر آپ صلی اللہ علیہ وسلم نے اس سے فرمایا، اٹھو تو وہ اٹھ کھڑا ہوا، پھر رسول اللہ صلی اللہ علیہ وسلم نے ارشاد فرمایا ”جب تم میں سے کوئی، اپنے آپ میں، یا اپنے مال یا بھائی میں کوئی پسندیدہ بات دیکھے تو اسے چاہیے کہ وہ برکت کی دُعاء کرے۔“

جب چھینک آئے تو کیا پڑھے

141- حضرت علیؓ نے بیان کیا کہ نبی اکرم صلی اللہ علیہ وسلم نے ارشاد فرمایا: ”جب تم میں سے کوئی چھینکے تو پڑھے: اَلْحَمْدُ لِلّٰهِ عَلٰی كُلِّ حَالٍ (ہر حال میں تمام تعریفیں اللہ تعالیٰ کے لئے ہیں) (سننے والا) اس کو جواب میں کہے: يَرْحَمُكُمُ اللّٰهُ (اللہ تعالیٰ تم پر رحم فرمائے) اور (چھینکنے والا) اس کے جواب میں کہے: يَغْفِرُ اللّٰهُ لَنَا وَ لَكُمْ (اللہ تعالیٰ ہماری اور آپ کی مغفرت فرمائے)

142- حضرت ابو ایوب انصاریؓ نے بیان کیا کہ نبی اکرم صلی اللہ علیہ وسلم نے ارشاد فرمایا: چھینکنے والا کہے: اَلْحَمْدُ لِلّٰهِ عَلٰی كُلِّ حَالٍ اور اس کو جواب دینے والا یوں کہے: يَرْحَمُكُمُ اللّٰهُ اور چھینک مارنے والا پھر کہے: يَهْدِيْكُمْ اللّٰهُ وَ يُصَلِّحُ بِاَلْكُمُ (اللہ تعالیٰ تمہیں ہدایت عطا فرمائے اور تمہاری حالت درست فرمائے)

143- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا: ”چھینکنا اللہ تعالیٰ کی طرف سے ہے اور جمائی شیطان کی طرف سے، جب تم میں سے کسی کو چھینک آئے تو کہے اَلْحَمْدُ لِلّٰهِ اور ہر سننے والے پر يَرْحَمُكُمُ اللّٰهُ کہنا لازم ہے۔“

144- حضرت ابو ہریرہؓ سے روایت ہے کہ رسول اللہ صلی اللہ علیہ وسلم نے ارشاد فرمایا: ”بیشک اللہ تعالیٰ چھینک کو پسند کرتے ہیں اور جمائی کو ناپسند، پس جب تم میں سے کوئی چھینک مارے تو کہے: اَلْحَمْدُ لِلّٰہِ سننے والے پر لازم ہے کہ وہ یَرْحَمُکُمْ اللّٰہُ کہے۔ اور جمائی تو وہ شیطان کی طرف سے ہے جب تم میں سے کوئی جمائی لے تو اس کو حسب طاقت روکے، اس میں شک نہیں کہ تم میں سے جب کوئی (جمائی لیتے وقت) ہاہ، ہاہ کہتا ہے تو شیطان اس سے ہنستا ہے۔“

145- حضرت ابو ہریرہؓ فرماتے ہیں رسول اللہ صلی اللہ علیہ وسلم نے ارشاد فرمایا: ”چھینک اللہ تعالیٰ کی طرف سے ہے اور جمائی شیطان کی طرف سے، جب تم میں سے کوئی جمائی لے تو ہاہ، ہاہ نہ کہے، کیونکہ شیطان اس کے پیٹ میں (داخل ہو کر) ہنستا ہے۔“

146- حضرت ابو ہریرہؓ بیان کرتے ہیں کہ رسول اللہ صلی اللہ علیہ وسلم نے ارشاد فرمایا: ”جب اللہ تعالیٰ نے حضرت آدم علیہ السلام کو پیدا فرمایا اور ان میں روح پھونکی تو انہیں چھینک آئی، پھر اللہ تعالیٰ کے حکم سے اَلْحَمْدُ لِلّٰہِ کہا۔“

تو ان کے پروردگار نے ان سے فرمایا: اے آدم! تم پر تمہارے رب نے رحم فرمایا، ان فرشتوں کی طرف جاؤ، ان میں سے کچھ بیٹھے ہوئے ہیں ان سے کہو:

اَلْسَّلَامُ عَلَیْکُمْ (تم پر سلامتی ہو)

(آدم علیہ السلام نے ان سے کہا تو) انہوں نے جواب دیا:

سَلَامٌ عَلَیْکَ وَرَحْمَةُ اللّٰہِ (تجھ پر بھی اللہ تعالیٰ کی سلامتی اور رحمت ہو)

پھر آدم علیہ السلام اپنے پروردگار کے پاس واپس حاضر ہوئے تو اللہ تعالیٰ نے فرمایا، یہ تمہارا اور تمہاری اولاد کا آپس میں سلام ہے۔“

147- حضرت عبداللہ بن سلامؓ نے بیان کیا کہ:

”اللہ تعالیٰ نے حضرت آدم علیہ السلام کو جمعہ کے دن آخری گھڑی میں پیدا فرمایا، پھر ان میں اپنی روح پھونکی جب ان میں روح پوری طرح پہنچ گئی تو انہوں نے چھینک ماری، اللہ عزوجل نے ان سے فرمایا اَلْحَمْدُ لِلّٰہِ کہو۔“

حضرت آدم علیہ السلام نے اَلْحَمْدُ لِلّٰہِ کہا تو اللہ تعالیٰ نے فرمایا: ”تمہارے پروردگار نے تم پر رحم فرمایا ہے“ پھر ان سے اللہ تعالیٰ نے فرمایا فرشتوں کی اس مجلس میں جاؤ اور سلام کرو۔ آدم علیہ السلام نے سلام کیا تو اللہ تعالیٰ نے فرمایا ”یہ تیرا اور تیری اولاد کا سلام ہے۔“

148- حضرت ابو ہریرہؓ فرماتے ہیں میں نے رسول اللہ صلی اللہ علیہ وسلم کو یہ ارشاد فرماتے ہوئے سنا:

”مسلمان کے مسلمان پر پانچ حق ہیں، سلام کا جواب دینا، بیمار کی عیادت کرنا، جنازوں کی نماز میں شریک ہونا، دعوت قبول کرنا اور چھینک کا جواب دینا۔“

149- حضرت انس بن مالکؓ نے بتایا کہ: ”دو آدمیوں نے نبی اکرم صلی اللہ علیہ وسلم کے پاس چھینک ماری، آپ نے ایک کا جواب تو دیا اور دوسرے کو چھوڑ دیا، صحابہؓ نے عرض کیا، اے اللہ کے رسول! آپ کے پاس دو آدمیوں نے چھینک ماری، آپ صلی اللہ علیہ وسلم نے ایک کا جواب دیا اور دوسرے کو جواب نہیں دیا تو آپ صلی اللہ علیہ وسلم نے ارشاد فرمایا:

”اس نے اَلْحَمْدُ لِلّٰہ کہا تھا اور دوسرے نے اَلْحَمْدُ لِلّٰہ نہیں کہا۔“

کتنی مرتبہ چھینک کا جواب دیا جائے

150- حضرت سلمہؓ بیان کرتے ہیں ”ہم نبی اکرم صلی اللہ علیہ وسلم کی خدمت میں تھے کہ ایک آدمی نے چھینک ماری، تو میں نے چھینک کا جواب دیا اس نے دوبارہ چھینک ماری، تو آپ صلی اللہ علیہ وسلم نے فرمایا (چھوڑو) اسے تو زکام ہے۔“

چھینک والا یَرْحَمُکَ اللّٰہُ کے جواب میں کیا کہے

151- حضرت عبداللہ بن مسعودؓ سے روایت ہے کہ نبی اکرم صلی اللہ علیہ وسلم نے ارشاد فرمایا: ”تم میں سے جب کوئی چھینک لے تو کہے: اَلْحَمْدُ لِلّٰہِ رَبِّ الْعَالَمِیْنَ۔ (تمام تعریفیں اللہ تعالیٰ کے لئے ہیں جو تمام جہانوں کا پروردگار ہے)“

اور سننے والوں جواب دے: یَرْحَمُکُمُ اللّٰہُ (اللہ تعالیٰ تم پر رحم فرمائے)
اور جب اسے یَرْحَمُکُمُ اللّٰہُ کہا جائے تو وہ کہے: یَغْفِرُ اللّٰہُ لَکُمْ (اللہ تعالیٰ تمہاری مغفرت فرمائے)

152- ہلال بن یساف بیان کرتے ہیں کہ: ”ہم ایک سفر میں حضرت سالم بن عبیدؓ کے ساتھ تھے، لوگوں میں سے ایک شخص نے چھینک کر کہا اَلْسَّلَامُ عَلَیْکُمْ تو حضرت سالمؓ نے جواب میں کہا:

سَلَامٌ عَلَيْكَ وَعَلَىٰ أُمَمِكَ. (تجھ پر اور تیری ماں پر سلام ہو)

انہوں نے پھر کہا کہ جو بات میں نے تم سے کہی ہے تم نے اسے نامناسب سمجھا ہے حالانکہ میں نے تمہیں ویسا جواب دیا جیسا رسول اللہ صلی اللہ علیہ وسلم نے دیا تھا، ہم رسول اللہ صلی اللہ علیہ وسلم کے ساتھ تھے کہ لوگوں میں سے ایک آدمی نے چھینک کر اَلسَّلَامُ عَلَيْكُمْ کہا تو رسول اللہ صلی اللہ علیہ وسلم نے فرمایا: عَلَيْكَ وَعَلَىٰ أُمَمِكَ (تجھ پر بھی اور تیری ماں پر بھی ہو) پھر آپ صلی اللہ علیہ وسلم نے ارشاد فرمایا:

”تم میں سے جب کوئی چھینکے تو اَلْحَمْدُ لِلّٰہِ کہے پھر آپ صلی اللہ علیہ وسلم نے حمد کے کچھ کلمات ذکر فرمائے اور جو اس کے پاس ہو تو وہ يَرْحَمُكَ اللّٰہُ کہے اور چھینکنے والا جواب میں يَغْفِرُ اللّٰہُ لَنَا وَ لَكُمْ کہے۔

153- حضرت سالم بن عبید کہتے ہیں کہ رسول اللہ صلی اللہ علیہ وسلم نے ارشاد فرمایا تم میں سے جب کوئی چھینکے تو اَلْحَمْدُ لِلّٰہِ رَبِّ الْعَالَمِينَ کہے، جواب دینے والا يَرْحَمُكَ اللّٰہُ کہے اور (چھینکنے والا پھر) کہے يَغْفِرُ اللّٰہُ لِيْ وَ لَكُمْ (اللہ تعالیٰ مجھے بھی اور تمہیں بھی بخش دے)

154- حضرت ابو ہریرہؓ نے فرمایا کہ رسول اللہ صلی اللہ علیہ وسلم نے ارشاد فرمایا:

جب تم میں سے کوئی چھینکے تو کہے:

اَلْحَمْدُ لِلّٰہِ رَبِّ (تمام تعریفیں اللہ تعالیٰ کے لئے ہیں جو میرا رب ہے)

اس کا بھائی یا فرمایا اس کا ساتھی اسے کہے:

يَرْحَمُكَ اللّٰہُ (اللہ تعالیٰ تجھ پر رحم فرمائے)

چھینکنے والا یوں کہے:

”يَهْدِيْكُمْ اللّٰہُ وَيُصْلِحُ بِاَلْكُم.“

”اللہ تعالیٰ تمہیں ہدایت عطا فرمائے اور تمہاری حالت درست فرمائے۔“

جب کوئی غیر مسلم چھینکے تو کیا کہا جائے

155- حضرت ابو موسیٰؓ فرماتے ہیں کہ ”رسول اللہ صلی اللہ علیہ وسلم کے پاس یہودی آتے

تھے اور تکلف کر کے چھینکتے اس امید پر کہ رسول اللہ صلی اللہ علیہ وسلم ان کے جواب میں جواباً

يَرْحَمُكُمْ اللّٰہُ کہیں گے لیکن آپ فرماتے يَهْدِيْكُمْ اللّٰہُ وَيُصْلِحُ بِاَلْكُم (اللہ تعالیٰ تمہیں

ہدایت دیں اور تمہاری حالت سنواریں)۔

کسی کو تنبیہ کرنے کا طریقہ

156- اُمّ المؤمنین حضرت عائشہؓ بیان فرماتی ہیں کہ:

رسول اللہ صلی اللہ علیہ وسلم نے کھڑے ہو کر خطبہ دیا اور ارشاد فرمایا: ”اے مسلمانوں کی جماعت! لوگوں کا کیا حال ہے کہ وہ ایسی شرطیں لگاتے ہیں جو کتاب اللہ میں نہیں ہیں، جس نے ایسی شرط لگائی جو اللہ تعالیٰ کی کتاب میں نہیں ہے، اگرچہ سو بار بھی ایسی شرط لگائے تو بھی اس کے لئے کچھ بھی نہیں ہے، اللہ تعالیٰ کی شرط زیادہ سچی اور مضبوط ہے۔“

157- اُمّ المؤمنین حضرت عائشہؓ فرماتی ہیں کہ:

رسول اللہ صلی اللہ علیہ وسلم نے کسی کام میں رخصت دی، کچھ لوگوں نے اس رخصت کے استعمال سے اعراض کیا تو آپ صلی اللہ علیہ وسلم نے ارشاد فرمایا: لوگوں کو کیا ہے کہ میں انہیں ایک کام کا حکم دیتا ہوں وہ اس سے اعراض کرتے ہیں، بیشک میں اللہ تعالیٰ کے بارے میں ان سے زیادہ علم رکھتا ہوں اور ان کی نسبت اللہ تعالیٰ سے زیادہ ڈرتا ہوں۔“

کسی کی غلطی پر اسے براہ راست خطاب نہ کرنا

158- حضرت انسؓ بن مالک بیان کرتے ہیں کہ:

”رسول اللہ صلی اللہ علیہ وسلم جب کسی آدمی میں کوئی ناپسندیدہ بات دیکھتے اسے براہ راست بہت کم مخاطب کرتے، ایک دن ایک آدمی آپ کے پاس آیا اس پر ایک قسم کی خوشبو کا نشان تھا اور نبی اکرم صلی اللہ علیہ وسلم اس وقت کدو کا سالن تناول فرما رہے تھے، آپ صلی اللہ علیہ وسلم کو کدو بہت پسند تھا۔ جب وہ آدمی چلا گیا تو آپ صلی اللہ علیہ وسلم نے ارشاد فرمایا: اگر تم اسے کہہ دیتے تو اسے دھو ڈالتا۔“

مذمت کیسے کی جائے؟

159- اُمّ المؤمنین حضرت عائشہؓ بیان فرماتی ہیں:

”ایک آدمی رسول اللہ صلی اللہ علیہ وسلم کے پاس سے گذرا تو آپ صلی اللہ علیہ وسلم نے فرمایا: اللہ کا بہت بُرا بندہ ہے، اور خاندان کا بُرا بھائی ہے، پھر وہ آپ کے پاس حاضر ہوا تو میں نے آپ صلی اللہ علیہ وسلم کو دیکھا کہ اس کی طرف ایسے متوجہ ہوئے جیسے اس کی آپ کے ہاں بڑی قدر و منزلت ہے۔“

تعریف کیسے کی جائے؟

160- عبدالرحمن بن ابی بکرۃ سے روایت ہے کہ:

لوگوں نے آپ صلی اللہ علیہ وسلم کے پاس ایک آدمی کا ذکر کیا، تو ایک آدمی نے کہا اے اللہ تعالیٰ کے پیغمبر! رسول اللہ صلی اللہ علیہ وسلم کے بعد اس سے اچھا آدمی کوئی نہیں، اور وہ ایسا ایسا آدمی ہے تو نبی اکرم صلی اللہ علیہ وسلم نے فرمایا تجھ پر افسوس ہے، تو نے اپنے ساتھی کی گردن کاٹ دی ہے، آپ نے یہ جملہ کئی دفعہ دہرایا پھر رسول اللہ صلی اللہ علیہ وسلم نے ارشاد فرمایا:

”اگر تم میں سے کسی کو اپنے بھائی کی تعریف ہر حال میں کرنی ہو تو یوں کہے، میں فلاں کو ایسا خیال کرتا ہوں اگر وہ واقعی اس کو ایسا سمجھتا ہے اور میں اللہ تعالیٰ پر کسی کی پاکیزگی بیان نہیں کرتا، اور اس کو صحیح طور پر اللہ تعالیٰ ہی سمجھنے والا ہے میرے خیال میں تو وہ ایسا ایسا ہے۔“

کوئی سواری یا ملازم حاصل کرے تو کیا دُعاء پڑھے

161- حضرت عبداللہ بن عمرو بن العاصؓ بیان کرتے ہیں کہ رسول اللہ صلی اللہ علیہ وسلم نے ارشاد فرمایا:

جب تم میں سے کوئی لونڈی، غلام یا جانور خریدے تو اس کی پیشانی پکڑ کر یوں کہے:

”اللَّهُمَّ إِنِّي أَسْأَلُكَ خَيْرَهُ وَخَيْرَ مَا جُبِلَ عَلَيْهِ وَأَعُوذُ بِكَ

مِنْ شَرِّهِ وَشَرِّ مَا جُبِلَ عَلَيْهِ.“

”اے اللہ! میں تجھ سے اس کی بہتری اور اس خصلت کی بہتری کا سوال کرتا ہوں، جس پر یہ پیدا کیا گیا ہے اور تیری ذات کے ساتھ اس کے شر اور اس خصلت کے شر سے پناہ مانگتا ہوں جس پر یہ پیدا کیا گیا ہے۔“

اور جب کوئی اونٹ یا ایسا کوئی اور جانور خریدے تو اس کی کوہان کی چوٹی کو پکڑ کر یہ دُعاء

پڑھے۔

میری بندی یا میرا بندہ کہنے کی ممانعت

162- حضرت ابو ہریرہؓ نے بیان کیا کہ نبی اکرم صلی اللہ علیہ وسلم نے ارشاد فرمایا: ”تم میں

سے کوئی ”میرا بندہ“، میری بندی نہ کہے، تم سارے اللہ تعالیٰ کے بندے ہو، تمہاری تمام عورتیں اللہ تعالیٰ کی بندیاں ہیں اور لیکن تم، میرا غلام، میری لونڈی اور میرا جوان، میری جوان کہہ سکتے ہو۔

مالک کو مولا کہنے کی ممانعت

163- حضرت ابو ہریرہؓ نے فرمایا کہ رسول اللہ صلی اللہ علیہ وسلم نے ارشاد فرمایا:
 ”تم میں سے کوئی ”میرا بندہ“ ہرگز نہ کہے، بیشک تم سارے بندے ہو لیکن میرا جوان
 کہے اور تم میں سے کوئی، میرا مولا بھی نہ کہے، بیشک تمہارا مولا اللہ تعالیٰ ہے لیکن اسے سیدی
 (میرے سردار) کہنا چاہیے۔

164- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:
 ”تم میں کوئی ”میرا بندہ“ اور ”میری بندی“ نہ کہے اور غلام ”ربیبی“ اور ”ربیبی“ ہرگز نہ
 کہے، مگر مالک میرا جوان، میری جوان، کہے اور غلام سیدی اور سیدی کہے، بیشک تم سارے
 مملوک ہو اور اللہ سبحانہ و تعالیٰ ہی پروردگار ہے۔

منافق کو سیدنا کہنے کی ممانعت

حضرت بریدہؓ نے بیان کیا کہ نبی اکرم صلی اللہ علیہ وسلم نے ارشاد فرمایا:
 ”تم منافق کو سیدنا نہ کہو، بیشک اگر وہ تمہارا سردار ہو، تو تم نے اسے سیدنا کہہ کر اپنے
 پروردگار کو ناراض کیا۔

سیدنا اور سیدی کہنے کے بارہ میں مختلف احادیث کا ذکر

165- حضرت عبداللہ بن الشخیرؓ نے بیان کیا کہ میں بنی عامر کے ایک وفد کے ساتھ رسول
 اللہ صلی اللہ علیہ وسلم کے پاس آیا، ہم نے آپ صلی اللہ علیہ وسلم کو سلام کیا، ان لوگوں نے کہا، آپ
 ہمارے والد ہیں، ہمارے سردار ہیں، ہم سے باعتبار فضل کے افضل، اور باعتبار بخشش کے
 بڑھے ہوئے ہیں، تو آپ صلی اللہ علیہ وسلم نے فرمایا ”تم اپنی بات اس طرح کرو کہ شیاطین تم سے
 اپنی مطلب براری نہ کریں۔“

166- حضرت انسؓ نے بیان کیا کہ ”ایک آدمی نے کہا اے محمد (صلی اللہ علیہ وسلم)! اے
 ہمارے سردار اور ہمارے سردار کے بیٹے، ہم میں سے بہترین اور ہم میں سے بہتر کے بیٹے! تو
 رسول اللہ صلی اللہ علیہ وسلم نے ارشاد فرمایا: اے لوگو! اپنی بات کہو مگر شیاطین تم کو اپنا کارندہ نہ بنانے
 پائیں، میں محمد بن عبداللہ ہوں، میں اللہ تعالیٰ کا بندہ اور اس کا رسول ہوں، اور میں یہ پسند نہیں کرتا
 کہ تم مجھے اس مرتبہ سے بڑھاؤ جو اللہ تعالیٰ نے مجھے عطا فرمایا ہے۔“

167- حضرت انسؓ نے بیان کیا کہ ”کچھ لوگوں نے رسول اللہ صلی اللہ علیہ وسلم سے کہا ”اے ہم میں بہترین اور ہم میں بہتر کے بیٹے، اے ہمارے سردار اور ہمارے سردار کے بیٹے تو رسول اللہ صلی اللہ علیہ وسلم نے ارشاد فرمایا:

”اے لوگو! اپنی باتیں کرو مگر شیطان تم سے اپنی مطلب براری نہ کرے، بیشک میں یہ نہیں چاہتا، کہ تم مجھے میرے اس رتبہ سے بڑھاؤ جو اللہ تعالیٰ نے مجھے عطا فرمایا ہے، میں محمد بن عبد اللہ، اللہ تعالیٰ کا بندہ اور اس کا رسول ہوں۔“

168- سعید بن ابی سعید نے بیان کیا کہ ”ہم حضرت ابو ہریرہؓ کے پاس بیٹھے ہوئے تھے اتنے میں حضرت حسن بن علیؓ بن ابی طالب تشریف لائے اور ہم کو سلام کیا، ہم نے اُن کو سلام کا جواب دیا، حضرت ابو ہریرہؓ کو معلوم نہ ہوا (کہ یہ کون ہیں) پھر حضرت حسنؓ واپس چلے تو ہم نے کہا، اے ابو ہریرہؓ! یہ حسن بن علیؓ ہیں جنہوں نے ہمیں سلام کیا ہے، تو حضرت ابو ہریرہؓ اٹھ کر ان کو جاملے اور کہا، یاسیدی۔ ہم نے ان سے کہا آپ (اُن کو) یاسیدی کہتے ہیں؟ حضرت ابو ہریرہؓ نے فرمایا میں نے رسول اللہ صلی اللہ علیہ وسلم کو یہ ارشاد فرماتے ہوئے سنا کہ ”یہ سید ہے“

169- حضرت ابو بکرؓ نے بیان کیا کہ:

”رسول اللہ صلی اللہ علیہ وسلم نے (ایک دفعہ) خطبہ ارشاد فرمایا تو حضرت حسن بن علیؓ آپ کے پاس منبر پر چڑھ گئے، آپ نے اُن کو سینہ سے لگا لیا، بوسہ دیا اور فرمایا بیشک میرا یہ بیٹا سید ہے اور شاید کہ اس کے ذریعے اللہ تعالیٰ دو جماعتوں کے درمیان مصالحت کرادیں۔“

170- حضرت انسؓ نے بیان کیا کہ ”میں نے رسول اللہ صلی اللہ علیہ وسلم کو خطبہ دیتے ہوئے دیکھا جبکہ حسن بن علیؓ آپ کی ران مبارک پر تھے، آپ صلی اللہ علیہ وسلم نے فرمایا، مجھے اُمید ہے میرا یہ بیٹا سردار ہوگا اور مجھے اُمید ہے کہ اللہ تعالیٰ اس کی وجہ سے میری اُمت کی دو جماعتوں کے درمیان صلح کرائے گا۔“

171- حضرت سہل بن حنیفؓ نے بتایا کہ ہم ایک ندی کے پاس سے گذرے تو ہم اس میں غسل کرنے لگے، میں (غسل کر کے) نکلا تو مجھے بخار تھا، اس کی اطلاع رسول اللہ صلی اللہ علیہ وسلم کو ہوئی، آپ صلی اللہ علیہ وسلم نے فرمایا، ابو ثابت سے کہو اسے دم کرے، تو میں نے عرض کیا یا سیدی (اے میرے سردار) کیا دم درست ہیں؟ آپ صلی اللہ علیہ وسلم نے ارشاد فرمایا: دم صرف تین چیزوں میں ہے بخار، نظر اور ڈسنے سے (یعنی کسی زہریلے جانور کے ڈسنے سے)۔

جب کسی عورت کو نکاح کا پیغام دے تو کیا کہے

اور اُسے کیسے جواب دیا جائے

172- حضرت بریدہؓ نے بیان کیا کہ ”انصار کی ایک جماعت نے حضرت علیؓ سے کہا، اپنے لئے فاطمہ کی بات کرو، تو وہ رسول اللہ صلی اللہ علیہ وسلم کے پاس آئے اور آپ کو سلام کیا، آپ صلی اللہ علیہ وسلم نے فرمایا: ابن ابی طالب کو کیا کام ہے؟ حضرت علیؓ نے کہا، فاطمہ بنت رسول اللہ صلی اللہ علیہ وسلم کا ذکر کیا گیا ہے، آپ صلی اللہ علیہ وسلم نے فرمایا:

مَرْحَبًا وَأَهْلًا. (خوش آمدید)

اس سے زیادہ کچھ نہ کہا، حضرت علیؓ انصار کی جماعت کے پاس واپس آگئے جو ان کی منتظر تھی، تو انہوں نے (دیکھتے ہی کہا) تمہارے پاس کیا خبر ہے؟ حضرت علیؓ نے کہا، مجھے اور تو کچھ معلوم نہیں سوائے اس کے آپ صلی اللہ علیہ وسلم نے مجھ سے مَرْحَبًا وَأَهْلًا کہا ہے، انہوں نے کہا، تمہیں تو رسول اللہ صلی اللہ علیہ وسلم کی طرف سے ان میں سے ایک چیز بھی کافی ہے، بیشک آپ صلی اللہ علیہ وسلم نے تمہیں اہل اور رحب دونوں چیزیں عطا فرمادی ہیں، پھر اس کے بعد جب ان کا نکاح ہو گیا تو آپ صلی اللہ علیہ وسلم نے فرمایا: اے علی! شادی کے لئے ولیمہ بھی تو چاہئے، حضرت سعدؓ نے عرض کیا میرے پاس ایک مینڈھا ہے، انصار کی ایک جماعت نے ان کے لئے مکئی کا آٹا جمع کیا، پھر جب شب زفاف تھی، آپ صلی اللہ علیہ وسلم نے فرمایا: اے علی! مجھ سے ملے بغیر کوئی بات نہ کرنا، پھر نبی اکرم صلی اللہ علیہ وسلم نے پانی منگوایا، اسے وضو فرمایا پھر اس کو حضرت علیؓ پر ڈال دیا اور فرمایا:

”اللَّهُمَّ بَارِكْ فِيهِمَا وَبَارِكْ عَلَيْهِمَا، وَبَارِكْ لَهُمَا فِي

شِبْلِهِمَا.“

”اے اللہ! ان کو برکت دیجئے اور ان پر برکت نازل فرمائیے اور ان کی اولاد میں

برکت عطا فرمائیے۔“

شادی پر دُولہا کو کیا دُعاء دی جائے

173- حضرت ابو ہریرہؓ نے بیان کیا کہ رسول اللہ صلی اللہ علیہ وسلم جب کسی شخص کو شادی پر دُعاء (مبارکباد) دیتے تو فرماتے:

”بَارَكَ اللَّهُ فِيكَ وَبَارَكَ عَلَيْكَ وَجَمَعَ بَيْنَكُمَا فِي

خَيْرٍ“

اللہ تعالیٰ تم میں اور اور تم پر (اس شادی کو) بابرکت کرے اور تم دونوں کو بھلائی پر متفق رکھے۔
174- حضرت انسؓ نے بیان کیا کہ ”رسول اللہ صلی اللہ علیہ وسلم نے حضرت عبدالرحمنؓ (کے لباس) پر زرد رنگ کا نشان دیکھا تو دریافت فرمایا، یہ کیا ہے؟ انہوں نے عرض کیا میں نے ایک عورت سے کھجور کی گٹھلی کی مقدار سونے (کے مہر) پر نکاح کیا ہے، آپ صلی اللہ علیہ وسلم نے فرمایا:
بَارَكَ اللَّهُ لَكَ ”اللہ تعالیٰ تمہیں مبارک کرے۔“

175- حضرت عقیلؓ بن ابی طالب نے بنی جشم قبیلے کی ایک عورت سے نکاح کیا، ان سے لوگوں نے کہا: بِالرَّفَاءِ وَالْبَيْنِ (تم خوشحال رہو اور تمہارے بیٹے پیدا ہوں) تو حضرت عقیلؓ نے کہا، اسی طرح کہو جیسے رسول اللہ صلی اللہ علیہ وسلم نے فرمایا:

”بَارَكَ اللَّهُ فِيكُمْ وَبَارَكَ لَكُمْ.“

”اللہ تعالیٰ تم میں برکت دے اور تمہارے لئے مبارک کرے۔“

جب عورت کو حاصل کرے تو کیا دُعاء پڑھے

176- (شعیب کے) والد نے بیان کیا کہ نبی اکرم صلی اللہ علیہ وسلم نے ارشاد فرمایا: جب تم میں سے کوئی عورت، خادم یا اونٹ حاصل کرے تو اس کی پیشانی پر ہاتھ رکھ کر یہ دُعاء پڑھے:

”اللَّهُمَّ إِنِّي أَسْأَلُكَ خَيْرَهَا وَخَيْرِمَا جَبَلْتَهَا عَلَيْهِ،

وَأَعُوذُ بِكَ مِنْ شَرِّهَا وَشَرِّمَا جَبَلْتَهَا عَلَيْهِ.“

”اے اللہ! میں تجھ سے اس کی بہتری اور اس خصلت کی بہتری کا سوال کرتا ہوں،

جس پر تو نے اسے پیدا کیا ہے اور تیری ذات کے ساتھ اس کے شر اور اس خصلت کے شر سے پناہ

مانگتا ہوں جس پر تو نے اسے پیدا کیا ہے۔“

اور اگر اونٹ ہو تو اس کی کوہان کی چوٹی و پکڑ کر یہ دُعاء پڑھے۔

177- اُمّ المؤمنین حضرت اُمّ حبیبہؓ نے یوں دُعاء مانگی:

”اے اللہ! مجھے میرے خاوند رسول اللہ صلی اللہ علیہ وسلم، میرے والد ابوسفیانؓ اور میرے بھائی معاویہؓ کے ساتھ نفع عطا فرما۔“

تو رسول اللہ صلی اللہ علیہ وسلم نے فرمایا:

تو نے اللہ تعالیٰ سے ان چیزوں کی دُعاء مانگی ہے جن کے اوقات مقرر ہیں، جن کے نشانات متعین ہیں اور جن کے حصے طے شدہ ہیں، ان میں سے کوئی چیز بھی اپنے وقت سے مقدم اور مؤخر نہیں ہو سکتی، اگر تو اللہ تعالیٰ سے یہ دُعاء کرتی کہ وہ تجھے آگ کے عذاب اور قبر کے عذاب سے بچائے تو یہ تیرے لئے بہتر ہوتا۔

اہلیہ سے مباشرت کرے تو کیا دُعاء پڑھے

178- حضرت عبداللہ بن عباسؓ نے بیان کیا کہ رسول اللہ صلی اللہ علیہ وسلم نے ارشاد فرمایا: تم میں سے جب کوئی اپنی بیوی کے پاس آئے تو یہ دُعاء پڑھے:

”بِسْمِ اللّٰهِ اَللّٰهُمَّ جَنِّبْنَا الشَّيْطَانَ وَجَنِّبِ الشَّيْطَانَ مَا رَزَقْتَنَا.“

”اللہ تعالیٰ کے نام سے شروع کرتا ہوں، اے اللہ! ہم کو شیطان سے بچا اور تو جو اولاد ہمیں عطا فرمائے اس سے شیطان کو دور رکھ۔“

179- حضرت ابن عباسؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”اگر مرد اپنی بیوی کے پاس آتے وقت یہ دُعاء پڑھے:

بِسْمِ اللّٰهِ اَللّٰهُمَّ جَنِّبْنَا الشَّيْطَانَ وَجَنِّبِ الشَّيْطَانَ مَا رَزَقْتَنَا.

تو اگر اس دفعہ ان کے لئے اولاد مقدر ہوگی، تو اس اولاد کو شیطان کبھی نقصان نہ پہنچا سکے گا۔

سہاگ رات کی صبح دُولہا کیا کہے اور اُسے کیا کہا جائے

180- حضرت انس بن مالکؓ نے بیان کیا کہ ”نبی اکرم صلی اللہ علیہ وسلم نے زینب بنت جحشؓ

کے ساتھ شب زفاف گزاری، اور کھانے کی دعوت دینے کے لئے مجھے بھیجا گیا، تو میں نے لوگوں کو دعوت دی، کچھ لوگ آتے رہے اور کھانا کھا کر واپس جاتے رہے، میں نے عرض کیا، اے اللہ تعالیٰ کے رسول! میں نے سب کو دعوت دی، اب مجھے اور کوئی ایک بھی ایسا آدمی معلوم نہیں جسے میں

دعوتِ ذوق، آپ صلی اللہ علیہ وسلم نے ارشاد فرمایا: اپنا کھانا اٹھا دو، پھر آپ اُمّ المؤمنین حضرت عائشہؓ کے کمرہ کی طرف چلے گئے اور فرمایا:

”السَّلَامُ عَلَيْكُمْ أَهْلَ الْبُيُوتِ.“

”اے گھر والو! تم پر سلامتی ہو۔“

تو انہوں نے کہا:

”وَعَلَيْكَ السَّلَامُ يَا رَسُولَ اللَّهِ كَيْفَ وَجَدْتِ أَهْلَكَ.“

”اور اے اللہ تعالیٰ کے رسول! آپ پر بھی سلامتی ہو، آپ نے اپنے گھر والوں کو کیسا پایا۔“

پھر آپ اپنی دوسری بیویوں کے کمروں میں گئے تو انہوں نے بھی حضرت عائشہؓ کی

طرح کہا۔

181- حضرت انسؓ نے بیان کیا کہ ”رسول اللہ صلی اللہ علیہ وسلم نے اُمّ المؤمنین حضرت زینبؓ

کے ساتھ جب شب زفاف گزاری تو (ولیمہ میں) مسلمانوں کو خوب سیر ہو کر گوشت روٹی کھلائی،

پھر آپ (دوسری) امہات المؤمنینؓ کے پاس تشریف لے گئے، تو ان کو سلام کیا، انہوں نے آپ کو

سلام کا جواب دیا اور آپ کے لئے دُعاء کی، آپ شب زفاف کی صبح ایسا ہی کیا کرتے تھے۔

کھانا کھانے کی دُعاء

182- حضرت حذیفہؓ نے بیان کیا کہ ”جب ہم رسول اللہ صلی اللہ علیہ وسلم کے ساتھ کھانے

کے لئے بلائے جاتے تو جب تک رسول اللہ صلی اللہ علیہ وسلم کھانا شروع نہ فرماتے ہم بھی شروع نہ

کرتے، ہمیں ایک کھانے پر بلایا گیا، رسول اللہ صلی اللہ علیہ وسلم نے ہاتھ نہ بڑھایا، تو ہم نے بھی

اپنے ہاتھوں کو روک رکھا، ایک دیہاتی آیا، جیسے کوئی اس کے پیچھے لگا ہو، اس نے آتے ہی

(کھانے کے) پیالے میں ہاتھ ڈالنا چاہا تو رسول اللہ صلی اللہ علیہ وسلم نے اپنے دست مبارک

سے پکڑ کر اسے بٹھا دیا، پھر ایک لڑکی آئی اس نے بھی اپنا ہاتھ (کھانے کے) پیالے میں ڈالنا چاہا

تو رسول اللہ صلی اللہ علیہ وسلم نے اس کے ہاتھ کو بھی پکڑ لیا، پھر آپ صلی اللہ علیہ وسلم نے ارشاد فرمایا

شیطان ہمیں کھانے پر بسم اللہ پڑھنے سے روکنے سے عاجز آ گیا تو وہ اس دیہاتی کے ساتھ ہو کر

آیاتا کہ اس کے ذریعہ ہمارا کھانا حاصل کر سکے، جب ہم نے اس کو پکڑ لیا تو وہ اس لڑکی کے ساتھ

ہو کر آیاتا کہ اس کے ذریعہ ہمارا کھانا حاصل کر سکے، خدا کی قسم شیطان کا ہاتھ اس لڑکی کے ہاتھ

کے ساتھ میرے ہاتھ میں ہے، پھر آپ صلی اللہ علیہ وسلم نے بسم اللہ پڑھی اور کھانا کھایا۔

کھانے والے سے کیا کہے

183- حضرت عمر بن ابی سلمہؓ بیان کرتے ہیں کہ ”میں بچپن میں رسول اللہ صلی اللہ علیہ وسلم کی پرورش میں تھا، اور میرے ہاتھ (کھانے کے دوران) برتن میں گھومتے تھے! تو رسول اللہ صلی اللہ علیہ وسلم نے فرمایا اے لڑکے بِسْمِ اللّٰهِ پڑھو اور دائیں ہاتھ کے ساتھ اپنے سامنے سے کھاؤ۔

184 وہب بن کیسان نے کہا ”رسول اللہ صلی اللہ علیہ وسلم کے پاس کھانا لایا گیا، اس وقت آپ صلی اللہ علیہ وسلم کے ساتھ آپ کے لے پالک عمر بن ابی سلمہؓ بھی تھے، تو آپ صلی اللہ علیہ وسلم نے اُن سے فرمایا بسم اللہ پڑھ کر اپنے سامنے سے کھاؤ۔

جب بسم اللہ پڑھنی بھول جائے اور پھر یاد آئے تو کیا دعاء پڑھے؟

185- اُمّ المؤمنین حضرت عائشہؓ نے بیان کیا کہ ”رسول اللہ صلی اللہ علیہ وسلم اپنے گھر میں کھانا کھا رہے تھے کہ ایک دیہاتی آیا جو کہ بھوکا تھا وہ دو لقموں میں ہی سارا کھانا کھا گیا تو رسول اللہ صلی اللہ علیہ وسلم نے فرمایا، اگر یہ بسم اللہ پڑھ لیتا تو یہ (کھانا) تمہیں پورا ہو جاتا، جب بھی تم میں سے کوئی کھانا کھائے تو بسم اللہ پڑھے، اگر کھانے کے شروع میں بسم اللہ پڑھنی بھول جائے تو یوں کہے:

بِسْمِ اللّٰهِ فِيْ اَوَّلِهِ وَفِيْ اٰخِرِهِ .

اللہ تعالیٰ کا نام لیتا ہوں اس کے شروع میں بھی اور بعد میں بھی۔

186- امیہ بن مخشیؓ جو کہ رسول اللہ صلی اللہ علیہ وسلم کے صحابہ میں سے ہیں انہوں نے بیان کیا کہ ”نبی اکرم صلی اللہ علیہ وسلم نے ایک آدمی کو کھانا کھاتے ہوئے دیکھا، جس نے بسم اللہ نہیں پڑھی تھی۔ جب وہ آخری لقمہ کھانے لگا تو اس نے کہا:

بِسْمِ اللّٰهِ اَوَّلَهُ وَ اٰخِرَهُ .

اللہ تعالیٰ کا نام لیتا ہوں اس کے شروع میں بھی اور آخر میں بھی۔

”رسول اللہ صلی اللہ علیہ وسلم نے فرمایا شیطان اس کے ساتھ کھاتا رہا، جب اُس نے بسم اللہ پڑھی تو شیطان نے جو کھایا تھا اسے قے کر دیا۔“

جب کھانے سے سیر ہو جائے تو کیا دُعاء پڑھے

187- حضرت ابو امامہؓ نے بیان کیا کہ ”نبی اکرم صلی اللہ علیہ وسلم جب کھانے سے سیر ہو

جاتے تو یہ دُعاء پڑھے:

”الْحَمْدُ لِلَّهِ حَمْدًا كَثِيرًا طَيِّبًا مُّبَارَكًا فِيهِ غَيْرَ مَكْفُورٍ وَلَا

مُؤَدَّعٍ.“

”ہر قسم کی بہت ساری پاکیزہ، برکت والی، تعریفیں اللہ تعالیٰ کے لئے ہیں نہ ان

(تعریفوں) کی ناشکری ہو سکتی ہے اور نہ ان کو چھوڑا جا سکتا ہے۔“

جب دسترخوان اٹھالیا جائے تو کیا دُعاء پڑھے

188- خالد بن معدان نے بیان کیا کہ حضرت ابو امامہؓ نے کہا:

نبی اکرم صلی اللہ علیہ وسلم کا دسترخوان جب اٹھالیا جاتا تو آپ یہ دُعاء پڑھے تھے:

”الْحَمْدُ لِلَّهِ كَثِيرًا طَيِّبًا مُّبَارَكًا فِيهِ غَيْرَ مَكْفِيٍّ وَلَا مُسْتَغْنَى

عَنْهُ رَبَّنَا.“

پانی پینے کے بعد کی دُعاء

189- حضرت ابو ایوب انصاریؓ نے بیان کیا کہ ”رسول اللہ صلی اللہ علیہ وسلم جب (کوئی

چیز) کھا لیتے یا پانی لیتے تو یہ دُعاء پڑھتے:

”الْحَمْدُ لِلَّهِ الَّذِي أَطْعَمَ وَسَقَى وَسَوَّغَهُ وَجَعَلَ لَهُ مَخْرَجًا.“

”تمام تعریفیں اللہ تعالیٰ کے لئے ہیں جس نے کھلایا اور پلایا، اس کو خوشگوار بنایا اور اس

کے (بدن سے) نکلنے کا راستہ بنایا۔“

دودھ پینے کی دُعاء

190- حضرت عبداللہ بن عباسؓ نے بیان کیا کہ رسول اللہ صلی اللہ علیہ وسلم نے ارشاد فرمایا: ”جس کو اللہ تعالیٰ کھانا کھلائے تو وہ یہ دُعاء پڑھے:

”اللَّهُمَّ أَطْعِمْنَا خَيْرًا مِنْهُ.“

”اے اللہ! ہمیں اس سے بہتر کھانا عنایت فرما۔“

اور جس کو اللہ تعالیٰ دودھ پلائے تو وہ یہ دُعاء پڑھے:

”اللَّهُمَّ بَارِكْ لَنَا فِيهِ وَزِدْنَا مِنْهُ.“

”اے اللہ! ہمیں اس میں برکت دے اور ہمیں اس سے زیادہ عطا فرما۔“

191- حضرت ابوسعید خدریؓ نے بیان کیا کہ رسول اللہ صلی اللہ علیہ وسلم جب کھانا کھا لیتے تو یہ دُعاء پڑھتے:

”الْحَمْدُ لِلَّهِ الَّذِي أَطْعَمَنَا وَسَقَانَا وَجَعَلَنَا مُسْلِمِينَ.“

”تمام تعریفیں اللہ تعالیٰ کے لئے ہیں، جس نے ہمیں کھلایا، پلایا اور مسلمان بنایا۔“

لوگ جب کسی کے ہاں کھانا کھائیں تو کیا دُعاء پڑھیں

192- حضرت بسرؓ نے بیان کیا کہ ”رسول اللہ صلی اللہ علیہ وسلم اُن کے ہاں تشریف لائے تو وہ آپ کے لئے کھانا لائے، آپ کھجوریں کھاتے اور گٹھلیاں اپنی انگلی کی پشت پر رکھ کر پھینک دیتے، پھر آپ اُٹھ کھڑے ہوئے اور اپنے سفید رنگ کے خچر پر سوار ہونے لگے تو میں بھی کھڑا ہو گیا تا کہ آپ کے رکاب کو تھاموں، پھر میں نے عرض کی اے اللہ تعالیٰ کے رسول! ہمارے لئے دُعاء کریں، آپ صلی اللہ علیہ وسلم نے فرمایا:

”اللَّهُمَّ بَارِكْ لَهُمْ فِيْمَا رَزَقْتَهُمْ فَاغْفِرْ لَهُمْ وَارْحَمْهُمْ.“

”اے اللہ! تو نے انہیں جو روزی عطا فرمائی ہے اس میں برکت دے، ان کے گناہ

معاف فرما اور ان پر رحم فرما۔“

193 - عبد اللہ بن بسر کہتے ہیں ”رسول اللہ صلی اللہ علیہ وسلم میرے والد کے پاس تشریف لائے، میری والدہ نے آپ کے لئے کھانا حاضر کیا، آپ صلی اللہ علیہ وسلم نے تناول فرمایا پھر کھجوریں لائی گئیں، آپ کھجوریں کھاتے اور گٹھلیوں کے ساتھ ایسے کرتے..... ابو داؤد (راوی) نے اپنی شہادت اور درمیانی انگلی کو اکٹھا کیا پھر (اس میں گٹھلی رکھ کر) اسکوالٹ کر گٹھلی کو گرا دیا۔ پھر آپ کے لئے مشروب لایا گیا آپ نے کچھ پیا، پھر اپنی دائیں طرف والے شخص کو دے دیا، میرے والد نے عرض کی، اے اللہ تعالیٰ کے رسول (صلی اللہ علیہ وسلم)! ہمارے لئے دُعاء فرمائیں، تو آپ صلی اللہ علیہ وسلم نے فرمایا:

”اللَّهُمَّ بَارِكْ لَهُمْ فَارْزُقْهُمْ فَاعْفِرْ لَهُمْ، فَارْحَمْهُمْ.“

”اے اللہ! ان کو برکت دے اور رزق عطا فرما، انہیں بخش دے اور ان پر رحم فرما۔“

194 - عبد اللہ بسر کہتے ہیں ”میرے والد نے نبی اکرم صلی اللہ علیہ وسلم کے لئے کھانا تیار کیا، پھر آپ کو دعوت دی تو آپ صلی اللہ علیہ وسلم نے قبول فرمائی، جب آپ صلی اللہ علیہ وسلم کھانے سے فارغ ہوئے تو یہ دُعاء پڑھی:

”اللَّهُمَّ ارْحَمْهُمْ فَاعْفِرْ لَهُمْ وَبَارِكْ لَهُمْ فِي مَارْزَقْتَهُمْ.“

”اے اللہ! ان پر رحم فرما، انہیں بخش دے اور جو تو نے انہیں رزق دیا ہے اس میں

برکت دے۔“

195 - حضرت عبد اللہ بن سرجس نے بیان کیا کہ ”میں رسول اللہ صلی اللہ علیہ وسلم کے پاس

حاضر ہوا اور آپ کے کھانے سے کھایا پھر میں نے کہا:

غَفَرَ اللَّهُ لَكَ يَا رَسُولَ اللَّهِ - اے اللہ تعالیٰ کے رسول (صلی اللہ علیہ وسلم)! اللہ

تعالیٰ آپ کی بخشش فرمائے۔

آپ صلی اللہ علیہ وسلم نے فرمایا، ہاں اور تمہاری بھی، میں نے عرض کیا حضرت! میں

آپ کے لئے استغفار کرتا ہوں، آپ صلی اللہ علیہ وسلم نے فرمایا ہاں اور (میں) تمہارے لئے

بھی، اللہ تعالیٰ نے فرمایا آپ اپنی لغزش اور مؤمن مردوں اور عورتوں کے لئے استغفار فرمائیے۔

جب کسی کے ہاں روزہ افطار کرے تو کیا دعاء پڑھے

196- حضرت انسؓ نے بیان کیا کہ ”رسول اللہ صلی اللہ علیہ وسلم جب کسی کے گھر روزہ افطار فرماتے تو یہ دعاء پڑھتے:

أَفْطَرَ عِنْدَكُمْ الصَّائِمُونَ وَأَكَلَ طَعَامَكُمْ الْأَبْرَارُ وَتَنَزَّلَتْ عَلَيْكُمْ الْمَلَائِكَةُ.

”تمہارے پاس روزہ داروں نے افطار کیا، تمہارا کھانا نیک لوگوں نے کھایا، اور تم پر فرشتے اترے۔“

روزہ افطار کرتے وقت کیا دعاء پڑھے

197- مروان المقفع نے کہا ”میں نے حضرت ابن عمرؓ کو دیکھا، انہوں نے داڑھی کو پکڑا اور جوٹھی سے زیادہ تھی اسے کاٹ دیا اور کہا، رسول اللہ صلی اللہ علیہ وسلم جب روزہ افطار کرتے تو یہ دعاء پڑھتے:

ذَهَبَ الظَّمَأُ، وَابْتَلَّتِ العُرُوقُ وَ ثَبَتَ الأَجْرُ إِنْ شَاءَ اللهُ.
”پیاس ختم ہوگئی، رگیں تر ہو گئیں اور ثواب لازم ہو گیا۔ انشاء اللہ۔“

جب روزہ دار کو کھانے کے لئے بلایا جائے تو وہ کیا کہے

198- حضرت عبداللہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:
”جب تم میں سے کسی کو کھانے کی دعوت دی جائے تو وہ قبول کرے اگر روزے سے نہ ہو تو کھائے، اور اگر روزہ سے ہو تو برکت کی دعاء کرے۔“

کھانے سے فارغ ہو کر جب ہاتھ دھوئے تو کیا دعاء پڑھے

199- حضرت ابو ہریرہؓ نے بیان کیا کہ: قبا کے رہنے والے ایک انصاری آدمی نے نبی اکرم صلی اللہ علیہ وسلم کو کھانے کے لئے بلایا، تو ہم بھی آپ کے ساتھ چلے گئے، جب آپ نے کھانے سے فارغ ہو کر ہاتھ دھولے تو یہ دعاء پڑھی:

”الْحَمْدُ لِلَّهِ الَّذِي يُطْعِمُ وَلَا يَطْعَمُ، مَنْ عَلَيْنَا فَهَدَانَا وَأَطْعَمَنَا
وَسَقَانَا وَكُلَّ بَلَاءٍ حَسَنٍ أَبْلَانَا، الْحَمْدُ لِلَّهِ غَيْرِ مُوَدَّعٍ، وَلَا
مُكَافِئٍ وَلَا مَكْفُورٍ وَلَا مُسْتَغْنَى عَنْهُ الْحَمْدُ لِلَّهِ الَّذِي أَطْعَمَ
مِنَ الطَّعَامِ، وَسَقَى مِنَ الشَّرَابِ، وَكَسَمِنَ الْعُرَى وَهَدَى مِنَ
الضَّلَالَةِ وَبَصَّرَ مِنَ الْعُمَى، وَفَضَّلَ عَلَيَّ كَثِيرٌ مِّنْ خَلْقِهِ
تَفْضِيلًا، الْحَمْدُ لِلَّهِ رَبِّ الْعَالَمِينَ.“

”تمام تعریفیں اللہ تعالیٰ کے لئے ہیں، جو کھلاتا ہے اور کھاتا نہیں ہے، ہم پر احسان کیا
کہ ہمیں ہدایت دی، ہمیں کھلایا اور پلایا، اور ہر عمدہ نعمت سے ہمیں نوازا، تمام تعریفیں اللہ تعالیٰ کے
لئے ہیں، جو نہ چھوڑی جاسکتی ہیں، نہ ان کا بدلہ دیا جاسکتا ہے، نہ ان کا انکار ہو سکتا ہے اور نہ ان
سے لاپرواہی ہو سکتی ہے، تمام تعریفیں اللہ تعالیٰ کے لئے ہیں، جس نے کھانا کھلایا پانی پلایا، برہنگی
میں لباس پہنایا، گمراہی سے ہدایت کی، اندھے پن کی بجائے بینا کیا، اور اپنی بہت سی مخلوق پر بڑی
فضیلت عطا فرمائی تمام تعریفیں اللہ تعالیٰ کے لئے ہیں جو تمام جہانوں کا پروردگار ہے۔“

جب نئے پھل کی دعوت دی جائے تو پھل پکڑ کر کیا دُعا پڑھے

200- حضرت ابو ہریرہؓ نے بیان کیا: لوگ جب (موسم کا) نیا پھل دیکھتے تو اسے رسول اللہ
صلی اللہ علیہ وسلم کے پاس لاتے، تو آپ جب اسے پکڑتے تو یہ دُعا پڑھتے:

”اللَّهُمَّ بَارِكْ لَنَا فِي ثَمَرِنَا وَبَارِكْ لَنَا فِي مَدِينَتِنَا، وَبَارِكْ
لَنَا فِي صَاعِنَا، وَبَارِكْ لَنَا فِي مَدِينَا، اللَّهُمَّ إِنَّ إِبْرَاهِيمَ
عَبْدَكَ وَخَلِيلَكَ وَنَبِيَّكَ وَإِنِّي عَبْدُكَ وَنَبِيُّكَ وَإِنَّهُ
دَعَاكَ لِمَكَّةَ، وَأَنَا أَدْعُوكَ لِلْمَدِينَةِ بِمِثْلِ مَا دَعَاكَ لِمَكَّةَ
وَ مِثْلَهُ مَعَهُ.“

”اے اللہ! ہمیں ہمارے پھلوں، ہمارے مدینہ، ہمارے صاع، ہمارے مد میں
ہمارے لئے برکت عطا فرمائیے، اے اللہ! ابراہیم (علیہ السلام) آپ کے بندے، خلیل اور نبی ہیں،

میں آپ کا بندہ اور نبی ہوں، انہوں نے آپ سے مکہ کے لئے دُعاء کی اور میں آپ سے اسی طرح مدینہ کے لئے دُعاء کرتا ہوں، جیسے انہوں نے مکہ کے لئے کی اور مزید اتنی ہی دُعاء اس کے ساتھ کرتا ہوں۔“

راوی نے کہا، پھر آپ جس چھوٹے بچے کو دیکھتے تو اسے بلا کر یہ پھل عطا فرمادیتے۔

ہدیہ دینے والے کو کیا دُعاء دے

201۔ اُمّ المؤمنین حضرت عائشہؓ نے بیان کیا کہ ”رسول اللہ صلی اللہ علیہ وسلم کی خدمت میں ایک بکری ہدیہ بھیجی گئی، تو آپ صلی اللہ علیہ وسلم نے (مجھے) فرمایا: اسے تقسیم کرو، خادمہ جب گوشت دے کر واپس آتی تو اُمّ المؤمنین حضرت عائشہؓ اس سے پوچھتیں کہ انہوں نے تجھے کیا کہا، خادمہ بتا دیتی کہ انہوں نے یہ کہا ہے۔

بَارَكَ اللَّهُ فِيكُمْ (اللہ تعالیٰ تمہیں برکت دے)

اُمّ المؤمنین حضرت عائشہ رضی اللہ عنہا کہتیں:

وَفِيهِمْ بَارَكَ اللَّهُ (اور انہیں بھی اللہ تعالیٰ برکت دے)

اس کے علاوہ وہ جو کہتے اُمّ المؤمنین بھی اسی طرح کہتیں (اور کہتیں کہ) ہمارا ثواب

ہمارے لئے باقی رہ گیا۔

جب آسمان کی طرف نظر اٹھائے تو کیا دُعاء پڑھے

202۔ اُمّ المؤمنین حضرت عائشہؓ نے بیان کیا کہ: رسول اللہ صلی اللہ علیہ وسلم نے جب بھی آسمان کی طرف نظر اٹھائی تو یہ دُعاء پڑھی:

يَا مُصْرِفَ الْقُلُوبِ ثَبِّتْ قَلْبِي عَلَى طَاعَتِكَ.

”اے دلوں کے پھیرنے والے! میرے دل کو اپنی اطاعت پر مضبوط رکھنا۔“

203۔ اُمّ المؤمنین حضرت عائشہؓ نے بیان کیا کہ ”نبی اکرم صلی اللہ علیہ وسلم نے چاند کی

طرف دیکھا پھر فرمایا اے عائشہ! اللہ تعالیٰ کے ساتھ اس کے شر سے پناہ مانگو، کیونکہ جب اسے کہن

لگتا ہے تو یہ تاریک ہو جاتا ہے۔

204- ایک انصاری صحابی جو کہ رسول اللہ صلی اللہ علیہ وسلم کے ساتھ ایک سفر میں تھے، انہوں نے بیان کیا کہ ”میں ضرور دیکھوں گا کہ آپ صلی اللہ علیہ وسلم (رات کو) کیسے نماز پڑھتے ہیں، پس رسول اللہ صلی اللہ علیہ وسلم سو گئے، پھر بیدار ہوئے تو سر مبارک آسمان کی طرف اٹھایا اور سورہ آل عمران کے آخر سے چار آیات تلاوت فرمائیں إِنَّ فِي خَلْقِ السَّمَوَاتِ وَالْأَرْضِ وَاخْتِلَافِ اللَّيْلِ وَالنَّهَارِ لآيَاتٍ لِّأُولِي الْأَلْبَابِ یہاں تک کہ آپ نے چار آیات پوری فرمائیں، پھر اپنا ہاتھ مشک کی طرف بڑھایا، (ہاتھ دھو کر) مسواک لے کر مسواک کی، پھر وضو فرمایا اور نماز پڑھی، پھر سو گئے، پھر بیدار ہوئے، جیسے پہلی مرتبہ کیا تھا پھر اسی طرح کیا، پھر سو گئے، پھر اٹھے اور جیسے پہلی مرتبہ کیا تھا اسی طرح کیا اور صحابہ سمجھتے تھے کہ یہ وہی تہجد ہے جس کا اللہ عزوجل نے حکم دیا تھا۔

تلاوت قرآن کے اختتام کی دعاء

205- اُمّ المؤمنین حضرت عائشہؓ نے بیان کیا کہ: ”رسول اللہ صلی اللہ علیہ وسلم جب بھی کسی مجلس میں بیٹھتے یا قرآن پاک کی تلاوت فرماتے، یا کوئی نماز پڑھتے تو ان کلمات کے ساتھ اختتام فرماتے، اُمّ المؤمنین کہتی ہیں میں نے عرض کیا، اے اللہ تعالیٰ کے رسول (صلی اللہ علیہ وسلم)! میں آپ کو دیکھتی ہوں کہ آپ جب بھی کسی مجلس میں بیٹھتے ہیں یا قرآن پاک کی تلاوت فرماتے ہیں، یا کوئی نماز پڑھتے ہیں تو ان کلمات کے ساتھ اختتام فرماتے ہیں، آپ صلی اللہ علیہ وسلم نے فرمایا، ہاں، جس نے کوئی اچھی بات ان کلمات پر ختم کی تو اس کی اس اچھی بات پر مہر لگادی جاتی ہے اور جس نے بُری بات کی تو یہ کلمات اس کے لئے کفارہ بن جائیں گے۔

”سُبْحٰنَكَ وَبِحَمْدِكَ لَا إِلَهَ إِلَّا أَنْتَ أَسْتَغْفِرُكَ وَأَتُوبُ
إِلَيْكَ.“

”اے اللہ! آپ کی ذات پاک ہے اور ہم آپ کی تعریف بیان کرتے ہیں، آپ کے سوا کوئی معبود نہیں، میں آپ سے بخشش کی درخواست کرتا ہوں اور آپ کی بارگاہ میں توبہ کرتا ہوں۔“

نیا کپڑا پہننے کی دُعاء

206- حضرت ابو سعید خدریؓ نے بیان کیا کہ: رسول اللہ صلی اللہ علیہ وسلم جب کوئی نیا کپڑا پہنتے تو اس کا نام (قمیص، تہ بند یا عمامہ وغیرہ) لے کر یہ دُعاء پڑھتے:

”اللَّهُمَّ أَنْتَ كَسَوْتَنِي هَذَا الثَّوْبَ فَلَكَ الْحَمْدُ أَسْأَلُكَ مِنْ

خَيْرِهِ وَخَيْرِ مَا صُنِعَ لَهُ، وَأَعُوذُ بِكَ مِنْ شَرِّهِ وَشَرِّ مَا صُنِعَ لَهُ.“

”اے اللہ! آپ نے ہی مجھے یہ کپڑا پہنایا ہے آپ کے لئے ہی تمام تعریفیں ہیں میں آپ سے اس کی بہتری اور جس غرض کے لئے یہ بنایا ہے اس کی بہتری کا سوال کرتا ہوں اور اس کے شر اور جس غرض کے لئے یہ بنایا گیا ہے اس کے شر سے آپ کی پناہ میں آتا ہوں۔“

207- ابو العلاء بن عبد اللہ بن الشخیرؓ نے بیان کیا کہ رسول اللہ صلی اللہ علیہ وسلم جب کوئی نیا کپڑا پہنتے تو یہ دُعاء پڑھتے:

”اللَّهُمَّ أَنْتَ أَسْأَلُكَ مِنْ خَيْرِهِ وَمِنْ خَيْرِ مَا صُنِعَ لَهُ، وَأَعُوذُ

بِكَ مِنْ شَرِّهِ وَشَرِّ مَا صُنِعَ لَهُ.“

”اے اللہ! میں آپ سے اس کی بھلائی اور جس غرض کے لئے یہ بنایا گیا ہے اس کی بھلائی کا سوال کرتا ہوں اور اس کے شر سے اور جس غرض کے لئے یہ بنایا گیا ہے اس کے شر سے آپ کی پناہ میں آتا ہوں۔“

جب اپنے بھائی کو کپڑا پہنے ہوئے دیکھے تو کیا دُعاء پڑھے

208- حضرت ابن عمرؓ نے بیان کیا کہ: نبی اکرم صلی اللہ علیہ وسلم نے حضرت عمرؓ پر کپڑا دکھا تو فرمایا، یہ نئے ہیں یا ڈھلے ہوئے، انہوں نے عرض کیا دھلے ہوئے ہیں، آپ صلی اللہ علیہ وسلم نے فرمایا:

”الْبِسْ جَدِيدًا وَعِشْ حَمِيدًا وَمُتْ شَهِيدًا.“

”اللہ کرے تم نئے کپڑے پہنو، عزت کی زندگی گزارو، اور شہادت کی موت مرو۔“

خوش آمدید کہنے کا طریقہ

209- حضرت سائب بن سائبؓ جن کی ایام جاہلیت میں رسول اللہ صلی اللہ علیہ وسلم کے ساتھ شراکت تھی انہوں نے کہا: میں رسول اللہ صلی اللہ علیہ وسلم کے پاس آیا تو آپ صلی اللہ علیہ وسلم نے فرمایا:

مَرْحَبًا بِأَخِي لَا يُدَارِي وَلَا يُمَارِي (میرے اس بھائی کو خوش آمدید جو نہ بات کو گھماتا تھا نہ جھگڑا کرتا تھا)

210- عصام بن بشیر نے بیان کیا کہ میرے والد نے مجھ سے کہا: بنی حارث بن کعب نے مجھے قاصد بنا کر رسول اللہ صلی اللہ علیہ وسلم کے پاس بھیجا تو میں نبی اکرم صلی اللہ علیہ وسلم کی خدمت میں حاضر ہوا اور آپ کو سلام کیا تو آپ صلی اللہ علیہ وسلم نے فرمایا:

مَرْحَبًا وَعَلَيْكَ السَّلَامُ (خوش آمدید اور تم پر بھی سلامتی ہو)

کہاں سے آئے ہو، میں نے عرض کیا اے اللہ تعالیٰ کے رسول! میرے ماں باپ آپ پر قربان ہوں، بنی حارث نے مجھے اسلام لانے کے لئے آپ کی طرف قاصد بنا کر بھیجا ہے، آپ صلی اللہ علیہ وسلم نے فرمایا تمہیں خوش آمدید ہو، تمہارا نام کیا ہے؟ میں نے عرض کیا: میرا نام اکبر ہے، آپ صلی اللہ علیہ وسلم نے فرمایا: بلکہ تم بشیر ہو، اس طرح میرا نام نبی اکرم صلی اللہ علیہ وسلم نے بشیر رکھا۔“

(گھر سے) باہر نکل کر اپنے ساتھیوں سے کیا کہے

211- حضرت انس بن مالکؓ بیان کرتے ہیں کہ:

اجْتَمَعَتِ الْأَنْصَارُ، (فَقَالُوا) ب ح انْطَلِقُوا بِنَا إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَسَأَلَهُ أَنْ يَجْعَلَ مَاءً نَا سَيْحًا فَقَدْ اِشْتَدَّ عَلَيْنَا النَّوَاضِحُ، وَإِنَّا لَمْ نَسْأَلْهُ شَيْئًا إِلَّا أَعْطَانَا وَلَنْ يَسْأَلَ رَبَّهُ شَيْئًا إِلَّا أَعْطَاهُ، فَاتُوا رَسُولَ اللَّهِ صَلَّى اللَّهُ عَلَيْهِ وَسَلَّمَ فَخَرَجَ عَلَيْهِمْ فَقَالَ: مَرْحَبًا بِالْأَنْصَارِ يَقُولُهَا ثَلَاثًا، لَا تَسْأَلُونَنِي الْيَوْمَ

شَيْئًا إِلَّا أَعْطَيْتُكُمْ، وَلَا أَسْأَلُ رَبِّي إِلَّا أَعْطَانِيهِ، فَتَرَكَوْا
 مَسْأَلَتَهُمُ الَّتِي جَاعُوا فِيهَا، فَقَالُوا: يَا رَسُولَ اللَّهِ ادْعُ اللَّهَ لَنَا
 بِالْمَغْفِرَةِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: اللَّهُمَّ اغْفِرْ
 لِلْأَنْصَارِ وَالْأَبْنَاءِ الْأَنْصَارِ، وَالْأَبْنَاءِ الْأَنْصَارِ.“

”(ایک دفعہ) انصار اکٹھے ہوئے اور کہا، ہمارے ساتھ رسول اللہ صلی اللہ علیہ وسلم کے پاس چلو، ہم آپ سے درخواست کریں کہ اللہ تعالیٰ ہمارے لئے پانی جاری کر دے، تحقیق ہم پر بارش سخت ہوگئی (یعنی بارش نہیں ہوئی بارش کے لئے درخواست کریں) ہمیشہ ہم نے جو چیز بھی آپ صلی اللہ علیہ وسلم سے مانگی انہوں نے ہمیں عطا کی اور وہ اپنے رب سے جو چیز بھی مانگیں گے پروردگار آپ کو عطا فرمائیں گے، تو وہ سب رسول اللہ صلی اللہ علیہ وسلم کے پاس حاضر ہوئے، آپ صلی اللہ علیہ وسلم باہر تشریف لائے اور فرمایا:

مَرَحَبًا بِالْأَنْصَارِ (انصار کو خوش آمدید)

یہ آپ نے تین بار فرمایا (اس کے بعد فرمایا) آج کے دن مجھ سے جو چیز بھی مانگو گے میں تمہیں دوں گا اور جو چیز میں اپنے پروردگار سے مانگوں گا وہ مجھے عطا فرمائے گا، تو انصار جس درخواست کے لئے آئے تھے اسے چھوڑ دیا اور کہا اے اللہ تعالیٰ کے رسول! ہمارے لئے مغفرت کی دعا کریں، تو رسول اللہ صلی اللہ علیہ وسلم نے فرمایا:

”اللَّهُمَّ اغْفِرْ لِلْأَنْصَارِ وَالْأَبْنَاءِ الْأَنْصَارِ، وَالْأَبْنَاءِ الْأَنْصَارِ.“

”اے اللہ! انصار، انصار کی اولاد اور انصار کی اولاد کو بھی بخش دیجئے۔“

212- کلدہ بن الحسنیل بیان کرتے ہیں کہ:

أَنَّ صَفْوَانَ بْنَ أُمَيَّةَ بَعَثَهُ فِي الْفَتْحِ إِلَى النَّبِيِّ صَلَّى اللَّهُ عَلَيْهِ
 وَسَلَّمَ بِلَبْنٍ وَجِدَايَةَ وَضَغَابِيَسَ، وَالنَّبِيُّ صَلَّى اللَّهُ عَلَيْهِ وَسَلَّمَ
 بِأَعْلَى الْوَادِي، قَالَ: فَدَخَلْتُ عَلَيْهِ وَلَمْ أُسَلِّمْ وَلَمْ أَسْتَاذِنْ
 فَقَالَ النَّبِيُّ صَلَّى اللَّهُ عَلَيْهِ وَسَلَّمَ:

”إِرْجِعْ فَقُلْ: السَّلَامُ عَلَيْكُمْ، اأَدْخُلْ!“ قَالَ: وَذَلِكَ (بَعْدُ)

ب ح أَنْ أَسْلَمَ صَفْوَانُ.

”مجھے صفوان بن امیہ نے فتح مکہ کے موقع پر دودھ، ہرن کا ایک بچہ اور کھیرے دیکر نبی اکرم صلی اللہ علیہ وسلم کے پاس بھیجا اور آپ اس وقت وادی کے بالائی حصہ میں تھے، میں آپ کے پاس آیا، نہ میں نے سلام کیا اور نہ اجازت طلب کی، تو نبی اکرم صلی اللہ علیہ وسلم نے فرمایا، لوٹ جاؤ پھر کہو السلام علیکم کیا میں آ جاؤں، کلدہ کہتے ہیں یہ صفوان کے مسلمان ہونے کے بعد کا واقعہ ہے۔“

213- بنی عامر قبیلہ کے ایک شخص نے بیان کیا کہ:

”أَنَّهُ اسْتَأْذَنَ عَلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ: أَيْلِجُ، فَقَالَ النَّبِيُّ صَلَّى اللَّهُ عَلَيْهِ وَسَلَّمَ: أَخْرُجْ إِلَيْهِ فَإِنَّهُ لَا يُحْسِنُ الْإِسْتِئْذَانَ فَقُلْ لَهُ، فَلْيَقُلْ السَّلَامُ عَلَيْكُمْ (اأَدْخُلْ) آح، فَسَمِعْتُهُ يَقُولُ ذَلِكَ، فَقُلْتُ: السَّلَامُ عَلَيْكُمْ (اأَدْخُلْ) آح فَأَذِنَ لِي فَدَخَلْتُ.“

”میں نے رسول اللہ صلی اللہ علیہ وسلم سے اجازت طلب کرتے ہوئے کہا کیا میں آ جاؤں، تو نبی اکرم صلی اللہ علیہ وسلم نے (ایک آدمی سے) کہا باہر جاؤ یہ اچھے طریقے سے اجازت طلب کرنی نہیں جانتا، اس سے کہو کہ وہ یوں کہے: السَّلَامُ عَلَيْكُمْ (تم پر سلامتی ہو) کیا میں آ جاؤں میں نے آپ کو یہ فرماتے ہوئے سن لیا، تو میں نے کہا السَّلَامُ عَلَيْكُمْ کیا میں آ جاؤں، آپ صلی اللہ علیہ وسلم نے اجازت مرحمت فرمادی تو میں خدمت میں حاضر ہو گیا۔“

سلام کرنے کا طریقہ

214- حضرت جابر بن سلیم نے بیان کیا کہ:

”لَقِيتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقُلْتُ: عَلَيْكُمْ السَّلَامُ يَا رَسُولَ اللَّهِ: قَالَ: عَلَيْكَ السَّلَامُ تَحِيَّةَ الْمَيِّتِ، السَّلَامُ عَلَيْكُمْ ثَلَاثًا، أَيْ هَكَذَا فَقُلْ.“

”میں نے رسول اللہ صلی اللہ علیہ وسلم سے عَلَیْكُمْ السَّلَامُ يَا رَسُولَ اللَّهِ کہا تو آپ صلی اللہ علیہ وسلم نے فرمایا عَلَیْكَ السَّلَامُ میت کا سلام ہے۔

السَّلَامُ عَلَیْكُمْ (تم پر سلامتی ہو)

تین بار آپ نے فرمایا یعنی اس طرح کہو (کہ لفظ سلام پہلے علیکم بعد میں)۔“

215- ثنی بن عفان ابو تمیمہ الجعفی نے بیان کیا کہ ابو جری نے کہا:

”میں ایک آدمی کے پاس پہنچا جس کے ارد گرد لوگ جمع تھے، اس کی بات سنے بغیر لوگ اس کے پاس سے واپس نہیں جاتے تھے، میں نے پوچھا یہ کون ہے؟ لوگوں نے بتایا یہ رسول اللہ صلی اللہ علیہ وسلم ہیں، میں نے تین بار کہا: عَلَیْكَ السَّلَامُ يَا رَسُولَ اللَّهِ، آپ صلی اللہ علیہ وسلم نے فرمایا: عَلَیْكَ السَّلَامُ نہ کہو یہ میت کے لئے سلام ہے تم عَلَیْكُمْ کہو۔

216- ابو تمیمہ بیان کرتے ہیں کہ ایک آدمی نے بتایا کہ:

میں نے کہا السَّلَامُ عَلَیْكَ يَا رَسُولَ اللَّهِ آپ نے فرمایا السَّلَامُ عَلَیْكَ مُرَدُّوْنَ كَالسَّلَامِ ہے جب تم اپنے کسی مؤمن بھائی سے ملو تو کہو:

”السَّلَامُ عَلَیْكَ وَرَحْمَةُ اللَّهِ وَبَرَكَاتُهُ.“

”تم پر سلامتی، اللہ تعالیٰ کی رحمتیں اور برکتیں ہوں۔“

217- حضرت عمرؓ بیان کرتے ہیں کہ:

أَتَيْتُ النَّبِيَّ صَلَّى اللَّهُ عَلَيْهِ وَسَلَّمَ وَهُوَ فِي مَشْرَبَةٍ لَهُ فَقُلْتُ

السَّلَامُ عَلَیْكَ يَا رَسُولَ اللَّهِ السَّلَامُ عَلَیْكَ أَيْدُخُلُ عُمَرُ؟؟؟

میں نبی اکرم صلی اللہ علیہ وسلم کے پاس آیا جبکہ آپ صلی اللہ علیہ وسلم اپنے بالا خانہ میں

تھے تو میں نے کہا: السَّلَامُ عَلَیْكَ يَا رَسُولَ اللَّهِ السَّلَامُ عَلَیْكَ کیا عمر آسکتا ہے؟

218- ابن عباسؓ بیان کرتے ہیں کہ:

”حضرت عمرؓ آئے تو انہوں نے کہا: السَّلَامُ عَلَیْكَ يَا رَسُولَ اللَّهِ أَيْدُخُلُ

عُمَرُ کیا عمر آسکتا ہے؟

219- حضرت مقداد بن الاسود نے بیان کیا کہ:

”میں اور میرا ایک ساتھی (مدینہ منورہ) آئے بھوک کی شدت سے ہمارا بُرا حال تھا، تو ہم اپنے آپ کو رسول اللہ صلی اللہ علیہ وسلم کے صحابہ پر پیش کرتے لیکن ہمیں کسی نے بھی قبول نہ کیا، پھر ہم نبی اکرم صلی اللہ علیہ وسلم کے پاس آگئے تو آپ ہمیں اپنے گھر لے گئے، وہاں تین بکریاں تھیں نبی اکرم صلی اللہ علیہ وسلم نے فرمایا، یہ دودھ دوھو اور اپنے درمیان تقسیم کر لو تو ہم وہ دودھ دوہتے اور ہر شخص اپنا حصہ پی لیتا اور رسول اللہ صلی اللہ علیہ وسلم کا حصہ اٹھا کر رکھ دیتا تھا، رسول اللہ صلی اللہ علیہ وسلم رات کو تشریف لاتے تو سلام کرتے (اتنی آواز سے کہ) سونے والے بیدار نہ ہوں اور جاگنے والے سن لیں، پھر آپ صلی اللہ علیہ وسلم مسجد میں تشریف لے جاتے، نماز پڑھتے اور اپنے دودھ کے پاس آ کر پی لیتے۔“

220- حضرت قیس بن سعد بن عبادہ نے بیان کیا کہ:

”نبی اکرم صلی اللہ علیہ وسلم سعدؓ کے پاس آئے، آپ نے اَلسَّلَامُ عَلَیْكُمْ کہا، سعدؓ نے سلام کا جواب آہستہ آواز میں دیا، جب نبی اکرم صلی اللہ علیہ وسلم نے دیکھا کہ انہیں اجازت نہیں ملی تو آپ واپس چل پڑے، سعدؓ آپ کے پیچھے نکلے اور عرض کی، اے اللہ تعالیٰ کے رسول! مجھے آپ کو (سلام کا جواب) سنانے سے صرف اس بات نے روکا ہے کہ میں نے چاہا آپ سے زیادہ مرتبہ سلام حاصل کر سکوں پھر آپ صلی اللہ علیہ وسلم سعدؓ کے ساتھ واپس لوٹ آئے، سعدؓ نے آپ صلی اللہ علیہ وسلم کے لئے ایک برتن میں پانی رکھ دیا، آپ صلی اللہ علیہ وسلم نے غسل فرمایا، پھر سعدؓ نے ورس سے رنگا ہوا الحاف لانے کو کہا، تو آپ صلی اللہ علیہ وسلم نے اس کو اوڑھ لیا، گویا کہ میں اب بھی پہلو مبارک کے سلوٹ میں ورس کی طرف دیکھ رہا ہوں۔

پھر آپ صلی اللہ علیہ وسلم نے فرمایا اے اللہ! انصار اور ان کی اولاد پر رحمت بھیج۔

221- حضرت قیس بن سعدؓ نے بیان کیا کہ:

”رسول اللہ صلی اللہ علیہ وسلم نے (ایک مرتبہ) ہمارے گھر میں ہمیں شرف ملاقات بخشا۔ آپ نے اَلسَّلَامُ عَلَیْكُمْ وَرَحْمَةُ اللّٰهِ کہا، سعدؓ نے آہستہ آواز میں جواب دیا (جو آپ نے نہ سنا) میں نے (سعدؓ) سے کہا، آپ رسول اللہ صلی اللہ علیہ وسلم کو کیوں اجازت نہیں دیتے؟ سعدؓ نے کہا چھوڑو آپ کو (دوبارہ فرمانے دو) کوئی ایسی بات کی جس کا مفہوم یہ ہے کہ

آپ ہم کو زیادہ مرتبہ سلام سے نوازیں گے۔ رسول اللہ صلی اللہ علیہ وسلم نے (پھر) فرمایا السَّلَامُ عَلَيْكُمْ وَرَحْمَةُ اللَّهِ، پھر رسول اللہ صلی اللہ علیہ وسلم واپس لوٹے اور سعدؓ بھی آپ کے پیچھے ہو لئے، اور عرض کیا: اے اللہ تعالیٰ کے رسول! میں آپ کا سلام سن رہا تھا اور جواب آہستہ دیتا تھا تاکہ آپ ہم پر زیادہ سلام کریں، تو آپ صلی اللہ علیہ وسلم لوٹ آئے، حضرت سعدؓ نے آپ کے لئے پانی کا کہا، آپ نے غسل فرمایا (پھر سعدؓ نے) خود دیا، یا کسی اور سے کہا کہ آپ کو درس اور زعفران سے رنگا ہوا لحاف دو، آپ نے وہ لپیٹ لیا، پھر رسول اللہ صلی اللہ علیہ وسلم نے یہ کہتے ہوئے (دُعاء کے لئے) ہاتھ اٹھائے۔

اے اللہ! اپنی صلوات اور رحمتیں سعد بن عبادہ کی آل پر نازل فرمائیے، پھر آپ صلی اللہ علیہ وسلم نے کھانا تناول فرمایا۔

”میں“ کہنے کا ناپسندیدہ ہونا

222- حضرت جابرؓ بیان کرتے ہیں:

”يُحَدِّثُ أَنَّهُ ذَهَبَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فِي دَيْنِ أَبِيهِ فَدَفَعْتُ الْبَابَ، فَقَالَ: مَنْ هَذَا؟ قُلْتُ: أَنَا، فَقَالَ: أَنَا، أَنَا، كَأَنَّهُ كَرِهَ ذَلِكَ.“

”میں اپنے والد کے قرض کے سلسلہ میں رسول اللہ صلی اللہ علیہ وسلم کی خدمت میں حاضر ہوا تو میں نے دروازہ کھٹکھٹایا، آپ صلی اللہ علیہ وسلم نے فرمایا، یہ کون ہے؟ میں نے عرض کیا، میں ہوں، آپ صلی اللہ علیہ وسلم نے فرمایا، میں، میں، گویا کہ آپ نے اسے ناپسند کیا۔“

بچوں کو سلام کہنا، اُن کے لئے دُعاء کرنی اور ان سے مزاح کرنا

223- حضرت انسؓ نے بیان کیا کہ:

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَزُورُ الْأَنْصَارَ فَيُسَلِّمُ عَلَى صِبْيَانِهِمْ وَيُمْسِحُ بِرَأْسِهِمْ وَيَدْعُو لَهُمْ.

”رسول اللہ صلی اللہ علیہ وسلم انصار کے ہاں تشریف لے جاتے تھے تو ان کے بچوں کو سلام کرتے، ان کے سروں پر دستِ شفقت پھیرتے اور ان کے لئے دُعا فرماتے۔“

224۔ حضرت انسؓ بیان کرتے ہیں کہ:

أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَرَّ بِصِبْيَانٍ يَلْعَبُونَ فَسَلَّمَ عَلَيْهِمْ.

”رسول اللہ صلی اللہ علیہ وسلم بچوں کے پاس سے گزرے جو کھیل رہے تھے تو آپ صلی اللہ علیہ وسلم نے انہیں سلام کیا۔“

225۔ حضرت انسؓ بیان کرتے ہیں کہ:

رسول اللہ صلی اللہ علیہ وسلم ابو طلحہؓ کے پاس کثرت سے تشریف لاتے تھے، ایک دن ان کے پاس تشریف لائے، اس دن ان کے بیٹے کی بلبل مر گئی تھی آپ صلی اللہ علیہ وسلم نے اسے مغموم پایا اور اس کے بارے میں پوچھا تو انہوں نے آپ کو بتلایا، رسول اللہ صلی اللہ علیہ وسلم نے (مزاحاً) فرمایا:

”يَا أَبَا عُمَيْرُ، مَا فَعَلَ النَّغِيرُ.“

”اے ابو عمیر بلبل کا کیا ہوا۔“

226۔ حضرت انسؓ فرماتے ہیں کہ:

كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَدْ اخْتَلَطَ بِنَا أَهْلَ الْبَيْتِ حَتَّىٰ إِنْ كَانَ يَقُولُ لِأَخٍ لِي هُوَ أَصْغَرُ مِنِّي: يَا أَبَا عُمَيْرُ مَا فَعَلَ النَّغِيرُ؟

”رسول اللہ صلی اللہ علیہ وسلم ہم سے گھر والوں کی طرح گھل مل کر رہتے تھے، یہاں تک کہ آپ میرے چھوٹے بھائی سے فرماتے: يَا أَبَا عُمَيْرُ مَا فَعَلَ النَّغِيرُ.“

227۔ حضرت انسؓ فرماتے ہیں: ”رسول اللہ صلی اللہ علیہ وسلم ہمیں شرفِ ملاقات بخشتے تھے، تو

میرے بھائی سے اس کی بلبل کے بارے میں فرماتے: مَا فَعَلَ النَّغِيرُ

سلام کا ثواب

228- حضرت عمران بن حصینؓ بیان کرتے ہیں کہ:

كُنَّا عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَجَاءَ رَجُلٌ فَسَلَّمَ،
فَقَالَ: السَّلَامُ عَلَيْكُمْ فَرَدَّ عَلَيْهِ رَسُولُ اللَّهِ صَلَّى اللَّهُ عَلَيْهِ
وَسَلَّمَ فَقَالَ: عَشْرٌ، ثُمَّ جَلَسَ، ثُمَّ جَاءَ آخَرُ فَقَالَ: السَّلَامُ
عَلَيْكُمْ وَرَحْمَةُ اللَّهِ، فَرَدَّ عَلَيْهِ رَسُولُ اللَّهِ صَلَّى اللَّهُ عَلَيْهِ
وَسَلَّمَ، وَقَالَ: عِشْرُونَ، ثُمَّ جَلَسَ، ثُمَّ جَاءَ آخَرُ فَقَالَ:
السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ، فَرَدَّ عَلَيْهِ رَسُولُ اللَّهِ
صَلَّى اللَّهُ عَلَيْهِ وَسَلَّمَ وَقَالَ: ثَلَاثُونَ.

”ہم رسول اللہ صلی اللہ علیہ وسلم کے پاس تھے کہ اتنے میں ایک شخص آیا، اس نے سلام کرتے ہوئے کہا السلام علیکم، آپ صلی اللہ علیہ وسلم نے جواب دیا اور فرمایا، دس پھر وہ بیٹھ گیا تو دوسرا شخص آیا، اس نے کہا السلام علیکم ورحمۃ اللہ آپ نے جواب دیا اور فرمایا بیس پھر وہ بھی بیٹھ گیا، ایک اور شخص آیا اس نے کہا السَّلَامُ عَلَيْكُمْ وَرَحْمَةُ اللَّهِ وَبَرَكَاتُهُ، رسول اللہ صلی اللہ علیہ وسلم نے سلام کا جواب دیا اور فرمایا تیس۔“

سوار کا سلام

229- فضالہ بن عبید بیان کرتے ہیں کہ:

”يُسَلِّمُ الْفَارِسُ عَلَى الْمَاشِي (☆ ۲۵ ب) وَعَلَى الْقَائِمِ
وَيُسَلِّمُ الْقَلِيلَ عَلَى الْكَبِيرِ.“

”رسول اللہ صلی اللہ علیہ وسلم نے ارشاد فرمایا ”سوار پیدل چلنے والے کو اور کھڑے شخص کو سلام کرے، اور تھوڑے لوگ زیادہ کو سلام کریں۔“

سلام کا جواب کیسے دینا چاہیے؟

230- حضرت ابو ذرؓ فرماتے ہیں کہ:

كُنْتُ أَوَّلَ مَنْ حَيَّا رَسُولَ اللَّهِ صَلَّى اللَّهُ عَلَيْهِ وَسَلَّمَ بِتَحِيَّةِ
الْإِسْلَامِ فَقَالَ: وَعَلَيْكَ وَرَحْمَةُ اللَّهِ.

”میں پہلا شخص ہوں جس نے رسول اللہ صلی اللہ علیہ وسلم کو اسلام کے طریقہ پر سلام کیا تو آپ صلی اللہ علیہ وسلم نے فرمایا: وَعَلَيْكَ وَرَحْمَةُ اللَّهِ۔“

ہاتھوں، سروں اور اشارہ سے سلام کرنا پسندیدہ نہیں ہے

231- حضرت جابر بن عبد اللہؓ نے بیان کیا کہ: ”رسول اللہ صلی اللہ علیہ وسلم نے فرمایا، یہودیوں اور عیسائیوں کے سلام کی طرح سلام نہ کرو، ان کا سلام ہاتھوں، سروں اور اشارہ سے ہوتا ہے۔“

جب کسی مجلس میں جا کر بیٹھے تو کیا دُعا پڑھے

232- حضرت انسؓ فرماتے ہیں کہ: ”میں رسول اللہ صلی اللہ علیہ وسلم کی ایک مجلس میں بیٹھا ہوا تھا کہ ایک آدمی آیا، اس نے نبی اکرم صلی اللہ علیہ وسلم اور دوسرے لوگوں کو یوں سلام کیا اَلسَّلَامُ عَلَيْكُمْ تو نبی اکرم صلی اللہ علیہ وسلم نے جواب دیا وَعَلَيْكُمْ السَّلَامُ وَرَحْمَةُ اللَّهِ وَبَرَكَاتُهُ، جب وہ آدمی بیٹھ گیا تو اس نے کہا:

الْحَمْدُ لِلَّهِ حَمْدًا كَثِيرًا طَيِّبًا مُبَارَكًا فِيهِ كَمَا يُحِبُّ رَبُّنَا وَيَرْضَى.

”تمام تعریفیں اللہ تعالیٰ کے لئے ہیں، بہت زیادہ، پاکیزہ اور برکت والی، جیسی کہ ہمارا رب چاہتا اور پسند فرماتا ہے۔“

”نبی اکرم صلی اللہ علیہ وسلم نے اس سے پوچھا، تو نے کیا کہا؟ اس نے جیسے پہلے کہا تھا آپ کو پھر اسی طرح بتا دیا تو نبی اکرم صلی اللہ علیہ وسلم نے فرمایا اس ذات کی قسم جس کے قبضہ قدرت میں میری جان ہے، کہ دس فرشتوں نے ایک دوسرے سے آگے بڑھنے کی کوشش کی ہر ایک کی خواہش تھی کہ وہی اسے لکھ لے، انہوں نے جلدی کی کہ اس کو کیسے لکھیں، یہاں تک کہ یہ معاملہ انہوں نے اللہ تعالیٰ کے سامنے پیش کیا، اللہ تعالیٰ نے فرمایا، جیسے میرے بندے نے کہا ہے اسی طرح لکھو۔“

233- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”إِذَا جَاءَ أَحَدُكُمْ إِلَى الْقَوْمِ فَلْيُسَلِّمْ وَإِذَا قَامَ فَلْيُسَلِّمْ
فَلَيْسَتْ الْأُولَى بِأَحَقَّ مِنَ الْآخِرَةِ.“

”جب تم میں سے کوئی کسی مجلس میں جائے تو سلام کرے اور جب کھڑا ہو تو سلام کرے، پہلا سلام دوسرے سے زیادہ حق نہیں رکھتا۔“

مجلس سے اٹھتے وقت کی دعاء

234- حضرت ابو ہریرہؓ فرماتے ہیں کہ رسول اللہ صلی اللہ علیہ وسلم نے ارشاد فرمایا:

إِذَا جَاءَ أَحَدُكُمْ إِلَى الْمَجْلِسِ فِيهِ الْقَوْمُ فَلْيُسَلِّمْ فَإِنْ جَلَسَ
مَعَهُمْ، فَإِذَا قَامَ فَلْيُسَلِّمْ مَا يَجْعَلُ الْأُولَى أَوْلَى مِنَ الْآخِرَةِ.“

”تم میں سے جب کوئی مجلس کے پاس آئے جس میں لوگ ہوں تو سلام کرے، پھر اگر ان کے پاس بیٹھ گیا تو جب کھڑا ہو تو بھی سلام کرے، پہلے (سلام) کو دوسرے سے زیادہ بہتر نہ سمجھے۔“

235- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

إِذَا نَتَهَى أَحَدُكُمْ إِلَى الْمَجْلِسِ فَلْيُسَلِّمْ، (فَإِنْ) ب ح أَرَادَ أَنْ
يَقُومَ وَالْقَوْمُ جُلُوسٌ فَلْيُسَلِّمْ، مَا الْأُولَى بِأَحَقَّ مِنْهَا.“

”تم میں سے جب کوئی مجلس میں بیٹھے تو سلام کرے، پس اگر اٹھنا چاہے اور دوسرے لوگ بیٹھے ہوئے ہوں تو بھی سلام کرے، پہلا سلام دوسرے سے زیادہ حق نہیں رکھتا۔“

جب قرض ادا کرے تو کیا دعاء پڑھے

236- عبد اللہ بن ربیعہ نے بیان کیا کہ ”نبی اکرم صلی اللہ علیہ وسلم نے مجھ سے چالیس ہزار قرض لیا، ان کے پاس مال آ گیا تو آپ نے مجھے ادا کر دیا اور فرمایا:

”بَارَكَ اللَّهُ لَكَ فِي أَهْلِكَ وَمَالِكَ.“

”اللہ تعالیٰ تمہارے گھر بار اور مال میں برکت دے۔“

پیشک قرض کا بدلہ شکر یہ اور قرض ادا کرنا ہے۔

جب کوئی کسی کا سلام پہنچائے تو کیا کہے

237- ہم سے محمد بن بشار نے بواسطہ محمد بن جعفر، شعبہ، غالب، القطان، قبیلہ بنی نمیر کا ایک آدمی نے اپنے والد اور اپنے دادا کے حوالہ سے بیان کیا کہ:

”أَنَّه أَتَى النَّبِيَّ صَلَّى اللَّهُ عَلَيْهِ وَسَلَّمَ فَقَالَ: إِنَّ أَبِي يَقْرَأُ

عَلَيْكَ السَّلَامَ، قَالَ: عَلَيْكَ، وَعَلَى (☆ ۶۴۸ ح) أَبِيكَ

السَّلَامُ.“

”وہ نبی اکرم صلی اللہ علیہ وسلم کے پاس گئے اور عرض کیا، میرے والد نے آپ کو سلام کہا ہے، آپ صلی اللہ علیہ وسلم نے فرمایا: عَلَيْكَ وَعَلَى أَبِيكَ السَّلَامُ. (تجھ پر اور تیرے والد پر بھی سلامتی ہو)۔“

238- حضرت انسؓ بیان فرماتے ہیں کہ: ”جبریل (علیہ السلام) نبی اکرم صلی اللہ علیہ وسلم کے پاس آئے اور آپ کے پاس اُمّ المؤمنین حضرت خدیجہؓ موجود تھیں، جبریل علیہ السلام نے کہا، اللہ تعالیٰ نے خدیجہ کو سلام کہا ہے، تو حضرت خدیجہ نے کہا، اللہ تعالیٰ تو خود ہی سلام ہے، جبریل پر اور اے پیغمبر! آپ پر بھی اللہ تعالیٰ کی سلامتی اور رحمت ہو۔“

239- حضرت عائشہؓ نے بیان کیا کہ نبی اکرم صلی اللہ علیہ وسلم نے ان سے فرمایا، جبریل تمہیں سلام کہتا ہے، اُمّ المؤمنین نے کہا:

وَعَلَيْهِ السَّلَامُ وَرَحْمَةُ اللَّهِ وَبَرَكَاتُهُ

”اور اس پر بھی سلامتی اور اللہ تعالیٰ کی رحمتیں اور برکتیں ہوں۔“

آپ اسے دیکھتے ہیں جسے ہم نہیں دیکھتے۔

240- اُمّ المؤمنین حضرت عائشہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”يَا عَائِشَةُ هَذَا جِبْرِيلُ وَهُوَ يَقْرَأُ عَلَيْكَ السَّلَامَ، قَالَتْ:

قُلْتُ وَعَلَيْكَ السَّلَامُ وَرَحْمَةُ اللَّهِ وَبَرَكَاتُهُ تَرَى مَا لَا نَرَى،

تُرِيدُ رَسُولَ اللَّهِ صَلَّى اللَّهُ عَلَيْهِ وَسَلَّمَ.“

”اے عائشہ! یہ جبریل ہیں تمہیں سلام کہتے ہیں، عائشہ نے کہا: ”وَعَلَيْكَ السَّلَامُ وَرَحْمَةُ اللَّهِ وَبَرَكَاتُهُ“ آپ دیکھتے ہیں جو ہم نہیں دیکھتے۔ اُمّ المؤمنینؓ کی مراد اس سے رسول اللہ صلی اللہ علیہ وسلم ہیں۔“

اہل کتاب جب سلام کریں تو کیا جواب دے

241- عبد اللہ بن دینار نے بیان کیا کہ انہوں نے حضرت عمرؓ کو یہ کہتے ہوئے سنا، رسول اللہ صلی اللہ علیہ وسلم نے ارشاد فرمایا:

”إِنَّ الْيَهُودَ إِذَا (سَلَّمُوا) ب ح عَلَيْكُمْ يَقُولُ أَحَدُهُمْ: أَلْسَامُ عَلَيْكَ فَقُلْ: عَلَيْكَ.“

”جب یہود تم کو سلام کرتے ہیں، تو ان میں سے (سلام کرنے والا) کہتا ہے۔ أَلْسَامُ عَلَيْكَ (تجھ پر موت ہو) تم بھی (جواباً) کہو عَلَيْكَ (تجھ پر ہو)۔“

242- حضرت ابن عمرؓ نے مرفوعاً بیان کیا کہ نبی اکرم صلی اللہ علیہ وسلم نے ارشاد فرمایا:

جب تمہیں یہودی اور عیسائی سلام کہتا ہے تو وہ أَلْسَامُ عَلَيْكُمْ کہتا ہے تم بھی (صرف) عَلَيْكُمْ کہو۔

243- حضرت عائشہؓ نے بیان کیا کہ:

”إِنَّ رَهْطًا مِنَ الْيَهُودِ دَخَلُوا عَلَى النَّبِيِّ صَلَّى اللَّهُ عَلَيْهِ وَسَلَّمَ، فَقَالُوا: أَلْسَامُ عَلَيْكَ، قَالَ النَّبِيُّ صَلَّى اللَّهُ عَلَيْهِ وَسَلَّمَ: عَلَيْكَ، فَقُلْتُ: بَلْ عَلَيْكُمْ أَلْسَامُ وَاللَّعْنَةُ، قَالَ النَّبِيُّ صَلَّى اللَّهُ عَلَيْهِ وَسَلَّمَ: ”يَاعَائِشَةُ إِنَّ اللَّهَ يُحِبُّ الرِّفْقَ فِي الْأَمْرِ كُلِّهِ، فَقُلْتُ: يَا رَسُولَ اللَّهِ أَلَمْ تَسْمَعْ مَا قَالُوا؟ قَالَ: قَدْ قُلْتُ عَلَيْكُمْ.“

یہودی کی ایک جماعت نبی اکرم صلی اللہ علیہ وسلم کے پاس آئی تو انہوں نے کہا أَلْسَامُ عَلَيْكَ، نبی اکرم صلی اللہ علیہ وسلم نے فرمایا ”عَلَيْكَ“ میں نے کہا بلکہ

عَلَيْكُمْ السَّامُ وَاللَّعْنَةُ (تم پر موت اور لعنت ہو)

نبی اکرم صلی اللہ علیہ وسلم نے فرمایا، اے عائشہ! اللہ تعالیٰ ہر معاملہ میں نرمی کو پسند فرماتا ہے، میں نے عرض کیا اے اللہ تعالیٰ کے پیغمبر آپ نے ان سے نہیں سنا جو انہوں نے کہا؟ آپ صلی اللہ علیہ وسلم نے فرمایا میں نے کہہ دیا ہے۔ عَلَيْكُمْ (یعنی تم پر ہو)۔“

244۔ اُمّ المؤمنین حضرت عائشہؓ نے بیان کرتی ہیں کہ:

”دَخَلَ رَهْطٌ مِنَ الْيَهُودِ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالُوا السَّامُ (عَلَيْكَ) فَفَهِمْتُهَا فَقُلْتُ: السَّامُ عَلَيْكَ وَاللَّعْنَةُ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: مَهْلًا يَا عَائِشَةُ، إِنَّ اللَّهَ يُحِبُّ الرِّفْقَ فِي الْأَمْرِ كُلِّهِ، قُلْتُ: يَا رَسُولَ اللَّهِ أَلَمْ تَسْمَعْ مَا قَالُوا؟ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَدْ قُلْتُ: عَلَيْكُمْ.“

”یہود کی ایک جماعت رسول اللہ صلی اللہ علیہ وسلم کے پاس آئی تو انہوں نے کہا السَّامُ عَلَيْكَ میں اسے سمجھ گئی تو میں نے کہا السَّامُ عَلَيْكُمْ وَاللَّعْنَةُ

رسول اللہ صلی اللہ علیہ وسلم نے فرمایا: اے عائشہ! چھوڑو، بیشک اللہ تعالیٰ ہر معاملہ میں نرمی پسند فرماتا ہے، میں نے عرض کی، اے اللہ تعالیٰ کے رسول! کیا آپ نے ان کی بات نہیں سنی؟ رسول اللہ صلی اللہ علیہ وسلم نے فرمایا، میں نے عَلَيْكُمْ کہہ دیا ہے؟“

245۔ ہم سے اسحاق بن ابراہیم نے بواسطہ عبدالرزاق، معمر، زہری، عروہ بیان کیا کہ اُمّ المؤمنین حضرت عائشہؓ نے بیان کیا کہ:

دَخَلَ رَجُلٌ مِنَ الْيَهُودِ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ: السَّامُ عَلَيْكُمْ فَقَالَ: وَعَلَيْكُمْ فَفَهِمْتُهَا فَقُلْتُ: السَّامُ عَلَيْكُمْ وَاللَّعْنَةُ، فَقَالَ: رَسُولُ اللَّهِ صَلَّى اللَّهُ عَلَيْهِ وَسَلَّمَ: يَا عَائِشَةُ عَلَيْكَ بِالرِّفْقِ، فَإِنَّ اللَّهَ يُحِبُّ الرِّفْقَ فِي الْأَمْرِ كُلِّهِ، قُلْتُ: يَا رَسُولَ اللَّهِ، أَلَمْ تَرَ (إِلَى) ح مَا قَالَ؟ السَّامُ عَلَيْكُمْ؟ قَالَ: قَدْ قُلْتُ: (وَعَلَيْكُمْ)“

”ایک یہودی رسول اللہ صلی اللہ علیہ وسلم کے پاس آیا، اس نے کہا ”السَّامُ عَلَيْكُمْ“ آپ نے فرمایا وَعَلَيْكُمْ، میں سمجھ گئی تو میں نے کہا السَّامُ عَلَيْكُمْ وَاللَّعْنَةُ، تو رسول اللہ صلی اللہ علیہ وسلم نے فرمایا: ”اے عائشہ! نرمی اختیار کرو، بیشک اللہ تعالیٰ ہر معاملہ میں نرمی پسند فرماتے ہیں، میں نے عرض کی، اے اللہ تعالیٰ کے پیغمبر! آپ نے نہیں دیکھا جو اس نے کہا؟ السَّامُ عَلَيْكُمْ، آپ نے فرمایا میں نے وَعَلَيْكُمْ کہہ دیا ہے۔“

246- حضرت انسؓ نے بیان کیا کہ:

”إِنَّ يَهُودِيًّا مَرَّ عَلَيَّ النَّبِيِّ صَلَّى اللَّهُ عَلَيْهِ وَسَلَّمَ فَقَالَ: السَّامُ عَلَيْكُمْ، فَقَالَ عُمَرُ: يَا رَسُولَ اللَّهِ أَلَا أُضْرِبُ عُنُقَهُ؟ فَقَالَ: لَا، إِذَا سَلَّمُوا عَلَيْكُمْ فَقُولُوا: وَعَلَيْكُمْ.“

”ایک یہودی نبی اکرم صلی اللہ علیہ وسلم کے پاس سے گذرا، تو اس نے کہا السَّامُ عَلَيْكُمْ حضرت عمرؓ نے عرض کی، اے اللہ تعالیٰ کے پیغمبر! کیا میں اس کی گردن نہ اڑا دوں؟ آپ صلی اللہ علیہ وسلم نے فرمایا نہیں، جب یہ تم پر سلام کریں تو تم وَعَلَيْكُمْ کہو۔“

247- حضرت انسؓ نے بیان کیا کہ:

”قَالَ أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ لِلنَّبِيِّ (☆ ۳۳۶ آ) صَلَّى اللَّهُ عَلَيْهِ وَسَلَّمَ إِنَّ أَهْلَ الْكِتَابِ يُسَلِّمُونَ عَلَيْنَا فَكَيْفَ نَرُدُّ عَلَيْهِمْ؟ قَالَ: قُولُوا: عَلَيْكُمْ.“

”رسول اللہ صلی اللہ علیہ وسلم کے صحابہؓ نے نبی اکرم صلی اللہ علیہ وسلم سے عرض کیا کہ اہل کتاب ہمیں سلام کرتے ہیں تو ان کو کیسے جواب دیں؟ آپ صلی اللہ علیہ وسلم نے فرمایا تم وَعَلَيْكُمْ کہہ دیا کرو۔“

248- حضرت ابوبصرہ الغفاریؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”إِنِّي رَاكِبٌ إِلَى يَهُودَ، فَمَنْ انْطَلَقَ مَعِيَ فَإِنْ سَلَّمُوا عَلَيْكُمْ، فَقُولُوا: وَعَلَيْكُمْ.“

”میں یہود کے پاس جا رہا ہوں، تو جو میرے ساتھ جائے، اگر وہ تم کو سلام کہیں تو تم وَعَلَيْكُمْ کہہ دینا۔“

جب غصہ میں ہو تو کیا دُعا پڑھے

249- حضرت معاذ بن جبلؓ نے کہا: ”نبی اکرم صلی اللہ علیہ وسلم کے پاس دو آدمی آپس میں ایک دوسرے کو برا بھلا کہنے لگے، ایک کو (بہت زیادہ) غصہ آ گیا تو نبی اکرم صلی اللہ علیہ وسلم نے فرمایا، مجھے ایک ایسا کلمہ معلوم ہے، اگر یہ اُسے کہہ لیتا تو اس کا غصہ ختم ہو جاتا (وہ یہ ہے)

أَعُوذُ بِاللَّهِ مِنَ الشَّيْطَانِ الرَّجِيمِ.

”میں اللہ تعالیٰ کے ساتھ شیطان مردود سے پناہ مانگتا ہوں۔“

250- حضرت سلیمان بن صرڈ نے بیان کیا کہ: ”نبی اکرم صلی اللہ علیہ وسلم نے ایک آدمی کو دیکھا کہ کسی نے کوئی بات کی تو وہ غصہ سے بھڑک اٹھا اور ایسی ویسی باتیں کرنے لگا، تو نبی اکرم صلی اللہ علیہ وسلم نے فرمایا، بیشک میں ایک ایسا کلمہ جانتا ہوں اگر یہ کہہ لیتا تو اس کا غصہ ختم ہو جاتا: أَعُوذُ بِاللَّهِ مِنَ الشَّيْطَانِ الرَّجِيمِ۔

251- حضرت سلیمان بن صرڈ نے بیان کیا کہ: ”نبی اکرم صلی اللہ علیہ وسلم کے پاس دو آدمی ایک دوسرے کو برا بھلا کہنے لگے، ان میں سے ایک کی آنکھیں سرخ ہو گئیں اور اس کی گردن کی رگیں پھول گئیں تو رسول اللہ صلی اللہ علیہ وسلم نے فرمایا، مجھے ایک ایسا کلمہ معلوم ہے اگر یہ وہ کہہ لیتا تو اس کا غصہ ختم ہو جاتا، (وہ یہ ہے) أَعُوذُ بِاللَّهِ مِنَ الشَّيْطَانِ الرَّجِيمِ۔

طاقت ور کون ہے؟

252- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”لَيْسَ الشَّدِيدُ بِالصُّرْعَةِ، إِنَّمَا الشَّدِيدُ الَّذِي يَمْلِكُ نَفْسَهُ
عِنْدَ الْغَضَبِ.“

”پچھاڑنے والا پہلوان نہیں، بلکہ پہلوان وہ ہے، جو غصہ کے وقت اپنے آپ کو قابو میں رکھ سکے۔“

جس مجلس میں شور و غل زیادہ ہو اس میں کیا دُعاء پڑھے

253- حضرت ابو ہریرہؓ نے بیان کیا کہ نبی اکرم صلی اللہ علیہ وسلم نے ارشاد فرمایا: جو شخص کسی ایسی مجلس میں بیٹھے جس میں شور و غل زیادہ ہو، پھر وہاں سے اٹھنے سے پہلے یہ دُعاء پڑھ لے تو اس کے اس مجلس کے گناہ معاف کر دیئے جائیں گے:

”سُبْحٰنَكَ رَبَّنَا وَبِحَمْدِكَ، لَا إِلَهَ إِلَّا أَنْتَ أَسْتَغْفِرُكَ
وَآتُوبُ إِلَيْكَ“

”پاک ہے تو اے ہمارے پروردگار! اور ہم آپ کی تعریف بیان کرتے ہیں، آپ کے سوا کوئی معبود نہیں، میں آپ سے مغفرت طلب کرتا ہوں اور آپ کی طرف متوجہ ہوتا ہوں۔“

254- اُمّ المؤمنین حضرت عائشہؓ نے بیان فرمایا کہ: ”رسول اللہ صلی اللہ علیہ وسلم جب بھی کسی مجلس سے اُٹھنے لگتے تو یہ پڑھتے:

لَا إِلَهَ إِلَّا أَنْتَ، أَسْتَغْفِرُكَ وَآتُوبُ إِلَيْكَ.

”اے اللہ! آپ کے سوا کوئی معبود نہیں، میں آپ سے مغفرت طلب کرتا ہوں اور آپ کی طرف متوجہ ہوتا ہوں۔“

تو میں نے عرض کی، اے اللہ تعالیٰ کے رسول! جب آپ (مجلس) سے اُٹھتے ہیں تو اکثر یہ کلمات پڑھتے ہیں؟ آپ صلی اللہ علیہ وسلم نے فرمایا، ان کلمات کو جب بھی کوئی مجلس سے اُٹھتے وقت پڑھے گا تو اس کے جو گناہ اس مجلس میں ہوئے ہیں معاف کر دیئے جائیں گے۔“

255- اُمّ المؤمنین حضرت عائشہؓ نے بیان کیا کہ: ”رسول اللہ صلی اللہ علیہ وسلم جب کسی مجلس میں بیٹھے یا کوئی نماز پڑھتے تو (بعد میں) کچھ کلمات پڑھتے، ان کلمات کے بارہ میں پوچھا تو آپ صلی اللہ علیہ وسلم نے فرمایا، اگر اچھی گفتگو کی جائے تو یہ کلمات ان باتوں پر قیامت تک مہر ہوگی اور اگر اس کے علاوہ گفتگو ہو تو یہ کلمات اس کا کفارہ بن جائیں گے:

”سُبْحٰنَكَ اَللّٰهُمَّ وَبِحَمْدِكَ، لَا إِلَهَ إِلَّا أَنْتَ أَسْتَغْفِرُكَ
وَآتُوبُ إِلَيْكَ“

256- نافع نے بتایا کہ: ”حضرت ابن عمرؓ جب کسی مجلس میں بیٹھے تو حاضرین مجلس کے لئے ان کلمات کے ساتھ دُعاء کیے بغیر نہیں اُٹھتے تھے اور ان کو یقین تھا کہ رسول اللہ صلی اللہ علیہ وسلم ان

کلمات کے ساتھ حاضرین مجلس کے لئے دُعا فرمایا کرتے تھے:

”اللَّهُمَّ أَقْسِمُ لَنَا مِنْ خَشِيَّتِكَ مَا تَحُولُ بَيْنَنَا وَبَيْنَ
مَعَاصِيكَ وَمِنْ طَاعَتِكَ مَا تُبَلِّغُنَا بِهِ جَنَّتِكَ وَمِنَ الْيَقِينِ مَا
تُهَوِّنُ عَلَيْنَا مَصَائِبَ الدُّنْيَا، اللَّهُمَّ أُمَّتِنَا بِأَسْمَاعِنَا وَأَبْصَارِنَا
وَقُوَّتِنَا مَا أَحْيَيْتَنَا، وَاجْعَلْهُ الْوَارِثَ مِنَّا وَاجْعَلْ ثَارَنَا عَلَى مَنْ
ظَلَمْنَا، وَانصُرْنَا عَلَى مَنْ عَادَانَا وَلَا تَجْعَلْ مُصِيبَتَنَا فِي دِينِنَا
وَلَا تَجْعَلِ الدُّنْيَا أَكْبَرَ هَمِّنَا وَلَا مَبْلَغَ عِلْمِنَا وَلَا تُسَلِّطْ عَلَيْنَا
مَنْ لَا يَرْحَمُنَا.“

”اے اللہ! اپنا ایسا خوف ہمارے لئے مقدر فرمائیے جو ہمارے اور آپ کی نافرمانیوں
کے درمیان رکاوٹ بن جائے اور اپنی اتنی فرمانبرداری عطا فرمائیے جو ہمیں آپ کی جنت میں پہنچا
دے اور اتنا یقین عطا فرمائیے جو ہم پر دنیا کی مصیبتیں آسان کر دے، اے اللہ! جب تک آپ
ہمیں زندہ رکھیں، ہمارے کانوں، آنکھوں اور قوت سے ہمیں فائدہ عطا فرمائیں، اور پھر اسے
ہمارے بعد قائم رکھیں، اور ہمارا بدلہ اُس سے لیں جو ہم پر ظلم کرے، ہمارے دشمنوں کے خلاف
ہماری مدد فرمائیں، اور ہماری مصیبت ہمارے دین میں نہ رکھیں اور دنیا کو ہمارا بڑا مقصد، اور علم کی
انتہا نہ بنائیں اور ہم پر اُسے مسلط نہ فرمائیں جو ہم پر رحم نہ کرے۔“

جو شخص کسی مجلس میں بیٹھا اور اس میں اللہ تعالیٰ کا ذکر نہ کیا

257- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”مَا اجْتَمَعَ قَوْمٌ ثُمَّ تَفَرَّقُوا قَبْلَ أَنْ يَذْكُرُوا اللَّهَ إِلَّا كَانَمَا

تَفَرَّقُوا عَنْ جِيْفَةِ حِمَارٍ.“

”جو لوگ (ایک جگہ) جمع ہوں پھر اللہ تعالیٰ کا ذکر کیے بغیر اٹھ کھڑے ہوں تو گویا کہ

وہ مردار گدھے کے پاس سے اٹھے ہیں۔“

258- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”مَنْ قَعَدَ مَقْعَدًا لَمْ يَذْكُرِ اللَّهَ فِيهِ، كَانَتْ عَلَيْهِ مِنَ اللَّهِ تِرَةً،

وَمَنْ قَامَ مَقَامًا لَمْ يَذْكُرِ اللَّهَ فِيهِ كَانَتْ عَلَيْهِ مِنَ اللَّهِ تِرَةٌ، وَمَنْ
اضْطَجَعَ مَضْجَعًا لَمْ يَذْكُرِ اللَّهَ فِيهِ كَانَتْ عَلَيْهِ مِنَ اللَّهِ تِرَةٌ.“

”جو شخص کسی جگہ بیٹھا اور وہاں اللہ تعالیٰ کا ذکر نہیں کیا، تو اللہ تعالیٰ کی طرف سے اس پر
ملامت ہوگی اور جو شخص کسی جگہ کھڑا ہو وہاں اللہ تعالیٰ کا ذکر نہ کرے تو اللہ تعالیٰ کی طرف سے اس پر
ملامت ہوگی، اور جو شخص کسی جگہ لیٹے، وہاں اللہ تعالیٰ کا ذکر نہ کرے تو اللہ تعالیٰ کی طرف سے اس
پر ملامت ہوگی۔“

259- حضرت ابو ہریرہؓ نے بیان کیا کہ نبی اکرم صلی اللہ علیہ وسلم نے ارشاد فرمایا:

”مَا جَلَسَ قَوْمٌ مَجْلِسًا لَمْ يَذْكُرُوا اللَّهَ فِيهِ، إِلَّا كَانَتْ عَلَيْهِمْ
تِرَةٌ، وَمَا مَشَى أَحَدٌ مَمْشًى لَمْ يَذْكُرِ اللَّهَ فِيهِ إِلَّا.
(☆ ۶۴۸ ح) كَانَتْ (عَلَيْهِمْ) تِرَةٌ.“

”جو لوگ کسی مجلس میں بیٹھیں اس میں اللہ تعالیٰ کا ذکر نہ کریں تو ان پر ملامت ہوگی اور
جب کسی جگہ چلیں اس میں اللہ تعالیٰ کا ذکر نہ کریں تو ان پر ملامت ہوگی۔“

260- حضرت ابو ہریرہؓ نے کہا رسول اللہ صلی اللہ علیہ وسلم نے ارشاد فرمایا:

”مَا اجْتَمَعَ قَوْمٌ فَتَفَرَّقُوا عَنْ غَيْرِ ذِكْرِ اللَّهِ إِلَّا كَأَنَّمَا تَفَرَّقُوا
عَنْ جِيفَةِ حِمَارٍ وَكَانَ ذَلِكَ الْمَجْلِسُ عَلَيْهِمْ تِرَةٌ.“

”جب کچھ لوگ کسی جگہ جمع ہوں پھر وہ اللہ تعالیٰ کا ذکر کیے بغیر اٹھ کھڑے ہوں تو گویا
کہ وہ مردار گدھے سے اٹھے ہیں، اور وہ مجلس ان پر ملامت کا باعث ہوگی۔“

261- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”مَا مِنْ قَوْمٍ يَجْلِسُونَ مَجْلِسًا لَا يَذْكُرُونَ اللَّهَ فِيهِ إِلَّا كَانَتْ
عَلَيْهِمْ حَسْرَةٌ يَوْمَ الْقِيَامَةِ، وَإِنْ دَخَلُوا الْجَنَّةَ.“

”جو لوگ کسی جگہ جمع ہوں، اس میں اللہ تعالیٰ کا ذکر نہ کریں، تو وہ مجلس ان کے لئے
قیامت کے دن حسرت (کا سبب) ہوگی اگرچہ وہ جنت میں داخل ہو جائیں تب بھی۔“

262- حضرت ابوسعید الخدریؓ نے بیان کیا کہ:

”مَا جَلَسَ قَوْمٌ مَجْلِسًا لَمْ (يُصَلِّ) فِيهِ عَلَيَّ النَّبِيُّ صَلَّى اللَّهُ عَلَيْهِ وَسَلَّمَ إِلَّا كَانَتْ عَلَيْهِمْ حَسْرَةٌ وَإِنْ دَخَلُوا الْجَنَّةَ.“

”جو لوگ کسی جگہ جمع ہوں اس میں نبی اکرم صلی اللہ علیہ وسلم پر درود نہ بھیجیں تو وہ مجلس

ان کے لئے حسرت ہوگی اگرچہ وہ جنت میں داخل ہو جائیں تب بھی۔“

263- حضرت جابرؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”مَا جَلَسَ قَوْمٌ مَجْلِسًا ثُمَّ تَفَرَّقُوا عَنْ غَيْرِ صَلَاةٍ عَلَيَّ النَّبِيُّ

صَلَّى اللَّهُ عَلَيْهِ وَسَلَّمَ إِلَّا تَفَرَّقُوا عَلَيَّ أَنْتِنِ مِنْ رِيحِ الْجِيفَةِ.“

”جو لوگ کسی جگہ جمع ہوں، پھر وہ اس میں نبی اکرم صلی اللہ علیہ وسلم پر درود بھیجے بغیر اٹھ

کھڑے ہوں تو وہ مردار سے بھی زیادہ بدبودار چیز سے اٹھے ہیں۔“

جلدی جلدی بات نہ کرنا

264- اُمّ المؤمنین حضرت عائشہؓ نے بیان کیا کہ:

”كَانَ النَّبِيُّ صَلَّى اللَّهُ عَلَيْهِ وَسَلَّمَ لَا يَسْرِدُ الْكَلَامَ كَسَرِدِكُمْ

هَذَا، كَانَ كَلَامُهُ فَضْلًا يُبَيِّنُهُ، يَحْفَظُهُ كُلُّ مَنْ سَمِعَهُ.“

”نبی اکرم صلی اللہ علیہ وسلم کا کلام تمہاری طرح تیز تیز نہیں ہوتا تھا، آپ کے الفاظ جدا

جدا ہوتے اور انہیں واضح طور پر فرماتے، جو بھی سنتا انہیں یاد کر لیتا۔“

جو شخص کسی گناہ میں مبتلا ہو جائے تو وہ کیا کرے

265- حضرت علی بن ابی طالبؓ نے بیان کیا کہ:

كُنْتُ إِذَا سَمِعْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ حَدِيثًا

نَفَعَنِي اللَّهُ بِمَا شَاءَ أَنْ يَنْفَعَنِي بِهِ، وَإِذَا حَدَّثَنِي غَيْرُهُ اسْتَحْلَفْتُهُ

فَإِذَا حَلَفَ لِي صَدَّقْتُهُ فَحَدَّثَنِي أَبُو بَكْرٍ وَصَدَّقَ أَبُو بَكْرٍ:

سَمِعْتُ (☆ ۹۳۳۹) رَسُولَ اللَّهِ صَلَّى اللَّهُ عَلَيْهِ وَسَلَّمَ

يَقُولُ: لَيْسَ مِنْ عَبْدٍ يُذْنِبُ ذَنْبًا فَيَقُومُ فَيَتَوَضَّأُ فَيُحْسِنُ
الْوُضُوءَ ثُمَّ يُصَلِّي رَكَعَتَيْنِ ثُمَّ يَسْتَغْفِرُ اللَّهَ إِلَّا غُفِرَ لَهُ.

”میں جب رسول اللہ صلی اللہ علیہ وسلم سے کوئی حدیث سنتا تو اللہ تعالیٰ مجھے اس کے ذریعے جو چاہتے نفع عطا فرمادیتے تھے، اور جب آپ کے علاوہ کوئی مجھ سے حدیث بیان کرتا میں اس سے قسم لیتا، جب وہ قسم اٹھا لیتا تب میں اس کی تصدیق کر دیتا، مجھ سے ابو بکرؓ نے حدیث بیان کی، اور ابو بکرؓ نے سچ کہا کہ میں نے سنا رسول اللہ صلی اللہ علیہ وسلم نے فرمایا جب کوئی بندہ گناہ کا مرتکب ہو جائے تو اٹھ کر اچھی طرح وضو کر کے دو رکعتیں پڑھے پھر اللہ تعالیٰ سے بخشش مانگے، اللہ تعالیٰ اسے معاف فرمادیں گے۔“

266- حضرت علیؓ نے فرمایا: ”میں رسول اللہ صلی اللہ علیہ وسلم سے کوئی حدیث سنتا تو اللہ تعالیٰ مجھے اس کے ذریعے جو چاہتے نفع فرماتے اور جب آپ کے صحابہؓ میں سے کوئی میرے سامنے حدیث بیان کرتا تو میں اس سے قسم مانگتا جب وہ قسم اٹھا دیتا تو میں اس کی تصدیق کر دیتا، مجھ سے ابو بکرؓ نے حدیث بیان کی اور ابو بکرؓ نے سچ کہا کہ میں نے سنا رسول اللہ صلی اللہ علیہ وسلم سے ارشاد فرمایا: جب کوئی مؤمن شخص کسی گناہ کا مرتکب ہوتا ہے، پھر اٹھ کر اچھی طرح وضو کر کے اللہ تعالیٰ سے مغفرت مانگتا ہے، تو اللہ تعالیٰ اسے بخش دیتے ہیں، پھر آپ نے (سورہ آل عمران کی آیت ۱۳۵، ۱۳۶) تلاوت فرمائی (جس کا ترجمہ یہ ہے)

”اور وہ لوگ جب کوئی صریح گناہ کر بیٹھتے ہیں یا اپنی جانوں پر اور کسی قسم کی زیادتی کر گذرتے ہیں تو اللہ تعالیٰ کو یاد کر کے اپنے گناہوں کی معافی مانگتے ہیں اور اللہ تعالیٰ کے سوا کون ہے جو گناہ معاف کرے اور وہ جان بوجھ کر گناہ پر اصرار نہیں کرتے تو انہیں کے لیے اپنے رب کی مغفرت ہے۔“

267- حضرت ابو ہریرہؓ نے کہا رسول اللہ صلی اللہ علیہ وسلم نے ارشاد فرمایا: ”تحقیق آدمی جب کوئی خطا کرتا ہے تو اس کے دل میں ایک نکتہ پڑ جاتا ہے، پھر وہ اگر اس سے ہٹ جاتا ہے اور اللہ تعالیٰ سے مغفرت طلب کرتا ہے اور توبہ کرتا ہے تو اس کا دل صاف ہو جاتا ہے اور اگر دوبارہ خطا کرتا ہے تو اس نکتہ میں زیادتی ہو جاتی ہے، یہاں تک کہ اس کا دل بند ہو جاتا ہے اور یہی وہ زنگ ہے جس کا اللہ تعالیٰ نے (پارہ ۳۰ سورہ تطفیف میں) ذکر فرمایا ہے۔ ”ہرگز ایسا نہیں ہے، بلکہ ان کے دلوں پر زنگ لگ گیا ہے، ان اعمال کا جو یہ کرتے تھے۔“

جب گناہ کے بعد دوبارہ گناہ ہو جائے تو کیا دُعاء پڑھے

268- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے اپنے پروردگار تبارک و تعالیٰ کا ارشاد گرامی نقل کرتے ہوئے ارشاد فرمایا:

”جب کوئی آدمی گناہ کرتا ہے پھر کہتا ہے: اَللّٰهُمَّ اغْفِرْ لِيْ. ”اے اللہ! مجھے بخش

دے۔“

تو اللہ تبارک و تعالیٰ فرماتے ہیں، میرے بندہ سے گناہ ہوا ہے، وہ جانتا ہے کہ اس کا پروردگار ہے جو گناہوں کو معاف فرماتا ہے اور گناہوں پر سزا بھی دیتا ہے، پھر دوبارہ گناہ کا مرتکب ہو جاتا ہے اور اَللّٰهُمَّ اغْفِرْ لِيْ کہتا ہے تو اللہ تعالیٰ فرماتے ہیں کہ میرے بندہ سے گناہ ہوا ہے، وہ جانتا ہے کہ اس کا پروردگار ہے جو گناہوں کو معاف فرماتا ہے اور گناہوں پر سزا بھی دیتا ہے، پھر گناہ کا مرتکب ہو جاتا ہے اور اَللّٰهُمَّ اغْفِرْ لِيْ کہتا ہے تو اللہ تعالیٰ فرماتے ہیں کہ میرے بندہ سے گناہ ہوا ہے، وہ جانتا ہے کہ اس کا پروردگار ہے جو گناہوں کو معاف فرماتا ہے اور گناہوں پر سزا بھی دیتا ہے (اے بندے!) جو چاہو کرو میں نے تمہیں بخش دیا ہے۔

269- زرارہ بن کریم نے بیان کیا کہ میرے دادا حارثؓ نے فرمایا: ”میں نبی اکرم صلی اللہ علیہ وسلم کی خدمت میں حاضر ہوا، اس وقت آپ میدانِ عرفات میں تھے میں نے عرض کی، اے اللہ کے نبی!

اِسْتُغْفِرْ لِيْ غَفَرَ اللّٰهُ لَكَ. ”میرے لئے بخشش مانگیں اللہ تعالیٰ آپ کے درجات

بلند فرمائے۔“

آپ صلی اللہ علیہ وسلم نے فرمایا: غَفَرَ اللّٰهُ لَكُمْ. ”اللہ تعالیٰ تمہاری مغفرت

فرمائے۔“

پھر میں آپ کے دوسری جانب گھوم کر آ گیا تا کہ آپ سارے لوگوں کے علاوہ صرف میرے لئے دُعاء فرمائیں، میں نے پھر عرض کی، اے اللہ تعالیٰ کے نبی (صلی اللہ علیہ وسلم)! میرے لئے بخشش مانگیں اللہ تعالیٰ آپ کے درجات بلند فرمائے، آپ صلی اللہ علیہ وسلم نے فرمایا: غَفَرَ اللّٰهُ لَكُمْ. ”

جب کسی سے کہا جائے کہ اللہ تعالیٰ تجھے معاف فرمائے

تو وہ (جواباً) کیا کہے

270- عبد اللہ بن مسعودؓ نے بیان کیا کہ: ”میں نبی اکرم صلی اللہ علیہ وسلم کی خدمت میں حاضر ہوا اور آپ کے کھانے میں شریک ہوا، میں نے عرض کی: اے اللہ تعالیٰ کے رسول (صلی اللہ علیہ وسلم)! غَفَرَ اللَّهُ لَكَ. ” اللہ تعالیٰ آپ کے درجات بلند فرمائے۔“

آپ صلی اللہ علیہ وسلم نے فرمایا: وَلَكَ. ” اور اللہ تعالیٰ تمہاری بھی مغفرت فرمائے۔“ میں نے عرض کی، حضرت! میں آپ کے لئے مغفرت طلب کروں؟ آپ صلی اللہ علیہ وسلم نے فرمایا ہاں اور اپنے لئے بھی اور پھر آپ نے (سورۃ محمد کی آیت نمبر ۱۹) تلاوت فرمائی (جس کا ترجمہ یہ ہے)

” اور آپ اپنی خطاؤں کی، اور سب مسلمان مردوں اور سب مسلمان عورتوں کے لئے بخشش طلب کیا کریں۔“

271- حضرت جابرؓ نے بیان کیا کہ: ”نبی اکرم صلی اللہ علیہ وسلم ہمارے ہاں تشریف لائے تو میری بیوی نے آپ سے عرض کی اے اللہ تعالیٰ کے رسول (صلی اللہ علیہ وسلم)! میرے اور میرے خاوند کے لئے رحمت کی دعاء فرمائیں، آپ نے فرمایا: صَلَّى اللَّهُ عَلَيْكَ وَعَلَىٰ زَوْجِكَ.

” اللہ تعالیٰ تجھ پر اور تیرے خاوند پر رحمت نازل فرمائے۔“

272- حضرت جابرؓ نے بیان کیا کہ: ”نبی اکرم صلی اللہ علیہ وسلم نے ارشاد فرمایا: جو شخص یہ دعاء پڑھے:

سُبْحَانَكَ اللَّهُمَّ وَبِحَمْدِكَ لَا إِلَهَ إِلَّا أَنْتَ أَسْتَغْفِرُكَ
وَأَتُوبُ إِلَيْكَ.

” پاک ہیں آپ اے اللہ! اور ہم آپ کی تعریف بیان کرتے ہیں، آپ کے سوا کوئی معبود نہیں میں آپ سے مغفرت طلب کرتا ہوں اور آپ کی طرف جھکتا ہوں۔“ اگر نیکی کی مجلس میں پڑھی تو اس سے نیکی پر مہر لگ جائے گی اور اگر لغو گوئی ہوگئی ہے تو یہ اس کا کفارہ بن جائے گی۔

مجلس کی باتوں کا کفارہ

273- حضرت ابو بربزہ اسلمیؓ نے بیان کیا کہ رسول اللہ صلی اللہ علیہ وسلم کی مجلس جب لمبی ہو جاتی تو اس کے آخر میں یہ دُعاء پڑھتے:

”سُبْحٰنَكَ اللّٰهُمَّ وَبِحَمْدِكَ اَشْهَدُ اَنْ لَا اِلٰهَ اِلَّا اَنْتَ
اَسْتَغْفِرُكَ وَاَتُوْبُ اِلَيْكَ.“

”پاک ہے تو اے اللہ! اور ہم تیری تعریف بیان کرتے ہیں، میں گواہی دیتا ہوں کہ تیرے سوا کوئی معبود نہیں، تجھ سے مغفرت طلب کرتا ہوں اور تیری طرف جھکتا ہوں۔“
ہم میں سے کچھ لوگوں نے عرض کی یا رسول اللہ! اللہ تعالیٰ آپ پر رحمت اور سلامتی نازل فرمائے، یہ کیا دُعاء ہے جو ہم آپ سے سنتے ہیں، آپ نے ارشاد فرمایا یہ مجلس میں ہونیوالی باتوں کا کفارہ ہے۔

274- حضرت رافع بن خدیجؓ نے بیان کیا: رسول اللہ صلی اللہ علیہ وسلم کے پاس جب آپ کے صحابہ جمع ہوتے تو آخر میں جب آپ اٹھنے کا ارادہ فرماتے یہ دُعاء پڑھتے:

”سُبْحٰنَكَ اللّٰهُمَّ وَبِحَمْدِكَ اَشْهَدُ اَنْ لَا اِلٰهَ اِلَّا اَنْتَ
اَسْتَغْفِرُكَ وَاَتُوْبُ اِلَيْكَ عَمِلْتُ سَوْءًا وَاظْلَمْتُ نَفْسِي
فَاغْفِرْ لِي اِنَّهُ لَا يَغْفِرُ الذُّنُوْبَ اِلَّا اَنْتَ.“

”اے اللہ! آپ پاک ہیں اور ہم آپ کی تعریف بیان کرتے ہیں، میں گواہی دیتا ہوں کہ تیرے سوا کوئی معبود نہیں، میں آپ سے مغفرت طلب کرتا ہوں، اور آپ کی طرف جھکتا ہوں، میں نے برائی کی ہے اور اپنے آپ پر ظلم کیا ہے، مجھے معاف فرمائیے، بیشک آپ کے سوا گناہوں کو کوئی نہیں بخش سکتا۔“

”ہم نے عرض کی یا رسول اللہ (صلی اللہ علیہ وسلم)! بیشک یہ کلمات آپ نے نئے شروع کر دیئے ہیں، آپ صلی اللہ علیہ وسلم نے فرمایا ہاں میرے پاس جبریل علیہ السلام آئے اور کہا اے محمد (صلی اللہ علیہ وسلم)! یہ کلمات مجلس کا کفارہ ہیں۔“

ایک دن میں کتنی بار توبہ استغفار کرنا چاہئے

275- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے لوگوں کو جمع کر کے ارشاد فرمایا:

”يَا أَيُّهَا النَّاسُ، تَوُبُّوا إِلَى اللَّهِ، فَإِنِّي أَتُوبُ إِلَى اللَّهِ فِي الْيَوْمِ مِائَةَ مَرَّةٍ.“

”اے لوگو! اللہ تعالیٰ کے سامنے توبہ کرو، یقیناً میں اللہ تعالیٰ کی بارگاہ میں دن میں سو بار توبہ کرتا ہوں۔“

276- حضرت انسؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”إِنِّي (لَأَتُوبُ) فِي الْيَوْمِ سَبْعِينَ مَرَّةً.“

”بے شک میں ایک دن میں ستر بار توبہ کرتا ہوں۔“

277- حضرت انسؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”إِنِّي لَأَسْتَغْفِرُ اللَّهَ فِي الْيَوْمِ وَأَتُوبُ إِلَيْهِ أَكْثَرَ مِنْ سَبْعِينَ مَرَّةً.“

”بے شک میں ایک دن میں ستر بار سے زیادہ اللہ تعالیٰ سے مغفرت طلب کرتا ہوں اور اس کی بارگاہ میں توبہ بھی کرتا ہوں۔“

278- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”إِنِّي لَأَسْتَغْفِرُ اللَّهَ وَأَتُوبُ إِلَيْهِ كُلَّ يَوْمٍ مِائَةَ مَرَّةٍ.“

”بے شک میں ہر روز اللہ تعالیٰ سے سو بار توبہ اور استغفار کرتا ہوں۔“

279- حضرت ابو ہریرہؓ بیان کرتے ہیں کہ رسول اللہ صلی اللہ علیہ وسلم نے ارشاد فرمایا:

”إِنِّي لَأَسْتَغْفِرُ اللَّهَ فِي الْيَوْمِ وَأَتُوبُ أَكْثَرَ مِنْ سَبْعِينَ مَرَّةً.“

”بیشک میں دن میں اللہ سے ستر بار سے زیادہ بار توبہ اور استغفار کرتا ہوں۔“

280- حضرت ابو ہریرہؓ نے بیان کیا کہ نبی اکرم صلی اللہ علیہ وسلم نے ارشاد فرمایا:

”إِنِّي لَأَسْتَغْفِرُ اللَّهَ فِي الْيَوْمِ مِائَةَ مَرَّةٍ.“

”بیشک میں ایک دن میں سو بار اللہ تعالیٰ سے استغفار کرتا ہوں۔“

281- ابو بردہ کہتے ہیں کہ میرے والد نے بتایا کہ نبی اکرم صلی اللہ علیہ وسلم نے ارشاد فرمایا:

”إِنِّي لَأَسْتَغْفِرُ اللَّهَ وَأَتُوبُ إِلَيْهِ فِي الْيَوْمِ مِائَةَ مَرَّةٍ.“

”بیشک میں دن میں سو بار اللہ تعالیٰ سے توبہ اور استغفار کرتا ہوں۔“

282- ابو بردہ نے بیان کیا کہ میرے والد بیان کرتے ہیں کہ:

”جَاءَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَنَحْنُ جُلُوسٌ فَقَالَ:

مَا أَصْبَحْتُ غَدَاةً قَطُّ إِلَّا اسْتَغْفَرْتُ اللَّهَ فِيهَا مِائَةَ مَرَّةٍ.“

”ہم بیٹھے ہوئے تھے کہ اتنے میں رسول اللہ صلی اللہ علیہ وسلم تشریف لائے اور ارشاد

فرمایا میں نے کبھی کوئی صبح ایسی نہیں کی جس میں سو بار اللہ تعالیٰ سے استغفار نہ کیا ہو۔“

283- حضرت الاغر مزینہ نے بیان کیا کہ رسول اللہ صلی اللہ علیہ وسلم نے ارشاد فرمایا:

”إِنَّهُ لَيَغَانُ عَلَيَّ قَلْبِي حَتَّى اسْتَغْفِرُ اللَّهَ كُلَّ يَوْمٍ مِائَةَ مَرَّةٍ.“

”میرے دل پر غبار (بوجھ) رہتا ہے جب تک کہ میں ہر روز سو بار اللہ تعالیٰ کی بارگاہ

میں استغفار نہ کر لوں۔“

284- حضرت ابو بردہ کہتے ہیں میں مہاجرین میں سے ایک شخص کے پاس بیٹھا تھا جس کی

تواضع مجھے بہت پسند آئی، اس نے بیان کیا کہ میں نے رسول اللہ صلی اللہ علیہ وسلم کو یہ ارشاد

فرماتے ہوئے سنا:

”يَا أَيُّهَا النَّاسُ تَوُوبُوا إِلَى اللَّهِ وَاسْتَغْفِرُوهُ فَإِنِّي أَتُوبُ إِلَى اللَّهِ

وَاسْتَغْفِرُهُ كُلَّ يَوْمٍ مِائَةَ مَرَّةٍ، أَوْ أَكْثَرَ مِنْ مِائَةَ مَرَّةٍ.“

”اے لوگو! اللہ تعالیٰ کے سامنے توبہ کرو اور اس سے بخشش طلب کرو، بیشک میں ہر روز

سو بار یا اس سے زیادہ اللہ تعالیٰ کی بارگاہ میں توبہ اور استغفار کرتا ہوں۔“

285- حضرت اغر نے بیان کیا کہ نبی اکرم صلی اللہ علیہ وسلم نے ایک دن ارشاد فرمایا:

”تَوُوبُوا إِلَى رَبِّكُمْ فَوَاللَّهِ إِنِّي لَأَتُوبُ إِلَى رَبِّي مِائَةَ مَرَّةٍ فِي الْيَوْمِ.“

”اپنے پروردگار کی بارگاہ میں توبہ کرو۔ اللہ تعالیٰ کی قسم میں ایک دن میں سو مرتبہ اپنے

پروردگار کی بارگاہ میں توبہ کرتا ہوں۔“

جس کی زبان تیز ہو وہ کیا دعاء پڑھے

286- حضرت حذیفہؓ بیان کرتے ہیں کہ:

”قُلْتُ: يَا رَسُولَ اللَّهِ إِنِّي رَجُلٌ ذَرَبُ اللِّسَانِ وَإِنَّ عَامَّةَ ذَلِكَ عَلَى أَهْلِي، قَالَ: فَأَيْنَ أَنْتَ مِنَ الِاسْتِغْفَارِ؟ إِنِّي لَأَسْتَغْفِرُ اللَّهَ فِي الْيَوْمِ، أَوْ قَالَ فِي الْيَوْمِ وَاللَّيْلَةِ مِائَةَ مَرَّةً.“

”میں نے عرض کیا یا رسول اللہ! میں ایک تیز زبان آدمی ہوں اور یہ تیزی زیادہ تر گھر والوں پر ہوتی ہے، آپ صلی اللہ علیہ وسلم نے ارشاد فرمایا، تو تم استغفار کیوں نہیں کرتے؟ بیشک میں تو دن میں یا فرمایا دن رات میں سو ۱۰۰ مرتبہ اللہ تعالیٰ کی بارگاہ میں استغفار کرتا ہوں۔“

کثرت سے استغفار کرنا

287- حضرت ابو ہریرہؓ بیان کرتے ہیں کہ:

”میں نے رسول اللہ صلی اللہ علیہ وسلم سے بڑھ کر کسی کو کثرت سے یہ کلمات پڑھتے ہوئے نہیں دیکھا، اَسْتَغْفِرُ اللَّهَ وَأَتُوبُ إِلَيْهِ.“

288- حضرت عبداللہ بن بسرؓ کہتے ہیں رسول اللہ صلی اللہ علیہ وسلم نے ارشاد فرمایا:

”طُوبَى لِمَنْ وَجَدَ فِي كِتَابِهِ اسْتِغْفَارًا كَثِيرًا.“

”مبارکبادی ہے اس شخص کے لئے جس نے اپنے نامہ اعمال میں استغفار بہت زیادہ پایا۔“

289- حضرت عبداللہ بن عباسؓ نے بیان کیا کہ نبی اکرم صلی اللہ علیہ وسلم نے ارشاد فرمایا:

”مَنْ أَكْثَرَ مِنَ الِاسْتِغْفَارِ، جَعَلَ اللَّهُ لَهُ مِنْ كُلِّ فَرْجَاءٍ وَمِنْ

كُلِّ ضَيْقٍ مَخْرَجًا، وَيَرْزُقُهُ مِنْ حَيْثُ لَا يَحْتَسِبُ.“

”جو کثرت سے استغفار کرے گا اللہ تعالیٰ اس کو ہر غم سے نجات اور ہر تنگی سے کشادگی

عطا فرمائے گا، اور اسے ایسی جگہ سے روزی عطا فرمائے گا، جہاں سے اس کا گمان بھی نہ ہوگا۔“

290- حضرت ابن مسعودؓ نے بیان کیا کہ:

”كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يُعْجِبُهُ أَنْ يَدْعُو
ثَلَاثًا، وَيَسْتَغْفِرَ ثَلَاثًا.“

”رسول اللہ صلی اللہ علیہ وسلم تین بار دُعا مانگنے اور تین بار استغفار کرنے کو پسند کرتے تھے۔“
291- حضرت ابن عمرؓ نے بیان کیا کہ: ہم رسول اللہ صلی اللہ علیہ وسلم کو ایک مجلس میں سو مرتبہ
یہ کلمات کہتے ہوئے گنا کرتے تھے۔

”رَبِّ اغْفِرْ لِي وَتُبْ عَلَيَّ إِنَّكَ أَنْتَ التَّوَّابُ الْغَفُورُ.“
”اے پروردگار! مجھے بخش دیجئے، اور میری توبہ قبول فرمائیے، بیشک آپ ہی توبہ قبول
کرنے والے، بخشش کرنے والے ہیں۔“

292- حضرت عبد اللہ بن عمرؓ نے بیان کیا کہ: میں رسول اللہ صلی اللہ علیہ وسلم کے پاس بیٹھا تھا
تو میں نے آپ کو سو بار استغفار کرتے ہوئے سنا، آپ یوں فرماتے:

”اللَّهُمَّ اغْفِرْ لِي وَارْحَمْنِي وَتُبْ عَلَيَّ إِنَّكَ أَنْتَ التَّوَّابُ
الْغَفُورُ.“

”اے اللہ مجھے بخش دیجئے، مجھ پر رحم فرمائیے اور میری توبہ قبول فرمائیے، بیشک آپ
ہی توبہ قبول کرنے والے، بخشنے والے ہیں۔“

293- حضرت ابن عمرؓ نے بیان کیا کہ: میں رسول اللہ صلی اللہ علیہ وسلم کی مجلس میں بیٹھا ہوا تھا
کہ آپ صلی اللہ علیہ وسلم نے فرمایا: ”اللَّهُمَّ اغْفِرْ لِي إِنَّكَ أَنْتَ التَّوَّابُ الْغَفُورُ.“ یہاں
تک کہ گننے والے نے اپنے ہاتھ پر سو بار گنا۔“

294- حضرت خباب بن الارتؓ نے بیان کیا کہ: میں نے نبی کریم صلی اللہ علیہ وسلم سے پوچھا،
اے اللہ تعالیٰ کے رسول! ہم استغفار کیسے کریں؟ آپ صلی اللہ علیہ وسلم نے ارشاد فرمایا یوں کہو:

”اللَّهُمَّ اغْفِرْ لَنَا وَارْحَمْنَا وَتُبْ عَلَيْنَا إِنَّكَ أَنْتَ التَّوَّابُ الرَّحِيمُ.“
”اے اللہ! ہمیں بخش دیجئے، ہم پر رحم فرمائیے اور ہماری توبہ قبول فرمائیے، بیشک
آپ ہی توبہ قبول کرنے والے، انتہائی مہربان ہیں۔“

295- مسلم بن السائب بن خباب نے بیان کیا کہ: صحابہؓ نے عرض کیا کہ یا رسول اللہ! ہم استغفار کیسے کریں؟ آپ صلی اللہ علیہ وسلم نے ارشاد فرمایا یوں کہو:

”اللَّهُمَّ اغْفِرْ لَنَا وَارْحَمْنَا وَتُبْ عَلَيْنَا إِنَّكَ أَنْتَ التَّوَّابُ الرَّحِيمُ.“

سید الاستغفار اور اسے معمول بنانے والے کا ثواب

296- حضرت شداد بن اوسؓ نے بیان کیا کہ رسول اللہ صلی اللہ علیہ وسلم نے ارشاد فرمایا: بے شک سید الاستغفار یہ ہے کہ بندہ یوں کہے:

”لَا إِلَهَ إِلَّا أَنْتَ، أَنْتَ خَلَقْتَنِي وَأَنَا عَبْدُكَ، أَنَا عَلَىٰ عَهْدِكَ
وَوَعْدِكَ مَا اسْتَطَعْتُ، أَعُوذُ بِكَ مِنْ شَرِّ مَا صَنَعْتُ، أَبُوءُ
بِنِعْمَتِكَ عَلَيَّ، وَأَبُوءُ لَكَ بِذُنُوبِي اغْفِرْ لِي فَإِنَّهُ لَا يَغْفِرُ
الذُّنُوبَ إِلَّا أَنْتَ.“

”اے اللہ! آپ کے سوا کوئی عبادت کا مستحق نہیں ہے، آپ نے ہی مجھے پیدا کیا ہے اور میں آپ ہی کا بندہ ہوں، آپ کے عہد و پیمان پر اپنی استطاعت کے مطابق قائم ہوں، اپنے اعمال کی برائی سے آپ کی پناہ مانگتا ہوں، آپ کی نعمت جو مجھ پر ہے اس کا اور اپنے گناہوں کا معترف ہوں، مجھے بخش دیجئے بیشک آپ کے سوا کوئی گناہوں کو بخش نہیں سکتا۔“

اگر اس کو صبح کے وقت یقین سے پڑھا پھر اسی صبح مر گیا تو جنت میں داخل ہوگا، اور اگر اس کو شام کے وقت یقین سے پڑھا پھر اسی شام مر گیا تو جنت میں داخل ہوگا۔

297- کچھ لوگ حضرات شداد بن اوسؓ کی مجلس میں آئے اور کہا کہ ہمیں کوئی ایسی چیز سنائیے جو آپ نے رسول اللہ صلی اللہ علیہ وسلم سے سنی ہو، اس پر شداد بن اوسؓ نے بیان کیا کہ میں نے رسول اللہ صلی اللہ علیہ وسلم کو یہ ارشاد فرماتے ہوئے سنا ہے کہ جو شخص صبح کے وقت یہ دعاء پڑھے:

”اللَّهُمَّ أَنْتَ رَبِّي لَا إِلَهَ إِلَّا أَنْتَ خَلَقْتَنِي وَأَنَا عَبْدُكَ، عَلِي
عَهْدِكَ وَوَعْدِكَ مَا اسْتَطَعْتُ، أَعُوذُ بِكَ مِنْ شَرِّ مَا

صَنَعْتُ، أَبَوُّ لَكَ بِنِعْمَتِكَ عَلَيَّ، وَأَبَوُّ بِذَنْبِي ،
فَاغْفِرْ لِي فَإِنَّهُ لَا يَغْفِرُ الذُّنُوبَ إِلَّا أَنْتَ .“

”اے اللہ! آپ ہی میرے پروردگار ہیں، آپ کے سوا کوئی عبادت کا مستحق نہیں ہے، آپ نے ہی مجھے پیدا کیا ہے اور میں آپ کا ہی بندہ ہوں، آپ کے عہد و پیمان پر طاقت بھر قائم ہوں، اپنے اعمال کی برائی سے آپ کی پناہ مانگتا ہوں، آپ کی نعمت کا جو مجھ پر ہے اور اپنے گناہوں کا معترف ہوں، مجھے بخش دیجئے، بیشک آپ کے سوا کوئی بھی گناہوں کو نہیں بخش سکتا۔“

298- حضرت بریدہؓ نے بیان کیا کہ رسول اللہ صلی اللہ علیہ وسلم نے ارشاد فرمایا: ”جس شخص نے صبح کے وقت یا شام کے وقت یہ دُعاء پڑھی، پھر اسی دن مر گیا یا اسی رات مر گیا تو جنت میں داخل ہوگا۔“

”اللَّهُمَّ أَنْتَ رَبِّي لَا إِلَهَ إِلَّا أَنْتَ خَلَقْتَنِي وَأَنَا عَبْدُكَ، وَأَنَا عَلَى عَهْدِكَ وَوَعْدِكَ مَا اسْتَطَعْتُ، أَعُوذُ بِكَ مِنْ شَرِّ مَا صَنَعْتُ، أَبَوُّ بِنِعْمَتِكَ عَلَيَّ، وَأَبَوُّ بِذَنْبِي ، إغْفِرْ لِي إِنَّهُ لَا يَغْفِرُ الذُّنُوبَ إِلَّا أَنْتَ .“

299- حضرت جابرؓ نے بیان کیا کہ رسول اللہ صلی اللہ علیہ وسلم نے ارشاد فرمایا: ”سید الاستغفار سیکھو۔“

”اللَّهُمَّ أَنْتَ رَبِّي لَا إِلَهَ إِلَّا أَنْتَ، خَلَقْتَنِي وَأَنَا عَبْدُكَ، عَلَيَّ عَهْدِكَ وَوَعْدِكَ مَا اسْتَطَعْتُ، أَعُوذُ بِكَ مِنْ شَرِّ مَا صَنَعْتُ، أَبَوُّ بِنِعْمَتِكَ عَلَيَّ، وَأَبَوُّ بِذَنْبِي فَاغْفِرْ لِي ذَنْبِي إِنَّهُ لَا يَغْفِرُ الذُّنُوبَ إِلَّا أَنْتَ .“

جمعہ کے دن استغفار کا مستحب ہونا

300- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے جمعہ کے دن کا تذکرہ کیا تو ارشاد فرمایا:

”فِيهِ سَاعَةٌ لَا يُوَافِقُهَا عَبْدٌ مُسْلِمٌ وَهُوَ قَائِمٌ يُصَلِّيُ يَسْأَلُ اللَّهَ شَيْئًا إِلَّا أَعْطَاهُ إِيَّاهُ. وَأَشَارَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِيَدِهِ يُقَلِّلُهَا.“

”اس میں ایک ایسی گھڑی ہوتی ہے کہ جو مسلمان بندہ اس وقت کھڑا ہو نماز پڑھ رہا ہو، اور اس گھڑی میں وہ اللہ تعالیٰ سے جو چیز بھی مانگے اللہ تعالیٰ اسے وہ عطا فرماتے ہیں اور رسول اللہ صلی اللہ علیہ وسلم نے اپنے ہاتھ مبارک کے اشارہ سے اس گھڑی کا مختصر ہونا بیان فرمایا۔“

301- حضرت ابن عباسؓ نے بیان کیا کہ، حضرت کعبؓ اور حضرت ابو ہریرہؓ ایک جگہ اکٹھے ہوئے تو حضرت ابو ہریرہؓ نے بیان کیا کہ نبی اکرم صلی اللہ علیہ وسلم نے ارشاد فرمایا:

”إِنَّ فِي الْجُمُعَةِ لَسَاعَةً لَا يُوَافِقُهَا مُسْلِمٌ فِي صَلَاةٍ يَسْأَلُ اللَّهَ فِيهَا خَيْرًا إِلَّا أَعْطَاهُ إِيَّاهُ.“

”جمعہ میں ایک گھڑی ایسی ہوتی ہے جس میں مسلمان بندہ حالت نماز میں اللہ تعالیٰ سے جو بھی چیز مانگے گا اللہ تعالیٰ اس کو وہ چیز ضرور عطا فرمائیں گے۔“

وہ وقت جس میں استغفار کرنا زیادہ بہتر ہے

302- حضرت رفاعہ بن عرابہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”إِذَا مَضَى مِنَ اللَّيْلِ نِصْفُهُ أَوْ ثُلَاثُهُ هَبَطَ اللَّهُ إِلَى السَّمَاءِ الدُّنْيَا، ثُمَّ يَقُولُ: لَا أَسْأَلُ عَنْ عِبَادِي غَيْرِي، مَنْ ذَا الَّذِي يَسْتَغْفِرُنِي؟ أَعْفِرْ لَهُ، مَنْ ذَا الَّذِي يَدْعُونِي أَسْتَجِبُ لَهُ؟ مَنْ ذَا الَّذِي يَسْأَلُنِي أُعْطِيهِ حَتَّى يَطْلُعَ الْفَجْرُ.“

”جب رات کا نصف یا دو تہائی وقت گزر جاتا ہے تو اللہ تعالیٰ آسمان دنیا کی جانب نزول فرماتے ہیں، پھر اللہ تعالیٰ ارشاد فرماتے ہیں میں اپنے بندوں سے اپنی ذات کے سوا کچھ نہیں چاہتا (یعنی وہ صرف میری عبادت کریں) کون ہے جو مجھ سے مغفرت طلب کرے؟ تاکہ میں اسے بخش دوں، کون ہے جو مجھ سے دُعاء کرے؟ میں اس کی دُعاء قبول کروں، کون ہے جو مجھ سے مانگے؟ میں اسے عطا کروں“ طلوع فجر تک یہ سلسلہ جاری رہتا ہے۔“

303- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”إِذَا بَقِيَ ثُلُثُ اللَّيْلِ يَنْزِلُ اللَّهُ تَبَارَكَ وَتَعَالَى (☆ ۶۴۳ آ) إِلَى السَّمَاءِ الدُّنْيَا فَيَقُولُ: مَنْ ذَا الَّذِي يَدْعُونِي أَسْتَجِيبُ لَهُ؟ مَنْ ذَا الَّذِي يَسْتَغْفِرُنِي أَغْفِرُ لَهُ؟ مَنْ ذَا الَّذِي يَسْتَكْشِفُ الضُّرَّ، (اَكْشِفُ) آ ح حَتَّى يَنْفَجِرَ الصُّبْحُ؟.“

”جب رات کا ایک تہائی حصہ باقی رہ جاتا ہے تو اللہ تبارک و تعالیٰ آسمان دنیا کی جانب نزول فرماتے ہیں، پھر ارشاد فرماتے ہیں: کون ہے جو مجھ سے دُعاء کرے اور میں اس کی دُعاء قبول کروں، کون ہے جو مجھ سے مغفرت طلب کرے تاکہ میں اسے بخش دوں، کون ہے جو مجھ سے تنگی دور کرنے کی درخواست کرے کہ میں اس کی تنگی دور کر دوں“ یہاں تک کہ صبح ہو جاتی ہے۔“

304- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”يَنْزِلُ رَبُّنَا تَبَارَكَ إِسْمُهُ كُلَّ لَيْلَةٍ حِينَ يَبْقَى ثُلُثُ اللَّيْلِ الْآخِرِ، فَيَقُولُ مَنْ يَدْعُونِي فَأَسْتَجِيبُ لَهُ، مَنْ يَسْتَغْفِرُنِي فَأَغْفِرُ لَهُ، مَنْ يَسْأَلُنِي فَأَعْطِيهِ.“

”ہر رات کو جب کہ رات کا ایک تہائی حصہ باقی رہ جاتا ہے تو رب جن کا نام برکت والا ہے، نزول فرماتے ہیں اور ارشاد فرماتے ہیں:

”کون ہے جو مجھ سے دُعاء کرے اور میں اس کی دُعاء قبول کروں، کون ہے جو مجھ سے بخشش طلب کرے تاکہ میں اسے بخش دوں، کون ہے جو مجھ سے مانگے کہ میں اسے عطا کروں۔“

305- الاغرابو مسلم نے کہا کہ حضرت ابو ہریرہؓ اور ابو سعیدؓ نے اس حدیث کے بارے

میں رسول اللہ صلی اللہ علیہ وسلم کے بارے میں شہادت دی اور میں ان دونوں کے بارے میں شہادت ہوں کہ آپ صلی اللہ علیہ وسلم نے ارشاد فرمایا:

”إِنَّ اللَّهَ تَبَارَكَ وَتَعَالَى يَمْهَلُ حَتَّى يَذْهَبَ ثُلُثُ اللَّيْلِ الْأَوَّلِ

ثُمَّ يَهْبِطُ إِلَى السَّمَاءِ الدُّنْيَا، فَيَقُولُ: هَلْ مِنْ مُسْتَغْفِرٍ؟ هَلْ

مِنْ سَائِلٍ هَلْ مِنْ تَائِبٍ هَلْ مِنْ دَاعٍ حَتَّى يَطْلُعَ الْفَجْرُ.“

”بے شک اللہ تبارک و تعالیٰ (اپنی شان کے مطابق) رُکے رہتے ہیں، یہاں تک کہ رات کی پہلی تہائی گزر جاتی ہے، تو پھر آسمان دنیا کی جانب نزول فرماتے ہیں اور ارشاد فرماتے ہیں ہے کوئی مغفرت طلب کرنے والا؟ ہے کوئی مانگنے والا؟ ہے کوئی توبہ کرنے والا؟ ہے کوئی دُعاء کرنے والا؟ یہاں تک کہ صبح طلوع ہو جاتی ہے۔“

306- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”جب رات کا نصف یا ایک تہائی حصہ گزر جاتا ہے، راوی کہتے ہیں آپ صلی اللہ علیہ

وسلم نے اللہ تعالیٰ کے نزول کا ذکر کرتے ہوئے فرمایا کہ اللہ تعالیٰ فرماتے ہیں:

”مَنْ ذَا الَّذِي يَدْعُونِي فَاسْتَجِبُ (يُغْفِرُ لَهُ)؟ ب ح هَلْ مِنْ

تَائِبٍ يَتَابُ عَلَيْهِ (☆ ۷ ۳۳ آ) حَتَّى يَنْشَقَّ الْفَجْرُ.“

”کون ہے جو مجھ سے دُعاء کرے میں اس کی دُعاء قبول کروں، اسے بخش دیا جائے،

ہے کوئی توبہ کرنے والا؟ اس کی توبہ قبول کی جائے“ یہاں تک کہ صبح ہو جاتی ہے۔“

307- حضرت جبیر بن مطعمؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”إِنَّ اللَّهَ تَبَارَكَ وَتَعَالَى يَنْزِلُ كُلَّ لَيْلَةٍ إِلَى السَّمَاءِ الدُّنْيَا

فَيَقُولُ: هَلْ مِنْ سَائِلٍ فَأَعْطِيهِ؟ هَلْ مِنْ مُسْتَغْفِرٍ فَأَغْفِرُ لَهُ.“

”بے شک اللہ تبارک و تعالیٰ ہر رات آسمان دنیا پر نزول فرماتے ہیں اور ارشاد فرماتے

ہیں، ہے کوئی مانگنے والا جسے میں عطا کروں، ہے کوئی بخشش طلب کرنے والا جسے میں بخش دوں۔“

دُعائے حاجات

308- حضرت عبداللہؓ نے بیان کیا کہ رسول اللہ صلی اللہ علیہ وسلم نے ہمیں حاجت کے وقت کے لئے درج ذیل طریقہ کی تعلیم دی کہ پہلے یہ پڑھیں:

”إِنَّ الْحَمْدَ لِلَّهِ نَسْتَعِينُهُ وَنَسْتَغْفِرُهُ وَنَعُوذُ بِاللَّهِ مِنْ شُرُورِ
أَنْفُسِنَا، مَنْ يَهْدِي اللَّهُ فَلَا مُضِلَّ لَهُ، وَمَنْ يَضِلَّ فَلَا هَادِيَ لَهُ
وَ أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ.“

”بیشک تمام تعریفیں اللہ تعالیٰ کے لئے ہیں، ہم انہی سے مدد مانگتے ہیں، انہی سے مغفرت طلب کرتے ہیں اور اللہ تعالیٰ کے ساتھ اپنے نفسوں کی برائیوں سے پناہ مانگتے ہیں، جسے اللہ تعالیٰ ہدایت دیں اسے گمراہ کرنے والا کوئی نہیں اور جسے وہ گمراہ کریں اسے ہدایت دینے والا کوئی نہیں، میں گواہی دیتا ہوں کہ اللہ تعالیٰ کے سوا کوئی عبادت کا مستحق نہیں ہے اور محمد رسول اللہ صلی اللہ علیہ وآلہ وسلم اس کے بندے اور اس کے رسول ہیں۔“

پھر یہ تین آیات پڑھیں:

1. يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ.

”اے ایمان والو! اللہ تعالیٰ سے ڈرو جیسا ڈرنے کا حق ہے۔“

2. يَا أَيُّهَا النَّاسُ اتَّقُوا رَبَّكُمُ الَّذِي خَلَقَكُمْ مِنْ نَفْسٍ وَاحِدَةٍ.

”اے لوگو! اپنے پروردگار سے ڈرو جس نے تمہیں ایک جان سے پیدا فرمایا۔“

3. يَا أَيُّهَا الَّذِينَ آمَنُوا اتَّقُوا اللَّهَ وَقُولُوا قَوْلًا سَدِيدًا.

”اے ایمان والو! اللہ سے ڈرو اور صحیح بات کہو۔“

پھر اپنی حاجت کا ذکر کرے۔

309- حضرت عبداللہؓ (بن مسعود) نے بیان کیا کہ رسول اللہ صلی اللہ علیہ وسلم نے ہمیں دو خطبے سکھائے، ایک نماز کا اور ایک حاجت کا خطبہ، حاجت کا خطبہ یہ ہے:

”الْحَمْدُ لِلَّهِ نَسْتَعِينُهُ وَنَسْتَغْفِرُهُ وَنَعُوذُ بِاللَّهِ مِنْ شُرُورِ
أَنْفُسِنَا، مَنْ يَهْدِي اللَّهُ فَلَا مُضِلَّ لَهُ، وَمَنْ يَضِلَّ فَلَا هَادِيَ
لَهُ، وَ أَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ.“

ابوعبیدہ کہتے ہیں میں نے حضرت ابو موسیٰؓ کو یہ کہتے ہوئے سنا کہ رسول اللہ صلی اللہ علیہ وسلم ارشاد فرماتے تھے، اگر تم اپنے خطبہ (حاجت) کے ساتھ قرآن پاک کی آیات ملانا چاہتے ہو تو یوں کہو:

”إِتَّقُوا اللَّهَ حَقَّ تَقَاتِهِ وَلَا تَمُوتُنَّ إِلَّا وَأَنْتُمْ مُسْلِمُونَ، إِتَّقُوا اللَّهَ
الَّذِي تَسَاءَلُونَ بِهِ وَالْأَرْحَامَ إِنَّ اللَّهَ كَانَ عَلَيْكُمْ رَقِيبًا إِتَّقُوا
اللَّهَ وَقُولُوا قَوْلًا سَدِيدًا سَ فَوْزًا عَظِيمًا تَك.“

اما بعد! پھر اپنی حاجت کا ذکر کرے۔

310- حضرت ابو ہریرہؓ نے بیان کیا کہ نبی اکرم صلی اللہ علیہ وسلم نے ارشاد فرمایا:

”كُلُّ أَمْرٍ ذِي بَالٍ لَا يُبْدَأُ فِيهِ بِحَمْدِ اللَّهِ فَهُوَ أَقْطَعُ.“

”ہر قابل اہتمام کام جسے الحمد للہ سے شروع نہ کیا جائے وہ بے برکت ہوتا ہے۔“

311- زہری نے بیان کیا کہ رسول اللہ صلی اللہ علیہ وسلم نے ارشاد فرمایا:

”كُلُّ كَلَامٍ لَا يُبْدَأُ فِي أَوَّلِهِ بِذِكْرِ اللَّهِ فَهُوَ أَبْتَرُ.“

”ہر وہ کلام جس کے شروع میں اللہ تعالیٰ کا ذکر نہ کیا جائے وہ بے برکت ہے۔“

جب کسی کام کا ارادہ کرے تو کیا دعاء پڑھے (استخارہ)

312- حضرت جابر بن عبداللہؓ نے بیان کیا کہ رسول اللہ صلی اللہ علیہ وسلم ہمیں تمام کام کے

لئے استخارہ سکھاتے، جیسا کہ ہمیں قرآن کی سورۃ سکھاتے، آپ صلی اللہ علیہ وسلم نے ارشاد فرمایا:

”اللَّهُمَّ إِنِّي أَسْتَخِيرُكَ بِعِلْمِكَ وَأَسْتَقْدِرُكَ بِقُدْرَتِكَ،

وَأَسْأَلُكَ مِنْ فَضْلِكَ الْعَظِيمِ فَإِنَّكَ تَقْدِرُ وَلَا أَقْدِرُ وَتَعْلَمُ
وَلَا أَعْلَمُ، وَأَنْتَ عَلَّامُ الْغُيُوبِ، اَللّٰهُمَّ اِنْ كُنْتَ تَعْلَمُ اَنَّ
هَذَا لِأَمْرٍ خَيْرٌ لِّيْ فِيْ دِيْنِيْ وَمَعَاشِيْ وَعَاقِبَةِ اَمْرِيْ،
فَاقْدِرْهُ لِيْ وَيَسِّرْهُ لِيْ ثُمَّ بَارِكْ لِيْ فِيْهِ وَاِنْ كُنْتَ تَعْلَمُ اَنَّ
هَذَا لِأَمْرٍ شَرٌّ لِّيْ فِيْ دِيْنِيْ وَمَعَاشِيْ وَعَاقِبَةِ اَمْرِيْ،
فَاصْرِفْهُ عَنِّيْ، وَاصْرِفْنِيْ عَنْهُ، وَاقْدِرْ لِيْ الْخَيْرَ حَيْثُ كُنْتُ ثُمَّ
ارْضِنِيْ بِقَضَائِكَ.

”اے اللہ! میں آپ سے آپ کے علم کے ذریعہ بہتری اور آپ کی قدرت کے ذریعہ
طاقت طلب کرتا ہوں، اور آپ سے آپ کا فضل عظیم مانگتا ہوں، اس لئے کہ آپ ہی کو قدرت
ہے مجھے قدرت نہیں، آپ جانتے ہیں اور مجھے علم نہیں اور آپ تمام پوشیدہ باتوں کو جانتے ہیں،
اے اللہ! آپ کے علم کے مطابق اگر یہ کام (یہاں کام کا نام لیا جائے) میرے
دین، دنیا اور انجام کے اعتبار سے بہتر ہے تو اس کی مجھے توفیق عطا فرما اور میرے لئے آسان فرما
پھر مجھے اس میں برکت عطا فرما اور آپ کے علم کے مطابق اگر یہ کام میرے لئے میرے دین دنیا
اور انجام کے اعتبار سے بہتر نہیں، تو اس کام کو مجھ سے اور مجھے اس سے باز رکھ اور میں جہاں بھی
ہوں، مجھے بہتری نصیب فرما، پھر مجھے اپنی قضا پر راضی فرما دے۔“

سفر کے ارادہ کے وقت کی دعاء

313- حضرت عبداللہ بن سرجس نے بیان کیا کہ نبی کریم صلی اللہ علیہ وسلم جب سفر فرماتے تو

یہ دعاء پڑھتے تھے:

”اَللّٰهُمَّ اَنْتَ الصّٰحِبُ فِي السَّفَرِ وَالْخَلِيْفَةُ فِي الْاَهْلِ، اَللّٰهُمَّ
اَصْحِبْنَا فِي سَفَرِنَا، وَاخْلُفْنَا فِيْ اَهْلِنَا، اَللّٰهُمَّ اِنِّيْ اَعُوْذُبِكَ
مِنْ وَعْثَاءِ السَّفَرِ وَكَآبَةِ الْمُنْقَلِبِ وَالْحَوْرِ بَعْدَ الْكُوْرِ وَدَعْوَةِ
الْمَظْلُوْمِ وَسُوْءِ الْمَنْظَرِ فِي الْاَهْلِ وَالْمَالِ.“

”اے اللہ! آپ ہی سفر میں ساتھی اور گھر میں نائب ہیں، اے اللہ! آپ ہمارے سفر میں ہماری رفاقت اور ہمارے گھر میں ہماری نیابت فرمائیں، اے اللہ! میں سفر کی مشقت سے، واپسی پر غم اور زیادتی کے بعد نقصان سے، مظلوم کی بددُعاء، اور گھر بار میں برائی دیکھنے سے آپ کی پناہ میں آتا ہوں۔“

314- حضرت ابو ہریرہؓ نے بیان کیا کہ نبی اکرم صلی اللہ علیہ وسلم جب سفر فرماتے تو یہ دُعاء پڑھتے تھے:

”اللَّهُمَّ إِنِّي أَعُوذُ بِكَ مِنْ وَعَثَاءِ السَّفَرِ وَكَآبَةِ الْمُنْقَلِبِ،
وَسُوءِ الْمَنْظَرِ فِي الْأَهْلِ وَالْمَالِ، اللَّهُمَّ أَنْتَ الصَّاحِبُ فِي
السَّفَرِ وَالْخَلِيفَةُ فِي الْأَهْلِ وَالْمَالِ اللَّهُمَّ أَطْوِلْنَا الْأَرْضَ
وَهَوِّنْ عَلَيْنَا السَّفَرَ.“

”اے اللہ! میں سفر کی مشقت سے، واپسی پر غم سے اور گھر اور مال میں برائی دیکھنے سے بچنے کے لئے آپ کی پناہ میں آتا ہوں، اے اللہ! آپ ہی سفر میں ساتھی ہیں اور گھر بار میں نائب ہیں، اے اللہ! ہمارے لئے زمین کو مختصر کر دیں اور سفر کو آسان فرمائیں۔“

315- حضرت براءؓ نے بیان کیا کہ رسول اللہ صلی اللہ علیہ وسلم جب سفر کے لئے تشریف لے جاتے تو یہ دُعاء پڑھتے تھے:

”اللَّهُمَّ بَلَاغًا تَبْلُغُ خَيْرًا، وَمَغْفِرَةً مِّنْكَ وَرِضْوَانًا بِيَدِكَ
الْخَيْرِ، إِنَّكَ عَلَى كُلِّ شَيْءٍ قَدِيرٌ، اللَّهُمَّ أَنْتَ الصَّاحِبُ فِي
السَّفَرِ وَالْخَلِيفَةُ فِي الْأَهْلِ، اللَّهُمَّ هَوِّنْ عَلَيْنَا السَّفَرَ،
وَاطْوِلْنَا الْأَرْضَ، اللَّهُمَّ إِنِّي أَعُوذُ بِكَ مِنْ وَعَثَاءِ السَّفَرِ
وَكَآبَةِ الْمُنْقَلِبِ.“

”اے اللہ! میں آپ سے ایسا وسیلہ مانگتا ہوں جو خیر پہنچائے اور آپ سے بخشش اور آپ کی رضامندی طلب کرتا ہوں، آپ کے پاس بھلائی ہی ہے، بیشک آپ ہر چیز پر قدرت رکھتے ہیں،

اے اللہ! آپ ہی سفر میں ساتھی اور گھر میں نائب ہیں، اے اللہ! ہمارے لئے سفر آسان اور زمین کو مختصر فرما دیجئے، اے اللہ! میں سفر کی مشقت اور واپسی پر غم سے آپ کی پناہ مانگتا ہوں۔“

جب اپنا پاؤں رکاب میں رکھے تو کیا دُعاء پڑھے

316- علی بن ربیعہ الاسدی کہتے ہیں، میں نے حضرت علیؓ کو دیکھا کہ ان کے پاس سواری

لائی گئی، تو انہوں نے رکاب میں پاؤں رکھتے ہوئے یہ دُعاء پڑھی:

بِسْمِ اللّٰهِ (اللہ تعالیٰ کے نام سے سوار ہوتا ہوں)

جب سواری پر ٹھیک ہو کر بیٹھ گئے تو یہ دُعاء پڑھی:

”الْحَمْدُ لِلّٰهِ الَّذِي سَخَّرَ لَنَا هَذَا وَمَا كُنَّا لَهُ مُقْرِنِينَ وَإِنَّا إِلَىٰ

رَبِّنَا لَمُنْقَلِبُونَ.“

”تمام تعریفیں اس اللہ تعالیٰ کے لئے ہیں جس نے اس (سواری) کو ہمارے قابو میں

کر دیا، اور ہم (اتنے طاقتور) نہ تھے کہ ان کو قابو کر لیتے، بیشک ہمیں اپنے رب کی طرف ضرور

لوٹنا ہے۔“

پھر تین بار اللہ اَكْبَرُ تین بار اَلْحَمْدُ لِلّٰهِ پڑھا پھر یہ دُعاء پڑھی:

”لَا إِلَهَ إِلَّا أَنْتَ سُبْحَانَكَ إِنِّي ظَلَمْتُ نَفْسِي، فَاعْفِرْ لِي

ذُنُوبِي إِنَّهُ لَا يَغْفِرُ الذُّنُوبَ إِلَّا أَنْتَ.“

”اے اللہ! آپ کے سوا کوئی معبود نہیں، آپ پاک ہیں، میں نے اپنے آپ پر ظلم کیا

ہے، آپ میرے گناہوں کو بخش دیں، بیشک آپ کے سوا گناہوں کو کوئی نہیں بخش سکتا۔“

حضرت علیؓ نے فرمایا کہ رسول اللہ صلی اللہ علیہ وسلم نے ایک دن یہی دُعاء پڑھی جو میں

نے پڑھی، پھر آپ صلی اللہ علیہ وآلہ وسلم ہنس پڑے، میں نے عرض کیا، آپ کیوں ہنسے؟ آپ

نے فرمایا: اللہ تبارک و تعالیٰ اپنے بندہ کی اس دُعاء پر خوش ہوتے ہیں کہ ”میرے بندہ کو معلوم ہے

کہ اس کا رب ہے جو گناہوں کو بخشتا ہے۔“

جب سوار ہو تو کیا دعاء پڑھے

317- حضرت ابو ہریرہؓ فرماتے ہیں:

نبی کریم صلی اللہ علیہ وسلم جب اپنی سواری پر سوار ہوتے تو اپنی انگلی اٹھا کر یہ دعاء پڑھتے:

”اللَّهُمَّ أَنْتَ الصَّاحِبُ فِي السَّفَرِ وَالْخَلِيفَةُ فِي الْأَهْلِ، اللَّهُمَّ
زَوَّلْنَا الْأَرْضَ، وَهَوَّنْ عَلَيْنَا السَّفَرَ، اللَّهُمَّ إِنِّي أَعُوذُ بِكَ مِنْ
وَعَثَاءِ السَّفَرِ وَكَأَبَةِ الْمُنْقَلِبِ.“

”اے اللہ! آپ ہی سفر میں ساتھی اور گھر میں نائب ہیں، اے اللہ! ہمارے لئے زمین کو مختصر فرما دیجئے، اور ہم پر سفر آسان فرما دیجئے، اے اللہ! میں سفر کی مشقت اور واپسی پر غم سے آپ کی پناہ مانگتا ہوں۔“

318- حمزہ بن عمرو الاسلمی کہتے ہیں رسول اللہ صلی اللہ علیہ وسلم نے ارشاد فرمایا:

ہراونٹ کی کوہان پر شیطان ہوتا ہے، تو جب تم اس پر سوار ہو تو بِسْمِ اللّٰهِ پڑھو اور اپنی ضرورت سے پیچھے نہ رہو۔

سفر پر جانے والے کیلئے کیا دعاء پڑھے

319- حضرت ابو ہریرہؓ نے بیان کیا کہ رسول اللہ صلی اللہ علیہ وسلم کے پاس ایک شخص حاضر ہوا جو سفر پر جانا چاہتا تھا، اس نے عرض کی: یا رسول اللہ! مجھے نصیحت فرمائیں، آپ صلی اللہ علیہ وسلم نے فرمایا۔ ”میں تمہیں اللہ تعالیٰ سے ڈرنے کی نصیحت کرتا ہوں، اور ہر بلندی پر اللہ کا ذکر کرو۔ (یعنی اللہ اکبر کہو) جب وہ شخص واپس جانے کے لئے مڑا تو آپ صلی اللہ علیہ وسلم نے فرمایا:

”زَوَى اللَّهُ لَكَ الْأَرْضَ وَهَوَّنَ عَلَيْكَ السَّفَرَ.“

”اللہ تعالیٰ تیرے لئے زمین کو مختصر فرمائے اور تجھ پر سفر آسان فرمائے۔“

320- حضرت ابن عمرؓ بیان کرتے ہیں کہ رسول اللہ صلی اللہ علیہ وسلم سفر پر جانے والے کو یہ دعاء دیتے:

”أَسْتَوِدِعُ اللَّهَ دِينَكَ وَأَمَانَتَكَ وَخَوَاتِمَ عَمَلِكَ.“

”میں تمہارا دین، امانت اور کاموں کا انجام اللہ تعالیٰ کے سپرد کرتا ہوں۔“

321- حضرت عبداللہ بن یزید ^{لخطمی} نے بیان کیا کہ رسول اللہ صلی اللہ علیہ وسلم جب کسی لشکر کو رخصت فرماتے تو عقبہ الوداع تک جاتے اور یہ دُعاء پڑھتے:

”أَسْتَوِدِعُ اللَّهَ دِينَكُمْ وَأَمَانَتَكُمْ وَخَوَاتِمَ أَعْمَالِكُمْ.“

”میں تمہارا دین، امانت اور کاموں کا انجام اللہ تعالیٰ کے سپرد کرتا ہوں۔“

رخصت کرتے وقت کیا دُعاء پڑھے

322- موسیٰ بن وردان کہتے ہیں، میں حضرت ابو ہریرہؓ کو رخصت کرنے کے لئے ان کے پاس آیا، تو انہوں نے فرمایا:

اے بھتیجے! کیا میں تمہیں ایسی دُعاء بتاؤں جو مجھے رسول اللہ صلی اللہ علیہ وسلم نے سکھائی کہ میں وہ رخصت کرتے وقت پڑھوں، میں نے کہا، ہاں بتائیے! انہوں نے کہا، پڑھو:

”أَسْتَوِدِعُكَ اللَّهُ الَّذِي لَا تُضَيِّعُ وَدَائِعُهُ.“

”میں تمہیں اللہ تعالیٰ کے سپرد کرتا ہوں، جس کے حوالہ کی ہوئی امانتیں ضائع نہیں

ہوتیں۔“

323- مجاہدؓ بیان کرتے ہیں میں اور میرے ساتھ ایک اور شخص جہاد کے لئے چلے تو حضرت ابن عمرؓ رخصت کرنے کے لئے ہمارے ساتھ نکلے، جب ہم سے واپس ہونے لگے تو فرمایا میرے پاس کوئی ایسی چیز تو نہیں جو میں تمہیں دوں، لیکن میں نے رسول اللہ صلی اللہ علیہ وسلم سے سنا ہے آپ نے فرمایا، جب آدمی کوئی چیز اللہ تعالیٰ کے سپرد کرتا ہے تو اللہ تعالیٰ اس کی حفاظت فرماتے ہیں۔

”أَسْتَوِدِعُ اللَّهَ دِينَكُمْ وَأَمَانَتَكُمْ وَخَوَاتِمَ أَعْمَالِكُمْ.“

”میں تم دونوں کا دین، امانت اور کاموں کا انجام اللہ تعالیٰ کے سپرد کرتا ہوں۔“

324- مجاہدؓ کہتے ہیں حضرت ابن عمرؓ ایک آدمی کو رخصت کرنے لگے تو کہا، آؤ! میں تمہیں اس طرح رخصت کروں جیسے رسول اللہ صلی اللہ علیہ وسلم ہمیں رخصت فرماتے تھے۔

”أَسْتَوِدِعُ اللَّهَ دِينَكَ وَأَمَانَتَكَ وَخَوَاتِمَ أَعْمَالِكَ.“

325- قرعہ کہتے ہیں۔ حضرت ابن عمرؓ نے مجھے ایک کام کے لئے بھیجا تو میرا ہاتھ پکڑ کر فرمایا آؤ! میں تمہیں اسی طرح رخصت کروں، جیسے مجھے رسول اللہ صلی اللہ علیہ وسلم نے رخصت فرمایا تھا۔ آپ صلی اللہ علیہ وآلہ وسلم نے مجھے اپنے ایک کام کے لئے بھیجا تو فرمایا:

”أَسْتَوِدِعُ اللَّهَ دِينَكَ وَأَمَانَتَكَ وَخَوَاتِمَ عَمَلِكَ.“

326- سالم بن عبد اللہ بتاتے ہیں کہ میرے والد صاحب جب کسی شخص کو سفر پر جاتے ہوئے دیکھتے تو کہتے ٹھہرو، میں تمہیں اس طرح رخصت کروں، جیسے رسول اللہ صلی اللہ علیہ وسلم ہمیں رخصت فرمایا کرتے تھے۔ پھر یہ دُعاء پڑھتے:

”أَسْتَوِدِعُ اللَّهَ دِينَكَ وَأَمَانَتَكَ وَخَوَاتِمَ عَمَلِكَ.“

جو گھوڑے پر نہ ٹھہر سکے اس کی دُعاء

327- حضرت جریرؓ بیان کرتے ہیں کہ رسول اللہ صلی اللہ علیہ وسلم نے فرمایا، کیا تو ذوالخلفہ (بتکہ) سے میری کفایت نہیں کرتا۔ میں نے عرض کیا: یا رسول اللہ (صلی اللہ علیہ وسلم)! میں گھوڑے پر ٹھہر نہیں سکتا (گر جاتا ہوں) تو آپ صلی اللہ علیہ وسلم نے میرے سینہ پر ہاتھ مارا اور فرمایا:

”اللَّهُمَّ ثَبِّتْهُ وَاجْعَلْهُ هَادِيًا مَّهْدِيًّا.“

”اے اللہ! اسے مضبوط رکھیے اور اسے ہدایت یافتہ رہنما بنائیے۔“

سفر میں حدی پڑھنا

328- حضرت انسؓ بیان کرتے ہیں کہ رسول اللہ صلی اللہ علیہ وسلم ایک سفر میں تھے اور آپ کا ایک غلام جس کا نام انجشہ تھا، لوگوں کے لئے حدی پڑھ رہا تھا، تو نبی اکرم صلی اللہ علیہ وسلم نے فرمایا اے انجشہ! اللہ تعالیٰ تم پر رحم کرے، شیشے کی سواریوں کو آہستہ ہانکو۔

329- حضرت انسؓ نے بیان کیا کہ رسول اللہ صلی اللہ علیہ وسلم انجشہؓ کے پاس تشریف لائے جو آپ کی عورتوں کی سواریوں کو ہانک رہا تھا (اور حدی پڑھ رہا تھا) آپ صلی اللہ علیہ وسلم نے فرمایا سواریوں کو آہستہ چلاؤ اور آہستہ چلاؤ اور آہستہ چلاؤ۔“

330- حضرت عبداللہ بن مسعودؓ نے بیان کیا کہ ”جس رات رسول اللہ صلی اللہ علیہ وسلم صبح کی نماز سے سو گئے یہاں تک کہ سورج طلوع ہو گیا اس رات ہمارے ساتھ دو حدی خواں تھے۔“

331- حضرت عبداللہ بن رواحہؓ نے بیان کیا کہ رسول اللہ صلی اللہ علیہ وسلم کے ساتھ ایک سفر میں تھا آپ صلی اللہ علیہ وسلم نے مجھ سے فرمایا، اے ابن رواحہ! اتر اور سواریوں کو چلاؤ، حضرت ابن رواحہؓ نے عرض کی، یا رسول اللہ (صلی اللہ علیہ وسلم)! میں نے تو حدی پڑھنی چھوڑ دی ہے، حضرت عمرؓ نے کہا، سنو اور اطاعت کرو، تو حضرت عبداللہ بن رواحہؓ نے سواری سے چھلانگ لگادی اور کہا:

”اللَّهُمَّ لَوْ لَا أَنْتَ مَا اهْتَدَيْنَا
وَمَا تَصَدَّقْنَا وَمَا صَلَّيْنَا
فَأَنْزِلْ سَكِينَةً عَلَيْنَا
وَتَبَّتِ الْأَقْدَامُ إِنْ لَا قِينَا
وَإِنْ أَرَادُوا فِتْنَةً أَبِينَا.“

”اے اللہ! اگر آپ نہ ہوتے تو ہم ہدایت نہ پاتے، نہ ہم صدقہ کرتے، اور نہ نماز پڑھتے، ہم پر اطمینان نازل فرمائیے، اگر ہمارا دشمن سے مقابلہ ہو تو ہمیں ثابت قدم رکھیے اور اگر انہوں نے فتنہ (کفر) کا ارادہ کیا تو ہم نے انکار کر دیا۔“

332- حضرت براء بن عازبؓ نے بتایا کہ میں نے رسول اللہ صلی اللہ علیہ وسلم کو دیکھا کہ آپ خندق کی مٹی اٹھا رہے تھے حتیٰ کہ مٹی نے آپ کے سینے کے بالوں کو ڈھانپ لیا تھا۔

”اور آپ عبداللہ بن رواحہؓ کے کلام کو بلند آواز سے پڑھ رہے تھے۔“

”اللَّهُمَّ لَوْ لَا أَنْتَ مَا اهْتَدَيْنَا
وَلَا تَصَدَّقْنَا وَلَا صَلَّيْنَا
فَأَنْزِلْ سَكِينَةً عَلَيْنَا
وَتَبَّتِ الْأَقْدَامُ إِنْ لَا قِينَا

إِنَّ الْأُولَىٰ بَغَوَا عَلَيْنَا
وَإِنْ أَرَادُوا فِتْنَةً أَبَيْنَا.

”اے اللہ! اگر تو نہ ہوتا تو ہم ہدایت نہ پاتے، نہ ہم صدقہ کرتے اور نہ نماز پڑھے ہم پر اطمینان نازل فرما اگر ہمارا دشمن سے مقابلہ ہو تو ہمیں ثابت قدم رکھ بیشک انہوں نے ہم پر زیادتی کی، اگر انہوں نے فتنہ (کفر) کا ارادہ کیا تو ہم نے انکار کر دیا۔“

333- حضرت سلمہ بن الاکوعؓ بیان کرتے ہیں کہ ”خیبر کے دن میرے بھائی نے رسول اللہ صلی اللہ علیہ وسلم کی معیت میں (دشمنوں کے ساتھ) زبردست لڑائی کی، اس کی تلوار اسے ہی پلٹ کر لگی اور وہ اسی سے شہید ہو گئے۔ رسول اللہ صلی اللہ علیہ وسلم کے صحابہؓ نے اس میں شک کیا کہ وہ اپنے ہی ہتھیار سے فوت ہوئے ہیں، حضرت سلمہؓ نے کہا کہ جب رسول اللہ صلی اللہ علیہ وسلم خیبر سے واپس ہوئے تو میں نے عرض کیا اے اللہ تعالیٰ کے رسول! کیا آپ مجھے رجز پڑھنے کی اجازت فرماتے ہیں، تو رسول اللہ صلی اللہ علیہ وسلم نے اجازت فرمادی۔ حضرت عمرؓ نے کہا، تو سمجھ کیا کہہ رہا ہے (یعنی رسول اللہ صلی اللہ علیہ وسلم کے سامنے سوچ سمجھ کر بات کرنا) میں نے کہا:

”وَاللَّهِ لَوْ لَا اللَّهُ مَا اهْتَدَيْنَا

وَمَا تَصَدَّقْنَا وَمَا صَلَّيْنَا.

”اللہ تعالیٰ کی قسم اگر اللہ نہ ہوتا تو ہم ہدایت نہ پاتے، نہ ہم صدقہ کرتے اور نہ نماز

پڑھے۔“

رسول اللہ صلی اللہ علیہ وسلم نے فرمایا تو نے سچ کہا ہے۔

”فَانزَلْنَا سَكِينَةً عَلَيْنَا

وَوَثَّيْتِ الْأَقْدَامَ إِنَّ لَنَا قِيْنَا

وَالْمُشْرِكُونَ قَدْ بَغَوَا عَلَيْنَا.

”ہم پر اطمینان نازل فرمائیے، اگر دشمن سے مقابلہ ہو تو ہمیں ثابت قدم رکھیے اور

مشرکوں نے ہم پر زیادتی کی ہے۔“

جب میں نے اپنا رجز پورا کیا تو رسول اللہ صلی اللہ علیہ وسلم نے فرمایا، یہ کس کا کلام ہے، میں نے عرض کی میرے بھائی کا، تو رسول اللہ صلی اللہ علیہ وسلم نے فرمایا، اللہ تعالیٰ اس پر رحم فرمائے، میں نے عرض کیا یا رسول اللہ! لوگ اس پر نماز جنازہ پڑھنے سے گھبراتے ہیں، وہ کہتے ہیں کہ وہ اپنے ہی ہتھیار سے فوت ہوا ہے، رسول اللہ صلی اللہ علیہ وسلم نے فرمایا: اللہ تعالیٰ کے راستہ میں تکالیف برداشت کرتے ہوئے اور اس کے دشمنوں سے لڑتے ہوئے فوت ہوا ہے۔

مسافر سحری کے وقت کیا دُعاء پڑھے

334۔ حضرت ابو ہریرہ نے بیان کیا کہ نبی اکرم صلی اللہ علیہ وسلم سفر کے دوران سحری کے وقت یہ دُعاء پڑھتے:

”سَمَّعَ سَامِعٌ ، بِحَمْدِ اللَّهِ وَحُسْنِ بَلَايِهِ عَلَيْنَا ، رَبَّنَا صَاحِبِنَا
وَأَفْضَلُ عَلَيْنَا عَائِدًا ، بِاللَّهِ مِنَ النَّارِ .“

”اللہ تعالیٰ کی تعریف اور ہم پر اس کی نعمت کی خوبی سننے والے نے سن لی، اے ہمارے پروردگار! ہمارے رفیق ہو جائیے اور ہم پر فضل فرمائیے دوزخ سے میں اللہ تعالیٰ کی پناہ مانگتے ہوئے یہ دُعاء کر رہا ہوں۔“

بلندی پر چڑھتے وقت کی دُعاء

335۔ حضرت ابو موسیٰ اشعریؓ نے بیان کیا کہ ہم نبی اکرم صلی اللہ علیہ وسلم کے ساتھ تھے اور بلندی پر چڑھ رہے تھے کہ ایک شخص نے بلند آواز سے پکارا۔

لَا إِلَهَ إِلَّا اللَّهُ وَاللَّهُ أَكْبَرُ .

”اللہ تعالیٰ کے سوا کوئی معبود نہیں اور اللہ تعالیٰ سب سے بڑے ہیں۔“

نبی اکرم صلی اللہ علیہ وسلم نے فرمایا، تم کسی بہرے یا غائب کو نہیں پکار رہے، پھر فرمایا، کیا میں تمہیں جنت کے خزانے میں سے ایک کلمہ نہ بتاؤں؟ ہم نے عرض کیا، وہ کیا ہے، آپ صلی اللہ علیہ وسلم نے ارشاد فرمایا:

”لَا حَوْلَ وَلَا قُوَّةَ إِلَّا بِاللَّهِ .“

”برائی سے بٹنے اور نیکی کرنے کی طاقت نہیں مگر اللہ تعالیٰ کی توفیق سے۔“

وادی میں اترنے کی دُعاء

336- حضرت ابو موسیٰ الاشعریؓ نے بیان کیا ہم رسول اللہ صلی اللہ علیہ وسلم کے ساتھ ایک سفر میں تھے، لوگ ایک وادی پر پہنچے تو بلند آواز سے ”اللَّهُ أَكْبَرُ، لَا إِلَهَ إِلَّا اللَّهُ.“ کہا، عاصم الاحول نے یہ حدیث بیان کرتے ہوئے اپنی آواز بلند کی تو نبی اکرم صلی اللہ علیہ وسلم نے ارشاد فرمایا: اپنی جانوں پر نرمی کرو، جس ذات کو تم پکار رہے ہو وہ بہری نہیں ہے، بیشک وہ ہر بات سننے والا قریب ہے، وہ تمہارے ساتھ ہے، یہ بات آپ صلی اللہ علیہ وسلم نے تین بار ارشاد فرمائی، حضرت ابو موسیٰ نے بیان کیا رسول اللہ صلی اللہ علیہ وسلم نے مجھے سنا کہ میں آپ کے پیچھے پڑھ رہا ہوں ”لَا حَوْلَ وَلَا قُوَّةَ إِلَّا بِاللَّهِ“ تو آپ صلی اللہ علیہ وسلم نے فرمایا ”اے عبداللہ بن قیس! میں تمہیں جنت کے خزانوں میں سے ایک کلمہ نہ بتاؤں؟ میں نے عرض کیا، جی ہاں بتائیے آپ پر میرے ماں باپ فدا ہوں، آپ صلی اللہ علیہ وسلم نے ارشاد فرمایا: ”لَا حَوْلَ وَلَا قُوَّةَ إِلَّا بِاللَّهِ“

جب کسی چوٹی سے جھانکے تو کیا دُعاء پڑھے

337- حضرت عبداللہ نے بیان کیا کہ رسول اللہ صلی اللہ علیہ وسلم جب لشکر (جہاد) حج یا عمرہ سے واپس تشریف لاتے اور کسی بلندی یا گھائی پر چڑھتے تو تین مرتبہ اللہ اکبر کہتے پھر یہ دُعاء پڑھتے:

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ لَهُ الْمُلْكُ وَلَهُ الْحَمْدُ
وَهُوَ عَلَى كُلِّ شَيْءٍ قَدِيرٌ، آيُبُونَ تَائِبُونَ، عَابِدُونَ سَاجِدُونَ
لِرَبِّنَا حَامِدُونَ صَدَقَ اللَّهُ وَعْدَهُ، وَنَصَرَ عَبْدَهُ وَهَزَمَ
الْأَحْزَابَ وَحْدَهُ.“

”اللہ تعالیٰ کے سوا کوئی معبود نہیں ہے، وہ اکیلا ہے، اس کا کوئی شریک نہیں ہے، اسی کے لئے تمام تعریفیں ہیں اور وہ ہر چیز پر قادر ہے، ہم سفر سے لوٹنے والے، توبہ کرنے والے (اللہ تعالیٰ کی) عبادت کرنیوالے، سجدہ کرنے والے، اپنے پروردگار کی تعریف کرنے والے ہیں، اللہ تعالیٰ نے اپنا وعدہ سچا کیا، اپنے بندے کی مدد فرمائی اور تنہا جماعتوں کو شکست دی۔“

جب سخت بلندی پر چڑھے تو کیا دُعاء پڑھے

338- حضرت عبداللہ ابن عمرؓ نے بیان کیا کہ رسول اللہ صلی اللہ علیہ وسلم جب حج، عمرہ یا کسی غزوہ سے واپس لوٹتے اور کسی سخت بلند جگہ پر چڑھتے تو یہ دُعاء پڑھتے:

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ
وَهُوَ عَلَى كُلِّ شَيْءٍ قَدِيرٌ، آيُّونَ تَائِبُونَ، لِرَبِّنَا حَامِدُونَ،
صَدَقَ اللَّهُ وَعْدَهُ، وَنَصَرَ عَبْدَهُ وَهَزَمَ الْأَحْزَابَ وَحْدَهُ.“

بلندی سے اترنے کی دُعاء

339- حضرت جابرؓ نے بیان کیا کہ:

”كُنَّا إِذَا كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي سَفَرٍ
فَصَعِدْنَا كَبْرُنَا، وَإِذَا أَنْحَدَرْنَا سَبَّحْنَا.“

جب ہم رسول اللہ صلی اللہ علیہ وسلم کے ساتھ سفر میں ہوتے اور کسی بلند جگہ پر چڑھتے
اللہ اکبر کہتے اور جب نیچے اترتے تو سُبْحَانَ اللَّهِ کہتے۔

340- سالم نے بیان کیا کہ حضرت جابرؓ نے بتایا کہ:

”كُنَّا إِذَا صَعِدْنَا كَبْرُنَا، وَإِذَا هَبَطْنَا سَبَّحْنَا.“

جب ہم بلندی پر چڑھتے تو اللہ اکبر کہتے اور اترتے تو سُبْحَانَ اللَّهِ کہتے۔

جب کوئی وہ آبادی دیکھے جس میں داخل ہونا چاہتا ہے تو کیا دُعاء پڑھے

341- مالک نے بیان کیا کہ ”حضرت عمرؓ ابن الخطاب جب مسجد نبوی میں لوگوں کو امامت
کر رہے ہوتے تو میں ان کی قرآءة کو ابو جہم کے گھر سے سنتا تھا، اور کعب الاحبار نے کہا، اس ذات
کی قسم جس نے حضرت موسیٰ علیہ السلام کے لئے دریا کو پھاڑا، البتہ صہیبؓ نے مجھ سے بیان کیا محمد
رسول اللہ صلی اللہ علیہ وسلم جب بھی کسی بستی کو دیکھتے جس میں داخل ہونا چاہتے تو دیکھتے وقت یہ
دُعاء پڑھے:

”اللَّهُمَّ رَبَّ السَّمَوَاتِ السَّبْعِ وَمَا أَظْلَلْنَ، وَرَبَّ الْأَرْضِينَ
السَّبْعِ وَمَا أَقْلَلْنَ وَرَبَّ الشَّيْطَانِ وَمَا أَضَلَلْنَ وَرَبَّ الرِّيَّاحِ
وَمَا ذَرَيْنَ، فَإِنَّا نَسْأَلُكَ خَيْرَ هَذِهِ الْقَرْيَةِ وَخَيْرَ أَهْلِهَا،
وَنَعُوذُ بِكَ مِنْ شَرِّهَا وَشَرِّ أَهْلِهَا وَشَرِّ مَا فِيهَا.“

”اے اللہ! ساتوں آسمانوں اور ان تمام چیزوں کے پروردگار جن پر آسمان سایہ
کئے ہوئے ہیں، ساتوں زمینوں اور ان تمام چیزوں کے پروردگار جنہیں زمینیں اٹھائے ہوئی
ہیں، شیاطین اور ان لوگوں کے پروردگار جن کو انہوں نے گمراہ کیا ہے، ہواؤں اور ان چیزوں
کے جن کو ہواؤں نے بکھیرا ہے ہم آپ سے اس بستی اور اس کے باشندوں کی بھلائی طلب
کرتے ہیں، اور اس کی برائی اس کے باشندوں کی برائی اور اس کے اندر کی برائی سے آپ کی
پناہ مانگتے ہیں۔“

سفر سے واپسی کی دعاء

342 - حضرت عبداللہ بن عمرؓ نے بیان کیا کہ رسول اللہ صلی اللہ علیہ وسلم جب سفر پر تشریف
لے جانے کے لئے نکلتے تو اپنے اونٹ مبارک پر صحیح طرح بیٹھ کر تین بار اللہ اکبر کہہ کر یہ دعاء
پڑھتے:

”سَبَحَنَ الَّذِي سَخَّرَلَنَا هَذَا، وَمَا كُنَّا لَهُ، مُقْرِنِينَ، وَإِنَّا إِلَى
رَبِّنَا لَمُنْقَلِبُونَ، اللَّهُمَّ إِنَّا نَسْأَلُكَ فِي مَسِيرِنَا هَذَا الْبِرَّ
وَالْتَّقْوَى، وَمِنَ الْعَمَلِ مَا تَرْضَى اللَّهُمَّ هَوِّنْ عَلَيْنَا سَفَرَنَا هَذَا
وَاطْوِعْنَا بَعْدَهُ، اللَّهُمَّ أَنْتَ الصَّاحِبُ فِي السَّفَرِ وَالْخَلِيفَةُ فِي
الْأَهْلِ، اللَّهُمَّ إِنِّي أَعُوذُ بِكَ مِنْ وَعْثَاءِ السَّفَرِ، وَكَآبَةِ
الْمَنْظَرِ وَسُوءِ الْمُنْقَلَبِ فِي الْأَهْلِ وَالْمَالِ.“

”(پاک ہے وہ ذات، جس نے اس (سواری) کو ہمارے تابع کر دیا، ہم ایسے نہیں

تھے کہ اسے قابو کر لیتے، اور بیشک ہمیں اپنے پروردگار کی طرف لوٹنا ہے، اے اللہ! ہم آپ سے اپنے سفر میں نیکی اور پرہیزگاری اور آپ کے پسندیدہ کاموں کا سوال کرتے ہیں، اے اللہ! ہم پر ہمارے اس سفر کو آسان فرمائیے اور اس کا فاصلہ مختصر فرمائیے، اے اللہ! آپ ہی سفر میں ہمارے ساتھی ہیں، گھر میں نائب ہیں، اے اللہ! میں سفر کی مشقت اور ناگوار منظر، واپسی پر گھریار میں خرابی دیکھنے سے آپ کی پناہ میں آتا ہوں۔“

اور جب آپ واپس لوٹتے تو بھی یہی دُعاء پڑھتے اور مزید یہ الفاظ بھی پڑھتے:

آئِبُونُ، تَائِبُونُ عَابِدُونُ لِرَبِّنَا حَامِدُونُ.

”ہم (سفر سے) لوٹنے والے، توبہ کرنے والے، پروردگار کی عبادت کرنے والے اور اس کی حمد بیان کرنے والے ہیں۔“

343- حضرت براء بن عازبؓ نے بیان کیا کہ رسول اللہ صلی اللہ علیہ وسلم جب سفر سے واپس تشریف لاتے تو یہ دُعاء پڑھتے:

آئِبُونُ، تَائِبُونُ عَابِدُونُ لِرَبِّنَا حَامِدُونُ.

شہر میں داخلہ کے وقت کی دُعاء

344- حضرت انس بن مالکؓ نے بیان کیا کہ عسفان کے سفر سے واپسی پر ہم رسول اللہ صلی اللہ علیہ وسلم کے ہمراہ تھے، جب آپ مدینہ منورہ کے قریب پہنچے تو یہ دُعاء پڑھی:

آئِبُونُ، تَائِبُونُ عَابِدُونُ لِرَبِّنَا حَامِدُونُ.

مدینہ منورہ میں داخلہ تک آپ صلی اللہ علیہ وسلم مسلسل یہ دُعاء پڑھتے رہے۔

345- حضرت ابو موسیٰ اشعریؓ نے بیان کیا کہ:

”ہم رسول اللہ صلی اللہ علیہ وسلم کے ہمراہ ایک غزوہ پر تھے، واپسی پر جب مدینہ منورہ کے قریب پہنچے لوگوں نے بلند آواز سے اللَّهُ أَكْبَرُ کہا، تو رسول اللہ صلی اللہ علیہ وسلم نے ارشاد فرمایا، تمہارا پروردگار نہ بہرہ ہے نہ غائب ہے، وہ تمہارے اور تمہاری ساریوں کے سروں کے درمیان ہے، پھر ارشاد فرمایا: اے عبد اللہ بن قیس! کیا میں تجھے جنت کے خزانوں میں سے ایک خزانہ نہ بتاؤں؟

”لَا حَوْلَ وَلَا قُوَّةَ إِلَّا بِاللَّهِ.“

”برائی سے بچنے اور نیکی کرنے کی طاقت نہیں ہے مگر اللہ تعالیٰ کی توفیق سے۔“

346- حضرت ابو ہریرہ رضی اللہ عنہ نے بیان کیا کہ ہم نے عرض کیا یا رسول اللہ (صلی اللہ علیہ وسلم)! جب لوگ کسی شہر کے قریب پہنچتے تو کس چیز سے ڈرتے ہوئے یہ کہتے:

إِجْعَلْ لَنَا فِيهَا رِزْقًا وَقَرَارًا؟

”ہمارے لئے اس میں رزق، اور قرار کی جگہ بنا دے۔“

آپ صلی اللہ علیہ وسلم نے فرمایا، لوگ حکمرانوں کے ظلم اور بارشوں کے قحط سے ڈرتے تھے۔

جب سواری پھسلے تو کیا دُعاء پڑھے

347- رسول اللہ صلی اللہ علیہ وسلم کے ردیف نے بیان کیا کہ رسول اللہ صلی اللہ علیہ وسلم نے ارشاد فرمایا: جب تمہارے ساتھ سواری پھسلے تو تَعَسَ الشَّيْطَانُ (شیطان ہلاک ہو) مت کہو، اس لئے کہ اس سے شیطان خوشی سے پھول کر گھر جتنا ہو جاتا ہے اور وہ کہتا ہے کہ میں نے اپنی طاقت سے اس کو پھسلا یا ہے بلکہ بِسْمِ اللّٰهِ کہو کیونکہ اس سے شیطان چھوٹا ہو کر مکھی جیسا ہو جاتا ہے۔

348- ابوالخلیج نے بیان کیا کہ میرے والد نے بتایا کہ میں رسول اللہ صلی اللہ علیہ وسلم کے ساتھ سواری پر پیچھے بیٹھا تھا کہ ہمارا اونٹ پھسلا، میں نے کہا تَعَسَ الشَّيْطَانُ، تو نبی اکرم صلی اللہ علیہ وسلم نے ارشاد فرمایا تَعَسَ الشَّيْطَانُ مت کہو، اس لئے کہ اس سے شیطان پھول کر گھر جتنا ہو جاتا ہے اور کہتا ہے کہ میری طاقت کی وجہ سے یہ ہوا، بلکہ تم بِسْمِ اللّٰهِ کہو، اس سے شیطان چھوٹا ہو کر مکھی جتنا ہو جاتا ہے۔

راستہ چھوڑنا

349- ابو بردہ کے والد نے بیان کیا کہ رسول اللہ صلی اللہ علیہ وسلم پیدل چل رہے تھے اور ایک عورت آپ صلی اللہ علیہ وسلم سے آگے (چل رہی) تھی، میں نے کہا نبی اکرم صلی اللہ علیہ وسلم کے لئے راستہ چھوڑو، اس نے کہا، راستہ کشادہ ہے، اگر چاہیں دائیں جانب اگر چاہیں بائیں جانب ہو جائیں، تو نبی اکرم صلی اللہ علیہ وسلم نے فرمایا اسے چھوڑو، یہ مغرور ہے، میں نے عرض کی، یہ! آپ صلی اللہ علیہ وسلم نے فرمایا: غرور اس کے دل میں ہے۔

جو غزوہ سے واپس آئے اس کیلئے کیا کہے

350- حضرت ابو طلحہؓ نے بیان کیا کہ میں نے رسول اللہ صلی اللہ علیہ وسلم کو یہ فرماتے ہوئے سنا، فرشتے اس گھر میں داخل نہیں ہوتے جس میں کتابیا تصویریں ہوں، (زید بن خالد کہتے ہیں) میں نے (ابو طلحہؓ) سے کہا، اُم المؤمنین عائشہؓ کے پاس چلو، ہم ان سے اس کے متعلق پوچھیں گے، تو ہم ان کے پاس آگئے، میں نے کہا، اے اماں جان! اس نے مجھے بتایا کہ نبی اکرم صلی اللہ علیہ وسلم نے فرمایا، فرشتے اس گھر میں داخل نہیں ہوتے، جس میں کتابیا تصویر ہو، کیا آپ نے رسول اللہ صلی اللہ علیہ وسلم سے اس کا ذکر سنا ہے، اُم المؤمنینؓ نے کہا، نہیں، لیکن میں آپ سے وہ عمل بیان کرتی ہوں جو میں نے خود دیکھا ہے، شاید آپ کسی غزوہ پر تشریف لے گئے تھے، میں آپ کی واپسی کی منتظر تھی، میں نے ایک چادر لی اور اس کا پردہ بنایا، جب آپ صلی اللہ علیہ وسلم تشریف لائے تو میں نے آپ کا دروازہ پر استقبال کیا، میں نے عرض کیا:

”السَّلَامُ عَلَيْكَ يَا رَسُولَ اللَّهِ وَرَحْمَةُ اللَّهِ، الْحَمْدُ لِلَّهِ الَّذِي

أَعَزَّكَ وَنَصَرَكَ وَأَكْرَمَكَ.“

”یا رسول اللہ! آپ پر سلامتی ہو اور اللہ تعالیٰ کی رحمت ہو، تمام تعریفیں اللہ تعالیٰ کے لئے ہیں جس نے آپ کو عزت عطا فرمائی، آپ کی مدد فرمائی اور آپ کو معزز بنایا۔“

جب پتھر لگنے سے پھسلے اور انگلی زخمی ہو جائے تو کیا پڑھے

351- حضرت جنابؓ نے بیان کیا کہ نبی اکرم صلی اللہ علیہ وسلم پیدل چل رہے تھے کہ پتھر کی ٹھوکری لگی، جس سے آپ پھسلے تو آپ صلی اللہ علیہ وسلم کی انگلی مبارک زخمی ہو گئی، آپ صلی اللہ علیہ وسلم نے فرمایا:

”هَلْ أَنْتِ إِلَّا إِصْبَعٌ دَمِيَّتِ وَفِي سَبِيلِ اللَّهِ مَالِقِيَّتِ.“

”تو ایک انگلی ہی تو ہے جو زخمی ہو گئی ہے اور تجھے جو بھی تکلیف پہنچی ہے وہ اللہ تعالیٰ کے راستہ میں پہنچی ہے۔“

جب کسی منزل پر ٹھہرے تو کیا دُعاء پڑھے

352- خولہ بنت حکیم السلیمہؓ نے بیان کیا کہ رسول اللہ صلی اللہ علیہ وسلم نے ارشاد فرمایا: جو کسی منزل پر ٹھہرے اور یہ دُعاء پڑھے تو اس مجلس سے چلے جانے تک اسے کوئی چیز نقصان نہیں پہنچائے گی۔

”أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ.“

”میں اللہ تعالیٰ کے کلمات تامہ کے ذریعے اس کی مخلوق کے شر سے پناہ مانگتا ہوں۔“

353- سلیمان بن یسار اور بسر بن سعید بیان کرتے ہیں کہ ایک آدمی نے رسول اللہ صلی اللہ علیہ وسلم کے پاس آ کر عرض کیا مجھے بچھونے کاٹ لیا ہے، آپ صلی اللہ علیہ وسلم نے ارشاد فرمایا اگر تم شام کے وقت یہ دُعاء پڑھ لیتے تو تمہیں وہ نقصان نہ پہنچاتا۔

”أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ.“

جب دوران سفر رات ہو جائے تو کیا دُعاء پڑھے

354- حضرت عبداللہ بن عمرؓ نے بیان کیا کہ رسول اللہ صلی اللہ علیہ وسلم جب سفر میں ہوتے اور رات آ جاتی تو یہ دُعاء پڑھتے:

”يَا أَرْضُ، رَبِّي، وَرَبُّكَ اللَّهُ أَعُوذُ بِاللَّهِ مِنْ شَرِّكَ وَمِنْ

شَرِّ مَا فِيكَ وَمِنْ شَرِّ مَا خُلِقَ فِيكَ، وَشَرِّ مَا يَدُبُّ عَلَيْكَ

أَعُوذُ بِكَ مِنْ أَسَدٍ وَأَسْوَدٍ مِنَ الْجَنَّةِ وَالْعُقْرَبِ وَمِنْ سَاكِنِ

الْبَلَاءِ وَمِنْ وَالِدٍ وَمَا وَلَدَ.“

”اے زمین میرا اور تیرا پروردگار اللہ تعالیٰ ہے، میں اللہ تعالیٰ کی پناہ میں آتا ہوں،

تیرے شر اور اس کے شر سے جو تیرے اندر ہے، اور اس کے شر سے جو تیرے اندر پیدا کیا گیا ہے

اور تجھ پر چلنے والوں کے شر سے، اے اللہ! میں شیر اور سانپ بچھو وغیرہ سے اس جگہ کے رہنے

والے، جننے والے (والد) جنے ہوئے (بیٹے) سے آپ کی پناہ میں آتا ہوں۔“

شام کے وقت کی دُعاء

355- حضرت ابو ہریرہؓ بیان کرتے ہیں کہ نبی اکرمؐ صلی اللہ علیہ وسلم صبح کے وقت یہ دُعاء پڑھتے تھے:

”اللَّهُمَّ بِكَ أَصْبَحْنَا، وَبِكَ أَمْسَيْنَا وَبِكَ نَحْيَا وَبِكَ نَمُوتُ وَإِلَيْكَ النُّشُورُ.“

”اے اللہ! ہم نے آپ کے فضل سے صبح اور شام کی، آپ کے فضل سے ہم بیدار ہوتے اور سوتے ہیں، اور آپ کی طرف ہی لوٹنا ہے۔“
اور شام کو یہ دُعاء پڑھتے:

”وَبِكَ أَمْسَيْنَا، بِكَ أَصْبَحْنَا، وَبِكَ نَحْيَا وَبِكَ نَمُوتُ وَإِلَيْكَ النُّشُورُ.“

”اے اللہ! ہم نے آپ کے فضل سے شام اور صبح کی آپ کے فضل سے ہم بیدار ہوتے اور سوتے ہیں اور آپ کی طرف ہی لوٹنا ہے۔“
کبھی آپ (وَإِلَيْكَ النُّشُورُ کی بجائے) وَإِلَيْكَ الْمَصِيرُ کہتے (ترجمہ دونوں کا ایک ہی ہے)۔

356- ابو السلام بیان کرتے ہیں کہ:

”ہمارے پاس ایک پراگندہ بالوں والا لبا آدمی گذرا تو بتایا گیا کہ ان صاحب نے نبی اکرم صلی اللہ علیہ وسلم کی خدمت کی ہے، تو میں نے کھڑے ہو کر ان سے پوچھا، کیا آپ نے نبی اکرم صلی اللہ علیہ وسلم کی خدمت کی ہے؟ انہوں نے کہا، ہاں، میں نے کہا، مجھے آپ صلی اللہ علیہ وسلم کی کوئی حدیث سناؤ جو آپ نے براہ راست نبی اکرم صلی اللہ علیہ وسلم سے سنی ہو، انہوں نے کہا میں نے آپ صلی اللہ علیہ وسلم کو یہ فرماتے ہوئے سنا، جو شخص صبح و شام تین بار یہ دُعاء پڑھے تو اللہ تعالیٰ نے اپنے اوپر لازم کر رکھا ہے کہ قیامت کے دن اسے راضی کرے گا۔

رَضِيْتُ بِاللَّهِ رَبًّا وَبِالْإِسْلَامِ دِينًا وَبِمُحَمَّدٍ نَبِيًّا.

”میں اللہ تعالیٰ کو رب، اسلام کو دین اور حضرت محمد صلی اللہ علیہ وسلم کو نبی مان کر راضی ہوں۔“

357- حضرت ابن عمرؓ نے بیان کیا کہ رسول اللہ صلی اللہ علیہ وسلم کو میں نے صبح کو بھی اور شام کو

بھی اپنی دعاء میں یہ کہتے ہوئے سنا:

”اللَّهُمَّ إِنِّي أَسْأَلُكَ الْعَافِيَةَ فِي الدُّنْيَا وَالْآخِرَةِ، اللَّهُمَّ إِنِّي
أَسْأَلُكَ الْعَفْوَ وَالْعَافِيَةَ فِي دِينِي وَدُنْيَايَ وَأَهْلِي وَمَالِي،
اللَّهُمَّ اسْتُرْ عَوْرَتِي وَآمِنْ رُوعَاتِي، اللَّهُمَّ احْفَظْنِي مِنْ بَيْنِ
يَدَيَّ وَمِنْ خَلْفِي، وَمِنْ يَمِينِي وَعَنْ شِمَالِي، وَمِنْ فَوْقِي،
وَأَعُوذُ بِعَظَمَتِكَ أَنْ أُغْتَالَ مِنْ تَحْتِي.“

”اے اللہ! میں آپ سے دنیا اور آخرت میں سلامتی کا سوال کرتا ہوں، اے اللہ! میں آپ سے معافی اور اپنے دین دنیا اور گھر بار میں سلامتی مانگتا ہوں، اے اللہ! میرے غیب پر پردہ ڈال دیجئے اور میرے خوف کو امن سے بدل دیجئے، اے اللہ! میرے آگے، پیچھے، دائیں بائیں اور اوپر سے میری حفاظت فرمائیے اور نیچے دھنس جانے سے آپ کی عظمت کے ذریعہ آپ کی پناہ میں آتا ہوں۔“

358- حضرت ابو ہریرہؓ نے بیان کیا کہ حضرت ابو بکرؓ نے نبی اکرم صلی اللہ علیہ وسلم سے دریافت کیا کہ مجھے کچھ ایسے کلمات بتائیں جو میں صبح و شام پڑھتا رہوں، راوی کہتے ہیں آپ صلی اللہ علیہ وسلم نے فرمایا یوں کہو:

”اللَّهُمَّ فَاطِرَ السَّمَوَاتِ وَالْأَرْضِ، عَالِمَ الْغَيْبِ وَالشَّهَادَةِ رَبَّ

كُلِّ شَيْءٍ وَمَلِيكَهُ، وَأَعُوذُ بِكَ مِنْ شَرِّ نَفْسِي وَشَرِّ الشَّيْطَانِ.“

”اے اللہ! آسمانوں اور زمین کے پیدا کرنے والے حاضر اور غیب کے جاننے والے ہر چیز کے پروردگار اور اس کے مالک میں آپ کی پناہ میں آتا ہوں، اپنے نفس اور شیطان کے شر سے بچنے کیلئے۔“

359- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا: ”جو شخص

صبح شام سو بار یہ دعاء پڑھے تو اس کے پڑھنے والے سے زیادہ افضل کسی کا عمل نہ ہوگا، سوائے اس شخص کے جس نے اتنا یا اس سے زیادہ پڑھا۔“

سُبْحَانَ اللَّهِ وَبِحَمْدِهِ. (میں اللہ تعالیٰ کی پاکیزگی اور حمد بیان کرتا ہوں)

360- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے سلیمانؑ خیر (فارسی) کو بلایا اور ارشاد فرمایا: اللہ تعالیٰ کا پیغمبر تجھے کچھ کلمات عطا کرنا چاہتا ہے، جن کے ذریعہ تم اللہ تعالیٰ سے دُعا کرو اور دن رات انہیں شوق سے پڑھو:

”اللَّهُمَّ إِنِّي أَسْأَلُكَ صِحَّةً فِي إِيْمَانٍ وَإِيْمَانًا فِي خُلُقِي
حَسَنٍ، وَنَجَاحًا يَتَّبِعُهُ فَلَاحٌ، وَرَحْمَةً مِّنْكَ وَعَافِيَةً وَ مَغْفِرَةً
مِّنْكَ وَرِضْوَانًا.“

”اے اللہ! میں آپ سے ایمان میں صحت اور اچھے اخلاق کے ساتھ ایمان اور مکمل کامیابی، آپ کی رحمت، عافیت، مغفرت اور رضامندی کا سوال کرتا ہوں۔“

361- حضرت انس بن مالکؓ نے بیان کیا کہ نبی اکرم صلی اللہ علیہ وسلم نے حضرت فاطمہؓ سے فرمایا، میری نصیحت سننے سے تمہیں کیا چیز منع کرتی ہے، یا فرمایا صبح شام یہ دُعاء پڑھنے سے تمہیں کیا امر روکتا ہے۔

”يَا حَيُّ يَا قَيُّوْمُ بِرَحْمَتِكَ أَسْتَغِيْثُ أَصْلِحْ لِيْ شَانِي كُلَّهُ وَلَا
تَكِلْنِيْ إِلَى نَفْسِيْ طَرْفَةَ عَيْنٍ.“

”اے زندہ اور قائم رکھنے والے! میں آپ کی رحمت کے ذریعے مدد طلب کرتا ہوں، میرے تمام حالات درست فرمائیے اور مجھے ایک لمحہ کے لئے بھی میرے نفس کے سپرد نہ فرمائیے۔“

362- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا تم صبح کے وقت تین بار یہ دُعاء پڑھو اور شام کے وقت بھی ایسا ہی کہیے:

”أَصْبَحْتُ أَثْنِيْ عَلَيْكَ حَمْدًا وَأَشْهَدُ أَنْ لَا إِلَهَ إِلَّا اللَّهُ.“

”اے اللہ! صبح کی میں نے آپ کی تعریف کرتے ہوئے اور میں اس بات کی گواہی دیتا ہوں کہ اللہ تعالیٰ کے سوا کوئی عبادت کا مستحق نہیں ہے۔“

363- عبدالرحمن بن ابی بکرہ نے بیان کیا کہ میں نے اپنے والد سے پوچھا، اے ابا جان! میں آپ سے ہر صبح و شام تین تین بار یہ دُعاء سنتا ہوں؟

”اللَّهُمَّ عَافِنِي فِي بَدَنِي، اللَّهُمَّ عَافِنِي فِي سَمْعِي، اللَّهُمَّ
عَافِنِي فِي بَصَرِي لَا إِلَهَ إِلَّا أَنْتَ اللَّهُمَّ إِنِّي أَعُوذُ بِكَ مِنْ
عَذَابِ الْقَبْرِ لَا إِلَهَ إِلَّا أَنْتَ.“

”اے اللہ! مجھے میرے جسم میں، سماعت اور بصارت میں سلامتی عطا فرمائیے، آپ
کے سوا کوئی عبادت کا مستحق نہیں ہے، اے اللہ! میں عذابِ قبر سے آپ کی پناہ میں آتا ہوں، آپ
کے سوا کوئی عبادت کا مستحق نہیں ہے۔“

تو انہوں نے فرمایا ہاں اے میرے بیٹے! میں نے رسول اللہ صلی اللہ علیہ وسلم کو ان کلمات
کے ساتھ دُعا کرتے ہوئے سنا ہے۔ میں آپ صلی اللہ علیہ وسلم کی سنت کا اتباع کرنا چاہتا ہوں۔
364۔ حضرت عبداللہ بن مسعودؓ نے بیان کیا کہ رسول اللہ صلی اللہ علیہ وسلم شام کے وقت یہ
دُعا پڑھتے تھے:

”أَمْسَيْنَا وَأَمْسَى الْمُلْكُ لِلَّهِ، وَالْحَمْدُ لِلَّهِ وَلَا إِلَهَ إِلَّا اللَّهُ
وَحْدَهُ لَا شَرِيكَ لَهُ.“

”شام کی ہم نے اور سارے ملک نے اللہ تعالیٰ کے لئے تمام تعریفیں اللہ تعالیٰ کے
لئے ہیں، اللہ تعالیٰ کے سوا کوئی عبادت کا مستحق نہیں ہے، وہ اکیلا ہے اس کا کوئی شریک نہیں۔“
حسن نے بواسطہ زبیدی عن ابراہیم (نخعی) اس دُعا میں یہ الفاظ زیادہ ذکر کیے ہیں۔

”لَهُ الْمُلْكُ وَلَهُ الْحَمْدُ وَهُوَ عَلَى كُلِّ شَيْءٍ قَدِيرٌ، اللَّهُمَّ
إِنِّي أَسْأَلُكَ خَيْرَ هَذِهِ اللَّيْلَةِ وَأَعُوذُ بِكَ مِنْ شَرِّ هَذِهِ اللَّيْلَةِ
وَشَرِّ مَا بَعْدَهَا، اللَّهُمَّ إِنِّي أَعُوذُ بِكَ مِنَ الْكَسَلِ، اللَّهُمَّ إِنِّي
أَعُوذُ بِكَ مِنَ عَذَابِ النَّارِ وَعَذَابِ الْقَبْرِ.“

”بادشاہی اور تمام تعریفیں اسی کے لئے ہیں، وہ ہر چیز پر قادر ہے، اے اللہ! میں آپ
سے اس رات کی بہتری طلب کرتا ہوں، اس رات کی برائی سے اور اس کے بعد (دن) کی برائی
سے آپ کی پناہ میں آتا ہوں، اے اللہ! میں سستی سے آپ کی پناہ میں آتا ہوں، دوزخ اور قبر
کے عذاب سے آپ کی پناہ میں آتا ہوں۔“

365- عبدالرحمن بن یزید نے بیان کیا کہ حضرت عبداللہؓ ہمیں صبح و شام یہ دُعاء پڑھنے کی تاکید فرماتے تھے۔

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ،
أَصْبَحْنَا وَالْمُلْكُ لِلَّهِ، اللَّهُمَّ إِنِّي أَعُوذُ بِكَ مِنْ شَرِّ هَذَا
الْيَوْمِ وَمِنْ شَرِّ مَا بَعْدَهُ وَأَعُوذُ بِكَ مِنَ الْكَسَلِ وَسُوءِ الْكِبَرِ
وَعَذَابِ الْقَبْرِ وَعَذَابِ النَّارِ.“

”اللہ تعالیٰ کے سوا کوئی عبادت کا مستحق نہیں ہے، وہ اکیلا ہے، اس کا کوئی شریک نہیں ہے، اسی کے لئے بادشاہی ہے اور اسی کے لئے تمام تعریفیں ہیں، صبح کی ہم نے اور تمام ملک نے اللہ تعالیٰ کے لئے، اے اللہ! میں اس دن کی برائی، اس کے بعد کی برائی، سستی، بڑھاپے کی برائی، قبر کے عذاب اور دوزخ کے عذاب سے آپ کی پناہ میں آتا ہوں۔“

366- حضرت عبداللہ بن عمرو بن العاصؓ نے بیان کیا کہ نبی اکرم صلی اللہ علیہ وسلم نے ارشاد فرمایا جو شخص صبح اور سوا بار شام یہ دُعاء پڑھے گا اس سے بہتر کسی کا عمل نہ ہوگا، سوائے اس کے جس نے اس سے بہتر پڑھا ہو۔

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ
وَهُوَ عَلَى كُلِّ شَيْءٍ قَدِيرٌ.“

”اللہ تعالیٰ کے سوا کوئی عبادت کا مستحق نہیں ہے، وہ اکیلا ہے اس کا کوئی شریک نہیں ہے، اسی کے لئے بادشاہی اور تمام تعریفیں ہیں اور وہ ہر چیز پر قادر ہے۔“

مغرب کے بعد دس بار پڑھی جانے والی دُعاء

367- عمارہ بن شیب السائیؓ نے بیان کیا کہ رسول اللہ صلی اللہ علیہ وسلم نے ارشاد فرمایا: جو شخص مغرب کے بعد دس بار یہ دُعاء پڑھے:

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ
يُحْيِي وَيُمِيتُ وَهُوَ عَلَى كُلِّ شَيْءٍ قَدِيرٌ.“

تو اللہ تعالیٰ اس کے لئے پہرے دار مقرر فرمائیں گے جو صبح تک شیطان سے اسکی حفاظت کریں گے اور اس کے بدلے اس کے لئے (جنت) واجب کرنے والی دس نیکیاں لکھی جائیں گی، اور ہلاک کرنے والے دس گناہ معاف کیے جائیں گے اور اسے دس ایمان والے غلام آزاد کرنے کے برابر ثواب ملے گا۔

شام کو استغفار کرنا

368- حضرات شداد بن اوسؓ نے بیان کیا کہ نبی اکرم صلی اللہ علیہ وسلم نے ارشاد فرمایا سید الاستغفار یہ ہے کہ یوں کہے:

اللَّهُمَّ أَنْتَ رَبِّي لَا إِلَهَ إِلَّا أَنْتَ خَلَقْتَنِي وَأَنَا عَبْدُكَ وَأَنَا عَلَى
عَهْدِكَ وَوَعْدِكَ مَا اسْتَطَعْتُ، أُوذِيكَ بِالنِّعْمَةِ، وَأُؤْتِي
لَكَ بِذَنْبِي فَاغْفِرْ لِي إِنَّهُ لَا يَغْفِرُ الذُّنُوبَ إِلَّا أَنْتَ.

”اے اللہ! آپ میرے رب ہیں، آپ کے سوا کوئی معبود نہیں، آپ نے مجھے پیدا فرمایا ہے اور میں آپ کا بندہ ہوں، اپنی طاقت کے مطابق آپ کے عہد اور وعدے پر قائم ہوں، اپنے اعمال کی برائی سے آپ کی پناہ میں آتا ہوں، آپ کی نعمت اور اپنے گناہ کا اعتراف کرتا ہوں، مجھے بخش دیجئے کیونکہ آپ کے سوا گناہ کوئی نہیں بخش سکتا۔“

اگر اس کو یقین کے ساتھ صبح کو پڑھے پھر (اسی دن) فوت ہو جائے تو جنتی ہوگا اور اگر شام کے بعد اسے یقین کے ساتھ پڑھا پھر (اسی رات) فوت ہو گیا تو بھی جنتی ہوگا۔

369- عبداللہ بن بریدہ نے بیان کیا کہ کچھ کوئی لوگ سفر میں تھے چونکہ حضرت شداد بن اوسؓ بھی ان کے ہمراہ تھے تو کوفیوں نے ان سے کہا، خدا آپ پر رحمت فرمائے، ہمیں کوئی حدیث سنائیں، حضرت شداد بن اوسؓ نے فرمایا میرے پاس کاغذ اور دوات لاؤ، وہ کاغذ اور دوات لے کر آئے اور انہوں نے فرمایا لکھو، میں نے رسول اللہ صلی اللہ علیہ وسلم سے سنا ہے۔ آپ صلی اللہ علیہ وسلم نے ارشاد فرمایا جو شخص صبح شام یہ دُعاء پڑھے:

اللَّهُمَّ أَنْتَ رَبِّي، لَا إِلَهَ إِلَّا أَنْتَ خَلَقْتَنِي وَأَنَا عَبْدُكَ وَأَنَا
عَلَىٰ عَهْدِكَ وَوَعْدِكَ مَا اسْتَطَعْتُ، أَعُوذُ بِكَ مِنْ شَرِّ مَا
صَنَعْتُ، أَبُوءُ لَكَ بِالنِّعْمَةِ عَلَيَّ وَأَبُوءُ لَكَ بِذَنْبِي
فَاغْفِرْ لِي فَإِنَّهُ لَا يَغْفِرُ الذُّنُوبَ إِلَّا أَنْتَ.

اگر اس کو صبح پڑھا اور اسی دن مر گیا تو اس کے گناہ معاف ہوں گے اور وہ جنت میں
داخل کیا جائے گا۔ اگر شام کو پڑھا اور اسی رات مر گیا تو اس کے گناہ معاف ہوں گے اور جنت میں
داخل کیا جائے گا۔

”اے اللہ! اگر آپ چاہیں تو مجھ پر رحم فرمائیں“ کہنے کی ممانعت
370- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”لَا يَقِلُّ الرَّجُلُ: اللَّهُمَّ اغْفِرْ لِي إِنْ شِئْتَ، اللَّهُمَّ ارْحَمْنِي إِنْ
شِئْتَ، وَلَكِنْ لِيَعْزِمَ الْمَسْأَلَةَ.“

”آدمی یوں نہ کہے: اے اللہ! اگر آپ چاہیں تو مجھے بخش دیں، اے اللہ! اگر آپ
چاہیں تو مجھ پر رحم فرمائیں بلکہ پورے یقین کے ساتھ دعاء مانگے۔“

”اے اللہ! اگر آپ چاہیں تو مجھے بخش دیں“ کہنے کی ممانعت
371- حضرت ابو ہریرہؓ نے بیان کیا کہ نبی اکرم صلی اللہ علیہ وسلم نے ارشاد فرمایا:

”لَا يَقُلُ أَحَدُكُمْ: اللَّهُمَّ اغْفِرْ لِي إِنْ شِئْتَ، وَلَكِنْ لِيَعْزِمَ
الْمَسْأَلَةَ فَإِنَّ اللَّهَ تَعَالَى لَا مُسْتَكْرَهَ لَهُ.“

”تم میں سے کوئی یوں نہ کہے، اے اللہ! اگر آپ چاہیں تو میری بخشش فرمادیں، بلکہ
پورے یقین کے ساتھ مانگے، اس لئے کہ اللہ تعالیٰ کو مجبور کرنے والا کوئی نہیں۔“

372- حضرت انسؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”إِذَا دَعَا أَحَدُكُمْ فَلْيَعِزِّمِ الْمَسْأَلَةَ، وَلَا يَقُلْ: أَعْطِنِي إِنْ شِئْتَ فَإِنَّ اللَّهَ لَا مُسْتَكْرَهَ لَهُ.“

”تم میں سے جب کوئی دعاء کرے تو پورے یقین کے ساتھ دعاء کرے، یوں نہ کہے اگر آپ چاہیں تو عطا فرمائیں، بے شک اللہ تعالیٰ کو مجبور کرنے والا کوئی نہیں ہے۔“

شام کے وقت حشرات الارض سے ڈرے تو کیا دعاء پڑھے

373- حضرت ابو ہریرہؓ نے بیان کیا کہ ”قبیلہ اسلم کے ایک شخص نے کہا، میں آج رات سویا نہیں، رسول اللہ صلی اللہ علیہ وسلم نے اس سے دریافت فرمایا، کس وجہ سے؟ اس نے عرض کیا، مجھے بچھونے کاٹ لیا ہے، آپ صلی اللہ علیہ وسلم نے ارشاد فرمایا، اگر تم شام کے وقت یہ دعاء پڑھ لیتے تو انشاء اللہ تمہیں کوئی چیز نقصان نہ پہنچاتی۔“

أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ.

374- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا: ”جو شخص شام کے وقت تین بار یہ دعاء پڑھ لے تو اس رات ڈسنے والی کوئی چیز اسے نقصان نہیں پہنچائے گی۔“

”أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ.“

375- حضرت ابو ہریرہؓ نے بیان کیا کہ نبی اکرم صلی اللہ علیہ وسلم کے صحابہؓ میں سے ایک شخص ایک رات آپ سے غیر حاضر رہا، آپ صلی اللہ علیہ وسلم نے اس بارہ میں دریافت بھی فرمایا، صبح ہوئی تو وہ رسول اللہ صلی اللہ علیہ وسلم کی خدمت میں حاضر ہوا تو آپ صلی اللہ علیہ وسلم نے ارشاد فرمایا تمہیں کس چیز نے روکا، اس نے عرض کیا، یا رسول اللہ! مجھے بچھونے کاٹ لیا تھا، آپ صلی اللہ علیہ وسلم نے ارشاد فرمایا اگر تم شام کو تین بار یہ دعاء پڑھ لیتے تو وہ تمہیں تکلیف نہ پہنچاتا۔

أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا خَلَقَ.

جب کسی قوم کا ڈر ہو تو کیا پڑھے

376- حضرت عبداللہ بن قیسؓ نے بیان کیا کہ نبی اکرم صلی اللہ علیہ وسلم جب کسی قوم سے خطرہ محسوس فرماتے تو یہ دُعاء پڑھتے:

”اللَّهُمَّ إِنَّا نَجْعَلُكَ فِي نُحُورِهِمْ وَنَعُوذُ بِكَ مِنْ شُرُورِهِمْ.“

”اے اللہ! بے شک ہم آپ کو ان کے مقابلہ میں کرتے ہیں، اور ان کی شرارتوں سے آپ کی پناہ میں آتے ہیں۔“

377- حضرت ابن ابی اوفیٰؓ نے بیان کیا کہ میں نے غزوہ خندق کے دن رسول اللہ صلی اللہ علیہ وسلم کو یہ دُعاء پڑھتے ہوئے سنا:

”اللَّهُمَّ مُنْزِلَ الْكِتَابِ، سَرِيعَ الْحِسَابِ، مُجْرِيَ السَّحَابِ

أَهْزِمَهُمْ وَزَلْزِلْهُمْ.“

”اے اللہ! کتاب اتارنے والے، جلدی حساب لینے والے، بادل کو چلانے والے ان (کفار) کو شکست دے دیجئے اور انہیں درہم برہم کر دیجئے۔“

378- حضرت ابن عباسؓ نے بیان کیا کہ ”ابراہیم علیہ الصلوٰۃ والسلام کو جب آگ میں ڈالا گیا تو ان کی آخری بات یہ تھی:

حَسْبِيَ اللَّهُ وَنِعْمَ الْوَكِيلُ. (مجھ کو اللہ تعالیٰ کافی ہے، اور وہ اچھا کارساز ہے)

اور تمہارے نبی اکرم صلی اللہ علیہ وسلم نے بھی ایسا ہی کہا۔ قرآن کریم میں ہے کہ

”الَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوا لَكُمْ فَاخْشَوْهُمْ

فَزَادَهُمْ إِيمَانًا وَقَالُوا حَسْبُنَا اللَّهُ وَنِعْمَ الْوَكِيلُ.“

”یہ لوگ وہ ہیں جن سے لوگوں نے کہا کہ کافروں نے تمہارے مقابلہ کے لئے بڑا

سامان جمع کیا ہے، تم ان سے ڈرتے رہنا، پھر اس خبر نے ان کے ایمان کو اور زیادہ کر دیا اور انہوں

نے جواب دیا اللہ تعالیٰ ہمیں کافی ہے اور وہ بہت اچھا کارساز ہے۔“

جنگ کے وقت اللہ تعالیٰ سے مدد طلب کرنا

379- حضرت انس بن مالکؓ نے بیان کیا کہ نبی اکرم صلی اللہ علیہ وسلم جب غزوہ پر جاتے تو یہ دعاء پڑھتے:

”اللَّهُمَّ أَنْتَ عَضِدِي وَنَصِيرِي وَبِكَ أَقَاتِلُ.“

”اے اللہ! آپ ہی میری طاقت اور میرے مددگار ہیں اور میں آپ ہی کے بل بوتے پر لڑتا ہوں۔“

380- حضرت براءؓ نبی اکرم صلی اللہ علیہ وسلم سے نقل کرتے ہیں کہ ابوسفیان بن الحارثؓ غزوہ حنین کے دن نبی اکرم صلی اللہ علیہ وسلم کی سواری کو لگام سے پکڑ کر چلا رہے تھے، آپ صلی اللہ علیہ وسلم اپنے سفید خچر پر سوار تھے، آپ صلی اللہ علیہ وسلم نے سواری سے اتر کر (اللہ تعالیٰ) سے مدد طلب کی، پھر فرمایا:

”أَنَا النَّبِيُّ لَا كَذِبَ أَنَا ابْنُ عَبْدِ الْمُطَّلِبِ.“

”میں نبی ہوں اس میں جھوٹ نہیں، میں عبدالمطلب کی اولاد ہوں۔“

381- حضرت عبد اللہؓ نے بیان کیا کہ غزوہ بدر میں جب دشمن سے ہمارا مقابلہ ہوا تو رسول اللہ صلی اللہ علیہ وسلم نے اٹھ کر نماز پڑھی، میں نے کسی مانگنے والے کو اپنا حق مانگتے ہوئے نہیں دیکھا جیسا کہ محمد صلی اللہ علیہ وسلم نے اپنے رب تعالیٰ سے مانگا، آپ صلی اللہ علیہ وسلم فرما رہے تھے:

”اللَّهُمَّ إِنِّي أُنْشِدُكَ وَعَهْدَكَ اللَّهُمَّ إِنِّي أَسْأَلُكَ

مَا وَعَدْتَنِي اللَّهُمَّ إِنْ تَهْلِكُ هَذِهِ الْعَصَابَةُ لَا تُعْبَدُ فِي

الْأَرْضِ.“

”اے اللہ! میں آپ کو آپ کے وعدہ اور عہد کا واسطہ دیتا ہوں، اے اللہ! میں آپ سے وہ وعدہ طلب کرتا ہوں، جو آپ نے مجھ سے فرمایا ہے، اے اللہ! اگر یہ جماعت ہلاک ہوگئی تو زمین پر آپ کی عبادت نہیں کی جائے گی۔“

پھر آپ ہماری طرف متوجہ ہوئے، آپ کا چہرہ (خوشی کے سبب) گویا کہ چاند ہے، پھر فرمایا، یہ (کافر) قوم کے پچھلے پہر گرنے کی جگہیں ہیں۔“

382- حضرت ابن عباسؓ نے بیان کیا کہ رسول اللہ صلی اللہ علیہ وسلم یہ دُعا کیا کرتے تھے۔

”رَبِّ اَعْنِي وَلَا تَعِنُّ عَلَيَّ وَاَنْصُرْنِي وَلَا تَنْصُرْ عَلَيَّ وَاْمْكُرْ لِي
وَلَا تَمْكُرْ عَلَيَّ، وَاِهْدِنِي وَيَسِّرِ الْهُدَى لِي وَاَنْصُرْنِي عَلَيَّ
مَنْ، بَغَى عَلَيَّ، رَبِّ اجْعَلْنِي لَكَ شَكَارًا لَكَ ذَكَارًا لَكَ
رَهَابًا، لَكَ مَطْوَاعًا اِلَيْكَ، مُجِبًّا لَكَ اَوْاٰهًا مُنِيْبًا، رَبِّ
تَقَبَّلْ تَوْبَتِي وَاغْسِلْ حَوْبَتِي وَثَبِّتْ حُجَّتِي وَاِهْدِ قَلْبِي وَسَدِّدْ
لِسَانِي وَاَسْأَلُ سَقِيْمَةَ قَلْبِي.“

”اے میرے پروردگار! میری مدد فرمائیے اور میرے خلاف کسی کی مدد نہ فرمائیے، مجھے فتح نصیب فرمائیے اور میرے خلاف کسی کو فتح نہ دیجئے، میرے لیے تدبیر فرمائیے اور میرے خلاف کسی کے لئے تدبیر نہ فرمائیے، میری رہنمائی فرمائیے اور رہنمائی کو میرے لئے آسان فرمائیے جو مجھ پر زیادتی کرے اس پر مجھے غلبہ عطا فرمائیے، اے میرے پروردگار! مجھے اپنا بہت شکر گزار، بہت ذکر کرنے والا، آپ سے بہت ڈرنے والا، اپنا بہت فرمانبردار، آپ سے بہت محبت کرنے والا، آپ کے سامنے گریہ زاری کرنی والا، آپ کی طرف متوجہ ہونے والا بنا دیجئے، اے میرے پروردگار! میری توبہ قبول فرمائیے اور گناہ دھو ڈالئے، میری حجت قائم کیجئے، میرے دل کو ہدایت پر قائم رکھیے میری زبان درست رکھیے اور میرے دل کا سقم صاف فرمائیے۔“

383- عبید بن رفاعہ زرقی نے بیان کیا کہ میرے والد نے کہا، جنگ احد کے دن جب مشرکین نے شکست کھائی تو رسول اللہ صلی اللہ علیہ وسلم نے فرمایا، تیار ہو جاؤ تاکہ میں اپنے پروردگار کی تعریف بیان کروں، تو صحابہؓ آپ کے پیچھے صفیں باندھ کر کھڑے ہو گئے۔ آپ صلی اللہ علیہ وسلم نے یہ دُعا پڑھی:

”اَللّٰهُمَّ لَكَ الْحَمْدُ كُلُّهُ لَا قَابِضَ لِمَا بَسَطْتَ، وَلَا بَاسِطَ
لِمَا قَبَضْتَ وَلَا هَادِيَ لِمَنْ اَضَلَلْتَ، وَلَا مُضِلَّ لِمَا هَدَيْتَ
وَلَا مُعْطِيَ لِمَا مَنَعْتَ وَلَا مَانِعَ لِمَا اَعْطَيْتَ وَلَا مُقَرِّبَ لِمَا

بَاعَدْتَّ وَلَا مَبَاعِدَ لِمَا قَرَّبْتِ، اللَّهُمَّ أَبْسِطْ عَلَيْنَا مِنْ
 بَرَكَاتِكَ وَرَحْمَتِكَ وَفَضْلِكَ وَرِزْقِكَ، اللَّهُمَّ إِنِّي
 أَسْأَلُكَ النِّعِمَ الْمُقِيمَ الَّذِي لَا يَحُولُ وَلَا يَزُولُ، اللَّهُمَّ إِنِّي
 أَسْأَلُكَ النِّعِمَ يَوْمَ الْعَيْلَةِ، وَالْأَمْنَ يَوْمَ الْخَوْفِ، اللَّهُمَّ عَائِدُ
 بِي مِنْ شَرِّمَا أُعْطِيتَنَا وَشَرِّمَا مَنَعْتَنَا، اللَّهُمَّ حَبِّبْ إِلَيْنَا
 الْإِيمَانَ وَزَيِّنْهُ فِي قُلُوبِنَا وَكَرِّهْ إِلَيْنَا الْكُفْرَ وَالْفُسُوقَ
 وَالْعِصْيَانَ، وَاجْعَلْنَا مِنَ الرَّاشِدِينَ اللَّهُمَّ تَوَفَّنَا مُسْلِمِينَ
 وَأَحِينَا مُسْلِمِينَ وَالْحَقْنَا بِالصَّالِحِينَ غَيْرَ خَزَايَا وَلَا مَفْتُونِينَ
 اللَّهُمَّ قَاتِلِ الْكُفْرَةَ الَّذِينَ يُكَذِّبُونَ رُسُلَكَ، يَصُدُّونَ عَنْ
 سَبِيلِكَ، وَاجْعَلْ عَلَيْهِمْ رِجْزَكَ وَعَذَابَكَ إِلَهَ الْحَقِّ
 آمِينَ.

”اے اللہ! تمام تعریفیں آپ کے لئے ہی ہیں جس کو آپ نے وسعت عطا فرمائیں
 اسے کوئی سمیٹنے والا نہیں اور جسے آپ نے سمیٹ دیا اسے کوئی وسعت دینے والا نہیں، جسے آپ
 گمراہ کر دیں، اسے کوئی ہدایت دینے والا نہیں، اور جسے آپ ہدایت عطا فرمائیں اسے کوئی گمراہ
 کرنے والا نہیں ہے، جسے آپ روک دیں اسے کوئی دینے والا نہیں اور جسے آپ عطا فرمائیں
 اسے کوئی روکنے والا نہیں، جسے آپ دور فرمائیں اسے کوئی قریب کرنے والا نہیں ہے اور جسے آپ
 قریب فرمائیں اسے کوئی دور کرنے والا نہیں، اے اللہ! ہم پر اپنی برکات، رحمت، فضل اور رزق کو
 کھول دیجئے، اے اللہ! میں آپ سے ایسی دائمی نعمت مانگتا ہوں جو کبھی نہ بدلے اور نہ زائل ہو،
 اے اللہ! میں آپ سے ضرورت کے دن نعمت اور خوف کے دن امن مانگتا ہوں، اے اللہ! میں
 اس کے شر سے آپ کی پناہ میں آتا ہوں، جو آپ نے ہمیں عطا فرمایا ہے اور جو عطا نہیں فرمایا،
 اے اللہ! ہمیں ایمان کی محبت عطا فرمائیے، اور اسے ہمارے دلوں میں مزین فرمائیے، کفر، گناہ
 اور نافرمانی سے ہمیں نفرت دلائیے اور ہمیں ہدایت یافتہ بنائیے، اے اللہ! ہمیں اسلام کی حالت

میں موت عطا فرمانا اور اسلام کی حالت میں زندہ رکھنا اور ہمیں نیکو کاروں میں شامل فرمائیے، جو نہ رسوا ہونے والے اور نہ فتنے میں پڑنے والے ہوں، اے اللہ! کافروں کو ہلاک کیجئے جو آپ کے رسولوں کی تکذیب کرتے ہیں، آپ کے راستے سے (لوگوں کو) روکتے ہیں، ان پر اپنا قہر اور عذاب نازل فرمائیے، اے معبودِ برحق یہ دُعاء قبول فرمائیے۔“

384- حضرت علیؑ نے بیان کیا کہ غزوہ بدر کے دن میں نے کچھ لڑائی کی پھر رسول اللہ صلی اللہ علیہ وسلم کی طرف آیا تاکہ دیکھوں آپ صلی اللہ علیہ وسلم کیا کر رہے ہیں، میں آیا تو آپ سجدے میں پڑے ہوئے فرما رہے تھے:

يَا حَيُّ يَا قَيُّوْمُ، يَا حَيُّ يَا قَيُّوْمُ

پھر میں لڑائی کی طرف لوٹ گیا، پھر آیا تو بھی آپ سجدے میں پڑے ہوئے تھے اور اس سے زیادہ کچھ نہیں کہہ رہے تھے، میں پھر لڑائی کی طرف لوٹ گیا، پھر آیا تو اب بھی آپ سجدے میں پڑے ہوئے یہی کہہ رہے تھے، پھر اللہ تعالیٰ نے آپ کو فتح عطا فرمائی۔

385- حضرت انسؓ بن مالکؓ نے بیان کیا کہ رسول اللہ صلی اللہ علیہ وسلم یہ دُعاء مانگا کرتے تھے: يَا حَيُّ يَا قَيُّوْمُ

386- حضرت انسؓ نے کہا نبی اکرم صلی اللہ علیہ وسلم کی دُعاؤں میں ایک یہ دُعاء بھی تھی۔

أَيُّ حَيُّ أَيُّ قَيُّوْمُ.

387- حضرت صہیبؓ نے بیان کیا کہ رسول اللہ صلی اللہ علیہ وسلم جب نماز پڑھ لیتے تو آہستہ آہستہ کچھ پڑھتے اور ہمیں پتہ نہ چلنے دیتے، (ایک دفعہ) فرمایا، کیا تم نے مجھے سمجھا کہ میں کچھ پڑھتا ہوں، صحابہؓ نے عرض کی، جی ہاں، آپ صلی اللہ علیہ وسلم نے فرمایا، مجھے انبیاء میں سے ایک نبی یاد آیا جسے اپنی قوم کا ایک لشکر عطا کیا گیا تھا، انہوں نے کہا ان کے ساتھ کون مقابلہ کر سکتا ہے یا ان کے سامنے کون ٹھہر سکتا ہے؟ ”سلیمان (بن مغیرہ راوی) نے یہ یا اسی جیسی کوئی بات کہی۔“ ان سے اللہ کی طرف سے کہا گیا، اپنی قوم کے لئے تین چیزوں میں سے ایک چیز اختیار کر لو، یہ کہ میں ان پر کوئی دشمن مسلط کر دوں، یا بھوک یا موت (لشکر والوں نے اس نبی سے) کہا، آپ اللہ تعالیٰ کے نبی ہیں فیصلہ آپ کے حوالے ہے، آپ ہمارے لئے فیصلہ فرمائیں، چنانچہ نبی نے نماز میں کہا اور ان لوگوں کو یہ عادت تھی جب وہ گھبراتے تو نماز شروع کر دیتے تو (اس نبی نے کہا) کوئی دوسرا

دشمن بھی نہیں اور بھوک بھی نہیں مگر موت کو اختیار کرتا ہوں، تو (اللہ تعالیٰ نے) ان پر تین دن تک موت مسلط فرمادی اور وہ ستر ہزار لوگ مر گئے، وہ جو تم مجھے پڑھتے ہوئے دیکھتے ہو یہ ہے۔

رَبِّي بَكَ أَقَاتِلُ، وَبِكَ أَصَاوِلُ وَلَا حَوْلَ وَلَا قُوَّةَ إِلَّا بِكَ.

”اے میرے پروردگار! میں آپ کے ہی بھروسہ پر لڑتا اور حملہ کرتا ہوں، برائی سے بچنے اور نیکی کی طاقت آپ کی توفیق سے ہی ہے۔“

شعار (علامت - کوڈ) مقرر کرنا

388- حضرت براء بن عازبؓ نے بیان کیا، رسول اللہ صلی اللہ علیہ وسلم نے فرمایا کل تم دشمن کا سامنا کرو گے تو تمہارے لئے شعار (علامت) یہ ہے۔

حَمَّ لَا يُنْصَرُونَ، دَعْوَةُ نَبِيِّكُمْ.

389- مہلب بن ابی صفرة نے بیان کیا کہ نبی اکرم صلی اللہ علیہ وسلم کے ایک صحابی نے مجھے بتایا کہ نبی اکرم صلی اللہ علیہ وسلم نے غزوہ خندق کی رات ارشاد فرمایا: میرا خیال ہے کہ دشمن تم پر رات کو ہی حملہ آور ہوگا لہذا تمہارا شعار یہ ہے۔ حَمَّ لَا يُنْصَرُونَ.

390- مہلب بن ابی صفرة نے بتایا کہ مجھے اندیشہ تھا کہ (فرقہ) حروریہ رات کو حملہ آور ہوگا، رسول اللہ صلی اللہ علیہ وسلم نے بھی ابوسفیان کے رات کو حملہ کرنے کے اندیشہ کے سبب خندق کھودی، ارشاد فرمایا ”اگر رات تم پر حملہ کیا جائے تو تمہارا شعار یہ ہے۔ حَمَّ لَا يُنْصَرُونَ.

جب زخم لگ جائے تو کیا دعاء پڑھے

391- حضرت جابرؓ نے بیان کیا کہ جب (غزوہ) احد کے دن ساتھی منتشر ہو گئے تو نبی اکرم صلی اللہ علیہ وسلم انصار کے بارہ آدمیوں میں رہ گئے، طلحہ بن عبید اللہ بھی ان میں سے تھے اور مشرکین آپ صلی اللہ علیہ وسلم تک پہنچ گئے، رسول اللہ صلی اللہ علیہ وسلم (ان کی طرف) متوجہ ہوئے اور فرمایا، کون (مشرک) قوم سے مقابلہ کرے گا، طلحہؓ نے عرض کیا میں! رسول اللہ صلی اللہ علیہ وسلم نے فرمایا، تم اسی طرح رہو، انصار میں سے ایک صحابی نے عرض کیا، یا رسول اللہ! میں، آپ صلی اللہ علیہ وسلم نے فرمایا، تو (مقابلہ کرو) وہ لڑا یہاں تک کہ شہید ہو گیا پھر آپ صلی اللہ علیہ وسلم متوجہ ہوئے اور فرمایا قوم سے کون مقابلہ کرے گا، طلحہؓ نے عرض کیا میں، آپ صلی اللہ علیہ وسلم نے فرمایا

تم اسی طرح رہو، تو انصار میں سے ایک شخص نے کہا، میں، آپ صلی اللہ علیہ وسلم نے فرمایا، تو (مقابلہ کرو) وہ بھی اپنے ساتھی کی طرح لڑا، یہاں تک کہ شہید ہو گیا، پھر آپ اسی طرح فرماتے رہے اور انصار میں سے ایک آدمی نکلتا، اسی طرح لڑتا جیسے اس سے پہلا شخص لڑا تھا، یہاں تک کہ وہ شہید ہو جاتا حتیٰ کہ رسول اللہ صلی اللہ علیہ وسلم اور طلحہؓ باقی رہ گئے، تو رسول اللہ صلی اللہ علیہ وسلم نے فرمایا، قوم سے کون مقابلہ کرے گا، طلحہؓ نے عرض کیا، میں، تو یہ بھی (پہلے) گیارہ آدمیوں کی طرح لڑے، یہاں تک کہ ہاتھ پر تلوار لگی اور ان کی انگلیاں کٹ گئیں، (طلحہؓ نے) کہا حسن (افو) رسول اللہ صلی اللہ علیہ وسلم نے ارشاد فرمایا: اگر تم بِسْمِ اللّٰهِ کہتے تو لوگوں کے سامنے فرشتے تمہیں اٹھا لیتے، پھر اللہ تعالیٰ نے مشرکین کو واپس لوٹا دیا۔

392۔ جناب بن ابی سفیان نے بتایا کہ کسی غزوہ میں نبی اکرم صلی اللہ علیہ وسلم کی انگلی مبارک زخمی ہو گئی تو آپ صلی اللہ علیہ وسلم نے فرمایا:

”هَلْ أَنْتِ إِلَّا إِصْبَعٌ دَمِيَّتٍ وَفِي سَبِيلِ اللَّهِ مَالَقِيَّتٍ.“

”تو ایک انگلی ہی تو ہے جو زخمی ہو گئی ہے اور تجھے جو تکلیف پہنچی ہے اللہ کی راہ میں پہنچی ہے۔“

جب کوئی کام مغلوب کر دے تو کیا دعاء پڑھے

393۔ حضرت ابو ہریرہؓ نے بیان کیا کہ نبی اکرم صلی اللہ علیہ وسلم نے ارشاد فرمایا:

اللہ کے ہاں طاقتور مؤمن بہتر اور زیادہ محبوب ہے کمزور مؤمن کی نسبت اور ہر ایک میں بھلائی ہے جو چیز تمہیں (دنیا اور آخرت میں) مفید ہو، اس کی لالچ کرو اور تھکو نہیں پھرا اگر تم پر کوئی کام غالب آ جائے (نہ ہو سکے) تو یوں کہو:

قَدَّرَ اللَّهُ وَمَا شَاءَ اللَّهُ.

”اللہ تعالیٰ نے ایسا ہی مقدر فرمایا ہے اور اللہ تعالیٰ نے جو چاہا کیا۔“

اور اگر کہنے سے بچو، بیشک اگر شیطان کے کام کا راستہ کھول دیتا ہے۔

394۔ حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

کمزور مؤمن سے طاقتور مؤمن بہتر ہے اور اللہ تعالیٰ کو زیادہ محبوب ہے (دنیا اور آخرت میں) اپنے لئے مفید چیز کی حرص کرو، اور تنگ دل مت ہو جاؤ، اگر تم پر کوئی کام غالب آ جائے تو یوں کہو:

قَدَّرَ اللَّهُ وَمَا شَاءَ صَنَعَ.

(اللہ تعالیٰ نے ایسا ہی مقدر فرمایا ہے اور اللہ تعالیٰ نے جو چاہا کیا)۔

”اگر“ کہنے سے بچو، ”اگر“ شیطان کے کام کا راستہ کھول دیتا ہے۔“

395- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”اللہ کے ہاں طاقتور مؤمن، بہتر اور زیادہ محبوب ہے، کمزور مؤمن کی نسبت اور دونوں میں بھلائی ہے، اپنے لئے مفید چیز کی حرص کرو، اور اللہ تعالیٰ سے مدد مانگو پست ہمت نہ ہو جاؤ، اگر تمہیں کوئی تکلیف پہنچے تو یوں نہ کہو، اگر میں یہ کر لیتا وہ کر لیتا بلکہ تم یوں کہو: قَدَّرَ اللَّهُ وَمَا شَاءَ فَعَلَ۔“

396- حضرت عوف بن مالکؓ نے بیان کیا کہ نبی اکرم صلی اللہ علیہ وسلم نے دو آدمیوں کے

درمیان (کسی معاملہ کا) فیصلہ فرمایا، جس کے خلاف فیصلہ ہوا، اُس نے کہا:

حَسْبِيَ اللَّهُ وَنِعْمَ الْوَكِيلُ. مجھے اللہ تعالیٰ کافی ہے اور وہ بہت اچھا کارساز ہے۔

رسول اللہ صلی اللہ علیہ وسلم نے فرمایا، اسے میرے پاس بلاؤ، جب وہ آیا تو فرمایا تم نے کیا کہا؟ اس نے عرض کیا میں نے حَسْبِيَ اللَّهُ وَنِعْمَ الْوَكِيلُ کہا تو رسول اللہ صلی اللہ علیہ وسلم نے ارشاد فرمایا: بے شک اللہ تعالیٰ عاجز ہونے پر ملامت فرماتے ہیں اور لیکن تم دانائی سے کام لو، جب تم پر کوئی کام غالب آ جائے تو یوں کہو: حَسْبِيَ اللَّهُ وَنِعْمَ الْوَكِيلُ.

جب کوئی مصیبت آ پڑے تو کیا دُعاء پڑھے

397- علی بن حسینؓ نے بیان کیا کہ ابن جعفرؓ کہا کرتے تھے کہ مجھے میرے باپ یعنی حضرت

علیؓ نے یہ دُعاء سکھائی جبکہ ان کی والدہ حضرت علیؓ کے نکاح میں تھیں، (ابن جعفر نے) کہا،

(حضرت علیؓ نے) مجھے کچھ کلمات سکھائے، ان (عبداللہ بن جعفر) کا غالب گمان یہ تھا، کہ رسول

اللہ صلی اللہ علیہ وسلم نے انہیں یہ کلمات سکھائے، تاکہ مشکل کے وقت انہیں پڑھ لیں (حضرت علیؓ

نے عبداللہ بن جعفرؓ سے) کہا، اے میرے بیٹے! میں نے یہ کلمات حسنؓ اور حسینؓ سے چھپائے

ہوئے ہیں، میں یہ کلمات صرف تمہیں ہی بتا رہا ہوں، حضرت علی بن حسینؓ کہتے ہیں ہم وہ کلمات

عبداللہ بن جعفرؓ سے پوچھتے تھے، تو وہ یہ کلمات ہم سے چھپاتے اور ہمیں بتانے سے انکار کر دیتے،

یہاں تک کہ جب عبداللہ بن جعفرؓ نے اپنی لڑکی کا نکاح کیا تو ہم بھی اسے رخصت کرنے کے لئے

گئے، جب ہم مقام خفیض میں پہنچے، اور وہ سوار ہو گئیں، عبد اللہ بن جعفرؓ ان کو رخصت کرنے کے لئے الگ لے گئے، وہ اپنی سواری پر بیٹھی ہوئی تھیں، علی بن حسینؓ کہتے ہیں میں سمجھ گیا کہ وہ کلمات اُسے سکھا رہے ہیں جو ہم سے چھپاتے تھے، پھر وہ اور ہم (بچی کو رخصت کر کے) واپس لوٹے، جب ہم تقریباً ایک میل واپس آ گئے، میں پیچھے مڑ گیا، گویا کہ میں پیشاب کرنے لگا ہوں، پھر میں دوڑا اور ان کے پاس پہنچ کر میں نے کہا، اے میرے چچا کی بیٹی! میں نے سمجھ لیا کہ تمہارے والد تمہیں لے کر اس لئے علیحدہ ہوئے تاکہ تمہیں وہ کلمات سکھائیں جو انہوں نے ہم سے چھپائے ہیں، انہوں نے کہا: ہاں، میں نے کہا مجھے وہ کلمات بتادو، انہوں نے کہا، مجھے میرے والد نے وہ کلمات کسی کو بتانے سے منع کیا ہے، میں نے کہا میں اللہ تعالیٰ کے واسطے تم سے سوال کرتا ہوں کہ مجھے ضرور بتائیں، شاید کہ میں تمہیں اس جگہ کے بعد پھر کبھی بھی نہ دیکھ سکوں، انہوں نے کہا (میرے والد عبد اللہ بن جعفرؓ) مجھے لے کر علیحدہ ہوئے، پھر مجھ سے کہا اے میری بیٹی! میرے والد نے کچھ کلمات مجھے سکھائے تھے، یہ کلمات میں نے حسنؓ، حسینؓ کے بغیر صرف تمہیں بتائے ہیں۔ اور تم ایسی جگہ جا رہی ہو، جہاں تم اجنبی ہوگی، تمہیں جب کوئی غم لاحق ہو یا کوئی پریشانی ہو تو یہ دُعاء پڑھ لینا۔

”لَا إِلَهَ إِلَّا اللَّهُ الْحَلِيمُ الْكَرِيمُ سُبْحَانَكَ، تَبَارَكَ اللَّهُ رَبُّ
الْعَرْشِ الْعَظِيمِ، الْحَمْدُ لِلَّهِ رَبِّ الْعَالَمِينَ.“

”اللہ تعالیٰ کے سوا کوئی عبادت کا مستحق نہیں ہے، جو بردبار ہے، بزرگی والا ہے، (اے اللہ!) تیری ذات پاک ہے، بڑا برکت والا ہے اللہ جو عرش عظیم کا پروردگار ہے، تمام تعریفیں اللہ تعالیٰ کے لئے ہیں جو تمام جہانوں کا پروردگار ہے۔“

398۔ عبد اللہ بن جعفر نے بیان کیا کہ حضرت علیؓ بن ابی طالب نے فرمایا رسول اللہ صلی اللہ علیہ وسلم نے مجھے چند کلمات سکھائے کہ جب مجھ پر کوئی مشکل ہو تو میں انہیں پڑھ لوں، حضرت علیؓ نے عبد اللہ بن جعفر سے کہا میں نے یہ کلمات حسنؓ اور حسینؓ کو نہیں سکھائے صرف تمہیں بتا رہا ہوں، جب کوئی کام تمہیں پریشان کر دے تو یہ دُعاء پڑھو:

”لَا إِلَهَ إِلَّا اللَّهُ الْحَلِيمُ الْكَرِيمُ سُبْحَانَكَ تَبَارَكَ رَبُّ الْعَرْشِ
الْعَظِيمِ، الْحَمْدُ لِلَّهِ رَبِّ الْعَالَمِينَ.“

399- حضرت علیؑ نے بیان کیا کہ رسول اللہ صلی اللہ علیہ وسلم نے مجھے یہ کلمات سکھائے اور فرمایا کہ اگر تمہیں کوئی غم یا مشکل لاحق ہو تو یہ پڑھ لیا کرو۔

”لَا إِلَهَ إِلَّا اللَّهُ الْكَرِيمُ الْحَلِيمُ سُبْحَانَهُ، تَبَارَكَ اللَّهُ رَبُّ الْعَرْشِ الْعَظِيمِ، الْحَمْدُ لِلَّهِ رَبِّ الْعَالَمِينَ.“

عبداللہ بن جعفر یہ کلمات میت کو تلقین کرتے، بخار والے پر پڑھ کر دم کرتے اور اپنی جس بچی کی شادی رشتہ داروں کے علاوہ کہیں کرتے، اسے بھی سکھاتے تھے۔

400- عبداللہ بن جعفر نے بیان کیا کہ حضرت علیؑ بن ابی طالب نے فرمایا اللہ تعالیٰ کے نبی کریم صلی اللہ علیہ وسلم نے مجھے یہ کلمات سکھائے تاکہ میں انہیں پڑھ کر مریض پر دم کروں۔

”لَا إِلَهَ إِلَّا اللَّهُ الْكَرِيمُ الْحَلِيمُ سُبْحَانَ اللَّهِ، تَبَارَكَ اللَّهُ رَبُّ الْعَرْشِ الْعَظِيمِ، الْحَمْدُ لِلَّهِ رَبِّ الْعَالَمِينَ.“

401- عبداللہ بن جعفر نے بیان کیا کہ حضرت علیؑ نے مجھے فرمایا میں تمہیں چند ایسے کلمات بتاتا ہوں جو میں نے حسنؑ اور حسینؑ کو نہیں بتائے، جب تم اللہ تعالیٰ سے کوئی دعاء مانگو اور کامیاب ہونا چاہو تو یہ دعاء پڑھو:

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ الْعَلِيُّ الْعَظِيمُ لَا إِلَهَ إِلَّا اللَّهُ وَحْدَهُ لَا شَرِيكَ لَهُ الْحَلِيمُ الْكَرِيمُ.“

”اللہ تعالیٰ کے سوا کوئی عبادت کا مستحق نہیں ہے، وہ اکیلا ہے، اس کا کوئی شریک نہیں ہے، وہ بلند عظمت والا ہے، اللہ تعالیٰ کے سوا کوئی عبادت کا مستحق نہیں ہے، وہ اکیلا ہے اس کا کوئی شریک نہیں ہے، بہت بردبار، بڑی بزرگی والا ہے۔“

402- حضرت علیؑ نے جعفر (طیارؑ) کے دو بیٹوں سے کہا ”کیا میں تمہیں ایک ایسی حدیث نہ بتاؤں جو میں نے حسنؑ، حسینؑ کو بھی نہیں بتائی، جب تم اللہ تعالیٰ سے کوئی حاجت طلب کرو اور اس میں کامیاب ہونا چاہو تو یوں کہو:

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ الْحَلِيمُ الْكَرِيمُ لَا إِلَهَ إِلَّا اللَّهُ وَحْدَهُ لَا شَرِيكَ لَهُ الْعَلِيُّ الْعَظِيمُ.“

403- عبدالرحمن بن ابی لیلیٰ نے بیان کیا کہ حضرت علیؑ نے فرمایا، رسول اللہ صلی اللہ علیہ وسلم نے ارشاد فرمایا ”کیا میں تمہیں چند ایسے کلمات نہ سکھاؤں کہ اگر تم انہیں کہہ لو تو اللہ تعالیٰ تمہارے گناہ معاف فرما کر تمہاری بخشش کر دے گا۔“

”لَا إِلَهَ إِلَّا اللَّهُ الْعَلِيُّ الْعَظِيمُ، لَا إِلَهَ إِلَّا هُوَ الْحَلِيمُ الْكَرِيمُ،

سُبْحَانَ اللَّهِ رَبِّ الْعَرْشِ الْعَظِيمِ، الْحَمْدُ لِلَّهِ رَبِّ الْعَالَمِينَ.“

404- حضرت علیؑ نے بیان کیا کہ نبی اکرم صلی اللہ علیہ وسلم نے ارشاد فرمایا کیا میں تمہیں ایک ایسی دُعاء نہ بتاؤں، جب تم اس کے ساتھ دُعاء مانگو تو اللہ تعالیٰ تمہیں بخش دے اگرچہ تو پہلے ہی بخش دیا گیا ہو، میں نے عرض کیا ہاں، آپ صلی اللہ علیہ وسلم نے فرمایا:

”لَا إِلَهَ إِلَّا اللَّهُ الْعَلِيُّ الْعَظِيمُ، لَا إِلَهَ إِلَّا اللَّهُ الْحَلِيمُ الْكَرِيمُ،

لَا إِلَهَ إِلَّا اللَّهُ، سُبْحَانَ اللَّهِ رَبِّ الْعَرْشِ الْعَظِيمِ.“

405- حسن بن حسن نے بیان کیا کہ عبداللہ بن جعفر نے ایک عورت سے نکاح کیا اور اس کے پاس گئے پھر جب باہر نکلے تو میں نے اُس عورت سے پوچھا تمہیں عبداللہ بن جعفر نے کیا کہا، اس نے جواب دیا عبداللہ بن جعفر نے مجھے یہ بتایا ہے کہ جب تمہیں کوئی مشکل یا کوئی بڑا کام پیش آئے تو یہ دُعاء پڑھنا:

”لَا إِلَهَ إِلَّا اللَّهُ الْحَلِيمُ الْكَرِيمُ، لَا إِلَهَ إِلَّا اللَّهُ رَبُّ الْعَرْشِ

الْعَظِيمِ، سُبْحَانَ اللَّهِ رَبِّ الْعَالَمِينَ.“

حسن بن حسن نے بیان کیا کہ ایک دفعہ مجھے حجاج نے بلایا تو میں نے یہی دُعاء پڑھ لی، اس نے کہا جب میں نے تمہیں بلایا تھا تو اس وقت میرا ارادہ یہ تھا کہ تمہاری گردن اڑا دوں لیکن اب اس وقت تمہارے خاندان میں سے مجھے تم سے زیادہ کوئی محبوب یا معزز نہیں ہے۔

406- حسن بن حسن نے بیان کیا کہ عبداللہ بن جعفر نے اپنی بیٹی کا نکاح حجاج سے کیا تو اس سے کہا کہ اگر تمہاری وفات کا وقت آجائے یا دنیا کے کاموں میں سے کوئی مشکل کام پیش آجائے تو دل کی توجہ سے یہ پڑھنا:

”لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ الْعَرْشِ

الْعَظِيمِ، الْحَمْدُ لِلَّهِ رَبِّ الْعَالَمِينَ.“

407- عبداللہ بن حسن نے بیان کیا کہ عبداللہ بن جعفرؓ اپنے ایک مریض بیٹے جسے صالح

کہا جاتا تھا، اس کے پاس گئے، تو فرمایا یہ دُعاء پڑھو:

”لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ الْعَرْشِ

الْعَظِيمِ، اللَّهُمَّ اغْفِرْ لِي، اللَّهُمَّ ارْحَمْنِي، اللَّهُمَّ تَجَاوَزْ عَنِّي،

اللَّهُمَّ اغْفُ عَنِّي فَإِنَّكَ غَفُورٌ.“

پھر فرمایا کہ مجھے میرے چچا (حضرت علیؓ) نے یہ کلمات سکھائے اور فرمایا یہ کلمات

انہیں نبی اکرم صلی اللہ علیہ وسلم نے سکھائے تھے۔

408- حضرت عبداللہ بن جعفرؓ نے بیان کیا کہ حضرت اسماء بنت عمیسؓ نے فرمایا، رسول اللہ

صلی اللہ علیہ وسلم نے غم کے وقت پڑھنے کے لئے مجھے یہ کلمات سکھائے تھے۔

”اللَّهُ اللَّهُ رَبِّي لَا أُشْرِكُ بِهِ شَيْئًا.“

”اللہ تعالیٰ ہی میرا پروردگار ہے، میں اس کے ساتھ کسی کو شریک نہیں کرتا۔“

409- حضرت عمر بن عبدالعزیزؓ نے بیان کیا کہ مجھے میری والدہ اسماء بنت عمیسؓ نے ایک

دُعاء سکھائی تھی جو انہیں رسول اللہ صلی اللہ علیہ وسلم نے غم کے وقت پڑھنے کے لئے ارشاد فرمائی

تھی۔

اللَّهُ اللَّهُ رَبِّي وَلَا أُشْرِكُ بِهِ شَيْئًا.“

410- حضرت عمر بن عبدالعزیزؓ نے بیان کیا کہ رسول اللہ صلی اللہ علیہ وسلم نے اپنے اہل بیت

کو جمع کیا اور ارشاد فرمایا، جب تم میں سے کسی کو کوئی غم پہنچے تو سات مرتبہ یہ پڑھے:

اللَّهُ اللَّهُ رَبِّي لَا أُشْرِكُ بِهِ شَيْئًا.“

411- عبدالرحمن بن ابی بکرہ نے بیان کیا کہ میرے والد صاحب نے بتایا کہ رسول اللہ صلی

اللہ علیہ وسلم نے ارشاد فرمایا مصیبت میں بتلا لوگوں کی دُعا میں یہ ہیں۔

”اللَّهُمَّ رَحْمَتَكَ أَرْجُو فَلَا تَكِلْنِي إِلَى نَفْسِي طَرْفَةَ عَيْنٍ
وَأَصْلِحْ لِي شَأْنِي كُلَّهُ لَا إِلَهَ إِلَّا أَنْتَ.“

”اے اللہ! میں آپ کی رحمت کی امید رکھتا ہوں، مجھے ایک لمحہ کے لئے بھی میرے
نفس کے سپرد نہ فرمانا اور میری تمام حالت درست فرمادیتے، آپ کے سوا کوئی عبادت کا مستحق
نہیں ہے۔“

412- حضرت عبداللہ بن عباسؓ نے بیان کیا کہ رسول اللہ صلی اللہ علیہ وسلم کو جب کوئی پریشانی
ہوتی تو یہ کلمات پڑھتے پھر دُعا فرماتے:

”لَا إِلَهَ إِلَّا اللَّهُ الْحَلِيمُ الْعَظِيمُ لَا إِلَهَ إِلَّا اللَّهُ رَبُّ الْعَرْشِ

الْعَظِيمِ، لَا إِلَهَ إِلَّا اللَّهُ رَبُّ السَّمَوَاتِ وَرَبُّ الْعَرْشِ الْعَظِيمِ.“

”اللہ تعالیٰ کے سوا کوئی معبود نہیں ہے جو بڑا بربار عظمت والا ہے، اللہ تعالیٰ کے سوا
کوئی معبود نہیں ہے جو عرش عظیم کا مالک ہے، اللہ تعالیٰ کے سوا کوئی معبود نہیں ہے، جو آسمانوں اور
عرش عظیم کا رب ہے۔“

413- حضرت ابن عباسؓ نے بیان کیا کہ نبی اکرم صلی اللہ علیہ وسلم پریشانی کے وقت یہ دُعا
پڑھتے تھے:

”لَا إِلَهَ إِلَّا اللَّهُ الْحَلِيمُ الْعَظِيمُ، لَا إِلَهَ إِلَّا اللَّهُ رَبُّ الْعَرْشِ

الْعَظِيمِ، لَا إِلَهَ إِلَّا اللَّهُ رَبُّ السَّمَوَاتِ وَرَبُّ الْأَرْضِ، رَبُّ

الْعَرْشِ الْكَرِيمِ.“

حضرت یونس علیہ السلام کی دُعا

414- حضرت سعدؓ نے بیان کیا کہ ہم رسول اللہ صلی اللہ علیہ وسلم کے پاس بیٹھے ہوئے تھے کہ
آپ صلی اللہ علیہ وسلم نے فرمایا کیا میں تمہیں ایک ایسی چیز بتاؤں کہ جب تم میں سے کسی شخص کو
پریشانی یا دنیا کی مشکلات میں سے کوئی مشکل پہنچے تو وہ اسے پڑھ کر دُعا کرے وہ مشکل دُور کر دی
جائے گی۔ آپ صلی اللہ علیہ وسلم سے عرض کی گئی، جی ہاں (ضرور بتائیے) آپ صلی اللہ علیہ وسلم
نے فرمایا، یونس علیہ السلام کی دُعا ہے:

”لَا إِلَهَ إِلَّا أَنْتَ سُبْحَانَكَ إِنِّي كُنْتُ مِنَ الظَّالِمِينَ.“

”(اے اللہ) آپ کے سوا کوئی معبود نہیں ہے، آپ ہر قسم کے عیوب سے منزہ ہیں،

بلاشبہ میں ہی خطاوار ہوں۔“

جب کوئی چیز گھبراہٹ طاری کر دے تو کیا پڑھے

415- حضرت ثوبانؓ نے بیان کیا، نبی اکرم صلی اللہ علیہ وسلم جب کوئی چیز گھبراہٹ پیدا کرتی

تو یہ دُعاء پڑھتے:

اللَّهُ اللَّهُ رَبِّي لَا شَرِيكَ لَهُ.

416- حضرت عثمان بن حنیفؓ نے بیان کیا کہ ایک نابینا شخص نبی اکرم صلی اللہ علیہ وسلم کی

خدمت میں آیا اور عرض کیا یا رسول اللہ! میں نابینا ہوں دُعاء فرمائیں، اللہ تعالیٰ مجھے شفا عطا

فرمائیں، آپ صلی اللہ علیہ وسلم نے فرمایا بلکہ میں تمہیں اسی طرح چھوڑ دیتا ہوں، اس نے دو یا تین

بار عرض کیا، میرے لئے اللہ تعالیٰ سے دُعاء فرمائیں، آپ صلی اللہ علیہ وسلم نے فرمایا ”وضو کرو اور

دو رکعت نماز پڑھ کر یہ دُعاء مانگو:

”اللَّهُمَّ إِنِّي أَسْأَلُكَ وَأَتَوَجَّهُ إِلَيْكَ بِنَبِيِّ مُحَمَّدٍ نَبِيِّ

الرَّحْمَةِ يَا مُحَمَّدُ إِنِّي أَتَوَجَّهُ بِكَ إِلَى اللَّهِ أَنْ يَقْضِيَ

حَاجَتِي، اللَّهُمَّ شَفِّعْ فِي نَبِيِّ وَشَفِّعْنِي فِي نَفْسِي.“

”اے اللہ! میں آپ سے سوال کرتا ہوں اور اپنے نبی نبی رحمت محمد صلی اللہ علیہ وسلم

کے وسیلہ سے آپ کی طرف متوجہ ہوتا ہوں اے محمد! میں آپ کو وسیلہ بناتا ہوں، اللہ تعالیٰ کے ہاں

متوجہ ہوتا ہوں کہ وہ میری حاجت (یہاں اپنی حاجت کا نام لیں) پوری کر دے، اے اللہ! میرے

متعلق میرے نبی کریم صلی اللہ علیہ وسلم کی سفارش قبول فرمائیے، اور میرے اپنے متعلق میری

سفارش بھی قبول فرمائیے۔“

غلط وسوسہ کا علاج

417- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا ”قریب ہے کہ لوگ آپس میں ایک دوسرے سے سوال کریں تو کوئی کہنے والا یوں کہے، اللہ تعالیٰ نے یہ سب مخلوق پیدا کی ہے تو اللہ تعالیٰ کو کس نے پیدا کیا؟ جب لوگ یہ بات کہیں تو تم انہیں یہ کہو:

”اللَّهُ أَحَدٌ اللَّهُ الصَّمَدُ لَمْ يَلِدْ وَلَمْ يُولَدْ وَلَمْ يَكُنْ لَهُ كُفُوًا

أَحَدٌ.“

”اللہ تعالیٰ ایک ہے، اللہ تعالیٰ کسی کا محتاج نہیں اور سب اس کے محتاج ہیں، نہ اس نے کسی کو جنا ہے اور نہ وہ کسی سے پیدا ہوا (یعنی نہ اس کی اولاد ہے نہ ماں باپ) اور نہ کوئی اس کا ہمسر ہے۔“

پھر تین بار اپنی بائیں طرف تھوکے اور شیطان سے اللہ تعالیٰ کی پناہ مانگے (یعنی اَعُوذُ بِاللَّهِ مِنَ الشَّيْطَانِ الرَّجِيمِ پڑھے)۔

418- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”إِنَّ الشَّيْطَانَ يَأْتِي أَحَدَكُمْ فَيَقُولُ مَنْ؟ فَمَنْ وَجَدَ مِنْ ذَلِكَ شَيْئًا فَلْيَقُلْ آمَنْتُ بِاللَّهِ.“

”بے شک شیطان تم میں سے کسی کے پاس آ کر کہتا ہے، کس نے..... (اللہ تعالیٰ کو پیدا کیا) تو جو شخص (اپنے دل میں) اس طرح کی کوئی بات محسوس کرے تو وہ یوں کہے:

”آمَنْتُ بِاللَّهِ.“ (میں اللہ تعالیٰ پر ایمان لایا)۔

419- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”يَأْتِي الْعَبْدَ فَيَقُولُ: مَنْ خَلَقَ كَذَا؟ مَنْ خَلَقَ كَذَا؟ فَإِذَا بَلَغَ ذَلِكَ فَلْيَسْتَعِذْ بِاللَّهِ وَلْيَنْتَه.“

”(شیطان) بندہ کے پاس آتا ہے اور کہتا ہے یہ کس نے پیدا کیا ہے؟ یہ کس نے پیدا کیا ہے؟ جب وہ یہاں پہنچے تو اللہ تعالیٰ کی پناہ مانگے اور (آگے سوچنے سے) رُک جائے۔“

420- حضرت ابو ہریرہؓ نے بیان کیا کہ نبی اکرم صلی اللہ علیہ وسلم کے صحابہؓ میں سے کچھ لوگ آئے اور عرض کیا ہم اپنے دلوں میں سے ایسے (وسوسے) محسوس کرتے ہیں کہ انہیں زبان سے ادا کرنے کو ہم بہت بڑا سمجھتے ہیں، آپ صلی اللہ علیہ وسلم نے فرمایا تم ایسا محسوس کرتے ہو؟ صحابہؓ نے عرض کیا ہاں! آپ صلی اللہ علیہ وسلم نے فرمایا یہ تو صریح ایمان ہے۔

421- ابوصالح نے بیان کیا کہ حضرت ابو ہریرہؓ نے اس شخص کے بارہ میں فرمایا، جو اپنے دل میں ایسے وسوسے محسوس کرے جن کو بیان کرنے کو وہ اچھا نہیں سمجھتا تو یہ صریح ایمان ہے۔

422- حضرت ابن عباسؓ نے بیان کیا کہ ایک آدمی نبی اکرم صلی اللہ علیہ وسلم کی خدمت میں آیا اور عرض کیا، میں اپنے دل میں ایسی بات محسوس کرتا ہوں کہ اس کے بتانے سے مجھے کوئلہ ہو جانا زیادہ پسند ہے، تو نبی اکرم صلی اللہ علیہ وسلم نے فرمایا:

اللَّهُ أَكْبَرُ الْحَمْدُ لِلَّهِ الَّذِي رَدَّ كَيْدَهُ إِلَى الْوَسْوَسَةِ.

”اللہ تعالیٰ سب سے بڑا ہے، تمام تعریفیں اللہ تعالیٰ کے لئے ہیں جس نے شیطان کے فریب کو وسوسہ کی طرف پھیر دیا۔“

423- حضرت ابن عباسؓ نے بیان کیا کہ:

”قِيلَ: يَا رَسُولَ اللَّهِ أَحَدُنَا يَجِدُ الشَّيْءَ لِأَنَّهُ يَكُونُ حَمَمَةً أَحَبَّ (إِلَيْهِ) مِنْ أَنْ يَتَكَلَّمَ بِهِ قَالَ أَحَدُهُمَا: الْحَمْدُ لِلَّهِ الَّذِي لَمْ يَقْدِرْ مِنْكُمْ إِلَّا عَلَى الْوَسْوَسَةِ وَقَالَ الْآخَرُ: الْحَمْدُ لِلَّهِ الَّذِي رَدَّ أَمْرَهُ إِلَى الْوَسْوَسَةِ.“

”عرض کی گئی یا رسول اللہ! ہم میں سے کوئی (دل میں) ایسی بات محسوس کرتا ہے کہ اس کے بتانے سے کوئلہ ہو جانا اسے زیادہ پسند ہے، آپ صلی اللہ علیہ وسلم نے فرمایا (منصور اور اعمش میں سے) ایک نے یہ الفاظ نقل کئے ہیں۔“

”الْحَمْدُ لِلَّهِ الَّذِي لَمْ يَقْدِرْ مِنْكُمْ إِلَّا عَلَى الْوَسْوَسَةِ.“

”تمام تعریفیں اللہ تعالیٰ کے لئے ہیں جس نے نہیں قادر کیا تمہیں مگر وسوسہ پر۔“

اور دوسرے راوی نے یہ الفاظ نقل کیے ہیں:

”الْحَمْدُ لِلَّهِ الَّذِي رَدَّ أَمْرَهُ إِلَى الْوَسْوَسَةِ.“

424- حضرت ابی بن کعبؓ نے بیان کیا کہ نبی اکرم صلی اللہ علیہ وسلم کے پاس دو آدمی لائے گئے جن کا قرآن میں اختلاف تھا، دونوں میں سے ہر ایک کا خیال تھا کہ نبی اکرم صلی اللہ علیہ وسلم نے اسے پڑھایا ہے، تو نبی اکرم صلی اللہ علیہ وسلم نے دونوں سے پڑھوایا، دونوں نے ایک دوسرے سے مختلف پڑھا، آپ صلی اللہ علیہ وسلم نے دونوں سے فرمایا ”تم دونوں نے ٹھیک پڑھا ہے“ ابیؓ کہتے ہیں مجھے جہالت کے زمانہ سے بھی زیادہ شک پڑ گیا، تو میں نے عرض کیا ”تم دونوں نے ٹھیک پڑھا، تم دونوں نے ٹھیک پڑھا رسول اللہ صلی اللہ علیہ وسلم نے اپنا ہاتھ مبارک میرے سینے پر مارا اور فرمایا، اے اللہ! اس سے شیطان کو ڈور فرما، میں پسینہ سے شرابور ہو گیا اور میں یوں ہو گیا گویا کہ میں خوفزدہ ہو کر اللہ تعالیٰ کی طرف دیکھ رہا ہوں، آپ صلی اللہ علیہ وسلم نے پھر فرمایا کہ مجھے حکم دیا گیا ہے کہ قرآن کو سات قرأتوں پر پڑھوں۔“

425- عمارہ بن ابی حسن المازنی نے بیان کیا کہ میرے چچا نے بتایا کہ لوگوں نے رسول اللہ صلی اللہ علیہ وسلم سے دوسوہ کے بارے میں پوچھا، جو ان میں سے کسی کو آتا تھا وہ اسے بیان کرنے کے مقابلہ میں تریا ستارے سے گرنے کو زیادہ بہتر سمجھتا تھا، رسول اللہ صلی اللہ علیہ وسلم نے ارشاد فرمایا، یہ صریح ایمان ہے، شیطان اس سے بھی چھوٹی باتیں لے کر بندہ کے پاس آتا ہے جب وہ اس سے بچ جائے تو ایسی باتوں میں پڑ جاتا ہے۔“

روزانہ رات کو انسان کے لئے کیا پڑھنا مستحب ہے

426- حضرت ابن مسعودؓ نے بیان کیا کہ

”قُلْ هُوَ اللَّهُ أَحَدٌ (پڑھنا ثواب میں) ایک تہائی قرآن کے برابر ہے۔“

427- حضرت عبداللہؓ نے بیان کیا کہ

”جس نے قُلْ هُوَ اللَّهُ أَحَدٌ کی تلاوت کی اس نے ایک تہائی قرآن پاک کی تلاوت

کی۔“

428- حضرت عبداللہؓ نے بیان کیا کہ نبی اکرم صلی اللہ علیہ وسلم نے ارشاد فرمایا:

”أَيُّعِزُّ أَحَدُكُمْ أَنْ يَقْرَأُ ثَلَاثَ الْقُرْآنِ كُلِّ لَيْلَةٍ قَالَ: وَمَنْ

يُطِيقُ ذَلِكَ قَالَ: بَلَى قُلْ هُوَ اللَّهُ أَحَدٌ.“

”کیا تم میں سے کوئی یہ بھی نہیں کر سکتا کہ وہ ہر رات قرآن پاک کا تیسرا حصہ تلاوت

کرے، صحابہؓ نے عرض کیا، اس کی کون طاقت رکھتا ہے؟ آپ صلی اللہ علیہ وسلم نے فرمایا ہاں قُلْ هُوَ اللَّهُ أَحَدٌ (ثلث قرآن کے برابر ہے)۔“

429۔ ایک انصاری خاتون نے بیان کیا کہ حضرت ابو ایوبؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”أَيَعِجْزُ أَحَدُكُمْ أَنْ يَقْرَأَ فِي (كُلِّ) حَبِّ لَيْلَةٍ ثَلَاثَ الْقُرْآنِ
فَسَكَنَّا فَأَعَادَ ثَلَاثَ مَرَّاتٍ يَقُولُ لَنَا وَنَسَكْتُ ثُمَّ قَالَ مَنْ قَرَأَ
فِي لَيْلَةٍ قُلْ هُوَ اللَّهُ أَحَدٌ فَقَدْ قَرَأْتُ الْقُرْآنَ.“

”کیا تم میں سے کوئی یہ بھی نہیں کر سکتا کہ ہر رات قرآن پاک کے تیسرے حصہ کی تلاوت کرے“ ہم خاموش ہو گئے، آپ صلی اللہ علیہ وسلم نے تین بار یہ بات دہرائی، آپ صلی اللہ علیہ وسلم فرماتے مگر ہم خاموش رہتے، پھر آپ صلی اللہ علیہ وسلم نے ارشاد فرمایا ”جس نے رات کو قُلْ هُوَ اللَّهُ أَحَدٌ پڑھا اس نے ایک تہائی قرآن پاک پڑھا۔“

430۔ حضرت ابو ایوبؓ نے بیان کیا کہ رسول اللہ صلی اللہ علیہ وسلم نے ارشاد فرمایا جس نے ایک رات میں قُلْ هُوَ اللَّهُ أَحَدٌ پڑھی اس نے قرآن پاک کا ایک تہائی حصہ کی تلاوت کی۔

431۔ حضرت ابی بن کعبؓ نے بیان کیا کہ ایک انصاری شخص نے بیان کیا کہ رسول اللہ صلی اللہ علیہ وسلم نے ارشاد فرمایا:

”مَنْ قَرَأَ قُلْ هُوَ اللَّهُ أَحَدٌ فَكَانَ مَا قَرَأْتُ الْقُرْآنَ.“

”جس نے قُلْ هُوَ اللَّهُ أَحَدٌ پڑھی تو گویا کہ اُس نے ایک تہائی قرآن پاک کی تلاوت کی۔“

432۔ حضرت ابن مسعودؓ نے بیان کیا (نبی اکرم صلی اللہ علیہ وسلم) نے ارشاد فرمایا:

”أَيَعِجْزُ أَحَدُكُمْ أَنْ يَقْرَأَ ثَلَاثَ الْقُرْآنِ كُلِّ لَيْلَةٍ قَالُوا: يَا رَسُولَ اللَّهِ وَمَنْ يَسْتَطِيعُ ذَلِكَ؟ قَالَ: أَلَا يَقْرَأُ قُلْ هُوَ اللَّهُ أَحَدٌ فَإِنَّهَا تَعْدِلُ ثَلَاثَ الْقُرْآنِ.“

کیا تم میں سے کوئی یہ بھی نہیں کر سکتا کہ ہر رات ایک تہائی قرآن کی تلاوت کرے،

صحابہؓ نے عرض کیا یا رسول اللہ! یہ کون کر سکتا ہے، آپ صلی اللہ علیہ وسلم نے ارشاد فرمایا: قُلْ هُوَ اللَّهُ أَحَدٌ کیوں نہیں پڑھ لیتا، بیشک یہ ایک تہائی قرآن پاک کے برابر ہے۔

433- حضرت ابو مسعودؓ نے بیان کیا کہ نبی اکرم صلی اللہ علیہ وسلم نے فرمایا:

”يُغْلَبُ أَحَدُكُمْ أَنْ يَقْرَأَ ثُلُثَ الْقُرْآنِ كُلِّ لَيْلَةٍ قَالُوا: وَمَنْ يُطِيقُ ذَلِكَ قَالَ: قُلْ هُوَ اللَّهُ أَحَدٌ.“

تم میں سے کوئی اس سے مغلوب ہے کہ ہر رات کو قرآن پاک کا ایک تہائی حصہ تلاوت کرے، صحابہؓ نے عرض کیا، کون اس کی طاقت رکھتا ہے، آپ نے ارشاد فرمایا: قُلْ هُوَ اللَّهُ أَحَدٌ (تہائی قرآن ہے)۔

434- حمید بن عبدالرحمن بن عوف نے بیان کیا کہ نبی اکرم صلی اللہ علیہ وسلم کے صحابہؓ کی ایک جماعت نے ان سے یہ حدیث بیان کی کہ انہوں نے رسول اللہ صلی اللہ علیہ وسلم کو یہ ارشاد فرماتے ہوئے سنا ہے:

”قُلْ هُوَ اللَّهُ أَحَدٌ لَتَعْدِلُ ثُلُثُ الْقُرْآنِ لِمَنْ صَلَّى بِهَا.“

قُلْ هُوَ اللَّهُ أَحَدٌ اس شخص کے لئے ایک تہائی قرآن کے برابر ہے جو اس کو نماز میں

پڑھے۔“

435- حضرت ابو سعید خدریؓ نے بیان کیا کہ ایک شخص نے ایک دوسرے شخص کو بار بار قُلْ هُوَ اللَّهُ أَحَدٌ پڑھتے ہوئے سنا، جب صبح ہوئی تو حضرت ابو سعید خدریؓ نبی اکرم صلی اللہ علیہ وسلم کی خدمت میں آئے اور یہ بات آپ سے ذکر کی، رسول اللہ صلی اللہ علیہ وسلم نے ارشاد فرمایا:

”وَالَّذِي نَفْسِي بِيَدِهِ إِنَّهَا لَتَعْدِلُ ثُلُثُ الْقُرْآنِ.“

”اس ذات کی قسم جس کے قبضہ قدرت میں میری جان ہے، یہ سورۃ ایک تہائی

قرآن کے برابر ہے۔“

436- حضرت قتادہ بن النعمان نے بیان کیا کہ:

”إِنَّ رَجُلًا فِي زَمَنِ النَّبِيِّ صَلَّى اللَّهُ عَلَيْهِ وَسَلَّمَ كَانَ يَقْرَأُ مِنَ

السِّحْرِ قُلْ هُوَ اللَّهُ أَحَدٌ يُرَدِّدُهَا لَا يَزِيدُ عَلَيْهَا فَلَمَّا أَصْبَحَ

أَتَى رَجُلٌ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ إِنَّ فُلَانًا قَامَ مِنَ اللَّيْلِ يَقْرَأُ مِنَ السِّحْرِ قُلْ هُوَ اللَّهُ أَحَدٌ اللَّهُ الصَّمَدُ لَمْ يَلِدْ وَلَمْ يُولَدْ وَلَمْ يَكُنْ لَهُ كُفُوًا أَحَدٌ، يُرَدُّهَا لَا يَزِيدُ عَلَيْهَا كَانَهُ يَتَقَالَّهَا فَقَالَ النَّبِيُّ صَلَّى اللَّهُ عَلَيْهِ وَسَلَّمَ: وَالَّذِي نَفْسِي بِيَدِهِ إِنَّهَا لَتَعْدِلُ ثُلُثَ الْقُرْآنِ.

”نبی اکرم صلی اللہ علیہ وسلم کے زمانہ مبارک میں ایک شخص سحری کے وقت قُلْ هُوَ اللَّهُ أَحَدٌ پڑھتا اور اسے بار بار دہراتا، اس سے زیادہ کچھ نہ پڑھتا، جب صبح ہوئی تو ایک آدمی رسول اللہ صلی اللہ علیہ وسلم کی خدمت میں حاضر ہوا، اور عرض کیا یا رسول اللہ! فلاں شخص رات کو اٹھا اور سحری کے وقت ”قُلْ هُوَ اللَّهُ أَحَدٌ اللَّهُ الصَّمَدُ، لَمْ يَلِدْ وَلَمْ يُولَدْ وَلَمْ يَكُنْ لَهُ كُفُوًا أَحَدٌ“ بار بار پڑھتا رہا اس سے زیادہ کچھ نہ پڑھتا، گویا کہ اس نے اسے تھوڑا سمجھا، تو نبی اکرم صلی اللہ علیہ وسلم نے ارشاد فرمایا قسم اس ذات کی جس کے قبضہ قدرت میں میری جان ہے، یہ ایک تہائی قرآن کے برابر ہے۔“

437- حضرت ابوالدرداءؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”أَمَّا يَسْتَطِيعُ أَحَدُكُمْ أَنْ يَقْرَأَ ثُلُثَ الْقُرْآنِ فِي لَيْلَةٍ قَالُوا نَحْنُ أَوْضَعُ مِنْ ذَلِكَ وَأَعْجَزُ، قَالَ: إِنَّ اللَّهَ جَزَأَ الْقُرْآنَ ثَلَاثَةَ أَجْزَاءٍ فَجَعَلَ قُلْ هُوَ اللَّهُ أَحَدٌ جُزْءًا مِنْ أَجْزَاءِ الْقُرْآنِ.“

”کیا تم میں سے کوئی اتنا بھی نہیں کر سکتا کہ وہ رات کو ایک تہائی قرآن پاک کی تلاوت کرے“ صحابہؓ نے عرض کیا ہم اس سے کمزور اور عاجز ہیں، آپ صلی اللہ علیہ وسلم نے فرمایا ”بے شک اللہ تعالیٰ نے قرآن پاک کے تین حصے فرمائے ہیں اور قُلْ هُوَ اللَّهُ أَحَدٌ کو قرآن پاک کے ان حصوں میں سے ایک حصہ ٹھہرایا ہے۔“

قُلْ هُوَ اللَّهُ أَحَدٌ پڑھنے کی فضیلت

438- حضرت ابو ہریرہؓ نے بیان کیا کہ ہم رسول اللہ صلی اللہ علیہ وسلم کی ہمراہی میں آئے تو آپ صلی اللہ علیہ وسلم نے ایک شخص کو سنا جو ”قُلْ هُوَ اللَّهُ أَحَدٌ اللَّهُ الصَّمَدُ، لَمْ يَلِدْ وَلَمْ يُولَدْ وَلَمْ يَكُنْ لَهُ كُفُوًا أَحَدٌ“ پڑھ رہا تھا آپ صلی اللہ علیہ وسلم نے فرمایا ”لازم ہوگئی“ میں نے عرض کیا یا رسول اللہ! کیا لازم ہوگئی؟ آپ صلی اللہ علیہ وسلم نے ارشاد فرمایا ”جنت“۔

439- حضرت عائشہؓ نے بیان کیا کہ:

”أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ بَعَثَ رَجُلًا عَلَى سَرِيَّةٍ وَكَانَ يَقْرَأُ لِأَصْحَابِهِ فِي صَلَاتِهِمْ فَيُخْتِمُ بِقُلْ هُوَ اللَّهُ أَحَدٌ، فَلَمَّا رَجَعُوا ذَكَرُوا ذَلِكَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ: سَلُوهُ لِأَيِّ شَيْءٍ صَنَعَ ذَلِكَ، فَسَأَلُوهُ فَقَالَ: إِنَّهَا صِفَةُ الرَّحْمَنِ فَإِنَّا أَحَبُّ أَنْ أَقْرَابَهَا، قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَخْبِرُوهُ أَنَّ اللَّهَ يُحِبُّهُ.“

”رسول اللہ صلی اللہ علیہ وسلم نے ایک شخص کو ایک فوجی دستہ پر امیر بنا کر بھیجا۔ وہ اپنے ساتھیوں کو نماز پڑھاتا تو قراءت کو قُلْ هُوَ اللَّهُ أَحَدٌ پر ختم کرتا“ جب وہ واپس آئے تو یہ بات رسول اللہ کی خدمت میں ذکر کی، آپ صلی اللہ علیہ وسلم نے فرمایا ”اس سے پوچھو اس نے یہ کس وجہ سے کیا، صحابہؓ نے اس سے پوچھا، تو اس نے بتایا کہ یہ رحمن کی صفت ہے اس لئے مجھے یہ محبوب ہے کہ اسے پڑھتا رہوں۔ رسول اللہ صلی اللہ علیہ وسلم نے ارشاد فرمایا ”اسے بتادو، بیشک اللہ تعالیٰ اس سے محبت رکھتے ہیں۔“

440- نبی اکرم صلی اللہ علیہ وسلم کے ایک صحابی نے بیان کیا کہ:

”كُنْتُ أَسِيرٌ مَعَ النَّبِيِّ صَلَّى اللَّهُ عَلَيْهِ وَسَلَّمَ فَسَمِعَ رَجُلًا يَقْرَأُ، قُلْ يَا أَيُّهَا الْكَافِرُونَ حَتَّى خَتَمَهَا فَقَالَ: قَدْبَرِي هَذَا مِنَ الشِّرْكِ، ثُمَّ سِرْنَا فَسَمِعَ آخَرَ يَقْرَأُ قُلْ هُوَ اللَّهُ أَحَدٌ فَقَالَ: أَمَا هَذَا فَقَدْ غُفِرَ لَهُ.“

میں نبی اکرم صلی اللہ علیہ وسلم کے ساتھ چل رہا تھا کہ آپ نے ایک شخص کو سنا جس نے ”قُلْ يَا أَيُّهَا الْكَافِرُونَ“ آخر تک پڑھی تو آپ صلی اللہ علیہ وسلم نے فرمایا یہ شخص شرک سے بری ہو گیا، ہم پھر آگے چلے تو ایک دوسرے شخص کو سنا جو قُلْ هُوَ اللَّهُ أَحَدٌ پڑھ رہا تھا، آپ صلی اللہ علیہ وسلم نے فرمایا اس کے گناہ بخش دیے گئے ہیں۔“

441- حضرت ابن مسعود نے بیان کیا کہ:

”كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي سَفَرٍ وَنَحْنُ نَسِيرُ فَقَرَأَ رَجُلٌ مِنَ الْقَوْمِ قُلْ يَا أَيُّهَا الْكَافِرُونَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَمَّا صَاحِبُكُمْ فَقَدْ بَرِيَ مِنَ الشِّرْكِ فَذَهَبَتْ أَنْظَرُ مَنْ هُوَ فَأَبَشِرُهُ فَقَرَأَ رَجُلٌ آخَرَ قُلْ هُوَ اللَّهُ أَحَدٌ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَمَّا صَاحِبُكُمْ فَقَدْ غُفِرَ لَهُ. (☆ ۷۷۷ آ۳)“

”ہم رسول اللہ صلی اللہ علیہ وسلم کے ساتھ ایک سفر میں تھے جب ہم چل رہے تھے تو لوگوں میں سے ایک شخص نے ”قُلْ يَا أَيُّهَا الْكَافِرُونَ“ پڑھی، رسول اللہ صلی اللہ علیہ وسلم نے ارشاد فرمایا ”تمہارا ساتھی تو شرک سے بری ہو گیا“ میں اسے دیکھنے کے لئے گیا کہ وہ کون ہے تاکہ اسے خوشخبری سناؤں تو ایک دوسرے شخص نے قُلْ هُوَ اللَّهُ أَحَدٌ پڑھی، رسول اللہ صلی اللہ علیہ وسلم نے ارشاد فرمایا، تمہارے ساتھی کے گناہ معاف کر دیئے گئے ہیں۔“

روزانہ رات کو سونے سے پہلے سورۃ الملک پڑھنا

442- حضرت جابر نے بیان کیا کہ:

”كَانَ النَّبِيُّ صَلَّى اللَّهُ عَلَيْهِ وَسَلَّمَ لَا يَنَامُ كُلَّ لَيْلَةٍ حَتَّى يَقْرَأَ تَنْزِيلُ السَّجْدَةِ وَتَبَارَكَ الَّذِي بِيَدِهِ الْمَلِكُ.“

”نبی اکرم صلی اللہ علیہ وسلم روزانہ رات کو جب تک سورۃ تنزیل السجدہ اور

تَبَارَكَ الَّذِي بِيَدِهِ الْمَلِكُ تلاوت نہ فرمالتے نہ سوتے تھے۔“

443- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:
 ”إِنَّ سُورَةَ فِي الْقُرْآنِ (ثَلَاثِينَ) آيَةً شَفَعَتْ لِصَاحِبِهَا حَتَّى
 غُفِرَ لَهُ تَبَارَكَ الَّذِي بِيَدِهِ الْمُلْكُ.“

”قرآن پاک میں تیس آیتوں والی ایک سورت ہے، جو اپنے پڑھنے والے کی سفارش کرتی رہے گی، حتیٰ کہ اس کی بخشش کر دی جائے گی (وہ) تَبَارَكَ الَّذِي بِيَدِهِ الْمُلْكُ (ہے)؟“

444- حضرت عبداللہ بن مسعودؓ نے بیان کیا کہ جس نے روزانہ رات کو تَبَارَكَ الَّذِي بِيَدِهِ الْمُلْكُ تلاوت کی، اللہ تعالیٰ اس کے بدلے اسے عذابِ قبر سے محفوظ فرمائے گا، اور رسول اللہ صلی اللہ علیہ وسلم کے زمانہ میں ہم اسے مانعہ (حفاظت کرنے والی) کہتے تھے، اور یہ اللہ تعالیٰ کی کتاب میں ایک ایسی سورۃ ہے، جس نے روزانہ رات کو اس کی تلاوت کی اس نے بہت کچھ عمل کیا اور اچھا عمل کیا۔

445- أم المؤمنین حضرت عائشہؓ نے بیان کیا کہ:

”كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ يَصُومُ حَتَّى نَقُولَ
 مَا يُرِيدُ أَنْ يُفْطِرَ وَيُفْطِرُ حَتَّى نَقُولَ مَا يُرِيدُ أَنْ يُصُومَ وَكَانَ
 يَقْرَأُ فِي كُلِّ لَيْلَةٍ بَنِي إِسْرَائِيلَ وَالزُّمَرَ.“

رسول اللہ صلی اللہ علیہ وسلم روزہ رکھتے تھے، حتیٰ کہ ہم کہتے کہ آپ افطاری کا ارادہ نہیں رکھتے، اور نفلی روزہ رکھنا چھوڑتے حتیٰ کہ ہم کہتے کہ آپ اب نفلی روزہ رکھنے کا ارادہ نہیں فرماتے اور آپ صلی اللہ علیہ وسلم ہر رات (سورۃ) بَنِي إِسْرَائِيلَ اور زمر تلاوت فرماتے تھے۔

446- حضرت عرباض بن ساریہؓ نے بیان کیا کہ:

”أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَقْرَأُ الْمُسَبِّحَاتِ قَبْلَ
 أَنْ يَرُقُدَ وَيَقُولُ: إِنَّ فِيهَا آيَةً أَفْضَلُ مِنْ أَلْفِ آيَةٍ.“

”نبی اکرم صلی اللہ علیہ وسلم سونے سے پہلے مسبحات سورتوں کی تلاوت فرماتے

تھے، اور ارشاد فرماتے اس میں ایک ایسی آیت ہے جو ایک ہزار آیات سے افضل ہے۔“

447- خالد بن معدان نے بتایا کہ:

”كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا يَنَامُ حَتَّى يَقْرَأَ

الْمُسَبِّحَاتِ وَيَقُولُ إِنَّ فِيهِنَّ آيَةً كَأَلْفِ آيَةٍ. (☆ ۷۸ ۷۳ آ)

”رسول اللہ صلی اللہ علیہ وسلم جب تک مسبحات سورتوں کی تلاوت نہ فرمالتے

سوتے نہ تھے اور فرماتے ”ان میں ایک آیت ایسی ہے جو ہزار آیتوں کے برابر ہے۔“

معاویہ کہتے ہیں بعض اہل علم کے ہاں مسبحات چھ سورتیں ہیں۔ سورة الحديد،

سورة حشر، سورة صف، سورة جمعه، تغابن اور سَبِّحِ اسْمَ رَبِّكَ الْأَعْلَى.

448- حضرت عبداللہ بن عمرو نے بیان کیا کہ:

”أَتَى رَجُلٌ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقَالَ: أَقْرَيْتَنِي

يَا رَسُولَ اللَّهِ قَالَ: إِقْرَأْ ثَلَاثًا مِنْ ذَوَاتِ الرَّجُلِ قَالَ الرَّجُلُ:

كَبُرْتُ سِنِّي وَاشْتَدَّ قَلْبِي وَغَلِظَ لِسَانِي قَالَ: إِقْرَأْ ثَلَاثًا مِنْ

ذَوَاتِ حَمٍ. قَالَ مِثْلَ مَقَالَتِهِ الْأُولَى (فَقَالَ): إِقْرَأْ ثَلَاثًا مِنْ

الْمُسَبِّحَاتِ (فَقَالَ): مِثْلَ مَقَالَتِهِ الْأُولَى (فَقَالَ): إِقْرَأْ ثَلَاثًا

مِنْ الْمُسَبِّحَاتِ (فَقَالَ): مِثْلَ مَقَالَتِهِ الْأُولَى، قَالَ: لَكِنِ

أَقْرَيْتَنِي سُورَةَ جَامِعَةٍ فَأَقْرَأْهُ ”إِذَا زُلْزِلَتِ الْأَرْضُ زِلْزَالَهَا“

حَتَّى فَرَغَ مِنْهَا قَالَ الرَّجُلُ: وَالَّذِي بَعَثَكَ بِالْحَقِّ لَا أَزِيدُ

عَلَيْهَا أَبَدًا فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَفْلَحَ.

(☆ ح ۲۵۳) الرَّوِّيُّ جَلُّ أَفْلَحَ الرَّوِّيُّ جَلُّ.

”ایک شخص رسول اللہ صلی اللہ علیہ وسلم کی خدمت میں آیا اور عرض کیا یا رسول اللہ! مجھے

پڑھنے کے لئے کچھ ارشاد فرمائیں۔ آپ صلی اللہ علیہ وسلم نے فرمایا ”الرا“ والی سورتوں میں سے تین

سورتیں پڑھو۔ اس شخص نے عرض کیا، میری عمر زیادہ ہوگئی ہے، میرا دل سخت اور زبان موٹی ہوگئی

ہے، آپ صلی اللہ علیہ وسلم نے فرمایا حتم والی سورتوں میں سے تین سورتیں پڑھو۔ اس نے پھر ویسی ہی بات عرض کی جیسے پہلے کی تھی، آپ صلی اللہ علیہ وسلم نے فرمایا مسبحات میں تین سورتیں پڑھو، اُس نے پھر ویسی ہی بات عرض کی اور درخواست کی کہ مجھے کوئی جامع سورۃ ارشاد فرمائیں۔ آپ صلی اللہ علیہ وسلم نے اسے ”إِذَا زُلْزِلَتِ الْأَرْضُ زِلْزَالَهَا.“ مکمل سورۃ پڑھ کر بتائی اس شخص نے عرض کیا اس ذات کی قسم جس نے آپ کو حق کے ساتھ مبعوث فرمایا ہے، میں کبھی بھی اس سے زیادہ نہ پڑھوں گا، تو رسول اللہ صلی اللہ علیہ وسلم نے ارشاد فرمایا ”اس چھوٹے سے آدمی نے نجات پالی، اس چھوٹے سے آدمی نے نجات پالی۔“

رات کو ایک سو آیتیں پڑھنے کا ثواب

449- حضرت تمیم داریؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”مَنْ قَرَأَ مِئَةَ آيَةٍ فِي لَيْلَةٍ كُتِبَ لَهُ قَنُوتُ لَيْلَةٍ.“

”جس نے رات کو ایک سو آیتیں تلاوت کیں، اس کے لئے پوری رات کی نفلی عبادت

لکھی جائے گی۔“

سورۃ بقرہ کی دو آیات

450- حضرت ابو مسعودؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”الْآيَتَانِ مِنْ آخِرِ سُورَةِ الْبَقَرَةِ مَنْ قَرَأَهُمَا فِي لَيْلَةٍ كَفَتَاهُ.“

”جس نے رات کو سورۃ البقرہ کی آخری دو آیتیں تلاوت کیں وہ اسے کافی ہوں گی۔“

451- عبدالرحمن بن یزید نے بیان کیا کہ مجھے ابو مسعودؓ کے حوالہ سے حدیث بیان کی گئی میں

جب ان سے ملا تو وہ بیت اللہ کا طواف کر رہے تھے، میں نے ان سے حدیث کے بارے میں

پوچھا، تو انہوں نے فرمایا رسول اللہ صلی اللہ علیہ وسلم نے ارشاد فرمایا:

”مَنْ قَرَأَ الْآيَتَيْنِ الْآخِرَتَيْنِ مِنْ سُورَةِ الْبَقَرَةِ فِي لَيْلَةٍ كَفَتَاهُ.“

”جس کسی نے رات میں سورۃ بقرہ کی آخری دو آیتیں تلاوت کیں وہ اسے کافی ہوں گی۔“

452- حضرت ابن عباسؓ نے بیان کیا کہ ”اس دوران کہ رسول اللہ صلی اللہ علیہ وسلم تشریف فرما تھے، اور آپ کے پاس جبریل علیہ السلام بھی تھے، تو اچانک آپ نے اپنے اوپر چرچراہٹ سنی، جبریل نے اپنی نگاہ آسمان کی طرف اٹھائی تو عرض کیا یہ آسمان کا ایک دروازہ کھلا ہے، جو پہلے کبھی نہیں کھلا تھا، پھر آسمان سے فرشتہ اُترا اور نبی اکرم صلی اللہ علیہ وسلم کے پاس آ کر عرض کیا، آپ کو دونوروں کی خوشخبری ہو، جو آپ کو عطا ہوئے، آپ سے پہلے کسی نبی کو عطا نہیں ہوئے۔ فاتحہ الکتب اور سورۃ البقرۃ کی آخری آیتیں، آپ اس سے جو حرف بھی پڑھیں گے تو آپ کو اس کا اجر دیا جائے گا۔“

سورۃ فاتحہ کی فضیلت

453- حضرت انسؓ نے بیان کیا کہ:

”كَانَ النَّبِيُّ صَلَّى اللَّهُ عَلَيْهِ وَسَلَّمَ فِي مَسِيرِهِ فَنَزَلَ وَنَزَلَ رَجُلٌ إِلَى جَانِبِهِ فَالْتَفَتَ إِلَيْهِ فَقَالَ: أَلَا أَخْبِرُكَ بِأَفْضَلِ الْقُرْآنِ قَالَ: فَتَلَا عَلَيْهِ الْحَمْدُ لِلَّهِ رَبِّ الْعَالَمِينَ.“

”نبی اکرم صلی اللہ علیہ وسلم اپنے ایک سفر کے دوران ایک جگہ اُترے تو ایک اور آدمی بھی آپ کے پہلو میں اُترا، آپ صلی اللہ علیہ وسلم نے اس کی طرف متوجہ ہو کر ارشاد فرمایا: کیا میں تمہیں قرآن پاک کی افضل سورۃ نہ بتاؤں پھر آپ صلی اللہ علیہ وسلم نے الْحَمْدُ لِلَّهِ رَبِّ الْعَالَمِينَ (سورۃ فاتحہ) تلاوت کر کے اسے سنائی۔“

انسان کا یہ کہنا کہ

”میں فلاں آیت بھول گیا ہوں“

454- حضرت ابن مسعودؓ نے بیان کیا کہ نبی اکرم صلی اللہ علیہ وسلم نے ارشاد فرمایا:

”لَا يَقُولَنَّ أَحَدُكُمْ إِنِّي نَسِيتُ آيَةً (کیت و کیت) فَإِنَّهُ لَيْسَ

هُوَ نَسِيَ وَلَكِنَّهُ نَسِيَ.“

”تم میں سے کوئی یوں نہ کہے کہ میں فلاں فلاں آیت بھول گیا ہوں کیونکہ وہ نہیں بھولا بلکہ اسے بھلا دی گئی ہے۔“

455- حضرت عبداللہؓ نے بیان کیا کہ نبی اکرم صلی اللہ علیہ وسلم نے ارشاد فرمایا:

”بِسْمِ اللَّهِ الْأَحَدِ كُمْ أَنْ يَقُولَ نَسِيتُ آيَةَ كَيْتٍ وَكَيْتٍ بَلْ هُوَ نَسِيٌّ.“

”تم میں سے ہر کسی کے لئے یہ بات بری ہے کہ وہ یوں کہے، میں فلاں فلاں آیت بھول گیا ہوں بلکہ وہ تو بھلا دیا گیا ہے۔“

وتروں کے بعد کی دعاء

456- حضرت ابی بن کعبؓ نے بیان کیا کہ رسول اللہ صلی اللہ علیہ وسلم وتر کی نماز میں سَبِّحِ اسْمَ رَبِّكَ الْأَعْلَى، قُلْ يَا أَيُّهَا الْكَافِرُونَ اور قُلْ هُوَ اللَّهُ أَحَدٌ پڑھتے تھے، پھر جب سلام پھیرتے تو تین بار یہ پڑھتے: سُبْحَانَ الْمَلِكِ الْقُدُّوسِ وہ جملہ عیوب سے پاک ہے، بادشاہ ہے اور صاحب تقدیس ہے۔

457- ابن ابزی نے بیان کیا کہ:

”أَنَّ النَّبِيَّ صَلَّى اللَّهُ عَلَيْهِ وَسَلَّمَ كَانَ يَقُولُ فِي آخِرِ وَتْرِهِ.

”سُبْحَانَ الْمَلِكِ الْقُدُّوسِ ثَلَاثَ مَرَّاتٍ يَمُدُّ فِي آخِرِهِنَّ.“

نبی اکرم صلی اللہ علیہ وسلم وتر کے آخر میں تین بار یہ پڑھتے اور ان کے آخر میں مد بھی کرتے تھے۔ سُبْحَانَ الْمَلِكِ الْقُدُّوسِ.

458- عبدالرحمن نے بیان کیا کہ رسول اللہ صلی اللہ علیہ وسلم وتروں میں سَبِّحِ اسْمَ رَبِّكَ الْأَعْلَى، قُلْ يَا أَيُّهَا الْكَافِرُونَ اور قُلْ هُوَ اللَّهُ أَحَدٌ تلاوت فرماتے اور جب سلام پھیرتے تو سُبْحَانَ الْمَلِكِ الْقُدُّوسِ. تین بار پڑھتے، تیسری بار میں اپنی آواز کو لمبا اور بلند فرماتے۔

459- ابن ابزی نے بیان کیا کہ رسول اللہ صلی اللہ علیہ وسلم وتروں میں سَبِّحِ اسْمَ رَبِّكَ الْأَعْلَى، قُلْ يَا أَيُّهَا الْكَافِرُونَ اور قُلْ هُوَ اللَّهُ أَحَدٌ پڑھتے اور جب فارغ ہوتے تو تین بار سُبْحَانَ الْمَلِكِ الْقُدُّوسِ. اور آخری بار آواز بلند فرماتے۔

460- ابن ابزی نے بیان کیا کہ میرے والد صاحب نے بتایا کہ رسول اللہ صلی اللہ علیہ وسلم وتروں میں سَبِّحِ اسْمَ رَبِّكَ الْأَعْلَى، قُلْ يَا أَيُّهَا الْكَافِرُونَ اور قُلْ هُوَ اللَّهُ أَحَدٌ پڑھتے اور جب نماز (وتر) سے فارغ ہوتے تو تین بار پڑھتے سُبْحَانَ الْمَلِكِ الْقُدُّوسِ.

461- حضرت ابی بن کعبؓ نے بیان فرمایا کہ رسول اللہ صلی اللہ علیہ وسلم تین رکعات وتر ادا فرماتے تھے، پہلی رکعت میں سَبِّحِ اسْمَ رَبِّكَ الْأَعْلَى اور دوسری میں قُلْ يَا أَيُّهَا الْكَافِرُونَ اور تیسری میں قُلْ هُوَ اللَّهُ أَحَدٌ تلاوت فرماتے اور رکوع سے پہلے قنوت پڑھتے تھے، جب فارغ ہوتے تو اسی وقت تین بار سُبْحَانَ الْمَلِكِ الْقُدُّوسِ پڑھتے، آخری بار آواز کو لمبا کر کے پڑھتے۔

462- عبد الرحمن بن ابزی نے بیان کیا کہ رسول اللہ صلی اللہ علیہ وسلم وتروں میں سَبِّحِ اسْمَ رَبِّكَ الْأَعْلَى، قُلْ يَا أَيُّهَا الْكَافِرُونَ اور قُلْ هُوَ اللَّهُ أَحَدٌ پڑھتے اور سلام پھیرنے کے بعد تین بار بلند آواز سے پڑھتے: سُبْحَانَ الْمَلِكِ الْقُدُّوسِ.

463- محمد بن اسمعیل بن ابراہیم نے بیان کیا کہ میرے والد صاحب نے بتایا کہ رسول اللہ صلی اللہ علیہ وسلم وتروں میں سَبِّحِ اسْمَ رَبِّكَ الْأَعْلَى، قُلْ يَا أَيُّهَا الْكَافِرُونَ اور قُلْ هُوَ اللَّهُ أَحَدٌ پڑھتے تھے اور جب فارغ ہوتے تو تین بار بلند آواز سے پڑھتے سُبْحَانَ الْمَلِكِ الْقُدُّوسِ.

464- عبد الرحمن بن ابزی نے بیان کیا کہ رسول اللہ صلی اللہ علیہ وسلم وتروں میں سَبِّحِ اسْمَ رَبِّكَ الْأَعْلَى، قُلْ يَا أَيُّهَا الْكَافِرُونَ اور قُلْ هُوَ اللَّهُ أَحَدٌ پڑھتے تھے اور جب سلام پھیرتے تو سُبْحَانَ الْمَلِكِ الْقُدُّوسِ تین بار پڑھتے، تیسری بار آواز بلند فرماتے۔

465- حضرت ابی بن کعبؓ نے بیان کیا کہ رسول اللہ صلی اللہ علیہ وسلم وتر (کی پہلی رکعت) میں سَبِّحِ اسْمَ رَبِّكَ الْأَعْلَى، دوسری میں قُلْ يَا أَيُّهَا الْكَافِرُونَ اور تیسری رکعت میں قُلْ هُوَ اللَّهُ أَحَدٌ تلاوت فرماتے تھے اور سلام صرف اُن کے آخر میں ہی پھیرتے تھے، سلام پھیرنے کے بعد تین بار پڑھتے سُبْحَانَ الْمَلِكِ الْقُدُّوسِ.

برتن ڈھانکنے، دروازہ بند کرنے اور چراغ بجھانے کی دُعاء

466- حضرت جابرؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”أَطْفِئُوا الْمِصْبَاحَ وَادْكُرُوا اسْمَ اللَّهِ خَمَرُوا الْآنِيَةَ وَلَوْ أَنَّ
تَعْرِضُوا عَلَيْهَا بَعُودٍ، وَادْكُرُوا اسْمَ اللَّهِ.“

”بِسْمِ اللَّهِ پڑھ کر چراغ بجھاؤ، اور بِسْمِ اللَّهِ پڑھ کر برتنوں کو ڈھانکو اگرچہ ان پر
ایک لکڑی ہی چوڑائی میں رکھو۔“

467- حضرت جابرؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”أَغْلِقُوا أَبْوَابَكُمْ وَادْكُرُوا اسْمَ اللَّهِ فَإِنَّ الشَّيْطَانَ لَا يَفْتَحُ
مُغْلَقًا وَأَوْكُوا قِرْبَكُمْ، وَادْكُرُوا اسْمَ اللَّهِ، خَمَرُوا آنِيَتَكُمْ
وَادْكُرُوا اسْمَ اللَّهِ وَلَوْ أَنَّ تَعْرِضُوا عَلَيْهَا شَيْئًا
وَاطْفِئُوا الْمَصَابِيحَ.“

اپنے دروازے بند کرو اور بسم اللہ پڑھو، بے شک شیطان بند دروازے کو نہیں کھولتا،
اپنی مشکوں کے منہ باندھ دو اور بسم اللہ پڑھو، اپنے برتن ڈھانکو اور بسم اللہ پڑھو اگرچہ اس پر چوڑائی
میں ہی کوئی چیز رکھ دو، اور اپنے چراغ بجھا دو۔“

جب سونے کا ارادہ کرے تو کیا دُعاء پڑھے

468- حضرت حذیفہؓ نے بیان کیا کہ نبی اکرم صلی اللہ علیہ وسلم جب سونے کا ارادہ فرماتے تو
یہ دُعاء پڑھتے:

”بِاسْمِكَ اللَّهُمَّ أُمُوتُ وَأَحْيَا.“

”اے اللہ! میں آپ کے نام سے سوتا ہوں اور بیدار ہوتا ہوں۔“

469- حضرت ابوذرؓ نے بیان کیا کہ رسول اللہ صلی اللہ علیہ وسلم جب سوتے تو یہ دُعاء پڑھتے:

”بِاسْمِكَ أُمُوتُ وَأَحْيَا.“

”آپ کے نام کیساتھ ہی میں سوتا اور جاگتا ہوں۔“

470- حضرت براءؓ نے بیان کیا کہ نبی اکرم صلی اللہ علیہ وسلم جب سونے کا ارادہ فرماتے تو یہ دُعاء پڑھتے:

”بِاسْمِكَ أَحْيَا وَبِاسْمِكَ أَمُوتُ.“

”اے اللہ! میں آپ کے نام کے ساتھ بیدار ہوتا ہوں اور آپ کے اسم کے ساتھ ہی سوتا ہوں۔“

جب اپنے بستر پر لیٹے تو کیا دُعاء پڑھے

471- حضرت براءؓ نے بیان کیا کہ رسول اللہ صلی اللہ علیہ وسلم جب اپنے بستر پر لیٹتے تو دایاں ہاتھ دائیں رخسار مبارک کے نیچے رکھتے اور یہ دُعاء پڑھتے:

”قِنِي عَذَابَكَ يَوْمَ تَبْعَثُ عِبَادَكَ.“

”اے اللہ! اس دن آپ مجھے اپنے عذاب سے بچالیں جس دن آپ اپنے بندوں کو اٹھائیں گے۔“

472- حضرت براءؓ نے بیان کیا کہ رسول اللہ صلی اللہ علیہ وسلم جب اپنے بستر پر لیٹتے تھے تو دایاں ہاتھ دائیں رخسار مبارک کے نیچے رکھتے پھر یہ دُعاء پڑھتے:

”اللَّهُمَّ قِنِي عَذَابَكَ يَوْمَ تَبْعَثُ عِبَادَكَ.“

”اے اللہ مجھے اپنے عذاب سے بچانا جس دن آپ اپنے بندوں کو اٹھائیں گے۔“

473- حضرت براء بن عازبؓ نے بیان کیا کہ رسول اللہ صلی اللہ علیہ وسلم جب سونے کا ارادہ فرماتے تو اپنے دائیں ہاتھ کو تکیہ بنا لیتے اور یہ پڑھتے:

”اللَّهُمَّ قِنَا عَذَابَكَ يَوْمَ تَجْمَعُ عِبَادَكَ.“

”اے اللہ! ہمیں اس دن اپنے عذاب سے بچالینا جس دن آپ اپنے بندوں کو اکٹھا کریں گے۔“

474- حضرت براء بن عازبؓ نے بیان کیا کہ رسول اللہ صلی اللہ علیہ وسلم نے ارشاد فرمایا: جس شخص نے عشاء کی نماز کے بعد اپنا پہلوا اپنے بستر پر رکھتے وقت یہ دُعاء پڑھی، پھر اسی رات اس کا انتقال ہو گیا تو وہ جنت میں داخل ہوگا۔

”اللَّهُمَّ إِنِّي أَسْلَمْتُ دِينِي إِلَيْكَ وَخَلَّيْتُ وَجْهِي إِلَيْكَ،
وَفَوَّضْتُ أَمْرِي إِلَيْكَ، وَالْجَنَاتُ ظَهْرِي إِلَيْكَ لَا مَنْجِي
مِنْكَ إِلَّا إِلَيْكَ، اٰمَنْتُ بِرَسُوْلِكَ الَّذِي اُرْسَلْتَ
وَبِكِتَابِكَ الَّذِي اَنْزَلْتَ.“

”اے اللہ! میں نے اپنا دین آپ کے سپرد کیا اور اپنا رخ صرف آپ کی طرف ہی کر
دیا، اپنا تمام معاملہ آپ کو سونپ دیا، اور اپنی پشت آپ کے سہارے لگائی، آپ سے بچنے کے لئے
آپ کے سوا کوئی جگہ نہیں ہے، میں آپ کے رسول صلی اللہ علیہ وسلم پر جو آپ نے بھیجے ہیں اور
آپ کی کتاب پر جو آپ نے نازل فرمائی ہے، ایمان لایا۔“

475۔ اُمّ المؤمنین حضرت حفصہ بنت عمر رضی اللہ تعالیٰ عنہما نے بیان کیا کہ رسول اللہ صلی اللہ
علیہ وسلم جب بستر پر لیٹتے تھے تو اپنا دایاں ہاتھ مبارک اپنے رخسار مبارک کے نیچے رکھتے اور تین
بار یہ دعا پڑھتے:

”رَبِّ قِنِي عَذَابَكَ يَوْمَ تَبْعَثُ عِبَادَكَ.“

”اے میرے پروردگار! مجھے اپنے عذاب سے بچانا جب آپ اپنے بندوں کو اٹھائیں گے۔“

جو نیند میں ڈر جائے تو کیا دعا پڑھے

476۔ حضرت عبداللہ بن عمرو بن العاصؓ نے بیان کیا کہ رسول اللہ صلی اللہ علیہ وسلم ہمیں نیند
میں ڈرنے کے وقت پڑھنے کے لئے یہ کلمات سکھاتے تھے۔

”بِسْمِ اللّٰهِ اَعُوْذُ بِكَلِمَاتِ اللّٰهِ التّٰمَّاتِ مِنْ غَضَبِهِ وَعِقَابِهِ

وَمِنْ شَرِّ عِبَادِهِ وَمِنْ هَمَزَاتِ الشَّيْطٰنِ وَاَنْ يَّحْضُرُوْنَ.“

”اللہ تعالیٰ کا نام لے کر میں اللہ تعالیٰ کے کلماتِ تامہ کے ساتھ اس کے غضب،

عذاب، اس کے بندوں کے شر، شیطانوں کے وسوسوں اور ان کے اپنے پاس حاضر ہونے سے پناہ

میں آتا ہوں۔“

477- حضرت علیؑ نے بیان کیا کہ رسول اللہ صلی اللہ علیہ وسلم بستر پر لیٹتے وقت یہ دُعاء پڑھتے تھے:

”اللَّهُمَّ إِنِّي أَعُوذُ بِوَجْهِكَ الْكَرِيمِ وَبِكَلِمَاتِكَ التَّامَّةِ مِنْ شَرِّ مَا أَنْتَ أَجِدُ ، بِنَا صِيَّتِهِ، اللَّهُمَّ أَنْتَ تَكْشِفُ الْمَآثِمَ وَالْمَغْرَمَ، اللَّهُمَّ لَا يَهْزِمُ جُنْدَكَ وَلَا يُخْلَفُ وَعَدُّكَ وَلَا يَنْفَعُ ذَا الْجَدِّ مِنْكَ الْجَدُّ سُبْحَانَكَ وَبِحَمْدِكَ.“

”اے اللہ! آپ کی بزرگ ذات اور آپ کے کلماتِ تامہ کے ساتھ میں ہر اس چیز کی برائی سے آپ کی پناہ میں آتا ہوں، جو آپ کے قبضہ قدرت میں ہے، اے اللہ! آپ ہی گناہ اور قرض دُور فرماتے ہیں، اے اللہ! آپ کا لشکر کبھی شکست نہیں کھاتا اور آپ کے وعدہ کی کبھی خلاف ورزی نہیں ہوتی، کسی دولت والے کو اس کی دولت آپ سے بچا نہیں سکتی، آپ ہی کی ذات پاک اور آپ ہی قابلِ تعریف ہیں۔“

478- حضرت علیؑ جب سوتے تو یہ دُعاء پڑھتے:

”اللَّهُمَّ أَسَلْتُ نَفْسِي إِلَيْكَ وَوَجَّهْتُ وَجْهِي إِلَيْكَ وَفَوَّضْتُ أَمْرِي إِلَيْكَ وَالْجَاثُ ظَهْرِي إِلَيْكَ أَمَنْتُ بِكِتَابِكَ الْمُنَزَّلِ وَنَبِيِّكَ الْمُرْسَلِ.“

479- حضرت علیؑ نے فرمایا جب تم اپنے بستر پر لیٹو تو یہ دُعاء پڑھو:

”بِسْمِ اللَّهِ وَفِي سَبِيلِ اللَّهِ وَعَلَى مِلَّةِ رَسُولِ اللَّهِ.“

”اللہ تعالیٰ کے نام سے، اللہ کے راستہ میں اور رسول اللہ صلی اللہ علیہ وسلم کی ملت پر۔“

480- حضرت عبداللہ بن عمروؓ نے بیان کیا کہ رسول اللہ صلی اللہ علیہ وسلم جب سونے کے لئے بستر پر لیٹتے تو یہ دُعاء پڑھتے:

”اللَّهُمَّ بِاسْمِكَ رَبِّ وَضَعْتُ جَنْبِي فَأَغْفِرْ لِي ذُنُوبِي.“

”اے اللہ! میں آپ کے نام سے لیٹتا ہوں، اے میرے پروردگار! میں نے اپنا پہلو رکھ دیا، پس آپ میرے گناہ معاف فرما دیجئے۔“

481- حضرت رافع بن خدیج نے بیان کیا کہ رسول اللہ صلی اللہ علیہ وسلم نے ارشاد فرمایا جب تم میں سے کوئی اپنے دائیں پہلو پر لیٹے تو یہ دُعاء پڑھے:

”اللَّهُمَّ إِنِّي أَسَلْتُ دِينِي إِلَيْكَ وَوَجَّهْتُ وَجْهِي إِلَيْكَ
وَالْجَأْتُ ظَهْرِي إِلَيْكَ وَفَوَّضْتُ أَمْرِي إِلَيْكَ لَا مَنْجِي
مِنْكَ إِلَّا إِلَيْكَ.“

”اگر وہ اسی رات فوت ہو گیا تو جنت میں جائے گا۔“

ابراہیم کی روایت میں یہ الفاظ زائد ہیں۔

”وَأُوْمِنُ بِكَ وَبِرُسُلِكَ.“

”میں آپ اور آپ کے پیغمبروں پر ایمان لایا ہوں۔“

482- حضرت براء بن عازبؓ نے بیان کیا کہ رسول اللہ صلی اللہ علیہ وسلم جب سونے لگتے تو یہ دُعاء پڑھتے:

”بِاسْمِكَ أَحْيَاوَأَمُوتُ.“

”اے اللہ! میں آپ کے نام کے ساتھ بیدار ہوتا اور سوتا ہوں۔“

اور جب بیدار ہوتے تو یہ دُعاء پڑھتے:

”الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَإِلَيْهِ النُّشُورُ.“

”تمام تعریفیں اللہ تعالیٰ کے لئے ہیں جس نے ہمیں سلانے کے بعد بیدار فرمایا ہے اور اسی کی طرف ہی لوٹنا ہے۔“

483- حضرت براء بن عازبؓ نے بیان کیا کہ ایک شخص نے رسول اللہ صلی اللہ علیہ وسلم سے عرض کیا، جب میں اپنے بستر پر لیٹوں تو کیا پڑھوں؟ آپ صلی اللہ علیہ وسلم نے ارشاد فرمایا یوں کہو:

”اللَّهُمَّ أَسَلْتُ وَجْهِي إِلَيْكَ وَوَجَّهْتُ وَجْهِي إِلَيْكَ

وَالْجَأْتُ ظَهْرِي إِلَيْكَ رَغْبَةً وَرَهْبَةً إِلَيْكَ لَا مَلْجَأَ وَ مَنْجِي

مِنْكَ إِلَّا إِلَيْكَ أَمَنْتُ بِكِتَابِكَ الَّذِي أَنْزَلْتَ وَنَبِيِّكَ

الَّذِي أَرْسَلْتَ.“

”اے اللہ! میں نے اپنی جان آپ کے سپرد کر دی اور اپنا رخ آپ کی طرف پھیر دیا، اپنی کمر آپ کی رغبت اور خوف سے آپ کے سہارے ٹیک دی، ٹھکانا اور آپ سے نجات کی جگہ آپ کے سوا کوئی نہیں، میں ایمان لایا ہوں آپ کی کتاب پر جو آپ نے نازل فرمائی اور آپ کے نبی پر جو آپ نے بھیجا۔“

اگر تو (اس رات) فوت ہو گیا تو فطرت پر مریگا اور اگر تو صبح کو اٹھ کھڑا ہو تو بھلائی پر صبح کرے گا۔“

484- حضرت براء بن عازبؓ نے ہی روایت کیا کہ نبی اکرم صلی اللہ علیہ وسلم جب بستر پر لیٹتے تو یہ دُعاء پڑھتے:

”اللَّهُمَّ أَسْلَمْتُ إِلَيْكَ نَفْسِي وَوَجَّهْتُ إِلَيْكَ وَجْهِي وَفَوَّضْتُ إِلَيْكَ أَمْرِي وَالْجَاثُ إِلَيْكَ ظَهْرِي وَرَفَعْتُ إِلَيْكَ رَغْبَتِي رَغْبَةً وَرَهْبَةً إِلَيْكَ أَمَنْتُ بِمَا أَنْزَلْتَ مِنْ كِتَابٍ وَبِمَا أُرْسَلْتُ مِنْ رَسُولٍ، لَا مَنَجَا وَلَا مَلْجَأَ مِنْكَ إِلَّا إِلَيْكَ أَمَنْتُ بِكِتَابِكَ الَّذِي أَنْزَلْتَ وَرَسُولِكَ الَّذِي أُرْسَلْتُ.“

485- حضرت براءؓ نے نبی اکرم صلی اللہ علیہ وسلم سے ایک شخص کو وصیت فرماتے ہوئے سنا کہ جب تم اپنے بستر پر لیٹو تو یہ دُعاء پڑھو:

”اللَّهُمَّ أَسْلَمْتُ إِلَيْكَ نَفْسِي وَوَجَّهْتُ إِلَيْكَ وَجْهِي وَفَوَّضْتُ أَمْرِي إِلَيْكَ وَالْجَاثُ ظَهْرِي إِلَيْكَ رَغْبَةً وَرَهْبَةً إِلَيْكَ لَا مَنَجَا وَلَا مَلْجَأَ مِنْكَ إِلَّا إِلَيْكَ أَمَنْتُ بِنَبِيِّكَ الَّذِي أُرْسَلْتُ وَبِكِتَابِكَ الَّذِي أَنْزَلْتَ.“

پس اگر اس رات فوت ہو گئے تو فطرت پر مرو گے۔

486۔ حضرت براء بن عازب نے بیان کیا کہ مجھ سے رسول اللہ صلی اللہ علیہ وسلم نے ارشاد فرمایا: اے براء! جب تم بستر پر لیٹتے ہو تو کیا پڑھتے ہو، میں نے عرض کیا، اللہ تعالیٰ اور اس کا رسول بہتر جانتے ہیں، آپ صلی اللہ علیہ وسلم نے ارشاد فرمایا جب تم با وضو ہو کر اپنے بستر پر لیٹو تو اپنے دائیں ہاتھ کو تکیہ بنا لو پھر یہ دُعاء پڑھو:

”اللَّهُمَّ أَسْلَمْتُ وَجْهِي إِلَيْكَ وَفَوَّضْتُ أَمْرِي إِلَيْكَ
وَأَلْجَأْتُ ظَهْرِي إِلَيْكَ رَهْبَةً وَرَغْبَةً إِلَيْكَ لَا مَلْجَأَ وَلَا
مَنْجَامِنَكَ إِلَّا إِلَيْكَ أَمُنْتُ بِكِتَابِكَ الَّذِي أَنْزَلْتَ
وَبِنَبِيِّكَ الَّذِي أَرْسَلْتَ.“

تو میں نے اسی طرح دُعاء پڑھی جس طرح آپ صلی اللہ علیہ وسلم نے پڑھی تھی، مگر میں نے وِبِرَسُولِكَ الَّذِي أَرْسَلْتَ کہا تو آپ صلی اللہ علیہ وسلم نے اپنے دست مبارک کو میرے سینہ پر رکھا اور ارشاد فرمایا: وَبِنَبِيِّكَ الَّذِي أَرْسَلْتَ، آپ صلی اللہ علیہ وسلم نے ارشاد فرمایا جس نے یہ دُعاء رات کو پڑھی پھر اس کا انتقال ہو گیا تو وہ فطرت پر مرے گا۔“

487۔ اُمُّ الْمُؤْمِنِينَ حضرت عائشہؓ بیان کرتی ہیں کہ نبی اکرم صلی اللہ علیہ وسلم روزانہ ہر رات کو جب اپنے بستر پر لیٹتے تو اپنے دونوں ہاتھوں کو (دُعاء کی شکل) میں اکٹھا فرماتے اور ان میں قُلْ هُوَ اللَّهُ أَحَدٌ، قُلْ أَعُوذُ بِرَبِّ الْفَلَقِ اور قُلْ أَعُوذُ بِرَبِّ النَّاسِ، تلاوت فرما کر پھونکتے پھر دونوں ہاتھوں کو اپنے جسم مبارک پر جتنا پھیر سکتے پھیرتے، اس کی ابتداء اپنے سر، چہرے اور جسم مبارک کے سامنے حصہ سے کرتے، یہ عمل آپ تین بار دہراتے۔

488۔ اُمُّ الْمُؤْمِنِينَ حضرت عائشہؓ بیان کرتی ہیں کہ رسول اللہ صلی اللہ علیہ وسلم اپنے دائیں رخسار کے نیچے ہاتھ رکھ کر سوتے وقت یہ خیال کرتے کہ آپ اسی رات دنیا سے جانے والے ہیں، آخری کلام یہ کرتے:

”رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ رَبَّنَا وَرَبِّ كُلِّ
شَيْءٍ مُنَزَّلِ التَّوْرَةَ وَالْإِنْجِيلَ وَالْفُرْقَانَ فَاَلِقِ الْحَبَّ وَالنَّوَى
أَعُوذُ بِكَ مِنْ كُلِّ شَيْءٍ أَنْتَ أَخِذُ بِنَاصِيَتِهِ اللَّهُمَّ أَنْتَ

الْأَوَّلُ فَلَيْسَ قَبْلَكَ شَيْءٌ وَ أَنْتَ الظَّاهِرُ فَلَيْسَ فَوْقَكَ
شَيْءٌ وَ أَنْتَ الْبَاطِنُ فَلَيْسَ دُونَكَ شَيْءٌ وَ اقْضِ عَنِّي الدَّيْنَ
وَ اغْنِنِي مِنَ الْفَقْرِ.

”اے ساتوں آسمانوں اور عرشِ عظیم کے رب ہمارے اور ہر چیز کے پروردگار توراہ،
انجیل اور قرآن نازل فرمانے والے! دانہ اور کھٹھلی کو پھاڑنے والے! میں ہر چیز (کی برائی) سے
جو آپ کے قبضہ میں ہے، آپ کی پناہ میں آتا ہوں، اے اللہ! آپ ہی سب سے اول ہیں،
آپ سے پہلے کچھ نہ تھا، آپ ہی سب سے بعد ہیں، آپ کے بعد کچھ نہیں ہوگا، آپ ہی ظاہر
ہیں، آپ کے اوپر کچھ نہیں ہے اور آپ ہی باطن ہیں آپ کے علاوہ کچھ نہیں ہے، میرا قرض ادا
فرمادیں اور مجھے احتیاج سے بچا کر غنی فرمادیجئے۔“

489۔ سہیل نے بیان کیا کہ ابوصالح ہم سے یہ فرماتے تھے کہ جب ہم میں سے کوئی سونے
لگے تو دائیں کروٹ پر لیٹ کر یہ دُعاء پڑھے:

”اللَّهُمَّ رَبَّ السَّمَوَاتِ وَ رَبَّ الْأَرْضِ وَ رَبَّ الْعَرْشِ الْعَظِيمِ،
رَبَّنَا وَ رَبَّ كُلِّ شَيْءٍ فَالِقَ الْحَبِّ وَ النَّوَى وَ مَنْزِلَ التَّوْرَةِ
وَ الْإِنْجِيلِ وَ الْفُرْقَانِ أَعُوذُ بِكَ مِنْ شَرِّ كُلِّ شَيْءٍ أَنْتَ أَخِذُ
بِنَاصِيَتِهِ اللَّهُمَّ أَنْتَ الْأَوَّلُ فَلَيْسَ قَبْلَكَ شَيْءٌ وَ أَنْتَ الْآخِرُ
فَلَيْسَ بَعْدَكَ شَيْءٌ وَ أَنْتَ الظَّاهِرُ فَلَيْسَ فَوْقَكَ شَيْءٌ وَ
أَنْتَ الْبَاطِنُ فَلَيْسَ دُونَكَ شَيْءٌ وَ اقْضِ عَنِّي الدَّيْنَ وَ اغْنِنِي
مِنَ الْفَقْرِ.“

490۔ حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا: تم میں سے
کوئی جب اپنے بستر پر لیٹنے لگے، تو اپنی لنگی کے اندر والے حصہ سے اپنے بستر کو جھاڑے کیونکہ
اسے معلوم نہیں کہ اس کے بعد پیچھے اس کے بستر پر کیا چیز آئی ہے، پھر دائیں کروٹ پر لیٹ کر یہ
دُعاء پڑھے:

”بِاسْمِكَ رَبِّي وَضَعْتُ جَنْبِي وَبِكَ أَرْفَعُهُ إِنَّ أُمْسَكَتَ
نَفْسِي فَأَرْحَمَهَا، وَإِنْ أَرْسَلْتَهَا فَأَحْفَظُهَا بِمَا تَحْفَظُ بِهِ
عِبَادَكَ الصَّالِحِينَ.“

”اے میرے پروردگار! میں نے آپ کا نام لے کر اپنا پہلو رکھا اور آپ کی توفیق سے
ہی اسے اٹھاؤں گا، اگر آپ میری روح کو روک لیں تو اس پر رحم فرمائیں اور اگر چھوڑ دیں تو اس کی
اسی طرح حفاظت فرمائیں جس طرح آپ اپنے نیک بندوں کی حفاظت فرماتے ہیں۔“

491۔ حضرت ابو ہریرہؓ نے بیان کیا کہ حضرت ابو بکرؓ نے نبی اکرم صلی اللہ علیہ وسلم سے عرض
کیا، مجھے صبح و شام پڑھنے کے لئے کوئی چیز ارشاد فرمائیں، آپ صلی اللہ علیہ وسلم نے ارشاد فرمایا یہ
دُعاء پڑھو:

”اللَّهُمَّ فَاطِرَ السَّمَوَاتِ وَالْأَرْضِ رَبَّ كُلِّ شَيْءٍ وَ مَلِيكَهٗ
أَشْهَدُ أَنْ لَا إِلَهَ إِلَّا أَنْتَ، أَعُوذُ بِكَ مِنْ شَرِّ نَفْسِي وَمِنْ شَرِّ
الشَّيْطَانِ وَشَرِّكَهٗ.“

”اے اللہ! آسمان اور زمین کے پیدا فرمانے والے ہر چیز کے پروردگار اور مالک
میں گواہی دیتا ہوں کہ آپ کے سوا کوئی معبود نہیں، میں اپنے نفس کے شر، شیطان کے شر اور اس
کے شرک سے آپ کی پناہ میں آتا ہوں۔“

تم صبح، شام اور جب لیٹو تو یہ دُعاء پڑھ لو۔“

492۔ حضرت عبداللہ بن عمرؓ نے ایک شخص سے فرمایا جب تم لیٹنے لگو تو یہ دُعاء پڑھو:

”اللَّهُمَّ أَنْتَ خَلَقْتَ نَفْسِي وَأَنْتَ تَوَفَّا هَا لَكَ مَمَاتُهَا
وَمَحْيَاهَا، إِنَّ أَحْيَيْتَهَا فَأَحْفَظُهَا وَإِنْ أَمَتَهَا فَاغْفِرْ لَهَا، اللَّهُمَّ
إِنِّي أَسْأَلُكَ الْعَافِيَةَ.“

”اے اللہ! آپ نے ہی میری جان کو پیدا فرمایا ہے اور آپ ہی اسے قبض کریں گے،
آپ ہی کے قبضہ میں اس کی موت اور زندگی ہے، اے اللہ! اگر آپ اسے زندہ رکھیں تو اس کی
حفاظت فرمائیں اور اگر اسے وفات دیں تو اس کی بخشش فرمائیں، اے اللہ! بے شک میں آپ
سے سلامتی چاہتا ہوں۔“

اس شخص نے حضرت ابن عمرؓ سے کہا: آپ نے یہ دُعاء حضرت عمرؓ سے سنی تھی، تو حضرت عبداللہ ابن عمرؓ نے فرمایا، حضرت عمرؓ سے بہتر (ہستی) رسول اللہ صلی اللہ علیہ وسلم سے سنی ہے۔
493۔ حضرت ابن عمرؓ نے بیان کیا کہ نبی اکرم صلی اللہ علیہ وسلم جب اپنے بستر مبارک پر لیٹنے لگتے تو یہ دُعاء پڑھتے:

”الْحَمْدُ لِلَّهِ الَّذِي كَفَانِي، وَأَوَانِي وَأَطْعَمَنِي وَسَقَانِي وَالَّذِي
مَنْ عَلَيَّ فَأَفْضَلَ وَالَّذِي أَعْطَانِي فَأَجْزَلَ الْحَمْدُ لِلَّهِ عَلَى كُلِّ
حَالٍ، اللَّهُمَّ رَبَّ كُلِّ شَيْءٍ وَمَلِيكَ كُلِّ شَيْءٍ وَلَكَ كُلُّ
شَيْءٍ أَعُوذُ بِكَ مِنَ النَّارِ.“

”تمام تعریفیں اللہ تعالیٰ کے لئے ہیں، جس نے (ہر قسم کے رنج و غم سے) میری کفایت فرمائی، مجھے ٹھکانا دیا، اور کھلایا اور پلایا، جس نے مجھ پر خوب سے خوب تر احسان فرمایا اور مجھے بڑی فراوانی سے عطا فرمایا، ہر حال میں اللہ تعالیٰ کا شکر ہے، اے اللہ! ہر چیز کے پروردگار اور مالک! ہر چیز آپ ہی کی (قدرت و قبضہ میں) ہے، میں دوزخ سے بچنے کے لئے آپ کی پناہ میں آتا ہوں۔“

494۔ حضرت انسؓ نے بیان کیا کہ نبی اکرم صلی اللہ علیہ وسلم جب اپنے بستر مبارک پر لیٹتے تو یہ دُعاء پڑھتے:

”الْحَمْدُ لِلَّهِ الَّذِي أَطْعَمَنَا وَسَقَانَا وَكَفَانَا وَإِنَّا فَكْمٌ مِّنْ لَّا
كَافِي لَهٗ وَلَا مُؤْوِي؟“

”تمام تعریفیں اللہ تعالیٰ کے لئے ہیں، جنہوں نے ہمیں کھلایا، پلایا (رنج و غم سے) ہماری کفایت فرمائی اور ہمیں ٹھکانا عطا فرمایا حالانکہ کتنے ایسے لوگ ہیں جن کا نہ کوئی مددگار ہے اور نہ کوئی ٹھکانا دینے والا۔“

سوتے وقت قُلْ يَا أَيُّهَا الْكَافِرُونَ کی تلاوت کرنا

495- حضرت جبکہ (ابن حارثہ) نے بیان کیا کہ انہوں نے رسول اللہ صلی اللہ علیہ وسلم سے عرض کیا آپ مجھے کوئی ایسی چیز بتائیں جو مجھے نفع دے، آپ صلی اللہ علیہ وسلم نے ارشاد فرمایا، جب تم اپنے بستر پر لیٹنے لگو تو قُلْ يَا أَيُّهَا الْكَافِرُونَ پوری سورۃ پڑھ لو، بیشک یہ شرک سے براءۃ ہے۔

با وضو ہو کر اپنے بستر پر لیٹنا

اور نیند آنے تک اللہ تعالیٰ کا ذکر کرتے رہنا

496- حضرت معاذؓ نے بیان کیا کہ نبی اکرم صلی اللہ علیہ وسلم نے ارشاد فرمایا: ”جو شخص با وضو ہو کر اپنے بستر پر لیٹے، نیند آنے تک اللہ تعالیٰ کا ذکر کرتا رہے، پھر رات کو ذکر کرتے ہوئے اٹھے تو دنیا اور آخرت کی بھلائیوں میں سے جو بھلائی بھی اللہ تعالیٰ سے مانگے گا اللہ تعالیٰ اسے وہی عطا فرمائیں گے۔“

497- حضرت ابو امامہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”مَنْ تَوَضَّأَ فَأَحْسَنَ الْوُضُوءَ ذَهَبَ الْإِثْمُ مِنْ سَمْعِهِ وَبَصَرِهِ

وَيَدَيْهِ وَرِجْلَيْهِ.“

”جو شخص اچھی طرح وضو کرے، تو گناہ اس کے کان، آنکھ، ہاتھوں اور پاؤں سے نکل جاتے ہیں۔“

498- ابو ظبیہ الحمصی کہتے ہیں میں نے حضرت عمرو بن عبسہؓ سے سنا کہ وہ بیان کرتے تھے کہ آپ صلی اللہ علیہ وسلم نے ارشاد فرمایا:

”مَنْ بَاتَ طَاهِرًا عَلَى ذِكْرِ اللَّهِ لَمْ يَتَعَارَّ سَاعَةً مِنَ اللَّيْلِ يَسْأَلُ

اللَّهِ فِيهَا شَيْئًا مِنْ أَمْرِ الدُّنْيَا وَالْآخِرَةِ إِلَّا آتَاهُ إِيَّاهُ.“

”جو شخص رات کو با وضو ہو کر اللہ تعالیٰ کا ذکر کرتے ہوئے سو جائے، وہ رات کو اللہ تعالیٰ کا ذکر کرتے ہوئے جب بھی بیدار ہو اور دنیا اور آخرت کی جو چیز بھی اللہ تعالیٰ سے مانگے اللہ تعالیٰ اسے عطا فرمائیں گے۔“

سوتے وقت ”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ
وَهُوَ عَلَى كُلِّ شَيْءٍ قَدِيرٌ وَلَا حَوْلَ وَلَا قُوَّةَ إِلَّا بِاللَّهِ.“ پڑھنے کا ثواب
499۔ حضرت ابو ہریرہؓ نے بیان کیا کہ جو شخص سوتے وقت یہ دُعاء پڑھے اس کے گناہ بخش
دیئے جائیں گے، اگرچہ سمندر کی جھاگ سے بھی زیادہ ہوں۔

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ
وَهُوَ عَلَى كُلِّ شَيْءٍ قَدِيرٌ، وَلَا حَوْلَ وَلَا قُوَّةَ إِلَّا بِاللَّهِ. سُبْحَانَ
اللَّهِ وَبِحَمْدِهِ، لَا إِلَهَ إِلَّا اللَّهُ وَاللَّهُ أَكْبَرُ.“

”اللہ تعالیٰ کے سوا کوئی معبود نہیں ہے، وہ اکیلا ہے اس کا کوئی شریک نہیں ہے، اسی
کے لئے بادشاہی ہے اور اسی کے لئے تمام تعریفیں ہیں اور وہ ہر چیز پر قادر ہے، برائی سے بچنے اور
نیکی کرنے کی طاقت اللہ تعالیٰ کی توفیق سے ہی ہے، اللہ تعالیٰ کی ذات پاک ہے اور ہم اس کی
تعریف کرتے ہیں، اللہ تعالیٰ کے سوا کوئی معبود نہیں ہے، اللہ تعالیٰ سب سے بڑا ہے۔“

بستر پر جا کر قرآن پاک کی کوئی سورۃ پڑھنا

500۔ حضرت شداد بن اوسؓ نے بیان کیا کہ رسول اللہ صلی اللہ علیہ وسلم نے ارشاد فرمایا:
”جب بھی کوئی مسلمان بندہ سونے کے لئے اپنے بستر پر جائے اور قرآن پاک کی
کوئی سورۃ تلاوت کرے تو اللہ تعالیٰ اس پر ایک فرشتہ مقرر فرمادیتے ہیں جو اس کے بیدار ہونے
تک کسی ایسی چیز کو اس کے قریب نہیں آنے دیتا جو اسے تکلیف دے۔“

سوتے وقت سُبْحَانَ اللَّهِ، الْحَمْدُ لِلَّهِ اور اللَّهُ أَكْبَرُ کہنا

501۔ حضرت عبداللہ بن عمروؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”خَيْرٌ كَثِيرٌ مَنْ (يَعْلَمُهُ) قَلِيلٌ دُبُرُ كُلِّ صَلَاةٍ مَكْتُوبَةٍ عَشْرُ
تَسْبِيحَاتٍ وَعَشْرُ تَكْبِيرَاتٍ وَعَشْرُ تَحْمِيدَاتٍ فَذَلِكَ مِائَةٌ
وَحَمْسُونَ بِاللِّسَانِ وَالْفُ وَّخَمْسُمِائَةٍ فِي الْمِيزَانِ وَإِذَا

وَضَعُ جَنْبَهُ سَبَّحَ اللَّهَ ثَلَاثًا وَثَلَاثِينَ وَحَمِدَ اللَّهَ ثَلَاثًا وَثَلَاثِينَ
وَكَبَّرَ اللَّهَ أَرْبَعًا وَثَلَاثِينَ فَذَلِكَ مِائَةٌ بِاللِّسَانِ وَالْفُ وَ
خَمْسُمِائَةٍ فِي الْمِيزَانِ فَأَيُّكُمْ يَعْمَلُ فِي الْيَوْمِ وَاللَّيْلَةِ الْفَيْنِ
وَخَمْسُمِائَةٍ سَيِّئَةً.

”بہت بڑی بھلائی ہے کون اسے تھوڑا سمجھتا ہے، ہر فرض نماز کے بعد ۱۰ بار سُبْحَانَ
اللہ، ۱۰ بار اَللّٰهُ اَكْبَرُ اور دس بار اَلْحَمْدُ لِلّٰہ کہنا یہ پڑھنے میں ڈیڑھ سو ہے مگر میزان میں
ڈیڑھ ہزار ہے اور جب سوئے تو تینتیس ۳۳ بار سبحان اللہ، تینتیس ۳۳ بار الحمد للہ اور چونتیس ۳۴
بار اللہ اکبر کہے تو یہ زبان کے لحاظ سے ایک سو ہے مگر میزان میں ڈیڑھ ہزار ہے، تم میں سے کون
ہے جو ایک دن رات میں اڑھائی ہزار گناہ کرے۔“

502۔ حضرت علیؑ نے بیان کیا کہ:

”نبی اکرم صلی اللہ علیہ وسلم کی صاحبزادی حضرت فاطمہؑ نبی اکرم صلی اللہ علیہ وسلم کے
پاس خدمت کے لئے خادم طلب کرنے کے لئے حاضر ہوئیں، تو نبی اکرم صلی اللہ علیہ وسلم نے اُن
سے ارشاد فرمایا:

”أَلَا أَدُلُّكَ عَلَى مَا هُوَ خَيْرٌ لَّكَ مِنْهُ؟ قَالَتْ: وَمَا هُوَ قَالَ:
تُسَبِّحِينَ اللَّهَ عِنْدَ مَنَامِكَ ثَلَاثًا وَثَلَاثِينَ وَتُكَبِّرِينَ ثَلَاثًا وَ
ثَلَاثِينَ. (☆ ۳۹۱ آ) وَتُحَمِّدِينَ أَرْبَعًا وَثَلَاثِينَ. قَالَ سُفْيَانُ:
لَا أَدْرِي أَيُّهَا (أَرْبَعُ وَثَلَاثُونَ) قَالَ عَلِيٌّ (☆ ۵۲ ب): فَمَا
تَرَكَتُهَا مِنْذُ سَمِعْتُهَا مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ
قِيلَ وَلَا لَيْلَةَ صِفِّينَ قَالَ: وَلَا لَيْلَةَ صِفِّينَ.

”کیا میں تمہیں اس سے بہتر چیز نہ بتاؤں؟ حضرت فاطمہؑ نے عرض کیا وہ کیا ہے؟
آپ صلی اللہ علیہ وسلم نے ارشاد فرمایا: سوتے وقت تینتیس ۳۳ بار سُبْحَانَ اللّٰہ، تینتیس بار اَللّٰہ
اَكْبَرُ اور چونتیس ۳۴ بار اَلْحَمْدُ لِلّٰہ پڑھ لینا۔

حضرت علیؑ نے کہا، جب سے میں نے یہ رسول اللہ صلی اللہ علیہ وسلم سے سنا ہے میں نے اسے نہیں چھوڑا، لوگوں نے پوچھا کیا جنگ صفین کی رات بھی اسے ترک نہیں کیا، حضرت علیؑ نے فرمایا: صفین کی رات بھی میں نے اسے نہیں چھوڑا۔“

503- حضرت علی رضی اللہ عنہ نے بیان کیا کہ:

”أَتَى رَسُولُ اللَّهِ صَلَّى اللَّهُ عَلَيْهِ وَسَلَّمَ حَتَّى وَضَعَ قَدَمَهُ بَيْنِي وَبَيْنَ فَاطِمَةَ، فَعَلَّمَنَا مَا نَقُولُ إِذَا أَخَذْنَا مَضْجَعَنَا. ثَلَاثًا وَثَلَاثِينَ تَسْبِيحَةً وَثَلَاثًا وَثَلَاثِينَ تَحْمِيدَةً وَ أَرْبَعًا وَثَلَاثِينَ تَكْبِيرَةً قَالَ عَلِيٌّ: فَمَا تَرَكَتُهَا بَعْدُ قَالَ لَهُ رَجُلٌ: وَلَا لَيْلَةَ صِفِّينَ قَالَ: وَلَا لَيْلَةَ صِفِّينَ.“

”رسول اللہ صلی اللہ علیہ وسلم تشریف لائے حتیٰ کہ آپ نے اپنا قدم مبارک میرے اور فاطمہؑ کے درمیان میں رکھ دیا، پھر ہمیں سوتے وقت پڑھنے کے لئے تینتیس ۳۳ بار سُبْحَانَ اللَّهِ، تینتیس بار اَلْحَمْدُ لِلَّهِ اور چونتیس ۳۴ بار اَللَّهُ اَكْبَرُ ارشاد فرمایا، حضرت علیؑ فرماتے ہیں: میں نے اس کے بعد اُسے کبھی نہیں چھوڑا، ایک شخص نے ان سے دریافت کیا کہ صفین کی رات بھی آپ نے اسے نہیں چھوڑا، حضرت نے فرمایا: صفین کی رات بھی میں نے اُسے نہیں چھوڑا۔“

504- حضرت علی بن ابی طالبؑ نے بیان کیا کہ رسول اللہ صلی اللہ علیہ وسلم کے پاس ایک قیدی آیا تو انہوں نے حضرت فاطمہؑ سے کہا، اپنے والد محترم (صلی اللہ علیہ وسلم) کے پاس جا کر خادم کی درخواست کرو، اس کی وجہ سے تم کام سے بچ جاؤ گی چنانچہ وہ شام کے وقت اپنے والد محترم (صلی اللہ علیہ وسلم) کی خدمت میں حاضر ہوئیں، آپ صلی اللہ علیہ وسلم نے ان سے فرمایا بیٹی تمہارا کیا کام ہے! انہوں نے عرض کیا، کوئی کام نہیں ہے میں آپ کو سلام کرنے کے لئے حاضر ہوئی ہوں، وہ کچھ طلب کرنے سے شرمائیں، یہاں تک کہ جب اگلی شام آئی تو پھر حضرت علیؑ نے کہا، اپنے والد محترم (صلی اللہ علیہ وسلم) کے پاس جا کر خادم کی درخواست کرو، اس کی وجہ سے تم کام سے بچ جاؤ گی، حضرت فاطمہؑ پھر گئیں یہاں تک کہ جب آپ صلی اللہ علیہ وسلم کے پاس پہنچیں تو آپ صلی اللہ علیہ وسلم نے دریافت فرمایا: بیٹی تمہارا کیا کام ہے، انہوں نے عرض کیا اباتا

جان کچھ نہیں ہے، میں دیکھنے کے لئے آئی تھی کہ آپ کے شام کے معمولات کیا ہیں، یہاں تک کہ جب تیسری رات ہوئی تو حضرت علیؓ نے ان سے کہا آؤ! دونوں اکٹھے نکلے یہاں تک کہ جب رسول اللہ صلی اللہ علیہ وسلم کے پاس آئے تو آپ صلی اللہ علیہ وسلم نے دریافت فرمایا: تم کس لئے آئے ہو، حضرت علیؓ نے عرض کیا یا رسول اللہ صلی اللہ علیہ وسلم! ہمیں کام کی بڑی تکلیف ہے، ہم چاہتے ہیں کہ آپ ہمیں ایک خادم عنایت فرمائیں، جس کی وجہ سے ہم کام سے بچ جائیں، رسول اللہ صلی اللہ علیہ وسلم نے ارشاد فرمایا: ”کیا میں تمہیں ایسا عمل بتاؤں جو تمہارے لئے سرخ اونٹوں سے زیادہ بہتر ہے۔“ حضرت علیؓ نے عرض کیا ہاں یا رسول اللہ! اللہ تعالیٰ آپ پر رحمت فرمائیں۔ آپ صلی اللہ علیہ وسلم نے ارشاد فرمایا: جب سونے لگو تو اللہ اکبر، سُبْحَانَ اللَّهِ اور الْحَمْدُ لِلَّهِ سو بار پڑھ لو تو تم ایک ہزار نیکی کما کر رات گزارو گے اور اسی کے برابر جب تم صبح کرو گے۔

حضرت علیؓ فرماتے ہیں جب سے میں نے یہ رسول اللہ صلی اللہ علیہ وسلم سے سنا مجھ سے یہ عمل کبھی ترک نہیں ہوا، سوائے جنگ صفین کی رات، کیونکہ میں اسے بھول گیا تھا، یہاں تک کہ مجھے رات کے آخری حصہ میں یاد آیا (تو میں نے اسے پڑھ لیا)۔

اللہ تعالیٰ کا ذکر کیے بغیر سو جانے والا

505- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”جو شخص اپنے بستر پر لیٹا اور اس میں اللہ تعالیٰ کا ذکر نہ کیا تو یہ اس کے لئے حسرت ہوگا۔“

506- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”جو شخص اپنے بستر میں اللہ تعالیٰ کا ذکر کیے بغیر لیٹ گیا تو اللہ تعالیٰ کی طرف سے اس

پر ملامت ہوگی۔“

آسان عمل

507- حضرت عبداللہ بن عمروؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”إِثْنَانِ يَسِيرٌ وَمَنْ يَعْمَلُ بِهِمَا قَلِيلٌ وَمَنْ يُحَافِظُ عَلَيْهِمَا

دَخَلَ الْجَنَّةَ قُلْنَا يَا رَسُولَ اللَّهِ مَا هُمَا قَالَ: يُسَبِّحُ أَحَدُكُمْ إِذَا

فَرَغَ مِنْ صَلَاتِهِ عَشْرًا وَيُحَمِّدُ عَشْرًا وَ يُكَبِّرُ عَشْرًا وَإِذَا

أَرَادَ أَنْ يَنَامَ مِائَةَ فَذَلِكَ مِائَتَانِ وَخَمْسُونَ بِاللِّسَانِ وَالْفَانَ
وَخَمْسُمِائَةٍ فِي الْمِيزَانِ فَأَيُّكُمْ يَعْمَلُ فِي يَوْمٍ وَلَيْلَةٍ الْفَيْنِ
وَخَمْسُمِائَةٍ سَيِّئَةً.

”دو چیزیں آسان ہیں، مگر ان پر عمل کرنے والے تھوڑے ہیں اور جو ان کی پابندی کرتے ہیں وہ جنت میں داخل ہوں گے، ہم نے عرض کیا یا رسول اللہ (صلی اللہ علیہ وسلم)! وہ کیا ہیں؟ آپ صلی اللہ علیہ وسلم نے ارشاد فرمایا: جب تم میں سے کوئی اپنی نماز سے فارغ ہو تو دس بار سُبْحَانَ اللَّهِ، دس بار الْحَمْدُ لِلَّهِ اور دس بار اللَّهُ أَكْبَرُ کہے اور جب سونے کا ارادہ کرے تو انہیں سو بار پڑھ لے، یہ پڑھنے میں اڑھائی سو ہیں مگر میزان میں اڑھائی ہزار ہیں پس تم میں سے کون ہے جو ایک دن رات میں اڑھائی ہزار گناہ کرتا ہو۔“

حضرت عبداللہ فرماتے ہیں میں نے رسول اللہ صلی اللہ علیہ وسلم کو دیکھا کہ آپ ان کو ہاتھوں پر شمار کرتے تھے۔“

508- حضرت عبداللہ بن عمرو نے فرمایا:

”جس شخص نے ہر نماز کے بعد دس بار الْحَمْدُ لِلَّهِ، دس بار سُبْحَانَ اللَّهِ اور دس بار اللَّهُ أَكْبَرُ کہا اور سوتے وقت ۳۳ بار سُبْحَانَ اللَّهِ، ۳۳ بار الْحَمْدُ لِلَّهِ اور ۳۳ بار اللَّهُ أَكْبَرُ کہا اور ان کی پابندی کی تو وہ جنت میں داخل ہوگا۔“

509- حضرت عمرو بن العاص نے بیان کیا کہ رسول اللہ صلی اللہ علیہ وسلم نے ارشاد فرمایا:

”جس شخص نے ایک سو بار سُبْحَانَ اللَّهِ سورج طلوع اور غروب ہونے سے پہلے پڑھا تو یہ اس کے لئے سواونٹ (صدقہ کرنے) سے بہتر ہے۔ اور جس نے الْحَمْدُ لِلَّهِ ایک سو بار سورج طلوع اور غروب ہونے سے پہلے پڑھا تو یہ اس کے لئے سواری کے ایک سو گھوڑوں سے افضل ہے اور جس نے ایک سو بار اللَّهُ أَكْبَرُ سورج طلوع اور غروب ہونے سے پہلے پڑھا تو یہ اس کے لئے سو غلام آزاد کرنے سے افضل ہے۔“

اور جس نے

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ
وَهُوَ عَلَى كُلِّ شَيْءٍ قَدِيرٌ.“

”اللہ تعالیٰ کے سوا کوئی معبود نہیں ہے وہ اکیلا ہے، اس کا کوئی شریک نہیں ہے، اسی کے لئے بادشاہی ہے اور اسی کے لئے تمام تعریفیں ہیں، اور وہ ہر چیز پر قادر ہے۔“

ایک سو بار سورج طلوع اور غروب ہونے سے پہلے پڑھا تو کوئی بھی قیامت کے دن اس سے بہتر عمل نہ لائے گا، سوائے اس شخص کے جس نے یہی کلمات اس کے برابر یا اس سے زیادہ پڑھے۔“

510- حضرت عبداللہ بن عمروؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”روئے زمین پر جو شخص بھی یہ کلمات پڑھے تو اس کے گناہ معاف ہو جائیں گے اگرچہ سمندر کی جھاگ سے زیادہ ہوں۔“

”لَا إِلَهَ إِلَّا اللَّهُ وَاللَّهُ أَكْبَرُ سُبْحَانَ اللَّهِ وَالْحَمْدُ لِلَّهِ.“

”اللہ تعالیٰ کے سوا کوئی معبود نہیں ہے، اللہ تعالیٰ سب سے بڑے ہیں، اللہ تعالیٰ کی ذات پاک ہے اور تمام تعریفیں اللہ تعالیٰ ہی کے لئے ہیں۔“

511- حضرت عبداللہ بن عمروؓ نے فرمایا: ”ان کلمات کا پڑھنا مجھے اس سے زیادہ پسند ہے کہ مجاہدین کو اتنی تعداد کے عمدہ گھوڑوں پر ساز و سامان سمیت سوار کروں۔“

”سُبْحَانَ اللَّهِ وَلَا إِلَهَ إِلَّا اللَّهُ وَاللَّهُ أَكْبَرُ وَاللَّهُ الْحَمْدُ.“

وہ ذکر جو اللہ تعالیٰ نے اپنے فرشتوں کیلئے منتخب فرمایا ہے

حضرت ابوذر رضی اللہ تعالیٰ عنہ نے بیان کیا کہ میں نے نبی اکرم صلی اللہ علیہ وسلم سے دریافت کیا کہ ہم اپنے سجدوں میں کیا پڑھیں، آپ نے ارشاد فرمایا، جو اللہ تعالیٰ نے اپنے فرشتوں کے لئے منتخب فرمایا ہے:

”سُبْحَانَ اللَّهِ وَبِحَمْدِهِ.“

”اللہ تعالیٰ تمام عیوب سے پاک ہیں اور ہم اس کی تعریف کرتے ہیں۔“

512- حضرت ابوذرؓ نے بیان کیا کہ نبی اکرم صلی اللہ علیہ وسلم نے ارشاد فرمایا:

”مِنْ أَحَبِّ الْكَلَامِ إِلَى اللَّهِ عَزَّوَجَلَّ أَنْ يَقُولَ الْعَبْدُ سُبْحَانَ رَبِّي وَبِحَمْدِهِ.“

”مِنْ أَحَبِّ الْكَلَامِ إِلَى اللَّهِ عَزَّوَجَلَّ أَنْ يَقُولَ الْعَبْدُ سُبْحَانَ رَبِّي وَبِحَمْدِهِ.“

”اللہ تعالیٰ کو سب سے زیادہ محبوب کلام یہ ہے کہ بندہ یوں کہے: سُبْحَانَ رَبِّيَ
وَبِحَمْدِهِ. (پاک ہے میرا پروردگار اور میں اسی کی تعریف بیان کرتا ہوں)۔“

سُبْحَانَ اللَّهِ وَبِحَمْدِهِ پڑھنے والے کا ثواب

513- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”مَنْ قَالَ سُبْحَانَ اللَّهِ وَبِحَمْدِهِ حَطَّ اللَّهُ عَنْهُ ذُنُوبَهُ وَإِنْ

كَانَتْ أَكْثَرَ مِنْ زَبَدِ الْبَحْرِ.“

”جس شخص نے سُبْحَانَ اللَّهِ وَبِحَمْدِهِ پڑھا، اللہ تعالیٰ اس کے گناہ معاف فرمادیں
گے اگرچہ وہ سمندر کی جھاگ سے بھی زیادہ ہوں۔“

سُبْحَانَ اللَّهِ الْعَظِيمِ کہنے والے کا ثواب

514- حضرت جابرؓ نے بیان کیا کہ نبی اکرم صلی اللہ علیہ وسلم نے ارشاد فرمایا:

”مَنْ قَالَ: سُبْحَانَ اللَّهِ الْعَظِيمِ غُرِسَتْ لَهُ شَجَرَةٌ فِي الْجَنَّةِ.“

”جس نے یہ پڑھا اس کے لئے جنت میں ایک درخت لگا دیا جاتا ہے۔“

”سُبْحَانَ اللَّهِ الْعَظِيمِ.“

”پاک ہیں اللہ تعالیٰ، بڑی عظمت والے۔“

اللَّهُ أَكْبَرُ اللَّهُ أَكْبَرُ لَا إِلَهَ إِلَّا اللَّهُ کہنے والے کا ثواب

515- حضرت انسؓ نے بیان کیا کہ رسول اللہ صلی اللہ علیہ وسلم نے سفر کے دوران ایک شخص کو

سنا جو اللہ أَكْبَرُ اللَّهُ أَكْبَرُ کہہ رہا تھا، نبی اکرم صلی اللہ علیہ وسلم نے ارشاد فرمایا یہ فطرت پر ہے

(اس نے پھر) أَشْهَدُ أَنْ لَا إِلَهَ إِلَّا اللَّهُ کہا تو آپ صلی اللہ علیہ وسلم نے ارشاد فرمایا: آگ

سے نکل گیا، لوگ ایک دوسرے سے آگے بڑھے تو وہ بکریوں کا چرواہا تھا جو نماز کا وقت آنے پر

کھڑا ہو کر اذان دے رہا تھا۔

ترازو میں کون سے کلمات بھاری ہیں

516- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا: ”دو کلمے ہیں جو زبان پر ہلکے ہیں میزبان میں بھاری ہیں اور رحمن کو پیارے ہیں۔“

”سُبْحَانَ اللَّهِ وَبِحَمْدِهِ سُبْحَانَ اللَّهِ الْعَظِيمِ.“

”پاک ہیں اللہ تعالیٰ اور ہم ان کی تعریف کرتے ہیں، پاک ہیں اللہ تعالیٰ بڑی عظمت والے۔“

افضل ذکر اور افضل دعاء

517- حضرت جابر بن عبد اللہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”إِنَّ أَفْضَلَ الذِّكْرِ لَا إِلَهَ إِلَّا اللَّهُ وَأَفْضَلُ الدُّعَاءِ الْحَمْدُ لِلَّهِ.“

”بے شک سب سے بہتر ذکر لَا إِلَهَ إِلَّا اللَّهُ ہے اور سب سے افضل دعاء الْحَمْدُ

لِلَّهِ ہے۔“

نوح علیہ السلام کی وصیت

518- ایک انصاری صحابیؓ نے بیان کیا کہ رسول اللہ صلی اللہ علیہ وسلم نے ارشاد فرمایا حضرت نوح علیہ السلام نے اپنے بیٹے سے فرمایا:

”إِنِّي مُوَصِّيكُ بِوَصِيَّةٍ وَقَاصِرُهَا كَيْلَاتُنْسَاهَا أُوَصِّيكُ

بِاثْنَتَيْنِ وَأَنْهَاكَ عَنِ اثْنَتَيْنِ، أَمَّا اللَّتَانِ أُوَصِّيكُ بِهِمَا

فَتَسْتَبْشِرُ اللَّهَ بِهِمَا وَصَالِحُ خَلْقِهِ وَهُمَا يَكْثُرَانِ الْوَلُوجَ عَلَى

اللَّهِ تَعَالَى، أُوَصِّيكُ بِإِلَهِ إِلَّا اللَّهُ فَإِنَّ السَّمَوَاتِ وَالْأَرْضَ

لَوْ كَانَتَا حَلَقَةً قَصَمْتُمَا وَلَوْ كَانَتْ فِي كَفَّةٍ وَزَنْتُهُمَا

وَأُوَصِّيكُ بِسُبْحَانَ اللَّهِ وَبِحَمْدِهِ فَإِنَّهَا صَلَاةُ الْخَلْقِ وَبِهَا

يُرْزَقُ الْخَلْقُ، وَإِنْ مِنْ شَيْءٍ إِلَّا يُسَبِّحُ بِحَمْدِهِ، وَلَكِنْ لَا

تَفْقَهُونَ تَسْبِيحَهُمْ إِنَّهُ كَانَ حَلِيمًا غَفُورًا وَأَمَّا اللَّتَانِ فَهُمَا مُشْرِكَاتٌ
عَنْهُمَا فَتَحْتَجِبْنَ اللَّهُ مِنْهُمَا وَصَالِحٌ خَلْقَهُ، أَنْهَكَ عَنِ
الشِّرْكِ وَالْكِبْرِ.

”میں تمہیں ایک وصیت کرتا ہوں اور مختصر وصیت کرتا ہوں تاکہ تم اسے بھول نہ جاؤ،
میں تمہیں دو باتوں کی وصیت کرتا ہوں اور دو باتوں سے منع کرتا ہوں، وہ دو باتیں جن کی میں تمہیں
وصیت کرتا ہوں تم ان کے ساتھ اللہ تعالیٰ کی طرف سے بشارت پاؤ اور اس کی مخلوق کو سدھارو اور
وہ دونوں اللہ تعالیٰ کے ہاں کثرت سے پیش ہوتی ہیں، میں تمہیں لَا إِلَهَ إِلَّا اللَّهُ کی وصیت کرتا
ہوں، پس بیشک اگر آسمان اور زمین (اس کے گرد) دائرہ بن جائیں تو یہ کلمہ ان کہ توڑ ڈالے گا،
اور اگر یہ کلمہ ترازو کے ایک پلڑے میں ہو تو ان (زمین و آسمان) سے وزنی ہوگا، اور میں تمہیں
سُبْحَانَ اللَّهِ وَبِحَمْدِهِ کی وصیت کرتا ہوں، بیشک یہ مخلوق کی دعا ہے اور اسی کے ذریعہ مخلوق
کو روزی عطا کی جاتی ہے اور کوئی چیز ایسی نہیں، جو اس تعریف کی تسبیح نہ پڑھتی ہو، لیکن تم ان کی تسبیح
سمجھتے نہیں ہو، بیشک وہ بردبار بخشنے والا ہے۔

اور وہ دو چیزیں جن سے میں تمہیں منع کرتا ہوں یہ ہیں کہ اللہ تعالیٰ کی ناراضگی سے ان
کے ذریعہ بچو اور اس کی مخلوق کی اصلاح کرو، میں تمہیں شرک اور تکبر سے منع کرتا ہوں۔“

لَا إِلَهَ إِلَّا اللَّهُ کہنے کا ثواب

519- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”مَا قَالَ عَبْدٌ: لَا إِلَهَ إِلَّا اللَّهُ مُخْلِصًا إِلَّا فَتَحَتْ لَهُ أَبْوَابُ

السَّمَاءِ حَتَّى تُفْضِيَ إِلَى الْعَرْشِ مَا اجْتَنَبَ الْكِبَائِرَ.“

”جو شخص بھی خلوص کے ساتھ لَا إِلَهَ إِلَّا اللَّهُ کہتا ہے تو اس کے لئے آسمان کے

دروازے کھول دیئے جاتے ہیں، یہاں تک کہ وہ عرش تک پہنچ جاتا ہے، جب تک کہ وہ بڑے
گناہوں سے بچتا رہے۔“

520- حضرت ابو سعید خدریؓ نے بیان کیا کہ رسول اللہ صلی اللہ علیہ وسلم نے ارشاد
فرمایا ”حضرت موسیٰ علیہ السلام نے دُعا مانگی کہ:

”يَا رَبِّ عَلَّمْنِي شَيْئًا أَذْكُرَكَ بِهِ وَأَدْعُوكَ بِهِ، قَالَ: يَا مُوسَى لَا إِلَهَ إِلَّا اللَّهُ قَالَ مُوسَى: يَا رَبِّ كُلُّ عِبَادِكَ يَقُولُ هَذَا، قَالَ: قُلْ: لَا إِلَهَ إِلَّا اللَّهُ، قَالَ: لَا إِلَهَ إِلَّا أَنْتَ إِنَّمَا أُرِيدُ شَيْئًا تَخْصِنِي بِهِ قَالَ: يَا مُوسَى لَوْ أَنَّ السَّمَوَاتِ السَّبْعَ وَعَامِرُهُنَّ غَيْرِي وَالْأَرْضِينَ السَّبْعَ فِي كَفَّةٍ وَلَا إِلَهَ إِلَّا اللَّهُ فِي كَفَّةٍ مَالَتْ بِهِنَّ لَا إِلَهَ إِلَّا اللَّهُ.“

”اے میرے پروردگار! آپ مجھے کوئی ایسی چیز سکھائیں جس کے ساتھ میں آپ کا ذکر کروں، اور آپ سے دُعاء مانگوں، اللہ تعالیٰ نے ارشاد فرمایا: اے موسیٰ لَا إِلَهَ إِلَّا اللَّهُ کہو، موسیٰ علیہ السلام نے عرض کیا اے میرے پروردگار! آپ کے تمام بندے یہ کہتے ہیں، اللہ تعالیٰ نے ارشاد فرمایا اے موسیٰ! لَا إِلَهَ إِلَّا اللَّهُ کہو، موسیٰ علیہ السلام نے عرض کیا لَا إِلَهَ إِلَّا أَنْتَ مگر میں کوئی ایسی چیز چاہتا ہوں، جس کے ساتھ آپ مجھے خصوصیت عطا فرمائیں، اللہ تعالیٰ نے ارشاد فرمایا اے موسیٰ! اگر ساتوں آسمان اور میرے سوا ان میں تمام رہنے والے اور ساتوں زمین ایک پلڑے میں ہوں اور لَا إِلَهَ إِلَّا اللَّهُ دوسرے پلڑے میں ہو تو ان کے مقابلہ میں لَا إِلَهَ إِلَّا اللَّهُ والا پلڑا جھک جائے گا۔“

521- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”سُبْحَانَ اللَّهِ وَالْحَمْدُ لِلَّهِ وَاللَّهُ أَكْبَرُ وَلَا إِلَهَ إِلَّا اللَّهُ.“

522- حضرت عمران بن حصینؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”أَيَعْجِزُ أَحَدُكُمْ أَنْ يَعْمَلَ كُلَّ يَوْمٍ مِثْلَ أَحَدٍ قَالُوا: يَا رَسُولَ

اللَّهِ صَلَّى اللَّهُ عَلَيْهِ وَسَلَّمَ وَمَنْ يَسْتَطِيعُ أَنْ يَعْمَلَ؟ قَالَ: كُلُّكُمْ

يَسْتَطِيعُهُ قَالُوا: يَا رَسُولَ اللَّهِ صَلَّى اللَّهُ عَلَيْهِ وَسَلَّمَ وَمَاهُو؟

قَالَ: سُبْحَانَ اللَّهِ أَعْظَمُ مِنْ أَحَدٍ وَلَا إِلَهَ إِلَّا اللَّهُ أَعْظَمُ مِنْ أَحَدٍ

وَالْحَمْدُ لِلَّهِ أَعْظَمُ مِنْ أَحَدٍ، وَاللَّهُ أَكْبَرُ أَعْظَمُ مِنْ أَحَدٍ.“

”کیا تم میں سے کوئی ہر روز احد پہاڑ جتنی نیکی کرنے سے عاجز ہے، صحابہؓ نے عرض کیا یا رسول اللہ! کون اس کی طاقت رکھتا ہے؟ آپ صلی اللہ علیہ وسلم نے ارشاد فرمایا، تم سب اس کی طاقت رکھتے ہو، صحابہؓ نے عرض کیا: یا رسول اللہ (صلی اللہ علیہ وسلم)! وہ کیسے؟ آپ صلی اللہ علیہ وسلم نے ارشاد فرمایا سُبْحَانَ اللَّهِ أَحَدٍ پُہَاڑ سے زیادہ عظمت والا ہے، لَا إِلَهَ إِلَّا اللَّهُ أَحَدٌ سے زیادہ بزرگی والا ہے اور الْحَمْدُ لِلَّهِ أَحَدٌ سے زیادہ مرتبہ والا ہے اور اللَّهُ أَكْبَرُ أَحَدٌ سے زیادہ عظمت والا ہے۔“

523- اُمُّ الْمُؤْمِنِينَ حضرت عائشہؓ بیان کرتی ہیں کہ رسول اللہ صلی اللہ علیہ وسلم نے ارشاد فرمایا:

”خُلِقَ ابْنُ آدَمَ عَلَى سِتِّينَ وَثَلَاثِمِائَةٍ مَفْصِلٍ فَمَنْ كَبَّرَ اللَّهَ وَحَمَدَ اللَّهَ وَهَلَّلَ اللَّهَ وَعَزَلَ حَجْرًا عَنْ طَرِيقِ الْمُسْلِمِينَ أَوْ عَزَلَ شَوْكَةً أَوْ عَزَلَ عَظْمًا أَوْ أَمَرَ بِمَعْرُوفٍ أَوْ نَهَى عَنْ مُنْكَرٍ (عَدَدَ) ذَلِكَ السِّتِّينَ وَالثَّلَاثِمِائَةَ السَّلَامَى أَمْسَى يَوْمَئِذٍ وَقَدْ زَحْزَحَ نَفْسَهُ عَنِ النَّارِ.“

”انسان تین سو ساٹھ جوڑوں پر پیدا کیا گیا ہے (یعنی جسم انسانی میں ۳۶۰ جوڑے ہیں) پس جس نے تین سو ساٹھ جوڑوں کی اس تعداد کے برابر اللہ اکبر، الْحَمْدُ لِلَّهِ اور لَا إِلَهَ إِلَّا اللَّهُ کہا اور کوئی پتھر، کانٹا یا ہڈی مسلمانوں کے راستہ سے ہٹا دی یا نیکی کرنے کی تلقین کی یا برائی سے روکا، تو اس نے اس حال میں شام کی کہ اپنے نفس کو آگ سے بچا لیا۔“

524- حضرت طلحہ بن عبید اللہ نے بیان کیا کہ رسول اللہ صلی اللہ علیہ وسلم نے ارشاد فرمایا:

”لَيْسَ أَحَدٌ أَفْضَلَ عِنْدَ اللَّهِ مِنْ مُؤْمِنٍ يَعْمُرُ فِي الْإِسْلَامِ يُكْثِرُ تَكْبِيرَهُ وَتَسْبِيحَهُ وَتَهْلِيلَهُ وَتَحْمِيدَهُ.“

”اللہ تعالیٰ کے نزدیک اس مؤمن سے زیادہ بہتر کوئی نہیں جو اسلام کا فرمانبردار ہو کر زندگی گزارے، کثرت کے ساتھ اللَّهُ أَكْبَرُ، سُبْحَانَ اللَّهِ، لَا إِلَهَ إِلَّا اللَّهُ اور الْحَمْدُ لِلَّهِ کہے۔“

525- حضرت شداد بن الہاد نے بیان کیا کہ نبی اکرم صلی اللہ علیہ وسلم نے ارشاد فرمایا:

”مَا أَحَدٌ أَعْظَمَ عِنْدَ اللَّهِ مِنْ رَجُلٍ مُؤْمِنٍ يَعْمُرُ فِي الْإِسْلَامِ

ذَكَرَ مِنْ تَهْلِيلِهِ وَتَسْبِيحِهِ.“

”اللہ تعالیٰ کے نزدیک اس مؤمن سے زیادہ بڑے رتبہ والا کوئی نہیں جو اسلام کی

تابع داری میں زندگی گزارے اور لَا إِلَهَ إِلَّا اللَّهُ اور سُبْحَانَ اللَّهِ کا ذکر کرتا رہے۔“

وہ کلام جو اللہ تعالیٰ نے پسند فرمایا ہے

526- حضرت ابو ہریرہؓ اور ابو سعید الخدریؓ نے بیان کیا کہ نبی اکرم صلی اللہ علیہ وسلم نے ارشاد فرمایا:

”إِنَّ اللَّهَ اصْطَفَىٰ مِنَ الْكَلَامِ أَرْبَعًا سُبْحَانَ اللَّهِ وَالْحَمْدُ لِلَّهِ

وَلَا إِلَهَ إِلَّا اللَّهُ وَاللَّهُ أَكْبَرُ فَمَنْ قَالَ سُبْحَانَ اللَّهِ كُتِبَ لَهُ

عِشْرُونَ حَسَنَةً وَحُطَّتْ عَنْهُ عِشْرُونَ سَيِّئَةً وَمَنْ قَالَ اللَّهُ

أَكْبَرُ فَمِثْلُ ذَلِكَ وَمَنْ قَالَ: لَا إِلَهَ إِلَّا اللَّهُ فَمِثْلُ ذَلِكَ وَمَنْ

قَالَ: الْحَمْدُ لِلَّهِ رَبِّ الْعَالَمِينَ مِنْ قَبْلِ نَفْسِهِ كُتِبَ لَهُ ثَلَاثُونَ

حَسَنَةً وَحُطَّتْ عَنْهُ ثَلَاثُونَ سَيِّئَةً.“

”اللہ تعالیٰ نے چار کلمات پسند فرمائے ہیں:

سُبْحَانَ اللَّهِ، الْحَمْدُ لِلَّهِ، لَا إِلَهَ إِلَّا اللَّهُ اور اللَّهُ أَكْبَرُ لہذا جو سُبْحَانَ اللَّهِ

کہے اس کے لئے بیس نیکیاں لکھی جائیں گی، بیس گناہ معاف کئے جائیں گے، اور جو اللَّهُ أَكْبَرُ

کہے اس کو بھی اتنا ہی ثواب ملے گا جو لَا إِلَهَ إِلَّا اللَّهُ کہے اس کو بھی اتنا ہی ثواب ملے گا، اور جو

اپنے دل کی گہرائی سے الْحَمْدُ لِلَّهِ رَبِّ الْعَالَمِينَ کہے اس کے لئے تیس نیکیاں لکھی جائیں گی

اور تیس گناہ معاف ہوں گے۔“

527- حضرت کعبؓ نے بیان کیا کہ

”اللہ تعالیٰ نے کلام بھی پسند فرمایا ہے، اللہ کے ہاں سب سے زیادہ محبوب کلام لَا إِلَهَ

إِلَّا اللَّهُ، اللَّهُ أَكْبَرُ، سُبْحَانَ اللَّهِ اور الْحَمْدُ لِلَّهِ ہے، جس نے لَا إِلَهَ إِلَّا اللَّهُ کہا، تو یہ

کلمۃ الاخلاص ہے، اس کے عوض اللہ تعالیٰ بیس نیکیاں لکھتے ہیں اور اس کے بیس گناہ معاف فرماتے ہیں، اور جس نے اللہ اکبر کہا تو یہ اللہ تعالیٰ کا جلال ہے، اس کے عوض اللہ تعالیٰ اس کے لئے بیس نیکیاں لکھتے ہیں اور اس کے بیس گناہ معاف فرماتے ہیں، جس نے سُبْحَانَ اللہ کہا، اللہ تعالیٰ اس کے بدلہ اس کے لئے بیس نیکیاں لکھتے ہیں اور اس کے بیس گناہ معاف فرماتے ہیں اور اَلْحَمْدُ لِلّٰہ کہا تو یہ اللہ تعالیٰ کی ثناء ہے اور اللہ تعالیٰ کی ثناء اَلْحَمْدُ لِلّٰہ ہی ہے، اس کے بدلہ اللہ تعالیٰ اس کے لئے تیس نیکیاں لکھتے ہیں اور تیس گناہ معاف فرماتے ہیں۔“

ایک سو بار اللہ تعالیٰ کی تسبیح، تحمید اور تکبیر کہنے والے کا ثواب

528۔ حضرت اُم ہانیؓ نے بیان کیا کہ ایک دن رسول اللہ صلی اللہ علیہ وسلم میرے پاس سے گذرے تو میں نے عرض کیا، مجھے کوئی ایسا عمل ارشاد فرمائیں جو میں بیٹھے بیٹھائے کرتی رہوں، آپ صلی اللہ علیہ وسلم نے ارشاد فرمایا:

”سَبِّحِ اللّٰهَ مِائَةً تَسْبِيْحَةً فَاِنَّهَا تَعْدِلُ مِائَةَ رَقَبَةٍ مِّنْ وَّلَدِ اِسْمَاعِيْلَ، وَحَمْدِي اللّٰهَ مِائَةً تَحْمِيْدَةً فَاِنَّهَا تَعْدِلُ اٰی مِائَةَ فَرَسٍ مُّسَرَّجَةٍ مُّلَجَمَةٍ تُحْمَلِيْنَ عَلَيْهَا فِی سَبِيْلِ اللّٰهِ وَكَبْرِيْ مِائَةً تَكْبِيْرَةً (فَاِنَّهَا) اَح تَعْدِلُ مِائَةَ بُدْنَةٍ مُّقْلَدَةً مُّتَقَبَّلَةً، وَهَلَلِي اللّٰهَ مِائَةً تَهْلِيْلَةً.“

”سو بار سُبْحَانَ اللہ کہہ لیا کرو، بے شک یہ حضرت اسمعیل علیہ السلام کی اولاد میں سے ایک سو غلام آزاد کرنے کے برابر ہے اور سو بار اَلْحَمْدُ لِلّٰہ کہہ لیا کرو، بے شک یہ سو گھوڑے زین و لگام سمیت اللہ تعالیٰ کے راستے میں دینے کے برابر ہے، اور سو بار اللہ اکبر کہہ لیا کرو، بیشک یہ سو عمدہ اونٹ قلاہہ سمیت اللہ تعالیٰ کے راستے میں دینے کے برابر ہے۔ اور سو بار لَا اِلٰهَ اِلَّا اللّٰهُ کہہ لیا کرو۔“

ابو خلف (راوی حدیث) نے کہا میرا تو یہی خیال ہے کہ آپ نے فرمایا، یہ کلمہ آسمان اور زمین کے درمیان خلاء کو (ثواب سے) بھر دیتا ہے۔

529- حضرت سمرۃ بن جندبؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”أَحَبُّ الْكَلَامِ إِلَى اللَّهِ أَرْبَعٌ سُبْحَانَ اللَّهِ (۵۴ ☆ ب) وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ لَا يَضُرُّكَ بَأْيَهُنَّ بَدَأَتْ.“

”اللہ تعالیٰ کو چار کلمات سب سے زیادہ محبوب ہیں سُبْحَانَ اللَّهِ، الْحَمْدُ لِلَّهِ، لَا إِلَهَ إِلَّا اللَّهُ اور اللَّهُ أَكْبَرُ جس سے بھی ابتداء کرو تمہارے لئے کوئی حرج نہیں ہے۔“

530- حضرت سمرۃؓ نے بیان کیا کہ نبی اکرم صلی اللہ علیہ وسلم نے ارشاد فرمایا، جب تمہیں کوئی بات بطور ذکر و ورد کرنی ہو تو چار کلمات سے زیادہ نہ کرو، جو کہ سب سے پاکیزہ کلام ہیں اور وہ قرآن پاک میں سے ہیں، جس کو بھی پہلے پڑھو تمہارے لئے کوئی نقصان نہیں ہے سُبْحَانَ اللَّهِ، الْحَمْدُ لِلَّهِ، لَا إِلَهَ إِلَّا اللَّهُ اور اللَّهُ أَكْبَرُ.

531- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”خُذُوا جُنَّتَكُمْ قَالُوا: يَا رَسُولَ اللَّهِ أَمِنْ عَدُوِّ (قَدْ) أَحْضَرَ قَالَ: لَا وَلَكِنْ جُنَّتَكُمْ مِنَ النَّارِ، قُولُوا: سُبْحَانَ اللَّهِ وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ فَإِنَّهُنَّ يَأْتِينَ يَوْمَ الْقِيَامَةِ مُجَنَّبَاتٍ (و) مُعَقَّبَاتٍ وَهُنَّ الْبَاقِيَاتُ الصَّالِحَاتُ.“

”اپنی ڈھال سنبھالو، صحابہؓ نے عرض کیا یا رسول اللہ! کیا کوئی دشمن آ گیا ہے اس سے بچاؤ کے لئے، آپ صلی اللہ علیہ وسلم نے ارشاد فرمایا نہیں، لیکن تم جہنم سے بچاؤ کے لئے اپنی ڈھال سنبھالو اور وہ سُبْحَانَ اللَّهِ، الْحَمْدُ لِلَّهِ، لَا إِلَهَ إِلَّا اللَّهُ اور اللَّهُ أَكْبَرُ کہنا ہے۔“

بیشک یہ کلمات قیامت کے دن عذاب سے بچانے والے پیچھے ثواب لانے والے بن کر آئیں گے اور یہی کلمات باقی رہنے والے نیک اعمال ہیں۔“

532- حضرت عبداللہؓ نے بیان کیا کہ رسول اللہ صلی اللہ علیہ وسلم نے ارشاد فرمایا، اللہ تعالیٰ کے ہاں سب سے زیادہ محبوب کلام یہ ہے کہ بندہ یوں کہے:

”سُبْحٰنَكَ اللّٰهُمَّ وَبِحَمْدِكَ وَتَبَارَكَ اسْمُكَ وَتَعَالٰى
جَدُّكَ وَلَا إِلٰهَ غَيْرُكَ.“

”آپ کی ذات پاک ہے اے اللہ! ہم آپ کی تعریف کرتے ہیں، آپ کا نام بڑی برکت والا ہے، آپ کی بزرگی بہت بلند ہے اور آپ کے سوا کوئی معبود نہیں ہے۔“
اور اللہ تعالیٰ کے ہاں سب سے بری بات یہ ہے کہ کوئی انسان کسی شخص سے کہے ”اللہ تعالیٰ سے ڈرو“ اور وہ کہے ”تم اپنا خیال کرو۔“
533- حضرت عبداللہؓ نے فرمایا، اللہ تعالیٰ کے ہاں سب سے بڑا گناہ یہ ہے کہ کسی کو کہا جائے، اللہ تعالیٰ سے ڈرو تو وہ یہ جواب دے کہ ”تمہارے ذمہ اپنا آپ ہے“ اور بہترین کلام یہ ہے کہ بندہ یوں کہے:

”سُبْحٰنَكَ اللّٰهُمَّ وَبِحَمْدِكَ وَتَبَارَكَ اسْمُكَ وَتَعَالٰى
جَدُّكَ وَلَا إِلٰهَ غَيْرُكَ رَبِّ اِنِّىْ عَمِلْتُ سُوْءًا وَّظَلَمْتُ
نَفْسِىْ فَاغْفِرْ لِىْ.“

جب نیند سے بیدار ہو تو کیا دعاء پڑھے

534- حضرت جابرؓ نے بیان کیا کہ نبی اکرم صلی اللہ علیہ وسلم نے ارشاد فرمایا: جب آدمی اپنے گھر میں داخل ہوتا ہے یا اپنے بستر پر لیٹتا ہے تو ایک فرشتہ اور ایک شیطان ایک دوسرے سے جلدی کرتے ہوئے اس کی طرف بڑھتے ہیں، فرشتہ کہتا ہے بھلائی سے شروع کرو اور شیطان کہتا ہے شر سے شروع کرو، پھر اگر انسان اللہ تعالیٰ کا ذکر کرے تو فرشتہ شیطان کو ہٹا دیتا ہے اور اس کی حفاظت کرتا رہتا ہے اور جب نیند سے بیدار ہوتا ہے تو بھی ایک فرشتہ اور شیطان ایک دوسرے سے آگے بڑھتے ہوئے اس کی طرف آتے ہیں، فرشتہ کہتا ہے (اپنی بیداری کو) بھلائی سے شروع کرو اور شیطان کہتا ہے شر سے شروع کرو پھر اگر وہ یہ دعاء پڑھے:

”الْحَمْدُ لِلّٰهِ الَّذِىْ رَدَّ اِلَىْ نَفْسِىْ بَعْدَ مَوْتِهَا وَلَمْ يُمِتِّهَا فِىْ
مَنَامِهَا الْحَمْدُ لِلّٰهِ الَّذِىْ يُمَسِّكُ السَّمٰوٰتِ السَّبْعَ اَنْ تَقَعَ
عَلَى الْاَرْضِ اِلَّا بِاِذْنِهٖ اِنَّ اللّٰهَ بِالنَّاسِ لَرءُوفٌ رَّحِيْمٌ.“

”تمام تعریفیں اللہ تعالیٰ کے لئے ہیں جس نے نیند کے بعد میری جان لوٹا دی اور نیند میں اسے موت نہیں دی، تمام تعریفیں اللہ تعالیٰ کے لئے ہیں جس نے ساتوں آسمانوں کو اپنی اجازت کے بغیر زمین پر گرنے سے روک رکھا ہے، بیشک اللہ تعالیٰ لوگوں پر شفقت کر نیوالے نہایت مہربان ہیں۔“

پھر اگر وہ اپنے بستر سے گر کر بھی مر گیا تو شہید ہوگا اور اگر وہ کھڑا ہو کر نماز پڑھنے لگا تو اس نے بڑی فضیلتوں میں نماز پڑھی۔“

535- حضرت حذیفہؓ نے بیان کیا کہ رسول اللہ صلی اللہ علیہ وسلم جب نیند سے بیدار ہوتے تھے تو یہ دُعاء پڑھتے تھے:

”الْحَمْدُ لِلَّهِ الَّذِي بَعَثَنَا مِنْ بَعْدِ مَوْتِنَا وَإِلَيْهِ النُّشُورُ.“

”تمام تعریفیں اللہ تعالیٰ کے لئے ہیں، جنہوں نے ہمیں سونے کے بعد بیدار کیا اور اسی کی طرف ہی لوٹنا ہے۔“

536- حضرت حذیفہؓ نے بیان کیا کہ رسول اللہ صلی اللہ علیہ وسلم جب نیند سے بیدار ہوتے تھے تو یہ دُعاء پڑھتے تھے:

”الْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَإِلَيْهِ النُّشُورُ.“

”تمام تعریفیں اللہ تعالیٰ کے لئے جنہوں نے ہمیں سلانے کے بعد بیدار کیا اور اسی کی طرف ہی لوٹنا ہے۔“

537- حضرت عبادہ بن الصامتؓ نے بیان کیا کہ رسول اللہ صلی اللہ علیہ وسلم نے ارشاد فرمایا: جو شخص رات کو نیند سے بیدار ہو اور یہ دُعاء پڑھے تو اسے بخش دیا جائے گا پھر اگر اس نے اٹھ کر نماز پڑھی تو اس کی نماز بھی قبول کی جائے گی۔

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ

وَهُوَ عَلَى كُلِّ شَيْءٍ قَدِيرٌ، سُبْحَانَ اللَّهِ وَالْحَمْدُ لِلَّهِ وَلَا إِلَهَ

إِلَّا اللَّهُ وَاللَّهُ أَكْبَرُ وَلَا حَوْلَ وَلَا قُوَّةَ إِلَّا بِاللَّهِ رَبِّ اغْفِرْ لِي.

”اللہ تعالیٰ کے سوا کوئی معبود نہیں ہے، اسی کے لئے بادشاہی ہے اور اسی کے لئے تمام تعریفیں ہیں اور وہ ہر چیز پر قادر ہے، اللہ تعالیٰ کی ذات پاک ہے اور تمام تعریفیں اللہ تعالیٰ کے لئے ہیں، اللہ تعالیٰ کے سوا کوئی معبود نہیں ہے، اللہ تعالیٰ سب سے بڑا ہے، برائی سے بچنے کی اور نیکی کرنے کی طاقت اللہ تعالیٰ کی توفیق سے ہی ہے، اے میرے پروردگار! مجھے بخش دیجئے۔“

538- حضرت ربیعہ بن کعب نے بیان کیا کہ میں رسول اللہ صلی اللہ علیہ وسلم کے ہاں رات کو ٹھہرا کرتا تھا، آپ صلی اللہ علیہ وسلم کے وضوء کے لئے پانی اور دوسری ضرورت کی چیزیں لا دیا کرتا تھا۔ آپ صلی اللہ علیہ وسلم رات کو اٹھتے تو یہ دُعاء پڑھتے:

”سُبْحَانَ اللَّهِ وَبِحَمْدِهِ سُبْحَانَ رَبِّيَ الْعَظِيمِ وَبِحَمْدِهِ سُبْحَانَ رَبِّيَ وَبِحَمْدِهِ.“

”اللہ تعالیٰ کی ذات پاک ہے اور ہم اسی کی تعریف کرتے ہیں، میرا پروردگار پاک ہے بزرگی والا ہے اور ہم اسی کی تعریف کرتے ہیں، میرا پروردگار پاک ہے اور ہم اس ہی کی تعریف کرتے ہیں۔“

پھر یہ دُعاء پڑھتے:

”سُبْحَانَ رَبِّ الْعَالَمِينَ، سُبْحَانَ رَبِّ الْعَالَمِينَ.“

”پاک ہے تمام جہانوں کا پروردگار پاک ہے تمام جہانوں کا پروردگار۔“

539- حضرت انس بن مالک بیان کرتے ہیں کہ اس دوران کہ ہم رسول اللہ صلی اللہ علیہ وسلم کی خدمت میں بیٹھے ہوئے تھے، آپ صلی اللہ علیہ وسلم نے ارشاد فرمایا:

”يَطَّلِعُ عَلَيْكُمْ الْآنَ (☆ ۵۵ ب) رَجُلٌ مِنْ أَهْلِ الْجَنَّةِ فَطَّلَعَ رَجُلٌ مِنَ الْأَنْصَارِ تَنْطِفُ لِحَيْتِهِ مَاءٌ مِنْ وُضُوئِهِ مُعَلِّقٌ نَعْلَيْهِ فِي يَدِهِ الشِّمَالِ فَلَمَّا كَانَ مِنَ الْغَدِ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: يَطَّلِعُ عَلَيْكُمْ الْآنَ رَجُلٌ مِنْ أَهْلِ الْجَنَّةِ فَطَّلَعَ ذَلِكَ الرَّجُلُ عَلَيَّ مِثْلَ مَرْتَبَتِهِ الْأُولَى، فَلَمَّا كَانَ مِنَ الْغَدِ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: يَطَّلِعُ عَلَيْكُمْ الْآنَ“

رَجُلٌ مِنْ أَهْلِ الْجَنَّةِ فَطَلَعَ ذَلِكَ الرَّجُلُ عَلَى مِثْلِ مَرْتَبَتِهِ
 الْأُولَى، فَلَمَّا قَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ اتَّبَعَهُ
 عَبْدُ اللَّهِ بْنُ عَمْرٍو بْنِ الْعَاصِ. فَقَالَ: إِنِّي لَأَحِيثُ أَبِي
 فَأَقْسَمْتُ أَنْ لَا أُدْخَلَ عَلَيْهِ ثَلَاثَ لَيَالٍ فَإِنْ رَأَيْتَ أَنْ تُؤْوِيَنِي
 إِلَيْكَ حَتَّى تَحِلَّ يَمِينِي فَعَلْتُ، فَقَالَ: نَعَمْ. قَالَ أَنَسٌ: فَكَانَ
 عَبْدُ اللَّهِ بْنُ عَمْرٍو بْنِ الْعَاصِ يُحَدِّثُ. أَنَّهُ بَاتَ مَعَهُ لَيْلَةً
 أَوْ ثَلَاثَ لَيَالٍ فَلَمْ يَرَهُ يَقُومُ مِنَ اللَّيْلِ بِشَيْءٍ غَيْرِ أَنَّهُ إِذَا
 (انْقَلَبَ) عَلَى فِرَاشِهِ ذَكَرَ اللَّهَ وَكَبَّرَ حَتَّى يَقُومَ. (☆ ٩٨ ١٣٠)
 لِصَلَاةِ الْفَجْرِ فَيُسَبِّحُ الْوُضُوءَ قَالَ عَبْدُ اللَّهِ غَيْرَ أَنِّي لَا أَسْمَعُهُ
 يَقُولُ إِلَّا خَيْرًا فَلَمَّا مَضَتْ ثَلَاثَ لَيَالٍ كَدْتُ أَحْتَقِرُ عَمَلَهُ
 قُلْتُ: يَا عَبْدَ اللَّهِ إِنَّهُ لَمْ يَكُنْ بَيْنِي وَبَيْنَ وَالِدِي غَضَبٌ هِجْرَةٌ
 وَلَكِنِّي سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ لَكَ
 ثَلَاثَ مَرَّاتٍ فِي ثَلَاثِ مَجَالِسٍ:

يَطَّلِعُ عَلَيْكُمْ الْآنَ رَجُلٌ مِنْ أَهْلِ الْجَنَّةِ فَطَلَعْتَ أَنْتَ تِلْكَ
 الثَّلَاثَ مَرَّاتٍ فَارَدَّتْ آوِي إِلَيْكَ فَانظُرْ عَمَلَكَ فَلَمْ أَرَكَ
 تَعْمَلُ كَبِيرَ عَمَلٍ فَمَا الَّذِي بَلَغَ بِكَ مَا قَالَ رَسُولُ اللَّهِ صَلَّى
 اللَّهُ عَلَيْهِ وَسَلَّمَ؟ قَالَ: مَا هُوَ إِلَّا مَا رَأَيْتَ فَانصَرَفْتُ عَنْهُ فَلَمَّا
 وَلَيْتُ دَعَانِي فَقَالَ: مَا هُوَ إِلَّا مَا رَأَيْتَ غَيْرَ أَنِّي لَا أَجِدُ فِي
 نَفْسِي غَلًّا لِأَحَدٍ مِنَ الْمُسْلِمِينَ وَلَا أَحْسِدُهُ عَلَى خَيْرٍ أَعْطَاهُ
 اللَّهُ إِيَّاهُ، قَالَ عَبْدُ اللَّهِ بْنُ عَمْرٍو: هَذِهِ الَّتِي بَلَغْتَ بِكَ وَهِيَ
 الَّتِي لَا نَطِيقُ.

”ابھی تمہارے پاس ایک جنتی آدمی آئے گا، تو ایک انصاری شخص آیا، اس کی داڑھی سے وضوء کرنے کی وجہ سے پانی کے قطرے ٹپک رہے تھے، وہ اپنے جوتے اپنے بائیں ہاتھ میں اٹھائے ہوئے تھا، جب دوسرا دن ہوا تو رسول اللہ صلی اللہ علیہ وسلم نے ارشاد فرمایا: ابھی تمہارے پاس ایک جنتی آدمی آئے گا، تو وہی آدمی اسی طرح آیا، اگلے دن پھر رسول اللہ صلی اللہ علیہ وسلم نے ارشاد فرمایا: ابھی تمہارے پاس ایک جنتی آدمی آئے گا، تو وہی آدمی اسی طرح آیا، جب رسول اللہ صلی اللہ علیہ وسلم تشریف لے جا چکے (تو وہ آدمی بھی اٹھ کر چلا گیا) عبداللہ بن عمرو بن العاصؓ اس کے پیچھے چل دیئے، اور کہا میرا اپنے والد سے جھگڑا ہو گیا ہے، اس لئے میں نے قسم کھا رکھی ہے کہ تین رات ان کے ہاں نہیں جاؤں گا، اگر تم مناسب سمجھو تو میری قسم کے دن پورے ہونے تک مجھے اپنے پاس ٹھہرا لو، اس نے کہا، ہاں (ٹھیک ہے) حضرت انسؓ فرماتے ہیں عبداللہ بن عمرو بن العاصؓ نے بیان کیا کہ میں نے اس کے ساتھ ایک یا تین راتیں گزاریں، میں نے اسے رات کو اٹھتے ہوئے تو نہیں دیکھا البتہ جب بھی وہ اپنے بستر پر پہلو بدلتا تو اللہ تعالیٰ کا ذکر کرتا، اور اللہ اکبر کہتا، یہاں تک کہ وہ فجر کی نماز کے لئے اٹھتا اور اچھی طرح وضوء کرتا، حضرت عبداللہؓ نے کہا، میں نے اس سے اچھی بات ہی سنی، جب تین راتیں گذر گئیں تو تقریباً میں نے اس کے عمل کو حقیر سمجھتے ہوئے اس سے کہا اے اللہ کے بندے! میرے اور میرے والد کے درمیان علیحدگی کی حد تک ناراضگی نہیں تھی، لیکن میں نے رسول اللہ صلی اللہ علیہ وسلم سے آپ کے بارے میں تین مجلسوں میں تین بار یہ الفاظ سنے کہ تمہارے پاس ابھی ایک جنتی آدمی آئے گا، تو ان تینوں بار تم ہی آئے، میں نے چاہا کہ تمہارے پاس رات گزار کر تمہارا عمل دیکھوں چنانچہ میں نے تمہیں کوئی بڑا عمل کرتے ہوئے نہیں دیکھا، پس تمہیں کس عمل نے اس مرتبہ تک پہنچایا ہے جو رسول اللہ صلی اللہ علیہ وسلم نے ارشاد فرمایا؟ اس نے کہا (میرا عمل تو) وہی ہے جو تم نے دیکھا، میں اس سے واپس روانہ ہو گیا، تو اس نے مجھے بلایا اور کہا عمل تو وہی ہے جو تم نے دیکھا، مگر یہ کہ میرے دل میں کسی بھی مسلمان کے خلاف کینہ نہیں ہے اور نہ ہی میں اس بھلائی پر حسد کرتا ہوں جو اللہ تعالیٰ نے اسے عطا فرمائی ہے، عبداللہ بن عمروؓ نے کہا یہ وہ بات ہے جس نے تمہیں اس مرتبہ تک پہنچایا ہے اور یہ ایسی چیز ہے جس کی ہم اپنے اندر طاقت نہیں پاتے۔“

540- اُم المؤمنین حضرت عائشہ صدیقہؓ نے بیان کیا کہ رسول اللہ صلی اللہ علیہ وسلم جب رات کو پہلو بدلتے تو یہ دُعاء پڑھتے:

”لَا إِلَهَ إِلَّا اللَّهُ الْوَاحِدُ الْقَهَّارُ رَبُّ السَّمَوَاتِ وَالْأَرْضِ وَمَا
بَيْنَهُمَا الْعَزِيزُ الْغَفَّارُ.“

”اللہ تعالیٰ کے سوا کوئی معبود نہیں ہے وہ اکیلا ہے سب پر غالب ہے، آسمانوں، زمین اور جو کچھ ان کے درمیان ہے سب چیزوں کا مالک، زبردست ہے، بہت بخشنے والا ہے۔“

541- اُم المؤمنین حضرت عائشہ صدیقہ رضی اللہ عنہا نے بیان کیا کہ رسول اللہ صلی اللہ علیہ وسلم جب رات کو بیدار ہوتے تھے تو یہ دُعاء پڑھتے تھے:

”لَا إِلَهَ إِلَّا أَنْتَ سُبْحَانَكَ اللَّهُمَّ إِنِّي أَسْتَغْفِرُكَ لِذَنْبِي
وَأَسْأَلُكَ رَحْمَتَكَ اللَّهُمَّ زِدْنِي عِلْمًا، وَلَا تُزِغْ قَلْبِي بَعْدَ
إِذْ هَدَيْتَنِي وَهَبْ لِي مِنْ لَدُنْكَ رَحْمَةً إِنَّكَ أَنْتَ الْوَهَّابُ.“

”(اے اللہ) آپ کے سوا کوئی معبود نہیں ہے، آپ کی ذات پاک ہے، اے اللہ! میں آپ سے اپنے گناہ کی معافی چاہتا ہوں، اور آپ سے آپ کی رحمت کا سوال کرتا ہوں، اے اللہ! مجھے اور زیادہ علم نصیب فرمائیے اور ہدایت عطا فرمانے کے بعد میرے دل کو ٹیڑھا نہ فرمائیے اور مجھے اپنی جناب سے رحمت عطا فرمائیے، بیشک آپ بہت عطا فرمانے والے ہیں۔“

542- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا جب آدمی بیدار ہو تو اسے یہ دُعاء پڑھنی چاہئے:

”الْحَمْدُ لِلَّهِ الَّذِي عَافَانِي فِي جَسَدِي وَرَدَّ عَلَيَّ رُوحِي
وَأَذِنَ لِي بِذِكْرِهِ.“

”تمام تعریفیں اللہ تعالیٰ کے لئے ہیں، جس نے مجھے میرے جسم بارے عافیت عطا فرمائی اور میری روح واپس لوٹادی اور مجھے اپنے ذکر کی اجازت مرحمت فرمائی۔“

543- حضرت عبداللہ بن مسعود نے فرمایا کہ:

”يَضْحَكُ اللَّهُ إِلَى رَجُلَيْنِ، رَجُلٌ لَقِيَ الْعَدُوَّ وَهُوَ عَلَى فَرَسٍ
مِنْ أَمْثَلِ خَيْلِ أَصْحَابِهِ فَأَنْهَزَمُوا وَ ثَبَتَ فَإِنْ قُتِلَ
أُسْتُشْهِدَ وَإِنْ بَقِيَ فَذَلِكَ الَّذِي يَضْحَكُ اللَّهُ إِلَيْهِ.

وَرَجُلٌ قَامَ فِي جَوْفِ اللَّيْلِ لَا يَعْلَمُ بِهِ أَحَدٌ فَتَوَضَّأَ فَأَسْبَغَ
الْوُضُوءَ ثُمَّ حَمَدَ اللَّهَ وَمَجَّدَهُ وَصَلَّى عَلَى النَّبِيِّ صَلَّى اللَّهُ
عَلَيْهِ وَسَلَّمَ وَاسْتَفْتَحَ الْقُرْآنَ فَذَلِكَ الَّذِي يَضْحَكُ اللَّهُ
إِلَيْهِ يَقُولُ: انظُرُوا إِلَى عَبْدِي قَائِمًا لَا يَرَاهُ أَحَدٌ غَيْرِي.

”اللہ تعالیٰ دو آدمیوں سے خوش ہوتے ہیں، ایک وہ آدمی جو اپنے ساتھیوں سے زیادہ
اچھے گھوڑے پر سوار ہو کر دشمن کا مقابلہ کرے، نتیجہ وہ شکست کھا جائیں اور وہ ثابت قدم رہا پھر اگر
مارا گیا تو شہید ہوگا اور اگر زندہ رہ گیا تو یہ وہ ہے جس پر اللہ تعالیٰ خوش ہوتے ہیں۔

اور ایک وہ آدمی جو آدھی رات کو اٹھے جبکہ کسی کو معلوم نہ ہو، اچھے طریقہ سے وضوء
کرے اور پھر اللہ تعالیٰ کی حمد اور اس کی بزرگی بیان کرے، نبی کریم صلی اللہ علیہ وسلم پر درود بھیجے،
اور قرآن پاک پڑھنا شروع کرے، یہ وہ شخص ہے جس پر اللہ تعالیٰ خوش ہوتے ہیں، اللہ تعالیٰ
فرماتے ہیں، میرے بندہ کی طرف دیکھو یہ کھڑا ہوا ہے، جبکہ اس وقت اسے میرے سوا کوئی نہیں
دیکھ رہا ہے۔“

جب رات کو تہجد کی نماز کے لئے اٹھے تو کیا دعاء پڑھے

544- حضرت ابن عباسؓ نے بیان کیا رسول اللہ صلی اللہ علیہ وسلم جب رات کو نماز کے لئے
اٹھتے تو یہ دعاء پڑھتے تھے:

”اللَّهُمَّ لَكَ الْحَمْدُ أَنْتَ نُورُ السَّمَوَاتِ وَالْأَرْضِ وَلَكَ
الْحَمْدُ أَنْتَ قِيَامُ السَّمَوَاتِ وَالْأَرْضِ، وَلَكَ الْحَمْدُ أَنْتَ
رَبُّ السَّمَوَاتِ وَالْأَرْضِ وَمَنْ فِيهِنَّ أَنْتَ الْحَقُّ وَقَوْلُكَ

الْحَقُّ، وَوَعْدُكَ الْحَقُّ، وَلِقَاءُكَ حَقٌّ وَالْجَنَّةُ حَقٌّ وَالنَّارُ
حَقٌّ وَالسَّاعَةُ حَقٌّ، اَللّٰهُمَّ لَكَ اَسْلَمْتُ وَبِكَ اٰمَنْتُ
وَعَلَيْكَ تَوَكَّلْتُ وَإِلَيْكَ اَنْبْتُ وَبِكَ خَاصَمْتُ وَإِلَيْكَ
حَاكَمْتُ فَاغْفِرْ لِيْ مَا قَدَّمْتُ وَآخَّرْتُ وَأَسْرَرْتُ وَأَعْلَنْتُ
اَنْتَ اِلٰهِيْ لَا اِلٰهَ اِلَّا اَنْتَ.

”(اے اللہ!) تمام تعریفیں آپ کے ہی لئے ہیں، آپ ہی آسمانوں اور زمین کا نور
ہیں، اور آپ کے لئے ہی تمام تعریفیں ہیں، آپ ہی آسمانوں اور زمین کو قائم رکھنے والے ہیں،
اور آپ کے لئے ہی تمام تعریفیں ہیں، آپ ہی مالک ہیں آسمانوں، زمین اور ان چیزوں کے جو
ان میں ہیں، آپ سچے ہیں، آپ کا فرمان سچ ہے، آپ کا وعدہ سچ ہے، آپ کی ملاقات برحق ہے،
جنت، دوزخ اور قیامت سب حق ہیں، اے اللہ! میں آپ ہی کا فرمانبردار ہوں، آپ پر ایمان لایا
ہوں، میں نے آپ ہی پر بھروسہ کیا ہے، آپ ہی کی طرف جھکا ہوں، آپ ہی کے سہارے پر
جھکڑتا ہوں، آپ کے سامنے ہی فریاد کرتا ہوں، پس مجھے بخش دیجئے جو کچھ میں نے پہلے کیا، بعد
میں کیا، پوشیدہ کیا اور اعلانیہ کیا، آپ ہی میرے معبود ہیں، آپ کے سوا کوئی معبود نہیں ہے۔“

وہ دُعاء جو رات کو اُٹھنے والے کے لئے مستحب ہے

545۔ حضرت عبداللہؓ سے پوچھا گیا وہ کون سی دُعاء ہے جو تم نے اس رات مانگی تھی جب
رسول اللہ صلی اللہ علیہ وسلم نے ارشاد فرمایا تھا کہ مانگو تمہیں ملے گا، حضرت عبداللہؓ نے فرمایا میں نے
یہ دُعاء مانگی تھی:

”اَللّٰهُمَّ اِنِّيْ اَسْئَلُكَ اِيْمَانًا لَا يَرْتَدُّ وَنَعِيْمًا لَا يَنْفَدُ وَمُرَافَقَةً نَّبِيْنَا

مُحَمَّدٍ صَلَّى اللهُ عَلَيْهِ وَسَلَّمَ فِيْ اَعْلَى دَرَجَةِ الْجَنَّةِ جَنَّةِ الْخُلْدِ.

”اے اللہ! میں آپ سے ایسا ایمان طلب کرتا ہوں جس میں پیچھے ہٹنا نہ ہو، ایسی نعمت
مانگتا ہوں جو ختم نہ ہو، اور اپنے نبی حضرت محمد صلی اللہ علیہ وسلم کی رفاقت کا سوال کرتا ہوں، جنت
کے اعلیٰ درجہ یعنی جنت الخلد میں۔“

546- اُمّ المؤمنین حضرت عائشہؓ سے پوچھا، رسول اللہ صلی اللہ علیہ وسلم جب رات کو اٹھ کر نماز پڑھتے تو کس چیز سے ابتداء کرتے تھے، اُمّ المؤمنین نے کہا:

آپ دس بار اللہ اَکْبَرُ، دس بار اَلْحَمْدُ لِلّٰہِ، دس بار لَا اِلهَ اِلَّا اللّٰہُ، دس بار اَسْتَغْفِرُ اللّٰہَ کہتے اور دس بار یہ دُعاء پڑھتے:

”اللّٰهُمَّ اغْفِرْ لِيْ وَاهْدِنِيْ وَارْزُقْنِيْ.“

”اے اللہ! مجھے بخش دیں، میری رہنمائی فرمائیں اور مجھے رزق عطا فرمائیں۔“

”اللّٰهُمَّ اِنِّيْ اَعُوْذُ بِكَ مِنَ الضِّيْقِ يَوْمَ الْحِسَابِ.“

”اے اللہ! میں حساب کے دن کی تنگی سے آپ کی پناہ مانگتا ہوں۔“

لیلۃ القدر پائے تو کیا دُعاء مانگے

547- اُمّ المؤمنین حضرت عائشہ صدیقہ رضی اللہ عنہا بیان کرتی ہیں میں نے عرض کیا یا رسول اللہ! اگر مجھے معلوم ہو جائے کہ کونسی رات لیلۃ القدر ہے تو میں اس میں کیا دُعاء مانگوں؟ آپ صلی اللہ علیہ وسلم نے ارشاد فرمایا یہ دُعاء مانگو:

”اللّٰهُمَّ اِنِّكَ عَفُوٌّ تُحِبُّ الْعَفْوَ فَاعْفُ عَنِّيْ.“

”اے اللہ! بلاشبہ آپ بہت زیادہ معاف فرمانے والے ہیں، آپ معافی کو پسند

فرماتے ہیں، پس مجھے معاف فرمادیں۔“

عافیت کی دُعاء مانگنا

548- حضرت ابو بکر صدیق رضی اللہ عنہ نے منبر پر خطبہ دیتے ہوئے فرمایا:

”اِنِّيْ سَمِعْتُ رَسُوْلَ اللّٰهِ صَلَّى اللّٰهُ عَلَيْهِ وَسَلَّمَ يَخْطُبُ عَلٰى

الْمِنْبَرِ عَامَ اَوَّلِ فِيْ مَقَامِيْ هٰذَا وَعَيْنَاهُ تَذْرُفَانِ اِذَا ذَكَرَ نَبِيَّ

اللّٰهِ صَلَّى اللّٰهُ عَلَيْهِ وَسَلَّمَ يَقُوْلُ: سَلُوْا اللّٰهَ الْمُعَافَاةَ فَاِنَّهٗ لَمْ

يُعْطِ عَبْدًا بَعْدَ يَقِيْنٍ خَيْرًا مِنْ عَافِيَةٍ.“

”میں نے رسول اللہ صلی اللہ علیہ وسلم کو اس سے پہلے سال اپنی اسی جگہ میں منبر پر خطبہ

ارشاد فرماتے ہوئے سنا، اس تذکرہ پر حضرت صدیق اکبرؓ کی آنکھوں میں سے آنسو بہہ پڑے، آپ صلی اللہ علیہ وسلم نے ارشاد فرمایا: اللہ تعالیٰ سے عافیت کا سوال کرو، بیشک ایمان کے بعد کسی بندہ کو عافیت سے بہتر کوئی چیز نہیں دی گئی ہے۔“

549۔ سلیم نے بیان کیا کہ اوسط السجلی نے بتایا کہ رسول اللہ صلی اللہ علیہ وسلم کی وفات کے ایک سال بعد میں نے مدینہ منورہ حاضری دی تو میں نے حضرت ابو بکر صدیق رضی اللہ عنہ کو خطبہ دیتے ہوئے پایا، انہوں نے فرمایا کہ:

”قَامَ فِينَا رَسُولُ اللَّهِ صَلَّى اللَّهُ عَلَيْهِ وَسَلَّمَ عَامَ الْأَوَّلِ فَخَنَقَتْهُ
الْعَبْرَةُ مَرَارًا ثُمَّ قَالَ: أَيُّهَا النَّاسُ سَلُوا اللَّهَ الْمُعَافَاةَ فَإِنَّهُ لَمْ
يُؤْتْ أَحَدًا بَعْدَ يَقِينٍ مِثْلَ مُعَافَاةٍ وَلَا أَشَدَّ مِنْ رِيْبَةٍ بَعْدَ كُفْرٍ
وَعَلَيْكُمْ بِالصِّدْقِ فَإِنَّهُ يَهْدِي إِلَى الْبِرِّ وَهُمَا فِي الْجَنَّةِ وَإِيَّاكُمْ
وَالْكَذِبَ فَإِنَّهُ يَهْدِي إِلَى الْفُجُورِ وَهُمَا فِي النَّارِ.“

”(اس سے) پہلے سال ہم میں رسول اللہ صلی اللہ علیہ وسلم کھڑے ہوئے تو (اس کے بعد) کئی دفعہ حضرت صدیق اکبرؓ کا گلا آنسوؤں نے بند کر دیا، پھر فرمایا، اے لوگو! اللہ تعالیٰ سے معافیت کا سوال کرو، بیشک کسی کو ایمان کے بعد معافیت جیسی چیز عطا نہیں کی گئی اور کفر کے بعد شک سے زیادہ سخت چیز کسی کو نہیں دی گئی، اور تم سچائی کو لازم پکڑ لو، اس لئے کہ سچائی نیکی کی طرف رہنمائی کرتی ہے اور یہ دونوں (سچائی اور نیکی) جنت میں ہوں گی، جھوٹ سے بچو بیشک وہ گناہ کی طرف لے جاتا ہے، اور وہ دونوں (جھوٹ اور گناہ) جہنم میں ہوں گے۔“

550۔ جبیر بن نفیر نے بیان کیا کہ حضرت ابو بکر صدیق رضی اللہ عنہ کھڑے ہوئے اور رسول اللہ صلی اللہ علیہ وسلم کا ذکر کر کے رونے لگے، پھر فرمایا، رسول اللہ صلی اللہ علیہ وسلم پہلے سال میری اسی جگہ پر کھڑے ہوئے اور تین بار ارشاد فرمایا: اے لوگو! اللہ سے عافیت کا سوال کرو، بیشک ایمان کے بعد کسی کو عافیت جیسی چیز عطا نہیں کی گئی۔

551- حضرت عمرؓ نے بیان کیا کہ:

”إِنَّ أَبَا بَكْرٍ خَطَبَنَا فَقَالَ: إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَامَ فِينَا عَامَ الْأَوَّلِ فَقَالَ: أَلَا إِنَّهُ لَمْ يُقَسِّمْ بَيْنَ النَّاسِ شَيْءً أَفْضَلَ مِنَ الْمُعَافَاةِ بَعْدَ الْيَقِينِ إِلَّا إِنْ الصِّدْقَ وَالْبِرَّ فِي الْجَنَّةِ إِلَّا إِنْ الْكِذْبَ وَالْفُجُورَ فِي النَّارِ.“

”حضرت ابو بکر صدیق رضی اللہ عنہ نے ہمیں خطبہ دیتے ہوئے فرمایا رسول اللہ صلی اللہ علیہ وسلم اس سے پہلے سال ہمیں خطبہ دینے کے لئے کھڑے ہوئے تو ارشاد فرمایا: خبردار ایمان کے بعد معافات سے بہتر کوئی چیز لوگوں میں تقسیم نہیں کی گئی ہے، خبردار! سچ اور نیکی جنت میں ہیں، سن لو! کہ جھوٹ اور گناہ جہنم میں ہیں۔“

552- حضرت ابو ہریرہؓ نے بیان کیا کہ رسول اللہ صلی اللہ علیہ وسلم ہم میں کھڑے ہوئے جیسے آج میں تم میں کھڑا ہوں، آپ صلی اللہ علیہ وسلم نے ارشاد فرمایا: ”بے شک لوگوں کو معافی اور عافیت سے افضل کوئی چیز نہیں دی گئی ہے لہذا تم اللہ تعالیٰ سے یہ دونوں چیزیں مانگو۔“

سوتے وقت اور بیدار ہوتے وقت کیا دعاء پڑھے

553- حضرت عقبہ بن عامرؓ نے بیان کیا کہ رسول اللہ صلی اللہ علیہ وسلم نے نماز میں معوذتین (سورۃ فلق اور ناس) تلاوت فرمائیں اور مجھے فرمایا:

”إِقْرَابِهِمَا كُلَّمَا نُمْتُ وَكُلَّمَا قُمْتُ.“

”جب بھی سونے لگو اور بیدار ہو تو یہ دونوں سورتیں پڑھ لیا کرو۔“

جب بستر سے اٹھ جائے اور پھر واپس آ کر لیٹے تو کیا پڑھے؟

554- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا جب تم میں سے کوئی اپنے بستر سے اٹھے اور پھر واپس آئے تو اپنے کپڑے کے کنارے سے اُسے جھاڑے کیونکہ اسے معلوم نہیں ہے کہ اس کے بعد بستر میں کیا چیز آئی ہے پھر جب لیٹنے لگے تو یہ دعاء پڑھے:

”بِاسْمِكَ وَضَعْتُ جَنْبِي وَبِكَ أَرْفَعُهُ، اَللّٰهُمَّ اِنْ اَمْسَكَتَ نَفْسِيْ فَاغْفِرْ لَهَا وَاِنْ اَرْسَلْتَهَا فَاحْفَظْهَا بِمَا تَحْفَظُ بِهِ الصّٰلِحِيْنَ مِنْ عِبَادِكَ.“

”اے اللہ! میں نے آپ کے نام سے اپنا پہلو رکھا، اور آپ کے نام ہی سے اسے اٹھاؤں گا، اگر آپ میری جان قبض کر لیں تو اسے بخش دیں اور اگر چھوڑ دیں تو اس کی حفاظت اس طرح فرمائیں جس طرح آپ اپنے نیک بندوں کی حفاظت فرماتے ہیں۔“

جب نماز سے فارغ ہو کر اپنے بستر پر لیٹے تو کیا دُعاء مانگے

555- حضرت علی بن ابی طالبؓ نے بیان کیا کہ میں نے ایک رات رسول اللہ صلی اللہ علیہ وسلم کی خدمت میں گزاری، جب آپ صلی اللہ علیہ وسلم نماز سے فارغ ہو کر لیٹنے لگے تو آپ کو میں نے یہ دُعاء پڑھتے ہوئے سنا:

”اَللّٰهُمَّ اِنِّيْ اَعُوْذُ بِمَعَاْفَاتِكَ مِنْ عَقُوْبَتِكَ وَاَعُوْذُ بِرِضَاكَ مِنْ سَخَطِكَ وَاَعُوْذُ بِكَ مِنْكَ، اَللّٰهُمَّ لَا اَسْتَطِيْعُ ثَنَاءً عَلَيْكَ وَّلَوْ حَرَصْتُ وَّلٰكِنْ اَنْتَ كَمَا اَثْنَيْتَ عَلٰى نَفْسِكَ.“

”اے اللہ! میں آپ کی معافات کے ذریعے آپ کی سزا سے، آپ کی رضا کے ذریعے، آپ کی ناراضگی سے اور آپ ہی کے ذریعے آپ کی پناہ میں آتا ہوں، اے اللہ! میں اگر کوشش کروں تب بھی آپ کی ثناء بیان نہیں کر سکتا لیکن آپ ایسے ہی ہیں جیسے آپ نے خود اپنی ثناء بیان فرمائی ہے۔“

جب خواب میں پسندیدہ چیز دیکھے تو کیا دُعاء پڑھے

556- حضرت ابوسعید خدریؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”اِذَا رَاىْ اَحَدُكُمْ الرُّوْيَا يُحِبُّهَا فَاِنَّمَا هِيَ مِنَ اللّٰهِ فَلِيْحَمْدِ اللّٰهِ عَلَيْهَا وَّلِيْحَدِثْ بِهَا وَاِذَا رَاىْ غَيْرَ ذَلِكَ مِمَّا يَكْرَهُهُ

فَإِنَّمَا هِيَ مِنَ الشَّيْطَانِ فَلْيَسْتَعِذْ بِاللَّهِ مِنْ شَرِّهَا وَلَا يَذْكُرْهَا
لِأَحَدٍ فَإِنَّمَا لَا تَضُرُّهُ.

”جب تم میں سے کوئی ایسا خواب دیکھے جو اسے اچھا لگے تو وہ اللہ تعالیٰ کی طرف سے ہے، اس پر اللہ تعالیٰ کا شکر ادا کرے اور اسے بیان کر دے، اور جب اس کے علاوہ کوئی ایسا خواب دیکھے جو اسے اچھا نہ لگے تو وہ شیطان کی طرف سے ہے، اس کے شر سے اللہ تعالیٰ کی پناہ مانگے اور اسے کسی سے بیان نہ کرے تو وہ اسے نقصان نہیں دے گا۔“

557- ابو سلمہ نے بیان کیا کہ میں خواب دیکھتا تو بیمار ہو جاتا تھا، میں حضرت ابو قتادہؓ کے پاس گیا اور ان سے بیان کیا تو انہوں نے فرمایا میں بھی کبھی خواب دیکھتا تھا تو بیمار ہو جاتا تھا، حتیٰ کہ میں نے رسول اللہ صلی اللہ علیہ وسلم سے دریافت کیا تو آپ صلی اللہ علیہ وسلم نے ارشاد فرمایا:

”جب تم میں سے کوئی ایک اچھا خواب دیکھے تو اپنے خیر خواہ کے علاوہ کسی سے بیان نہ کرے، اور جب برا خواب دیکھے تو اپنے بائیں جانب تین بار تھو کے، شیطان مردود اور اس کے شر سے تین بار پناہ مانگے (یعنی اَعُوذُ بِاللَّهِ پڑھے) اور وہ کسی سے بیان نہ کرے تو یقیناً وہ اس کو کوئی نقصان نہ پہنچائے گا۔“

جب برا خواب دیکھے تو کیا دعاء پڑھے

558- ابو قتادہ نے بیان کیا کہ نبی اکرم صلی اللہ علیہ وسلم نے ارشاد فرمایا:

”الرُّؤْيَا الصَّالِحَةُ مِنَ اللَّهِ وَالْحُلْمُ مِنَ الشَّيْطَانِ فَإِذَا حَلَمَ
أَحَدُكُمْ حُلْمًا يَخَافُهُ فَلْيَبْصُقْ عَنْ شِمَالِهِ ثَلَاثًا، وَلْيَتَعَوَّذْ بِاللَّهِ
مِنَ الشَّيْطَانِ فَإِنَّهَا لَا تَضُرُّهُ.“

”اچھا خواب اللہ تعالیٰ کی طرف سے ہے اور گندے خیال شیطان کی طرف سے ہیں، پس جب تم میں سے کوئی گندہ پریشان کرنے والا خواب دیکھے تو اپنی بائیں جانب تین بار تھو کے پھر (اَعُوذُ بِاللَّهِ مِنَ الشَّيْطَانِ الرَّجِيمِ) پڑھ لے تو وہ اسے نقصان نہیں دے گا۔“

559- حضرت ابو ہریرہؓ نے بیان کیا کہ نبی اکرم صلی اللہ علیہ وسلم نے ارشاد فرمایا:
 ”الرُّؤْيَا مِنَ اللَّهِ وَالْحُلْمُ مِنَ الشَّيْطَانِ فَمَنْ رَأَى مِنْ ذَلِكَ
 شَيْئًا يَكْرَهُهُ فَلْيَتَعَوَّذْ بِاللَّهِ مِنْهَا وَلْيَنْفُثْ عَنْ يَسَارِهِ ثَلَاثًا وَلَا
 يَذْكُرْهَا لِأَحَدٍ فَإِنْ ذَلِكَ لَا يَضُرُّهُ.“

”اچھا خواب اللہ تعالیٰ کی طرف سے ہے اور برا خواب شیطان کی طرف سے ہوتا ہے،
 جب کوئی شخص برا خواب دیکھے تو اس سے اللہ تعالیٰ کی پناہ مانگے، اور اپنے بائیں طرف تین بار
 تھوکے اور کسی سے اس کا تذکرہ نہ کرے، یہ اسے نقصان نہ دے گا۔“

560- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:
 ”الرُّؤْيَا الصَّالِحَةُ جُزْءٌ مِنْ سِتَّةٍ وَ أَرْبَعِينَ جُزْءًا مِنَ النَّبُوَّةِ
 وَقَالَ: الرُّؤْيَا الصَّالِحَةُ مِنَ اللَّهِ وَالْحُلْمُ مِنَ الشَّيْطَانِ فَإِذَا
 حَلَمَ أَحَدُكُمْ حُلْمًا يَخَافُهُ فَلْيَبْصُقْ عَنْ يَسَارِهِ ثَلَاثَ مَرَّاتٍ
 وَلْيَسْتَعِذْ بِاللَّهِ مِنْ شَرِّهِ فَإِنَّهُ لَنْ يَضُرَّهُ.“

”اچھا خواب نبوت کا چھیا لیسواں حصہ ہے، اور آپ صلی اللہ علیہ وسلم نے ارشاد فرمایا:
 اچھا خواب اللہ تعالیٰ کی طرف سے ہوتا ہے، پریشان کرنے والا خواب شیطان کی طرف سے ہوتا
 ہے لہذا جب تم میں سے کوئی برا خواب دیکھے جس سے وہ گھبرائے تو اپنے بائیں طرف تین بار تھوک
 دے اور اس کے شر سے اللہ تعالیٰ کی پناہ مانگے، بیشک وہ اسے نقصان نہ دے گا۔“

561- اُمّ المؤمنین حضرت اُمّ سلمہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:
 ”إِذَا رَأَى أَحَدُكُمْ فِي مَنَامِهِ مَا يَكْرَهُهُ فَلْيَنْفُثْ عَنْ يَسَارِهِ ثَلَاثًا
 وَلْيَسْتَعِذْ بِاللَّهِ مِمَّا رَأَى.“

”جب تم میں سے کوئی اپنے خواب میں کوئی بری چیز دیکھے تو اپنی بائیں طرف تین بار
 تھوک دے اور جو چیز بری دیکھی ہے اُس سے اللہ تعالیٰ کی پناہ مانگے۔“

562- حضرت ابو ہریرہؓ نے فرمایا کہ:

”الرُّؤْيَا الْحَسَنَةُ بُشْرَىٰ مِنَ اللَّهِ وَهَنَّ الْمُبَشِّرَاتُ فَمَنْ رَأَىٰ مِنْكُمْ رُؤْيَا تَسْوَةً هَ فَلَإِيْخُبْرِ بِهَا أَحَدًا وَلِيَتَّقِلْ عَنْ يَسَارِهِ ثَلَاثًا فَإِنَّهَا لَنْ تَضُرَّهُ.“

”اچھا خواب اللہ تعالیٰ کی طرف سے بشارت ہے اور اچھے خواب خوشخبریاں ہیں، تم میں سے جو شخص برا خواب دیکھے تو اسے کسی سے بیان نہ کرے اور اپنی باتیں طرف تین بار تھوک دے، اس طرح وہ اسے نقصان نہ دے گا۔“

خواب کی تعبیر

563- ابو قتادہ نے بیان کیا کہ رسول اللہ صلی اللہ علیہ وسلم نے ارشاد فرمایا:

”الرُّؤْيَا عَلَى ثَلَاثَةِ مَنَازِلَ فَمِنْهَا مَا يُحَدِّثُ بِهَا الرَّجُلُ نَفْسَهُ فَلَيْسَ ذَلِكَ بِشَيْءٍ مِنْهَا مَا يَكُونُ مِنَ الشَّيْطَانِ فَإِنَّهَا لَنْ تَضُرَّهُ وَمِنْهَا رُؤْيَا مِنَ اللَّهِ فَإِذَا رَأَى أَحَدُكُمْ الشَّيْءَ يُعْجِبُهُ فَلْيُعْرِضْهُ عَلَى ذِي رَأْيٍ نَاصِحٍ فَلْيَتَأَوَّلْ خَيْرًا وَلْيَقُلْ خَيْرًا فَإِنَّ رُؤْيَا الْعَبْدِ الصَّالِحِ جُزْءٌ مِنْ سِتَّةٍ وَ أَرْبَعِينَ جُزْءًا مِنَ النَّبُوَّةِ. قَالَ عَوْفُ بْنُ مَالِكٍ، وَاللَّهِ يَا رَسُولَ اللَّهِ لَوْ كَانَتْ حُصَاةٌ مِنْ عَدَدِ الْحِصَا لَكَانَ كَثِيرًا.“

”خواب تین قسم کے ہوتے ہیں، ان میں سے ایک یہ کہ آدمی اپنے دل میں کوئی بات کرتا ہے (پھر اسی کو خواب میں دیکھتا ہے) تو یہ کوئی چیز نہیں ہے، اور ان میں سے ایک خواب شیطان کی طرف سے ہوتا ہے، جو تجھے کچھ بھی نقصان نہیں دے گا اور ان میں سے ایک خواب اللہ تعالیٰ کی طرف سے ہوتا ہے جب تم میں سے کوئی اچھا خواب دیکھے تو اسے کسی دانا اور خیر خواہ سے بیان کرے اور اسے چاہیے کہ وہ اس کی تعبیر بتائے، اور اچھی طرح بات کہے، بے شک بندہ کا اچھا خواب نبوت کا چھیا لیسواں حصہ ہے۔“

عوف بن مالکؓ نے عرض کیا یا رسول اللہ! خدا کی قسم اگر یہ خواب کنکریوں کی تعداد میں سے ایک کنکر ہی ہوتا تو تب بھی بہت بڑی چیز ہوتی۔“

خواب میں شیطان کے کھیل کی دوسرے کو خبر دینے پر تنبیہ

564- حضرت جابرؓ نے بیان کیا کہ ایک دیہاتی آیا اور رسول اللہ صلی اللہ علیہ وسلم سے عرض کیا میں نے خواب میں دیکھا کہ میرا سر کاٹ دیا گیا ہے اور میں اُس کا پیچھا کر رہا ہوں، آپ صلی اللہ علیہ وسلم نے اُسے ڈانٹ دیا اور ارشاد فرمایا:

”لَا تُخْبِرُ بِتَلْعَبِ بِكَ فِي الْمَنَامِ.“

”خواب میں اپنے ساتھ شیطان کے کھیلنے کو کسی سے بیان مت کر۔“

565- حضرت ابو ہریرہؓ نے بیان کیا کہ ایک شخص نے رسول اللہ صلی اللہ علیہ وسلم کے پاس آ کر کہا، میں نے خواب میں دیکھا کہ میرا سر کاٹ دیا گیا ہے اور پھر میں نے اسے لڑھکتے ہوئے دیکھا، آپ صلی اللہ علیہ وسلم ہنس پڑے اور ارشاد فرمایا:

”يَعْمِدُ الشَّيْطَانُ إِلَى أَحَدِكُمْ (فَيَتَهَوَّلُهُ) ثُمَّ يَغْدُو وَيَخْبِرُ بِهِ

النَّاسَ.“

”شیطان تم میں سے کسی ایک کے پاس آتا ہے اور اسے خوفزدہ کرتا ہے، پھر وہ صبح کو لوگوں سے بیان کرتا پھرتا ہے۔“

جب بادل کو آتا ہو ادیکھے تو کیا دعاء پڑھے

566- اُمّ المؤمنین حضرت عائشہ صدیقہؓ بیان کرتی ہیں کہ رسول اللہ صلی اللہ علیہ وسلم جب آفاق میں سے کسی بھی اُفق پر بادل کو آتا ہو ادیکھتے تو جس کام میں بھی مشغول ہوتے اُسے چھوڑ دیتے، اگرچہ نماز میں ہی ہوتے اور بادل کی طرف منہ کر کے یہ دعاء پڑھتے:

”اللَّهُمَّ إِنَّا نَعُوذُ بِكَ مِنْ شَرِّ مَا أُرْسِلَ بِهِ.“

”اے اللہ! بیشک ہم آپ کی پناہ میں آتے ہیں، اس چیز کے شر سے جس کے ساتھ یہ

بادل بھیجا گیا ہے۔“

پھر اگر بارش ہوتی تو یہ دُعاء پڑھتے:

”اللَّهُمَّ صَيِّبًا نَافِعًا اللَّهُمَّ صَيِّبًا نَافِعًا.“

”اے اللہ! خوب برسنے والی، نفع دینے والی ہو، اے اللہ! خوب برسنے والی نفع دینے والی ہو۔“
اور اگر بادل چھٹ جاتا اور بارش نہ برتی تو اس پر اللہ تعالیٰ کا شکر ادا فرماتے۔

جب بادل چھٹ جائے تو کیا دُعاء پڑھے

567۔ اُمّ المؤمنین حضرت عائشہ صدیقہؓ بیان کرتی ہیں کہ رسول اللہ صلی اللہ علیہ وسلم جب آسمان کے آفاق میں سے کسی اُفق پر بادل اٹھتا ہوا دیکھتے تو اپنا کام چھوڑ دیتے اگرچہ نماز ہی میں ہوتے، پھر اگر بادل چھٹ جاتا تو اللہ تعالیٰ کا شکر ادا فرماتے اور اگر بارش ہوتی تو یہ دُعاء پڑھتے تھے:

”اللَّهُمَّ صَيِّبًا.“

”اے اللہ! خوب برسنے والی ہو۔“

568۔ حضرت سعید بن المسیب نے بیان کیا کہ رسول اللہ صلی اللہ علیہ وسلم جب بارش دیکھتے تو یہ دُعاء پڑھتے:

”اللَّهُمَّ اجْعَلْهُ صَيْبَ رَحْمَةٍ وَلَا تَجْعَلْهُ صَيْبَ عَذَابٍ.“

”اے اللہ! اسے رحمت کے ساتھ خوب برسنے والی بنائے، اسے عذاب کے ساتھ

خوب برسنے والی نہ بنائے۔“

جب بارش دیکھے تو کیا دُعاء پڑھے

569۔ اُمّ المؤمنین حضرت عائشہ صدیقہؓ بیان کرتی ہیں کہ رسول اللہ صلی اللہ علیہ وسلم جب بارش دیکھتے تھے تو یہ دُعاء پڑھتے تھے:

”اللَّهُمَّ صَيِّبًا هَنِيئًا.“

”اے اللہ! خوب برسنے والی خوشگوار ہو۔“

570۔ حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”قَالَ اللَّهُ تَعَالَى: مَا أَنْعَمْتُ عَلَى عِبَادِي مِنْ نِعْمَةٍ إِلَّا أَصْبَحَ

فَرِيقٌ مِنْهُمْ بِهَا كَافِرِينَ يَقُولُونَ: الْكُوكَبُ وَالْكَوْكَبُ.“

”اللہ تعالیٰ فرماتے ہیں: جب بھی میں نے اپنے بندوں پر کوئی انعام فرمایا تو صبح کو ان میں سے ایک فریق ضرور کافر ہو گیا، وہ کہتے ہیں۔ ستارہ نے اور ستارے کی وجہ سے (یہ بارش ہوئی ہے)۔“

571۔ حضرت زید بن خالد نے بیان کیا کہ رسول اللہ صلی اللہ علیہ وسلم کے زمانہ میں لوگوں پر بارش ہوئی، تو آپ صلی اللہ علیہ وسلم نے ارشاد فرمایا:

”أَلَمْ تَسْمَعُوا مَا قَالَ رَبُّكُمْ عَزَّوَجَلَّ اللَّيْلَةَ قَالَ: مَا أَنْعَمْتُ عَلَى عِبَادِي مِنْ نِعْمَةٍ إِلَّا أَصْبَحَ طَائِفَةٌ مِنْهُمْ بِهَا كَافِرِينَ يَقُولُونَ: مُطِرْنَا بِنُوءِ كَذَا وَكَذَا فَأَمَّا مَنْ آمَنَ بِبِي وَحَمِدَنِي عَلَى سُقْيَايَ فَذَلِكَ الَّذِي آمَنَ بِبِي وَكَفَرَ بِالْكُوكِبِ وَمَنْ قَالَ: مُطِرْنَا بِنُوءِ كَذَا وَكَذَا فَذَلِكَ الَّذِي كَفَرَ بِبِي وَآمَنَ بِالْكُوكِبِ.“

”کیا تم نے وہ نہیں سنا جو تمہارے پروردگار عزوجل نے آج رات فرمایا ہے، فرمایا ”جب میں نے اپنے بندوں کو کوئی نعمت عطا کی تو ایک گروہ نے صبح کو اس کے ساتھ کفر ہی کیا۔ وہ کہتے ہیں، ہم پر فلاں اور فلاں ستارے کی وجہ سے بارش ہوئی ہے، بہر حال جو شخص مجھ پر ایمان لایا اور میرے بارش برسانے پر میری تعریف کی تو یہی وہ شخص ہے جو مجھ پر ایمان لایا اور ستارے کا انکار کیا اور جس نے کہا، ہم پر فلاں، فلاں ستارے کی وجہ سے بارش ہوئی ہے تو یہی وہ شخص ہے جس نے میرا انکار کیا اور ستارے پر ایمان لایا۔“

572۔ حضرت زید بن خالد الجہنیؓ نے بیان کیا کہ رسول اللہ صلی اللہ علیہ وسلم نے رات میں ہونے والی بارش کے بعد مدینہ منورہ میں نماز ادا فرمائی، جب نماز سے سلام پھیرا تو لوگوں کی طرف متوجہ ہو کر ارشاد فرمایا:

”هَلْ تَدْرُونَ مَاذَا قَالَ رَبُّكُمْ عَزَّوَجَلَّ؟ قَالُوا: اللَّهُ وَرَسُولُهُ أَعْلَمُ قَالَ: قَالَ: أَصْبَحَ مِنْ عِبَادِي مُؤْمِنٌ، فَأَمَّا مَنْ قَالَ: مُطِرْنَا بِفَضْلِ اللَّهِ وَرَحْمَتِهِ فَذَلِكَ مُؤْمِنٌ بِبِي كَافِرٌ بِالْكُوكِبِ، وَأَمَّا مَنْ قَالَ: مُطِرْنَا بِنُوءِ كَذَا وَكَذَا فَذَلِكَ كَافِرٌ بِبِي مُؤْمِنٌ بِالْكُوكِبِ.“

”کیا تم جانتے ہو تمہارے پروردگار نے کیا فرمایا؟ صحابہ نے عرض کیا، اللہ تعالیٰ اور اس کے رسول صلی اللہ علیہ وسلم بہتر جانتے ہیں، آپ صلی اللہ علیہ وسلم نے فرمایا اللہ تعالیٰ نے ارشاد فرمایا: میرے بندوں میں سے کچھ نے مؤمن ہو کر صبح کی، وہ شخص جس نے کہا ہم پر اللہ تعالیٰ کے فضل اور اس کی رحمت سے بارش ہوئی ہے تو یہ شخص مجھ پر ایمان لانے والا اور ستارے کا انکار کرنے والا ہے، اور وہ شخص جس نے کہا ہم پر فلاں فلاں ستارے کی وجہ سے بارش ہوئی، تو یہ شخص میرا منکر ہے اور ستارے پر ایمان رکھنے والا ہے۔“

573- حضرت ابوسعید خدری رضی اللہ عنہ نے بیان کیا کہ رسول اللہ صلی اللہ علیہ وسلم نے ارشاد فرمایا:

”لَوْ حَبَسَ اللَّهُ الْقَطْرَ عَنْ أُمَّتِي عَشْرَ سِنِينَ ثُمَّ أَنْزَلَ مَاءً لَأُصْبِحَتْ

طَائِفَةٌ مِنْ أُمَّتِي بِهَا كَافِرِينَ يَقُولُونَ: هُوَ بِنُوءِ الْمَجْدَحِ.“

”اگر اللہ تعالیٰ میری امت سے دس سال بھی بارش روک لے پھر بارش برسائے تو بھی میری امت کا ایک گروہ اللہ کا منکر ہوگا اور کہے گا ”یہ بارش مجدح ستارے کی وجہ سے برستی ہے۔“ ابو عبد الرحمن نے کہا مجدح شعری ستارے کا نام ہے۔

جب بادل کی گرج اور کڑک سنے تو کیا دُعاء پڑھے

574- حضرت ابن عمرؓ نے بیان کیا کہ رسول اللہ صلی اللہ علیہ وسلم جب بادل کی گرج سنتے اور چمکتی بجلیاں دیکھتے تو یہ دُعاء پڑھتے:

”اللَّهُمَّ لَا تَقْتُلْنَا غَضَبًا، وَلَا تَقْتُلْنَا نِقْمَةً وَعَافِنَا قَبْلَ ذَلِكَ.“

”اے اللہ! ہمیں غصہ میں اور انتقام میں ہلاک نہ فرمائیے اور اس سے پہلے ہی ہمیں عافیت عطا فرمائیے۔“

جب آندھی چلے تو کیا دُعاء پڑھے

575- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا ”ہو اللہ تعالیٰ کی طرف سے بھیجی جاتی ہے، کبھی یہ رحمت کے ساتھ بھیجی جاتی ہے اور کبھی عذاب کے ساتھ (جب یہ چلے) تو اسے بُرا بھلا نہ کہو بلکہ یہ دُعاء پڑھو:

”اللَّهُمَّ إِنَّا نَسْأَلُكَ خَيْرَهَا وَنَعُوذُ بِكَ مِنْ شَرِّهَا.“

”اے اللہ! ہم آپ سے اس کی بہتری کا سوال کرتے ہیں، اور آپ سے اس کے شر سے پناہ کا سوال کرتے ہیں۔“

576- حضرت ابو ہریرہؓ فرماتے ہیں، تیز آندھی چلی تو لوگوں نے اُسے بُرا بھلا کہا، نبی اکرم صلی اللہ علیہ وسلم نے ارشاد فرمایا:

”لَا تَسُبُّوا الرِّيحَ وَلَكِنْ سَلُّوا اللَّهَ مِنْ خَيْرِهَا وَتَعَوَّذُوا بِهِ مِنْ شَرِّهَا.“

”ہوا کو گالی نہ دو بلکہ اللہ تعالیٰ سے اس کی بھلائی مانگو اور اس کے شر سے اللہ تعالیٰ کی پناہ مانگو۔“

577- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”الرِّيحُ مِنْ رُوحِ اللَّهِ تَأْتِي بِالرَّحْمَةِ وَتَأْتِي بِالْعَذَابِ فَلَا

تَسُبُّوهَا وَسَلُّوا اللَّهَ مِنْ خَيْرِهَا وَتَعَوَّذُوا بِهِ مِنْ شَرِّهَا.“

”ہوا اللہ تعالیٰ کی طرف سے ہے، کبھی رحمت لے کر اور کبھی عذاب لے کر آتی

ہے، اسے گالی مت دو، اللہ تعالیٰ سے اس کی بھلائی مانگو اور اس کے شر سے اللہ تعالیٰ کی پناہ کا سوال کرو۔“

578- حضرت ابی بن کعبؓ نے بیان کیا کہ نبی اکرم صلی اللہ علیہ وسلم نے ارشاد فرمایا: ”ہوا کو گالی نہ دو، جب تم اس میں کوئی ناپسندیدہ بات دیکھو تو یہ دُعاء پڑھو:

”اللَّهُمَّ إِنَّا نَسْأَلُكَ خَيْرَ هَذِهِ الرِّيحِ وَخَيْرَ مَا فِيهَا وَخَيْرَ مَا

أُرْسِلَتْ بِهِ وَنَعُوذُ بِكَ مِنْ شَرِّ هَذِهِ الرِّيحِ وَمِنْ شَرِّ مَا فِيهَا،

وَمِنْ شَرِّ مَا أُرْسِلَتْ بِهِ.“

”اے اللہ! ہم آپ سے اس ہوا کی بہتری کا، اس میں جو ہے اس کی بہتری کا اور اس

بہتری کا جس کے ساتھ یہ بھیجی گئی ہے سوال کرتے ہیں اور اس ہوا کے شر سے اور جو اس کے اندر

ہے اس کے شر سے جس کے ساتھ یہ بھیجی گئی ہے، آپ کی پناہ مانگتے ہیں۔“

579- حضرت ابی بن کعبؓ بیان کرتے ہیں کہ:

”هَاجَتْ رِيْحٌ فَسَبَّهَا رَجُلٌ فَقَالَ (لَهُ) ب ح النَّبِيُّ صَلَّى اللهُ عَلَيْهِ وَسَلَّمَ: لَا تَسُبَّهَا وَسَلَّ اللهُ خَيْرَهَا وَخَيْرَ مَا فِيهَا وَخَيْرَ مَا أُرْسِلَتْ بِهِ وَتَعَوَّذُ بِاللَّهِ مِنْ شَرِّهَا وَشَرِّ مَا فِيهَا وَشَرِّ مَا أُرْسِلَتْ بِهِ.“

”تیز آندھی چلی تو ایک شخص نے اُسے برا بھلا کہا، نبی اکرم صلی اللہ علیہ وسلم نے ارشاد فرمایا: اسے گالی نہ دو، اللہ تعالیٰ سے اس کی بہتری، جو اس میں ہے اُس کی بہتری اور جس لئے یہ بھیجی گئی ہے اس کی بہتری مانگو، اور اللہ تعالیٰ سے اس کے شر سے جو اس میں ہے اس کے شر سے اور جس لئے یہ بھیجی گئی ہے اس کے شر سے پناہ مانگو۔“

جب تیز ہوا چلے تو کیا دعا پڑھے

اُمّ المؤمنین حضرت عائشہ صدیقہؓ نے بیان کیا کہ نبی اکرم صلی اللہ علیہ وسلم جب ہوا تیز ہوتی تو یہ دعا پڑھتے:

”اللَّهُمَّ إِنِّي أَسْأَلُكَ خَيْرَهَا وَخَيْرَ مَا فِيهَا وَخَيْرَ مَا أُرْسِلَتْ بِهِ وَأَعُوذُ بِكَ مِنْ شَرِّهَا وَشَرِّ مَا فِيهَا، وَشَرِّ مَا أُرْسِلَتْ بِهِ.“

580- اُمّ المؤمنین حضرت عائشہ صدیقہؓ نے بیان کیا کہ:

”كَانَ إِذَا رَأَى رِيْحًا سَأَلَ اللهُ مِنْ خَيْرِهَا وَمِنْ خَيْرِ مَا فِيهَا وَخَيْرِ مَا أُرْسِلَتْ بِهِ وَتَعَوَّذَ بِاللَّهِ مِنْ شَرِّهَا وَشَرِّ مَا فِيهَا وَشَرِّ مَا أُرْسِلَتْ بِهِ.“

”رسول اللہ صلی اللہ علیہ وسلم جب ہوا چلتی دیکھتے تھے تو اللہ تعالیٰ سے اس کی بہتری، جو چیز اس میں ہے اس کی بھلائی، جس کے لئے بھیجی گئی ہے اس کی بہتری مانگتے اور اللہ تعالیٰ سے اس کے شر سے، اس چیز کے شر سے جو اس میں ہے اور اس کے شر سے جس کے لئے وہ بھیجی گئی ہے پناہ مانگتے تھے۔“

جب کتے کی بھونک سنے تو کیا دُعاء پڑھے

581- حضرت جابر بن عبد اللہ رضی اللہ عنہ نے بیان کیا کہ رسول اللہ صلی اللہ علیہ وسلم نے ارشاد فرمایا:

”يَا مَعْشَرَ أَهْلِ الْإِسْلَامِ أَقْلُوا الْخُرُوجَ بَعْدَ هُدُوءِ الرَّجُلِ، فَإِنَّ لِلَّهِ دَوَابَّ يَبْثُثَنَّ فِي الْأَرْضِ فَمَنْ سَمِعَ نَبَاحَ كَلْبٍ أَوْ نُهَاقَ حِمَارٍ فَلْيَسْتَعِذْ بِاللَّهِ مِنَ الشَّيْطَانِ فَإِنَّهُنَّ يَرَيْنَ مَا لَا تَرَوْنَ.“

”پاؤں کی آواز رک جانے کے بعد کم نکلو، اس لئے کہ اللہ تعالیٰ کے جانور ہیں، جنہیں وہ زمین پر پھیلا دیتے ہیں اور جو شخص کتے کی آواز یا گدھے کا رینکنا سنے تو شیطان سے اللہ تعالیٰ کی پناہ مانگے۔ (أَعُوذُ بِاللَّهِ پڑھے) تحقیق وہ جانور وہ چیزیں دیکھتے ہیں جو تم نہیں دیکھتے۔

جب گدھے کی رینک سنے تو کیا دُعاء پڑھے

582- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”إِذَا سَمِعْتُمُ الدِّيَكَةَ تَصِيحُ بِاللَّيْلِ فَإِنَّهَا رَأَتْ مَلَكًا فَسَلُّوا اللَّهَ مِنْ فَضْلِهِ وَإِذَا سَمِعْتُمْ نَهَيْقَ الْحَمِيرِ فَإِنَّهَا رَأَتْ شَيْطَانًا فَاسْتَعِيدُوا بِاللَّهِ مِنَ الشَّيْطَانِ الرَّجِيمِ.“

”جب تم مرغ کو سنو کہ وہ رات کو اذان دے رہا ہے تو اس نے فرشتہ دیکھا ہے لہذا تم اللہ تعالیٰ سے اس کے فضل کا سوال کرو اور جب تم گدھے کا رینکنا سنو تو اس نے شیطان دیکھا ہے لہذا یہ دُعاء پڑھو:

أَعُوذُ بِاللَّهِ مِنَ الشَّيْطَانِ الرَّجِيمِ

583- حضرت زید بن خالد الجہنیؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”مرغ کو گالی نہ دو اس لئے کہ وہ نماز کے لئے خبردار کرتا ہے۔“

584- عبید اللہ بن عبد اللہ نے بیان کیا کہ:

”رسول اللہ صلی اللہ علیہ وسلم کے پاس مرغ نے اذان دی تو ایک انصاری آدمی نے اسے برا بھلا کہا، آپ صلی اللہ علیہ وسلم نے ارشاد فرمایا:

”لَا تَسُبُّوَالِدَيْكَ فَإِنَّهُ يَدْعُو إِلَى الصَّلَاةِ.“

”اسے گالی نہ دو، بے شک یہ تو نماز کی طرف بلاتا ہے۔“

دجال سے کیا چیز بچا سکتی ہے

585- حضرت نواس بن سمان نے بیان کیا کہ:

”ذَكَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ الدَّجَالَ ذَاتَ غَدَاةٍ

فَخَفَضَ فِيهِ وَرَفَعَ حَتَّى ظَنَّنَاهُ فِي طَائِفَةِ النَّحْلِ فَقَالَ:

غَيْرُ الدَّجَالِ أَخُوفٌ لِي عَلَيْكُمْ، إِنْ يَخْرُجُ وَأَنَا فِيكُمْ فَأَنَا

حَجِيجُهُ دُونَكُمْ وَإِنْ يَخْرُجُ وَلَسْتُ فِيكُمْ فَاْمُرُوا حَجِيجَ

نَفْسِهِ وَاللَّهُ خَلِيفَتِي عَلَى كُلِّ مُسْلِمٍ، إِنَّهُ شَابٌّ قَطَطٌ عَيْنُهُ

قَائِمَةٌ كَأَنَّهُ يَشْبَهُ بِعَبْدِ الْعُزَيِّ بْنِ قُطَنِ فَمَنْ رَأَاهُ مِنْكُمْ فَلْيَقْرَأْ

فَوَاتِحَ سُورَةِ (أَصْحَابِ) الْكَهْفِ.“

”ایک صبح کو رسول اللہ صلی اللہ علیہ وسلم نے دجال کا تذکرہ فرمایا، تو آواز کو آہستہ بھی

کیا اور بلند بھی، یہاں تک کہ ہم سمجھے کہ وہ کھجوروں کے جھنڈ میں ہے، آپ صلی اللہ علیہ وسلم نے

ارشاد فرمایا دجال کے علاوہ میرے نزدیک کچھ دوسری چیزیں تمہارے بارے میں زیادہ خوفناک

ہیں، اگر وہ میری موجودگی میں نکلا تو میں تم سے پہلے اس کے ساتھ مقابلہ کرنے والا ہوں گا، اور

اگر وہ نکلا اور میں تم میں نہ ہوا تو ہر شخص بذات خود اس سے مقابلہ کرنے والا ہوگا اور اللہ تعالیٰ ہر

مسلمان پر میرا خلیفہ ہوگا، بیشک وہ گھنگھریالے بالوں والا نوجوان ہے، اس کی آنکھ اُبھری ہوئی ہے

گویا کہ وہ عبدالعزی بن قطن کے مشابہ ہے، تم میں سے جو شخص اسے دیکھے تو سورۃ الکہف کی

ابتدائی آیات پڑھے۔

586- حضرت ثوبانؓ نے بیان کیا کہ نبی اکرم صلی اللہ علیہ وسلم نے ارشاد فرمایا:
 ”مَنْ قَرَأَ الْعَشْرَ الْأَوَّخِرَ مِنْ سُورَةِ الْكَهْفِ فَإِنَّهُ عِصْمَةٌ لَهُ مِنَ
 الدَّجَالِ.“

”جس نے سورۃ کہف کی آخری دس آیتیں تلاوت کیں تو یہ اس کے لئے دجال کے
 فتنہ سے بچانے کا ذریعہ ہے۔“

587- حضرت ابوالدرداءؓ نے بیان کیا کہ نبی اکرم صلی اللہ علیہ وسلم نے ارشاد فرمایا:

”مَنْ قَرَأَ عَشْرَ آيَاتٍ مِنَ الْكَهْفِ عَصَمَ مِنْ فِتْنَةِ الدَّجَالِ.“

”جس نے سورۃ کہف کی دس آیتیں تلاوت کیں وہ دجال کے فتنہ سے محفوظ رہے گا۔“

588- حضرت ابوالدرداءؓ نے بیان کیا کہ نبی اکرم صلی اللہ علیہ وسلم نے ارشاد فرمایا:

”مَنْ قَرَأَ الْعَشْرَ الْأَوَّخِرَ مِنَ الْكَهْفِ عَصَمَ مِنْ فِتْنَةِ
 الدَّجَالِ.“

”جس نے سورۃ کہف کی آخری دس آیتیں پڑھیں وہ دجال کے فتنہ سے محفوظ رہے گا۔“

589- حضرت ابوالدرداءؓ نے بیان کیا کہ نبی اکرم صلی اللہ علیہ وسلم نے ارشاد فرمایا:

”مَنْ حَفِظَ عَشْرَ آيَاتٍ مِنْ أَوَّلِ سُورَةِ الْكَهْفِ عَصَمَ مِنْ
 فِتْنَةِ الدَّجَالِ.“

”جس نے سورۃ کہف کی پہلی دس آیتیں یاد کیں وہ دجال کے فتنہ سے محفوظ رہے گا۔“

590- حضرت ابوسعید خدریؓ نے بیان کیا کہ بے شک اللہ تعالیٰ کے نبی کریم صلی اللہ علیہ وسلم
 نے ارشاد فرمایا:

”مَنْ قَرَأَ سُورَةَ الْكَهْفِ كَمَا (☆ ۶۰ ب) أَنْزَلْتُ كَانَتْ لَهُ
 نُورًا مِنْ مَقَامِهِ إِلَى مَكَّةَ وَمَنْ قَرَأَ بِعَشْرِ آيَاتٍ مِنْ آخِرِهَا
 فَخَرَجَ الدَّجَالُ لَمْ يُسَلِّطْ عَلَيْهِ.“

”مَنْ قَرَأَ سُورَةَ الْكَهْفِ كَمَا (☆ ۶۰ ب) أَنْزَلْتُ كَانَتْ لَهُ
 نُورًا مِنْ مَقَامِهِ إِلَى مَكَّةَ وَمَنْ قَرَأَ بِعَشْرِ آيَاتٍ مِنْ آخِرِهَا
 فَخَرَجَ الدَّجَالُ لَمْ يُسَلِّطْ عَلَيْهِ.“

”مَنْ قَرَأَ سُورَةَ الْكَهْفِ كَمَا (☆ ۶۰ ب) أَنْزَلْتُ كَانَتْ لَهُ
 نُورًا مِنْ مَقَامِهِ إِلَى مَكَّةَ وَمَنْ قَرَأَ بِعَشْرِ آيَاتٍ مِنْ آخِرِهَا
 فَخَرَجَ الدَّجَالُ لَمْ يُسَلِّطْ عَلَيْهِ.“

”جس شخص نے سورۃ کہف اسی طرح تلاوت کی جس طرح نازل کی گئی ہے تو اس کے لئے اس کی جگہ سے مکہ تک نور ہوگا اور جس نے اس کی آخری دس آیات تلاوت کیں اور دجال نکل آیا ہو تو وہ اس پر تسلط حاصل نہیں کر سکے گا۔“
591- حضرت ابوسعید خدریؓ نے فرمایا:

”مِنْ قَرَأَ سُورَةَ الْكَهْفِ كَمَا أَنْزَلْتُ ثُمَّ أَدْرَكَ الدَّجَالَ لَمْ يُسَلِّطْ أَوْلَمْ يَكُنْ لَهُ عَلَيْهِ سَبِيلٌ، وَمَنْ قَرَأَ سُورَةَ الْكَهْفِ كَانَ لَهُ نُورًا مِنْ حَيْثُ قَرَأَهَا مَا بَيْنَهُ وَبَيْنَ مَكَّةَ.“

”جس نے سورۃ کہف اسی طرح تلاوت کی جس طرح نازل کی گئی ہے، پھر اس نے دجال کو پالیا تو دجال اس پر تسلط حاصل نہیں کر سکے گا یا اس طرح کہا کہ دجال کے لئے اسے اپنا تابع بنانے کا کوئی راستہ نہیں ہوگا اور جس نے سورۃ الکہف تلاوت کی تو اس کے لئے نور ہوگا، اس کی تلاوت کی جگہ سے لے کر مکہ تک۔“

جب جن ڈرانے لگے تو اذان کہنے کا حکم

592- حضرت جابر بن عبد اللہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”(عَلَيْكُمْ) آ ح بِالِدُّلْجَةِ فَإِنَّ الْأَرْضَ تُطْوَى بِاللَّيْلِ فَإِذَا تَغَوَّلَتْ لَكُمْ الْغَيْلَانُ فَنَادُوا بِالْأَذَانِ.“

”رات کو سفر کرو اس لئے کہ رات کو زمین لپیٹی جاتی ہے (یعنی سفر جلدی طے ہوتا ہے) اور جب تمہارے سامنے چھلا وہ ظاہر ہو تو اونچی آواز سے اذان دو۔“

وہ ذکر جو سرکش جن کو پچھاڑ دے اور اس کا شعلہ بجھا دے

593- حضرت عبد اللہ بن مسعودؓ نے بیان کیا کہ رسول اللہ صلی اللہ علیہ وسلم لیلة الجن میں جبریل علیہ السلام کے ساتھ تھے اور میں بھی ان کے ساتھ تھا، نبی اکرم صلی اللہ علیہ وسلم نے پڑھنا شروع کیا اور ایک سرکش جن آپ کے قریب تر ہوتا گیا، تو جبریل علیہ السلام نے نبی اکرم صلی اللہ علیہ وسلم سے کہا، کیا میں آپ کو چند ایسے کلمات نہ سکھاؤں کہ آپ انہیں پڑھ لو تو جن منہ کے بل گر جائے اور اس کا شعلہ بھی بجھ جائے، آپ یہ کلمات پڑھیں:

”أَعُوذُ بِوَجْهِ اللَّهِ الْكَرِيمِ وَكَلِمَاتِهِ التَّامَّاتِ الَّتِي لَا يُجَاوِزُهَا
بِرٌّ وَلَا فَاجِرٌ مِّنْ شَرِّ مَا يَنْزِلُ مِنَ السَّمَاءِ وَمَا يَعْرُجُ فِيهَا وَمِنْ
شَرِّ مَا ذَرَأَ فِي الْأَرْضِ وَمَا يُخْرِجُ مِنْهَا، وَمِنْ فِتَنِ اللَّيْلِ
وَالنَّهَارِ وَمِنْ شَرِّ طَوَارِقِ اللَّيْلِ وَالنَّهَارِ إِلَّا طَارِقًا يَطْرُقُ بِخَيْرٍ
يَا رَحْمَنُ.“

”اللہ تعالیٰ کی بزرگ ذات اور ان کے کلمات تامہ کے ذریعہ جن سے کوئی نیک و بد
آگے نہیں بڑھ سکتا، میں پناہ مانگتا ہوں ان چیزوں کے شر سے جو آسمان سے اترتی ہیں اور جو اس
میں چڑھتی ہیں، (نیز) جو چیزیں زمین میں پیدا ہوئیں اور جو چیزیں اس سے نکلتی ہیں، رات، دن
کے فتنوں اور رات، دن کے حوادث سے، مگر وہ حادثہ جو بھلائی لے کر آئے، اے رحم فرمانے
والے۔“

یہ پڑھا تو سرکش جن منہ کے بل گر گیا اور اس کا شعلہ بجھ گیا۔

594۔ حضرت ابو ہریرہؓ نے بیان کیا کہ:

”إِنَّهُ كَانَ عَلَى تَمْرِ الصَّدَقَةِ فَوَجَدَ أَثَرَ كَفِّ كَأَنَّهُ قَدْ أَخَذَ مِنْهُ
فَذَكَرَ ذَلِكَ (☆ ۱۰ آ) لِلنَّبِيِّ صَلَّى اللَّهُ عَلَيْهِ وَسَلَّمَ فَقَالَ:
أَتُرِيدُ أَنْ تَأْخُذَهُ؟ قُلْتُ: سُبْحَانَ مَنْ سَخَّرَكَ لِمُحَمَّدٍ صَلَّى
اللَّهُ عَلَيْهِ وَسَلَّمَ قَالَ أَبُو هُرَيْرَةَ: فَقُلْتُ فَإِذَا أَنَا بِهِ قَائِمٌ بَيْنَ
يَدَيْ فَأَخَذْتُهُ لِأَذْهَبَ بِهِ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ
إِنَّمَا أَخَذْتُهُ لِأَهْلِ بَيْتِ فَقَرَاءٍ مِنَ الْجِنِّ وَلَنْ أَعُوذَ قَالَ: فَعَادَ،
فَذَكَرْتُ ذَلِكَ لِلنَّبِيِّ صَلَّى اللَّهُ عَلَيْهِ وَسَلَّمَ فَقَالَ: أَتُرِيدُ أَنْ
تَأْخُذَهُ فَقُلْتُ نَعَمْ فَقَالَ: قَالَ: سُبْحَانَ مَنْ سَخَّرَكَ لِمُحَمَّدٍ
صَلَّى اللَّهُ عَلَيْهِ وَسَلَّمَ فَقُلْتُ فَإِذَا أَنَا بِهِ فَارَدْتُ لِأَذْهَبَ بِهِ إِلَى
النَّبِيِّ صَلَّى اللَّهُ عَلَيْهِ وَسَلَّمَ فَعَاهَدَنِي أَنْ لَا يَعُوذَ فَتَرَكَتُهُ، ثُمَّ

عَادَ فَذَكَرْتُهُ لِلنَّبِيِّ صَلَّى اللَّهُ عَلَيْهِ وَسَلَّمَ فَقَالَ: أَتُرِيدُ أَنْ
تَأْخُذَهُ فَقُلْتُ: نَعَمْ، فَقَالَ: قُلْ سُبْحَانَ الَّذِي سَخَّرَكَ
لِمُحَمَّدٍ صَلَّى اللَّهُ عَلَيْهِ وَسَلَّمَ فَقُلْتُ فَإِذَا أَنَا بِهِ قُلْتُ:
عَاهَدْتَنِي فَكَذَبْتَ وَعُدْتِ لِأَذْهَبَنَّ بِكَ إِلَى النَّبِيِّ (صَلَّى
اللَّهُ عَلَيْهِ وَسَلَّمَ) ب ح فَقَالَ: نُحِلِّ عَنِّي أُعَلِّمُكَ كَلِمَاتٍ إِذَا
قُلْتَهُنَّ لَمْ يَقْرُبْكَ ذَكَرٌ وَلَا أُنْثَى مِنَ الْجِنَّ، فَقُلْتُ: وَمَاهُوَ لِأَيِّ
الْكَلِمَاتِ قَالَ: آيَةُ الْكُرْسِيِّ إِقْرَأْهَا، عِنْدَ كُلِّ صَبَاحٍ وَمَسَاءٍ
قَالَ أَبُو هُرَيْرَةَ: فَخَلِّتُ عَنْهُ فَذَكَرْتُ ذَلِكَ لِلنَّبِيِّ صَلَّى اللَّهُ
عَلَيْهِ وَسَلَّمَ فَقَالَ: أَوْ مَا عَلِمْتَ أَنَّهُ كَذَلِكَ.

”میں زکوٰۃ کی کھجوروں پر نگران تھا، تو میں نے ان میں ہتھیلی کا نشان دیکھا، گویا کہ اس
میں سے کچھ لیا گیا، یہ بات میں نے نبی اکرم صلی اللہ علیہ وسلم کی خدمت میں عرض کی تو آپ صلی
اللہ علیہ وسلم نے ارشاد فرمایا کیا تم اسے پکڑنا چاہتے ہو؟ یہ پڑھو:

”سُبْحَانَ مَنْ سَخَّرَكَ لِمُحَمَّدٍ.“

”پاک ہے وہ ذات جس نے تجھے حضرت محمد صلی اللہ علیہ وسلم کے لئے مسخر کیا ہے۔“
حضرت ابو ہریرہؓ فرماتے ہیں، پھر میں نے یہ دُعاء پڑھی تو وہ میرے سامنے آ کھڑا ہوا،
میں نے اسے نبی اکرم صلی اللہ علیہ وسلم کی خدمت میں پیش کرنے کے لئے پکڑ لیا، تو وہ کہنے لگا
”میں نے یہ مال تنگدست جنات کے ایک کنبے کے لئے لیا ہے، اب ہرگز نہیں آؤں گا (حضرت
ابو ہریرہؓ نے کہا)، اس نے پھر بھی ایسا ہی کیا تو میں نے یہ بات نبی اکرم صلی اللہ علیہ وسلم کی خدمت
میں بیان کی، آپ صلی اللہ علیہ وسلم نے ارشاد فرمایا کیا تم اسے پکڑنا چاہتے ہو؟، میں نے عرض کیا
ہاں، آپ صلی اللہ علیہ وسلم نے فرمایا پڑھو: سُبْحَانَ مَنْ سَخَّرَكَ لِمُحَمَّدٍ پھر میں نے یہ پڑھا
تو وہ میرے پاس آ گیا، میں نے اسے نبی اکرم صلی اللہ علیہ وسلم کے پاس لے جانا چاہا تو اس نے
میرے ساتھ پکا وعدہ کیا کہ دوبارہ نہیں آؤں گا، میں نے اسے چھوڑ دیا لیکن وہ پھر آیا تو میں نے

نبی اکرم صلی اللہ علیہ وسلم کی خدمت میں اس کا ذکر کیا، آپ صلی اللہ علیہ وسلم نے فرمایا ”کیا تم اسے پکڑنا چاہتے ہو؟ میں نے عرض کیا: ہاں، تو آپ صلی اللہ علیہ وسلم نے فرمایا: یہ پڑھو سُبْحَانَ مَنْ سَخَّرَكَ لِمُحَمَّدٍ، میں نے یہ پڑھا تو وہ میرے پاس آ گیا، میں نے کہا، تو نے میرے ساتھ معاہدہ کیا تھا لیکن جھوٹ بولا اور دوبارہ آ گیا اب میں تجھے ضرور بالضرور نبی اکرم صلی اللہ علیہ وسلم کے پاس لے ہی جاؤں گا، اس نے کہا مجھے چھوڑ دو، میں تمہیں ایسے کلمات سکھاتا ہوں کہ جب تم انہیں کہہ لو گے تو نر اور مادہ جنوں میں سے کوئی بھی تمہارے پاس نہ آسکے گا، میں نے کہا وہ کون سے کلمات ہیں، اس نے کہا یہ آیت الکرسی ہر صبح و شام پڑھ لیا کرو۔ حضرت ابو ہریرہؓ فرماتے ہیں، میں نے اسے چھوڑ دیا اور یہ بات نبی اکرم صلی اللہ علیہ وسلم کی خدمت میں بیان کی، تو آپ صلی اللہ علیہ وسلم نے ارشاد فرمایا: کیا تمہیں معلوم نہیں تھا کہ یہ اسی طرح ہی ہے (یعنی واقعی آیت الکرسی کی یہ فضیلت ہے)۔

جن اور شیطان سے بچانے والی دُعاء

595۔ ابن ابی نے بیان کیا کہ ان کے والد حضرت ابی بن کعبؓ نے انہیں بتایا کہ:

”إِنَّهُ كَانَ لَهُمْ جَرْنٌ فِيهِ تَمْرٌ وَكَانَ أَبِي يَتَعَاهُدُهُ فَوَجَدَهُ يَنْقُصُ فَحَرَسَهُ فَإِذَا هُوَ بِدَابَّةٍ تُشْبِهُ الْغُلَامَ الْمُحْتَلِمَ قَالَ: فَسَلَّمْتُ فَرَدَّ السَّلَامَ فَقُلْتُ: مَنْ أَنْتَ أَجِنُّ أَمْ إِنْسٌ؟ قَالَ: جِنٌّ قَالَ: فَنَاوِلْنِي يَدَكَ فَنَاوَلْنِي يَدَهُ فَإِذَا يَدٌ كَلْبٍ وَشَعْرٌ كَلْبٍ قَالَ: هَكَذَا خُلِقَ الْجِنُّ، قَالَ: فَقَدْ عَلِمْتَ الْجِنُّ مَا فِيهِمْ أَشَدُّ مِنِّي، قَالَ لَهُ أَبِي: مَا حَمَلَكَ عَلَى مَا صَنَعْتَ قَالَ: بَلَّغْنَا أَنَّكَ رَجُلٌ تُحِبُّ الصَّدَقَةَ فَأَحْبَبْنَا أَنْ نَصِيبَ مِنْ طَعَامِكَ قَالَ أَبِي: فَمَا الَّذِي يُجِيرُنَا مِنْكُمْ قَالَ: هَذِهِ الْآيَةُ، آيَةُ الْكُرْسِيِّ، ثُمَّ غَدَا أَبِي إِلَى النَّبِيِّ صَلَّى اللَّهُ عَلَيْهِ وَسَلَّمَ فَأَخْبَرَهُ فَقَالَ: صَدَقَ النَّحْبِيُّ.“

”ہمارا ایک کھلیان تھا، جس میں خشک کھجوریں تھیں، اور میرے والد حضرت ابی اس کی دیکھ بھال کرتے تھے، انہوں نے دیکھا کہ وہ کم ہو رہی ہیں تو ان پر پہرہ دینے لگے، (وہ فرماتے ہیں) اچانک بالغ لڑکے کی شکل جیسا ایک جانور آیا، میں نے اسے سلام کیا اس نے جواب دیا، میں نے کہا تم کون ہو، جن یا انسان؟ اس نے کہا، جن ہوں، میرے والد نے کہا تم مجھے اپنا ہاتھ پکڑاؤ، اس نے مجھے اپنا ہاتھ پکڑایا تو اچانک اس کا ہاتھ اور اس کے بال کتے جیسے تھے، میرے والد نے پوچھا جنوں کی مخلوق اسی طرح ہوتی ہے، اس نے کہا جن سمجھتے ہیں کہ ان میں مجھ سے زیادہ سخت کوئی نہیں، میرے والد نے اسے کہا جو کچھ تم نے کیا تمہیں اس پر کس نے آمادہ کیا، اس نے کہا، ہمیں یہ بات معلوم ہوئی ہے کہ آپ صدقہ کو پسند کرنے والے آدمی ہیں، تو ہم نے چاہا کہ تمہارے طعام سے ہم بھی حصہ لے لیں، میرے والد نے پوچھا ہمیں تم سے کیا چیز بچا سکتی ہے، اس نے کہا یہ آیت الکرسی، پھر صبح کو میرے والد نبی اکرم صلی اللہ علیہ وسلم کے پاس حاضر ہوئے اور آپ صلی اللہ علیہ وسلم کو واقعہ بتایا تو آپ صلی اللہ علیہ وسلم نے ارشاد فرمایا: ”خبیث نے سچ کہا۔“

596۔ حضرت عبداللہ بن مسعود نے بیان کیا کہ رسول اللہ صلی اللہ علیہ وسلم نے ارشاد فرمایا:

لَا الْفَيْنَ أَحَدَكُمْ يَضَعُ إِحْدَى رِجْلَيْهِ عَلَى الْأُخْرَى يَتَغَنَّى
وَيَدْعُ سُورَةَ الْبَقْرَةِ يَقْرُوهَا فَإِنَّ الشَّيْطَانَ يَنْفِرُ مِنَ الْبَيْتِ تَقْرَأُ
فِيهِ سُورَةَ الْبَقْرَةِ، وَإِنَّ أَصْفَرَ الْبُيُوتِ الْجَوْفِ الصُّفْرُ مِنْ
كِتَابِ اللَّهِ عَزَّ وَجَلَّ.

”میں تم سے کسی شخص کو اس حالت میں نہ پاؤں کہ وہ پاؤں پر پاؤں رکھ کر گنگنا رہا ہو، اور سورۃ البقرہ پڑھنی چھوڑ دے بیشک شیطان اس گھر سے بھاگ جاتا ہے جس میں سورۃ البقرہ پڑھی جائے اور یقیناً سب سے زیادہ خالی گھر وہ پیٹ ہے جو اللہ عز و جل کی کتاب سے خالی ہے۔“

597۔ حضرت عبداللہ نے بیان کیا کہ:

”جَرِّدُوا الْقُرْآنَ لِيَرُبُوا (فِيهِ آ) صَغِيرُكُمْ وَلَا يَنَائِي عَنْهُ كَبِيرُكُمْ
فَإِنَّ الشَّيْطَانَ يَفِرُّ مِنَ الْبَيْتِ يَسْمَعُ تَقْرَأُ فِيهِ سُورَةُ
الْبَقْرَةِ.“

”قرآن پاک کو (حدیث تفسیر وغیرہ) سے علیحدہ ہی رکھو، تاکہ تمہارے چھوٹے اس میں بڑے ہوں، اور تمہارے بڑے بھی اس سے دور نہ رہیں، بیشک شیطان اس گھر سے بھاگ جاتا ہے جس میں وہ سورۃ البقرہ کی تلاوت کی آواز سنتا ہے۔“

598- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”لَا تَجْعَلُوا بُيُوتَكُمْ مَقَابِرَ إِنَّ الشَّيْطَانَ يَنْفَرُ مِنَ الْبَيْتِ الَّذِي تَقْرَأُ فِيهِ سُورَةَ الْبَقَرَةِ.“

”اپنے گھروں کو قبرستان نہ بنا دو، بیشک شیطان اس گھر سے بھاگ جاتا ہے، جس میں سورۃ البقرہ تلاوت کی جاتی ہو۔“

599- حضرت نعمان بن بشیرؓ نے بیان کیا کہ نبی اکرم صلی اللہ علیہ وسلم نے ارشاد فرمایا:

”إِنَّ اللَّهَ كَتَبَ كِتَابًا قَبْلَ أَنْ يَخْلُقَ السَّمَوَاتِ وَالْأَرْضَ بِالْفِي سَنَةِ وَقَالَ إِبْرَاهِيمُ بِالْفِي عَامٍ فَهُوَ عِنْدَهُ عَلَى الْعَرْشِ، وَإِنَّ أَنْزَلَ مِنْ ذَلِكَ الْكِتَابِ آيَاتٍ خَتَمَ بِهِمَا سُورَةَ الْبَقَرَةِ، وَإِنَّ الشَّيْطَانَ لَا يَلْجُ بَيْتًا قُرِئَتْ فِيهِ ثَلَاثَ لَيَالٍ.“

”اللہ تعالیٰ نے زمین و آسمان کی تخلیق سے دو ہزار سال پہلے ایک کتاب تحریر فرمائی جو اس کے پاس عرش پر ہے، اور اسی کتاب سے سورۃ البقرہ کی آخری دو آیتیں نازل فرمائیں، بیشک شیطان اس گھر میں داخل نہیں ہوتا جس میں یہ دونوں آیتیں تین رات تک تلاوت کی جائیں۔“

جب گھر میں سانپ دیکھے تو کیا دعاء پڑھے

600- ابویلیٰ نے بیان کیا کہ:

”كُنْتُ جَالِسًا مَعَ النَّبِيِّ صَلَّى اللَّهُ عَلَيْهِ وَسَلَّمَ فَأَتَاهُ رَجُلٌ فَسَأَلَهُ عَنْ حَيَاتِ الْبُيُوتِ فَقَالَ: إِذَا رَأَيْتُمْ مِنْهُنَّ شَيْئًا فِي مَسَاكِينِكُمْ فَقُولُوا أَنشَدْنَاكُمْ بِالْعَهْدِ الَّذِي أَخَذَ عَلَيْكُمْ نُوحٌ وَنُنَشِدُكُمْ بِالْعَهْدِ الَّذِي أَخَذَ عَلَيْكُمْ سُلَيْمَانُ أَنْ تُؤْذُونَا فَإِنْ عُذِنَ فَاقْتُلُوهُنَّ.“

”میں نبی اکرم صلی اللہ علیہ وسلم کی خدمت میں بیٹھا ہوا تھا، کہ آپ صلی اللہ علیہ وسلم کے پاس ایک شخص حاضر ہوا اور آپ سے گھروں میں پائے جانے والے سانپوں کے بارہ میں پوچھا، آپ صلی اللہ علیہ وسلم نے ارشاد فرمایا ”جب تم اپنے گھروں میں ان میں سے کوئی چیز دیکھو تو ان سے کہو، ہم تمہیں وہ عہد یاد دلاتے ہیں جو تم سے نوح علیہ السلام نے لیا تھا اور ہم تمہیں وہ عہد یاد دلاتے ہیں جو تم سے سلیمان علیہ السلام نے لیا تھا کہ تم ہمیں تکلیف نہ دو، اس کے بعد اگر وہ دوبارہ لوٹیں تو انہیں مار ڈالو۔“

601- حضرت ابو سعید خدریؓ نے بیان کیا کہ:

”إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ خَرَجَ إِلَى الْخَنْدَقِ فَبَيْنَمَا هُوَ بِهِ (إِذْ) جَاءَ فَتَى مِنَ الْأَنْصَارِ حَدِيثٌ عَهْدٍ بَعْرُسٍ فَقَالَ: يَا رَسُولَ اللَّهِ ائْذَنْ لِي أَحَدْتُ بِأَهْلِي عَهْدًا فَأَذِنَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ فَأَقْبَلَ الْفَتَى فَإِذَا هُوَ بِإِمْرَأَتِهِ بَيْنَ الْبَابَيْنِ فَأَهْوَى إِلَيْهَا بِالرُّمْحِ لِيُطْعِنَهَا فَقَالَتْ لَا تَعْجَلْ حَتَّى تَدْخُلَ وَتَنْظُرَ، فَدَخَلَ فَإِذَا هُوَ بِحَيَّةٍ مُنْطَوِيَةٍ عَلَى فِرَاشِهِ فَلَمَّا رَأَاهَا رَكَزَ فِيهَا رُمْحَهُ ثُمَّ نَصَبَهُ، قَالَ أَبُو سَعِيدٍ: فَاضْطَرَبَتِ الْحَيَّةُ فِي رَأْسِ الرُّمْحِ حَتَّى مَاتَتْ وَخَرَّ الْفَتَى مَيِّتًا، فَبَلَغَ ذَلِكَ رَسُولَ اللَّهِ فَقَالَ: ” إِنَّ بِالْمَدِينَةِ جِنَّا قَدْ أَسْلَمُوا فَإِذَا رَأَيْتُمْ مِنْهُمْ شَيْئًا فَأَذِنُوهُ ثَلَاثَةَ أَيَّامٍ فَإِنْ بَدَا لَكُمْ فَأَقْتُلُوهُ فَإِنَّمَا هُوَ شَيْطَانٌ.“

”رسول اللہ صلی اللہ علیہ وسلم غزوہ خندق میں تشریف لے گئے، ابھی آپ وہیں تھے کہ ایک انصاری جوان آیا، جس کی نئی نئی شادی ہوئی تھی، اس نے عرض کیا یا رسول اللہ! مجھے اجازت عطا فرمائیں کہ اپنے گھر والوں کے ساتھ میرا بھی نیاز مانہ ہے، رسول اللہ صلی اللہ علیہ وسلم نے اسے اجازت عطا فرمادی، وہ جوان آیا تو (دیکھا) کہ اس کی بیوی دو طاقتوں کے درمیان کھڑی ہے جوان نے اسے مارنے کے لئے نیزہ بلند کیا اس نے کہا، جب تک اندر داخل ہو کر دیکھ نہ لو جلدی نہ کرو، اس نے اندر داخل ہو کر دیکھا کہ ایک سانپ کنڈلی مارے فرش پر بیٹھا ہے، جب نو جوان

نے سانپ دیکھا تو اس میں نیزہ گاڑ دیا، پھر اسے بلند کیا، حضرت ابوسعیدؓ نے کہا سانپ نیزہ کی نوک پر تڑپتے تڑپتے مر گیا، اور وہ جوان بھی گرا اور مر گیا، یہ بات رسول اللہ صلی اللہ علیہ وسلم تک پہنچی تو آپ صلی اللہ علیہ وسلم نے ارشاد فرمایا:

”مدینہ میں کچھ جن مسلمان ہو گئے ہیں، جب تم ان میں سے کسی کو دیکھو تو اسے تین دن کی مہلت دو پھر اگر وہ تمہارے سامنے ظاہر ہو، تو اسے مار ڈالو یقیناً وہ شیطان ہے۔“

602۔ مدینہ منورہ کے ایک شخص سائب نے بیان کیا کہ:

”كُنَّا عِنْدَ أَبِي سَعِيدِ بْنِ الْخَدْرِيِّ وَهُوَ جَالِسٌ عَلَى سَرِيرِهِ فَأَبْصَرْنَا تَحْتَ سَرِيرِهِ حَيَّةً (فَقُلْنَا): يَا أَبَا سَعِيدٍ هَذِهِ حَيَّةٌ تَحْتَ السَّرِيرِ فَقَالَ: لَا تَهَيَّجُوهَا قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ هَذِهِ الْبُيُوتَ عَوَامِرُ فَإِذَا رَأَيْتُمْ شَيْئًا مِنْهَا فَحَرِّجُوا عَلَيْهِ ثَلَاثًا فَإِنْ ذَهَبَ وَإِلَّا فَاقْتُلُوهُ فَإِنَّهُ كَافِرٌ.“

”ہم حضرت ابوسعید خدریؓ کے پاس حاضر تھے جبکہ وہ اپنی چارپائی پر بیٹھے ہوئے تھے، تو ہم نے ان کی چارپائی کے نیچے سانپ دیکھا، ہم نے کہا، اے ابوسعید! یہ چارپائی کے نیچے سانپ ہے، انہوں نے کہا اسے نہ چھیڑو رسول اللہ صلی اللہ علیہ وسلم نے ارشاد فرمایا ”بے شک ان گھروں میں سانپ ہوتے ہیں جب تم ان میں سے کسی کو دیکھو تو تین بار ان کو تنگ کرو، اگر وہ چلا جائے (تو ٹھیک) ورنہ اسے مار ڈالو، یقیناً وہ کافر ہے۔“

جاہلیت کی طرح پکارنا

603۔ حضرت ابیؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”إِذَا اعْتَزَى أَحَدُكُمْ بِعَزَائِ الْجَاهِلِيَّةِ فَأَعْضُوهُ بِهِنَّ أَبِيهِ وَلَا تَكُنُوا.“

”جب تم میں سے کوئی مدد کے لئے جاہلیت کے طریقہ کے مطابق پکارے تو اس پر اس کے باپ کی برائی کر کے سختی کرو اور کنایہ مت کرو۔“

604- عتقی بن ضمیر نے بیان کیا کہ:

”شَهِدْتُهُ يَوْمًا يَعْنِي أَبِي بَنَ كَعْبٍ وَإِذَا رَجُلٌ يَتَعَزَّى بِعِزَائِ
الْجَاهِلِيَّةِ فَأَعْضَهُ بِأَيْرِ أَبِيهِ وَلَمْ يَكُنْهُ، فَكَأَنَّ الْقَوْمَ اسْتَنَكَرُوا
ذَلِكَ مِنْهُ فَقَالَ: لَا تَلُومُونِي فَإِنَّ نَبِيَّ اللَّهِ صَلَّى اللَّهُ عَلَيْهِ
وَسَلَّمَ قَالَ لَنَا: ” مَنْ رَأَيْتُمُوهُ يَتَعَزَّى بِعِزَائِ الْجَاهِلِيَّةِ فَأَعْضُوهُ
وَلَا تَكُونُوا. “

”ایک دن میں حضرت ابی بن کعبؓ کے پاس گیا، تو ایک شخص نے جاہلیت کے زمانہ کی
طرح پکارا، حضرت ابیؓ نے اس پر اس کے باپ کی برائی سے سختی کی اور کنایہ نہیں کیا، لوگوں نے
اسے برا سمجھا، تو انہوں نے فرمایا مجھے ملامت نہ کرو، بیشک اللہ تعالیٰ کے نبی کریم صلی اللہ علیہ وسلم
نے ہمیں ارشاد فرمایا: ”جس شخص کو تم دیکھو کہ وہ جاہلیت کی طرح پکارتا ہے تو اس پر اس کے باپ کی
برائی کر کے سختی کرو۔“

جاہلیت کی پکار

605- حضرت جابر نے بیان کیا کہ:

”كُنَّا مَعَ النَّبِيِّ صَلَّى اللَّهُ عَلَيْهِ وَسَلَّمَ فِي غَزَاةٍ فَكَسَعَ رَجُلٌ مِنْ
الْمُهَاجِرِينَ رَجُلًا مِنَ الْأَنْصَارِ فَقَالَ الْأَنْصَارِيُّ يَا لَ الْأَنْصَارُ
وَقَالَ الْمُهَاجِرِيُّ: يَا لَ الْمُهَاجِرِينَ فَسَمِعَ بِذَلِكَ النَّبِيُّ صَلَّى
اللَّهُ عَلَيْهِ وَسَلَّمَ فَقَالَ: مَا بَالُ دَعْوَى الْجَاهِلِيَّةِ؟ قَالُوا يَا رَسُولَ
اللَّهِ رَجُلٌ مِنَ الْمُهَاجِرِينَ كَسَعَ رَجُلًا مِنَ الْأَنْصَارِ فَقَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ: دَعْوَاهَا فَإِنَّهَا مُنْتَنَةٌ.“

”ہم ایک غزوہ میں نبی اکرم صلی اللہ علیہ وسلم کے ساتھ تھے، مہاجرین میں سے ایک
شخص نے ایک انصاری شخص کو دھکا دیا، انصاری نے پکارا، یا انصار! مدد، اور مہاجرین نے پکارا! اے
مہاجرین! مدد! رسول اللہ صلی اللہ علیہ وسلم نے یہ بات سنی تو دریافت فرمایا ”جاہلیت کی پکار کیا ہے؟“

صحابہؓ نے عرض کیا یا رسول اللہ صلی اللہ علیہ وسلم! مہاجرین میں سے ایک شخص نے ایک انصاری کو دھکا دیا ہے، رسول اللہ صلی اللہ علیہ وسلم نے ارشاد فرمایا: اس پکار کو چھوڑو یہ بدبودار پکار ہے۔“

ڈرانا اور خبردار کرنا

606- حضرت سلمہ بن اکوعؓ بیان کرتے ہیں کہ:

”خَرَجْتُ قَبْلَ أَنْ يُؤَذَّنَ بِالْأُولَى وَكَانَتْ لِقَاحُ رَسُولِ اللَّهِ صَلَّى اللَّهُ عَلَيْهِ وَسَلَّمَ بِدِي قَرْدٍ فَلَقِينِي غُلَامٌ لِعَبْدِ الرَّحْمَنِ بْنِ عَوْفٍ فَقَالَ: أَخَذْتُ لِقَاحُ رَسُولِ اللَّهِ صَلَّى اللَّهُ عَلَيْهِ وَسَلَّمَ قُلْتُ: مَنْ أَخَذَهَا؟ قَالَ: غَطْفَانُ، فَصَرَخْتُ ثَلَاثَ صَرَخَاتٍ يَا صَبَاحَاهُ فَأَسْمَعْتُ مَا بَيْنَ لَابَتِي الْمَدِينَةِ ثُمَّ انْدَفَعْتُ عَلَى وَجْهِي حَتَّى أَدْرَكْتُهُمْ وَقَدْ أَخَذُوا (يَسْتَقُونَ) مِنَ الْمَاءِ فَجَعَلْتُ أَرْمِيهِمْ بِنَبْلِي وَكُنْتُ رَامِيًا وَأَقُولُ: أَنَا ابْنُ الْأَكْوَعِ وَالْيَوْمُ يَوْمُ الرُّضْعِ ثُمَّ ذَكَرَ كَلَامًا مَعْنَاهُ وَارْتَجَزَ حَتَّى اسْتَنْقَذْتُ اللَّقَاحَ مِنْهُمْ وَاسْتَلَبْتُ مِنْهُمْ ثَلَاثِينَ بُرْدَةً قَالَ: وَجَاءَ النَّبِيُّ صَلَّى اللَّهُ عَلَيْهِ وَسَلَّمَ وَالنَّاسُ فَقُلْتُ: يَا نَبِيَّ اللَّهُ قَدْ مَنَعْتُ الْقَوْمَ الْمَاءَ وَهُمْ عَطَاشٌ فَأُبْعَثِ السَّاعَةَ فَقَالَ: يَا ابْنَ الْأَكْوَعِ مَلَكَتْ فَأَسْجَحُ، ثُمَّ رَجَعْنَا.“

”میں تہجد کی اذان سے پہلے باہر نکلا اور ان دنوں رسول اللہ صلی اللہ علیہ وسلم کی دودھ

والی اونٹنیاں ذی قرد میں تھیں، مجھے حضرت عبدالرحمن بن عوفؓ کا غلام ملا اور اس نے بتایا کہ رسول اللہ صلی اللہ علیہ وسلم کی اونٹنیاں پکڑی گئیں، میں نے پوچھا، انہیں کس نے پکڑا ہے؟ اس نے بتایا قبیلہ غطفان نے، میں نے تین بار اتنا زور سے چیخ کر وَا صَبَاحَاهُ پکارا کہ سب مدینہ والوں کو سنا دیا، میں سیدھا دوڑا یہاں تک کہ میں نے انہیں جالیا، اس وقت وہ پانی نکال رہے تھے، میں اپنی کمان سے تیر نکال کر ان پر تیر اندازی کرنے لگا اور میں ماہر تیر انداز تھا، میں تیر برساتے وقت کہہ رہا تھا، میں اکوع کا بیٹا ہوں اور آج ڈاکوؤں کی ہلاکت کا دن ہے میں اس طرح رجز پڑھتا رہا،

یہاں تک میں نے ان سے اونٹنیاں چھڑالیں اور تمیں چادریں بھی چھینیں (راوی) کہتا ہے: نبی اکرم صلی اللہ علیہ وسلم اور لوگ آگے تو میں نے عرض کیا، اے اللہ تعالیٰ کے نبی! میں نے قوم کو پانی سے روک لیا تھا، اور وہ ابھی پیاسے ہیں، آپ بھی لشکر بھیج دیں، آپ صلی اللہ علیہ وسلم نے فرمایا ”اے ابن الاکوع تم مالک ہو گئے ہو انہیں معاف کر دو پھر ہم واپس پلٹے۔“

607۔ قبیصہ بن محارق اور زہیر بن عمرو نے بیان کیا کہ جب آیت ”وَأَنْذِرْ عَشِيرَتَكَ الْأَقْرَبِينَ.“ نازل ہوئی تو رسول اللہ صلی اللہ علیہ وسلم پہاڑ کی ایک بڑی چٹان پر گئے اور اس کے سب سے اونچے پتھر پر چڑھ گئے، پھر آپ صلی اللہ علیہ وسلم نے فرمایا:

”يَا بَنِي عَبْدِ مَنَافٍ إِنَّمَا أَنَا نَذِيرٌ، إِنَّمَا مَثَلِي وَمَثَلُكُمْ، كَمَثَلِ رَجُلٍ رَأَى الْعُدُوَّ فَخَشِيَ أَنْ يُسْبِقُوهُ إِلَىٰ أَهْلِهِ فَجَعَلَ يَهْتَفُ يَا صَبَاحَاهُ.“

”اے بنی عبد مناف! یقیناً میں ڈرانے والا ہوں، میری مثال اور تمہاری مثال اس شخص جیسی ہے جس نے دشمن کو دیکھا اور اس سے ڈرا کہ میرے پہنچنے سے پہلے دشمن میرے گھر پر حملہ آور نہ ہو جائے گا تو وہ آوازیں دینے لگتا ہے۔ یا صباحاہ۔“

608۔ حضرت ابن عباسؓ نے بیان کیا کہ:

”صَعِدَ رَسُولُ اللَّهِ صَلَّى اللَّهُ عَلَيْهِ وَسَلَّمَ ذَاتَ يَوْمٍ عَلَى الصَّفا فَقَالَ: يَا صَبَاحَاهُ فَاجْتَمَعْتُ إِلَيْهِ قُرَيْشٌ فَقَالُوا: مَا لَكَ؟ قَالَ: أَرَأَيْتُمْ أَنْ لَوْ أَخْبَرْتُكُمْ أَنَّ الْعُدُوَّ مُصْبِحُكُمْ أَوْ مَمْسِيكُمْ أَكُنْتُمْ تُصَدِّقُونِي قَالُوا: بَلَى قَالَ: فَإِنِّي نَذِيرٌ لَكُمْ بَيْنَ يَدَيِ عَذَابٍ شَدِيدٍ فَقَالَ أَبُو لَهَبٍ: تَبَّ لَكَ الْهَذَا دَعَوْتَنَا جَمِيعًا فَأَنْزَلَ اللَّهُ تَعَالَى ”تَبَّتْ يَدَا أَبِي لَهَبٍ وَتَبَّ“ إِلَى آخِرِهَا.“

”ایک دن رسول اللہ صلی اللہ علیہ وسلم صفا پہاڑ پر چڑھے اور فرمایا ”وَأَصْبَحَاهُ“ قریش نے جمع ہو کر پوچھا کہ تمہیں کیا مسئلہ ہے؟ آپ صلی اللہ علیہ وسلم نے فرمایا تمہارا کیا خیال ہے کہ اگر میں تمہیں بتاؤں کہ دشمن صبح یا شام تم پر حملہ کرنے والا ہے تو کیا تم میری

تصدیق کرو گے، انہوں نے کہا ہاں، آپ صلی اللہ علیہ وسلم نے فرمایا: بے شک میں تمہیں سخت عذاب سے ڈرانے والا ہوں، ابولہب کہنے لگا تمہارے لئے ہلاکت ہو، کیا اسی لئے تم نے ہم سب کو بلایا ہے، اس کے بعد اللہ تعالیٰ نے ”تَبَّتْ يَدَا أَبِي لَهَبٍ وَتَبَّ“ مکمل نازل فرمائی۔“

”جو اللہ چاہے اور فلاں چاہے“ کہنے کی ممانعت

609- حضرت حذیفہ نے بیان کیا کہ میں نے خواب میں یوں دیکھا کہ ایک یہودی کہہ رہا ہے، تمہارا خیال ہے کہ ہم اللہ تعالیٰ کے ساتھ شرک کرتے ہیں حالانکہ تم بھی شرک کرتے ہو کیونکہ تم کہتے ہو:

”مَا شَاءَ اللَّهُ وَشَاءَ مُحَمَّدٌ.“

”جو اللہ تعالیٰ چاہے اور جو محمد (صلی اللہ علیہ وسلم) چاہے۔“

تو میں نے نبی اکرم صلی اللہ علیہ وسلم کی خدمت میں حاضر ہو کر آپ صلی اللہ علیہ وسلم سے واقعہ عرض کیا تو آپ صلی اللہ علیہ وسلم نے ارشاد فرمایا: میں تمہارے لئے ناپسند سمجھتا ہوں بلکہ تم یوں کہو:

مَا شَاءَ اللَّهُ ثُمَّ شِئْتُ. (جو اللہ تعالیٰ چاہے پھر جو تم چاہو)

610- حضرت حذیفہ نے بیان کیا کہ رسول اللہ صلی اللہ علیہ وسلم نے ارشاد فرمایا:

”لَا تَقُولُوا مَا شَاءَ اللَّهُ وَشَاءَ فَلَانٌ وَلَكِنْ قُولُوا مَا شَاءَ اللَّهُ ثُمَّ شَاءَ فَلَانٌ.“

”یوں نہ کہو، جو اللہ چاہے اور فلاں چاہے بلکہ یوں کہو: جو اللہ چاہے پھر فلاں چاہے۔“

611- عبد اللہ بن یسار نے بیان کیا کہ قبیلہ جہینہ کی ایک عورت قتیلہ نے بیان کیا کہ

”إِنَّ يَهُودِيًّا أَتَى النَّبِيَّ صَلَّى اللَّهُ عَلَيْهِ وَسَلَّمَ فَقَالَ: إِنَّكُمْ تَنْدُونَ وَإِنَّكُمْ تُشْرِكُونَ تَقُولُونَ مَا شَاءَ اللَّهُ وَشِئْتُ وَتَقُولُونَ وَالْكَعْبَةَ فَأَمَرَهُمُ النَّبِيُّ صَلَّى اللَّهُ عَلَيْهِ وَسَلَّمَ إِذَا أَرَادُوا أَنْ يَحْلِفُوا أَنْ يَقُولُوا: وَرَبِّ الْكَعْبَةِ وَيَقُولُ أَحَدُهُمْ: مَا شَاءَ اللَّهُ ثُمَّ شِئْتُ.“

”ایک یہودی نے نبی اکرم صلی اللہ علیہ وسلم کے پاس آ کر کہا، تم بھی شریک بناتے ہو اور تم بھی شرک کرتے ہو، تم کہتے ہو جو اللہ چاہے اور تم چاہو، اور تم کہتے ہو کعبہ کی قسم، تو نبی اکرم صلی

اللہ علیہ وسلم نے صحابہ کو حکم فرمایا کہ جب قسم کا ارادہ کرو تو یوں کہو، ربِّ کعبہ کی قسم اور یوں کہو جو اللہ چاہے پھر تم چاہو۔“

612- حضرت جابرؓ بیان کرتے ہیں کہ:

”إِنَّ رَجُلًا أَتَى النَّبِيَّ صَلَّى اللَّهُ عَلَيْهِ وَسَلَّمَ فَكَلَّمَهُ فَقَالَ: مَا شَاءَ اللَّهُ يَعْينِي وَشِئْتَ فَقَالَ: وَيْلَكَ أَجَعَلْتَنِي وَاللَّهِ عَدْلًا قُلْ: مَا شَاءَ اللَّهُ وَحْدَهُ.“

ایک شخص نبی اکرم صلی اللہ علیہ وسلم کے پاس آیا اور آپ سے گفتگو کے دوران کہا ”جو اللہ چاہے اور آپ چاہیں“ آپ صلی اللہ علیہ وسلم نے ارشاد فرمایا ”تمہارے لئے ہلاکت ہو، کیا تم نے مجھے اور اللہ تعالیٰ کو برابر کر دیا ہے، یوں کہو:

مَا شَاءَ اللَّهُ وَحْدَهُ. (اللہ تعالیٰ اکیلا جو چاہے)

غیر اللہ کی قسم کھا بیٹھنے کا کفارہ

613- حضرت سعدؓ نے بیان کیا کہ:

”كُنَّا نَذْكُرُ بَعْضَ الْأُمْرِ وَأَنَا حَدِيثٌ عَهْدٍ بِالْجَاهِلِيَّةِ فَحَلَفْتُ بِاللَّاتِ وَالْعُزَّى فَقَالَ لِي أَصْحَابُ رَسُولِ اللَّهِ صَلَّى اللَّهُ عَلَيْهِ وَسَلَّمَ: بِئْسَمَا قُلْتَ إِيَّاكَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَأَخْبِرُهُ فَإِنَّا لَأَنرَاكَ إِلاَّ كَفَرْتَ فَلَقِيْتُهُ فَأَخْبَرْتُهُ فَقَالَ: قُلْ: لَا إِلَهَ إِلاَّ اللَّهُ وَحْدَهُ لَا شَرِيكَ لَهُ ثَلَاثَ مَرَّاتٍ وَتَعَوَّذْ (☆ ۴۱۶ آ) بِاللَّهِ مِنَ الشَّيْطَانِ ثَلَاثَ مَرَّاتٍ وَاتَّقِلْ عَنْ يَسَارِكِ ثَلَاثَ مَرَّاتٍ وَلَا تَعُدُّهُ.“

”ہم کسی معاملہ میں گفتگو کر رہے تھے، جبکہ میں نے تازہ تازہ جہالت چھوڑی تھی، میں نے لات اور عزی کی قسم کھائی تو رسول اللہ صلی اللہ علیہ وسلم کے صحابہؓ نے مجھ سے کہا، تم نے بہت بُری بات کی ہے، رسول اللہ صلی اللہ علیہ وسلم کی خدمت اقدس میں حاضر ہو کر آپ سے عرض کرو،

ہمارے خیال میں تو یقیناً تم نے کفر کیا ہے، میں نے آپ سے ملاقات کی اور بتلایا تو آپ صلی اللہ علیہ وسلم نے فرمایا:

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ تَيْنَ بَارِطَهُو، أَعُوذُ بِاللَّهِ مِنَ الشَّيْطَانِ الرَّجِيمِ تَيْنَ بَارِطَهُو، اور اپنے بائیں طرف تین بار تھوک دو اور پھر ایسی بات نہ کرنا۔“

614- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”مَنْ حَلَفَ مِنْكُمْ فَقَالَ فِي حَلْفِهِ بِاللَّاتِ وَالْعُزَّى فَلْيَقُلْ: لَا إِلَهَ إِلَّا اللَّهُ، وَمَنْ قَالَ لِصَاحِبِهِ: تَعَالَى أَقَامِرُكَ فَلْيَتَصَدَّقْ.“

”تم میں سے جس نے قسم اٹھائی اور اپنی قسم میں کہا، مجھے لات و عزی کی قسم تو اسے چاہیے کہ وہ لَا إِلَهَ إِلَّا اللَّهُ پڑھے اور جو شخص اپنے ساتھی سے کہے، آؤ میں تمہارے ساتھ جواء کھیلوں، تو اسے چاہیے کہ وہ صدقہ کرے۔“

مشرک کو کیا پڑھنے کا کہا جائے

615- حضرت حصینؓ نے بیان کیا کہ میں رسول اللہ صلی اللہ علیہ وسلم کے پاس آیا اور کہا اے محمدؐ! اپنی قوم کے لئے تمہاری نسبت عبدالمطلب بہتر تھے کیونکہ وہ انہیں جگر اور کوہان کھلاتے تھے اور تم انہیں ذبح کرتے ہو، اس کے جواب میں آپ صلی اللہ علیہ وسلم نے جو کچھ اللہ کو منظور تھا فرمایا، جب میں نے جانے کا ارادہ کیا تو عرض کیا، میں کیا پڑھوں، آپ صلی اللہ علیہ وسلم نے ارشاد فرمایا یوں کہو:

”اللَّهُمَّ قِنِي شَرَّ نَفْسِي وَأَعْزِمْ لِي عَلَى رُشْدِ أَمْرِي.“

”اے اللہ! مجھے میرے نفس کے شر سے بچائیے اور میرے کام کی بھلائی پر مجھے پختہ فرمائیے۔“

اس کے بعد میں چلا گیا، اور مسلمان نہ ہوا، پھر جب میں مسلمان ہوا تو عرض کیا یا رسول اللہ (صلی اللہ علیہ وسلم)! میں آپ کی خدمت میں حاضر ہوا تھا، میں نے کہا تھا مجھے کچھ سکھلائیں، آپ نے فرمایا تھا یوں کہو:

”اللَّهُمَّ قِنِي شَرَّ نَفْسِي وَأَعْزِمْ لِي عَلَى رُشْدِ أَمْرِي.“

اب جب کہ میں مسلمان ہو چکا ہوں تو کیا پڑھوں؟ آپ صلی اللہ علیہ وسلم نے ارشاد

فرمایا یہ دعاء پڑھو:

”اللَّهُمَّ قِنِي شَرَّ نَفْسِي وَأَعْزِمْ لِي عَلَى رُشْدِ أَمْرِي، اللَّهُمَّ
اغْفِرْ لِي مَا أَسْرَرْتُ وَمَا أَعْلَنْتُ وَمَا أَخْطَأْتُ وَمَا عَمَدْتُ وَمَا
عَلِمْتُ وَمَا جَهِلْتُ.“

”اے اللہ! مجھے میرے نفس کے شر سے بچا لیجئے اور میرے کام کی بھلائی پر مجھے پختہ فرمائیے، اے اللہ! جو گناہ میں نے پوشیدہ کئے، علانیہ کئے، بھول کر کئے، جان بوجھ کر کئے، جانتے ہوئے کئے یا جہالت میں کئے ہیں سب مجھے معاف فرمادیتے۔“

جب کوئی خبر لیٹ ہو جائے تو کیا دعاء پڑھے

616- اُمّ المؤمنین حضرت عائشہ صدیقہؓ بیان کرتی ہیں کہ:

”كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِذَا اسْتَرَاتِ الْخَبْرُ

تَمَثَّلَ بِقَافِيَةِ طَرْفَةٍ: وَيَأْتِيكَ بِالْأَخْبَارِ مَنْ لَمْ تُرَوِّدِ.“

جب کسی خبر کے ملنے میں دیر ہو جاتی تو رسول اللہ صلی اللہ علیہ وسلم طرفہ (شاعر) کا قافیہ پڑھتے:

”وَيَأْتِيكَ بِالْأَخْبَارِ مَنْ لَمْ تُرَوِّدِ.“

”اور تیرے پاس ایسا شخص خبریں لائے گا جسے تو نے توشہ نہیں دیا ہے۔“

617- حضرت ثریدؓ نے بیان کیا کہ:

”أَرَدَفَنِي النَّبِيُّ صَلَّى اللَّهُ عَلَيْهِ وَسَلَّمَ خَلْفَهُ فَقَالَ: هَلْ مَعَكَ

مِنْ شِعْرِ أُمِّيَّةٍ؟ قُلْتُ: نَعَمْ قَالَ: هِيَهِ وَقَالَ عِمْرَانُ: هَاتِ

فَأَنْشَدْتُهُ بَيْتًا فَلَمْ يَزَلْ يَقُولُ: هِيَهِ، حَتَّى أَنْشَدْتُهُ مِائَةَ بَيْتٍ.“

”رسول اللہ صلی اللہ علیہ وسلم نے مجھے سواری پر اپنے پیچھے بٹھایا، اور دریافت کیا تمہیں

امیہ کا کوئی شعر آتا ہے؟ میں نے عرض کیا، ہاں آپ نے ارشاد فرمایا سناؤ، میں نے آپ کو ایک

شعر سنایا، آپ ارشاد فرماتے رہے، سناؤ اور میں سنتا رہا، یہاں تک کہ میں نے آپ کو ایک سو ۱۰۰

شعر سنائے۔

جسمانی بیماری کا علاج

618- حضرت عثمان بن ابی العاصؓ نے بیان کیا کہ میری ایک سخت بیماری میں رسول اللہ صلی اللہ علیہ وسلم میرے پاس میری عیادت کے لئے تشریف لائے تو ارشاد فرمایا ”دایاں ہاتھ سات بار (تکلیف والی جگہ پر) پھیرو اور یہ دُعاء پڑھو:

”أَعُوذُ بِعِزَّةِ اللَّهِ وَقُدْرَتِهِ مِنْ شَرِّ مَا أَجِدُ.“

”میں اللہ تعالیٰ کی عزت اور قدرت کے ساتھ پناہ مانگتا ہوں اس تکلیف کے شر سے جو مجھے ہو رہی ہے۔“

میں نے اسی پر عمل کیا تو اللہ تعالیٰ نے میرا درد دور فرما دیا، پھر میں یہی دُعاء اپنے گھر والوں اور دوسرے لوگوں کو بھی بتاتا تھا۔

619- نافع بن جبیر بیان کرتے ہیں کہ:

”إِنَّ عُثْمَانَ بْنَ أَبِي الْعَاصِ قَدِمَ عَلَى رَسُولِ اللَّهِ صَلَّى اللَّهُ عَلَيْهِ وَسَلَّمَ وَقَدْ أَخَذَهُ وَجَعٌ قَدِ (كَادَ) يُبْطِلُهُ فَذَكَرَ ذَلِكَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ فَزَعَمَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: ضَعُ يَمِينَكَ عَلَى الْمَكَانِ الَّذِي تَشْتَكِي فَاْمْسَحْ بِهِ سَبْعَ مَرَّاتٍ وَقُلْ: أَعُوذُ بِعِزَّةِ اللَّهِ وَقُدْرَتِهِ مِنْ شَرِّ مَا أَجِدُ فِي كُلِّ مَسْحَةٍ.“

”حضرت عثمان بن ابی العاصؓ رسول اللہ صلی اللہ علیہ وسلم کی خدمت میں آئے جبکہ انہیں ایک ایسا درد ہو رہا تھا، قریب تھا کہ وہ درد انہیں ٹڈھال ہی کر دے انہوں نے رسول اللہ صلی اللہ علیہ وسلم سے اس کا ذکر کیا، ان کا غالب گمان یہ ہے کہ رسول اللہ صلی اللہ علیہ وسلم نے ان سے ارشاد فرمایا اپنا دایاں ہاتھ درد کی جگہ پر رکھ کر سات بار پھیرو اور ہر بار یہ دُعاء پڑھو:

”أَعُوذُ بِعِزَّةِ اللَّهِ وَقُدْرَتِهِ مِنْ شَرِّ مَا أَجِدُ.“

حضرت جبریل علیہ السلام جو چیز پڑھ کر

نبی اکرم صلی اللہ علیہ وسلم کو دم کرتے تھے

620- حضرت ابو ہریرہؓ نے بیان کیا کہ نبی اکرم صلی اللہ علیہ وسلم میری عیادت کے لئے تشریف لائے تو ارشاد فرمایا ”کیا میں تمہیں ان الفاظ کا دم کروں جن کے ساتھ جبریل نے مجھے دم کیا؟ میں نے عرض کیا، ہاں آپ پر میرے ماں باپ فدا ہوں، آپ نے یہ پڑھا:

”بِسْمِ اللّٰهِ اَرْقِيْكَ وَاللّٰهُ يَشْفِيْكَ مِنْ كُلِّ دَاءٍ فِيْكَ مِنْ

شَرِّ النَّفْسِ فِي الْعُقَدِ وَمِنْ شَرِّ حَاسِدٍ اِذَا حَسَدَ.“

”میں تمہیں اللہ تعالیٰ کے نام پر دم کرتا ہوں اور اللہ تعالیٰ تمہیں ہر اس بیماری سے شفا

دے گا جو تم میں ہے گرہوں میں پھونکنے والیوں کے شر اور حاسد کے شر سے جب وہ حسد کرے۔“

621- حضرت ابن الصامتؓ نے بیان کیا کہ میں نبی اکرم صلی اللہ علیہ وسلم کے پاس صبح کو

حاضر ہوا، آپ کو درد تھا جس کی شدت اللہ تعالیٰ ہی جانتا ہے، پھر میں شام کو حاضر ہوا، تو آپ

تندرست ہو چکے تھے، ارشاد فرمایا ”جبریل نے مجھے ایک دم کیا تو میں صحیح ہو گیا، اے ابن الصامت

کیا میں تمہیں وہ نہ بتاؤں؟ میں نے عرض کیا ہاں، آپ صلی اللہ علیہ وسلم نے ارشاد فرمایا:

”بِسْمِ اللّٰهِ اَرْقِيْكَ مِنْ كُلِّ شَيْءٍ يُؤْذِيْكَ مِنْ حَسَدِ كُلِّ

حَاسِدٍ وَعَيْنٍ بِاسْمِ اللّٰهِ يَشْفِيْكَ.“

”میں تجھے اللہ تعالیٰ کے نام سے دم کرتا ہوں، ہر اس چیز کے شر سے جو تجھے تکلیف

دیتی ہے، ہر حاسد کے حسد سے اور ہر نظر سے اللہ تعالیٰ اپنے نام کے ساتھ تجھے شفا دے گا۔“

حضرت اسمعیل اور حضرت اسحاق علیہما الصلوٰۃ والسلام

کو حضرت ابراہیم علیہ السلام کیا پڑھ کر دم کرتے تھے

622- حضرت ابن عباسؓ نے بیان کیا کہ نبی اکرم صلی اللہ علیہ وسلم حضرت حسنؓ اور حسینؓ کو یہ دم کیا کرتے تھے:

”أَعِيذُ كَمَا بِكَلِمَاتِ اللَّهِ التَّامَّةِ مِنْ كُلِّ شَيْطَانٍ وَ هَامَّةٍ وَمِنْ

شَرِّ كُلِّ عَيْنٍ لَأُمَّةٍ.“

”میں تمہیں اللہ تعالیٰ کے کلمات تامہ کے ساتھ دم کرتا ہوں، ہر شیطان اور تکلیف

دینے والی چیز سے اور ہر اس نظر کے شر سے جو لگ جانے والی ہے۔“

اور آپ صلی اللہ علیہ وسلم ارشاد فرماتے ہیں کہ ہمارے باپ ابراہیم (علیہ السلام) اسی

طرح اسمعیل اور اسحاق (علیہما السلام) کو دم کیا کرتے تھے۔

نبی اکرم صلی اللہ علیہ وسلم حضرت حسنؓ اور حسینؓ کو کیا دم کرتے تھے

623- حضرت ابن عباسؓ نے بیان کیا کہ رسول اللہ صلی اللہ علیہ وسلم حضرت حسنؓ اور حسینؓ کو

یہ پڑھ کر دم کیا کرتے تھے:

”أَعِيذُ كَمَا بِكَلِمَاتِ اللَّهِ التَّامَّةِ مِنْ كُلِّ شَيْطَانٍ وَ هَامَّةٍ وَمِنْ

كُلِّ عَيْنٍ لَأُمَّةٍ.“

اور آپ ارشاد فرماتے تھے کہ تمہارے والد انہی کلمات کے ساتھ حضرت اسمعیل اور

اسحاق (علیہما السلام) کو دم کیا کرتے تھے۔

نبی اکرم صلی اللہ علیہ وسلم جب بیمار ہوتے تو اپنے آپ پر کیا پڑھتے تھے

624- اُم المؤمنین حضرت عائشہ صدیقہؓ نے بیان کیا کہ:

”أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ كَانَ إِذَا اشْتَكَى (☆)

١٩ آ٣) يَقْرَأُ عَلَى نَفْسِهِ بِالْمُعَوِّذَاتِ وَيَنْفُثُ فَلَمَّا اشْتَدَّ

وَجَعَهُ كُنْتُ أَقْرَأُ عَلَيْهِ وَأَمْسَحُ عَلَيْهِ بِيَدِهِ رَجَاءً بَرَكْتِهَا.“

”رسول اللہ صلی اللہ علیہ وسلم جب بیمار ہوتے تو اپنے آپ پر معوذات (سورۃ فلق اور الناس) پڑھ کر پھونکتے اور جب تکلیف سخت ہو جاتی تو میں آپ پر پڑھتی اور اس کی برکت کی امید کرتے ہوئے آپ کے جسم پر ہاتھ پھیرتی تھی۔“

نبی اکرم صلی اللہ علیہ وسلم اپنے گھر والوں پر کیا دم کرتے تھے

625۔ اُمّ المؤمنین حضرت عائشہ صدیقہؓ بیان کرتی ہیں کہ رسول اللہ صلی اللہ علیہ وسلم اپنے گھر والوں میں سے کسی کو دم کرتے تو اپنا دست مبارک پھیرتے ہوئے یہ دُعا پڑھتے:

”اللَّهُمَّ رَبَّ النَّاسِ أَذْهِبِ الْبَاسَ وَأَشْفِ أَنْتَ الشَّافِي،
لَا شِفَاءَ إِلَّا شِفَاءُكَ شِفَاءً لَا يُغَادِرُ سَقَمًا.“

”اے اللہ! لوگوں کے پروردگار! تکلیف دور فرمائیے اور شفا عطا فرمائیے، آپ ہی شفا دینے والے ہیں، شفاء آپ ہی کی ہے، ایسی شفا عطا فرمائیے جو بیماری کو بالکل باقی نہ چھوڑے۔“

مریض کو کہاں ہاتھ پھیرا جائے اور کیا پڑھ کر دم کیا جائے

626۔ اُمّ المؤمنین حضرت عائشہ صدیقہؓ بیان کرتی ہیں کہ میں رسول اللہ صلی اللہ علیہ وسلم کے سینہ اطہر پر ہاتھ پھیرتی تھی اور یہ دُعا پڑھتی تھی:

”اَكْشِفِ الْبَاسَ رَبَّ النَّاسِ أَنْتَ الطَّبِيبُ وَأَنْتَ الشَّافِي.“

”لوگوں کے پروردگار! تکلیف دور فرمائیے، آپ ہی طبیب اور آپ ہی شفا دینے والے ہیں۔“

اُمّ المؤمنین فرماتی ہیں اور آپ یہ فرما رہے تھے:

”الْحَقْنِي بِالرَّفِيقِ الْحَقْنِي بِالرَّفِيقِ.“

”اے اللہ! مجھے دوست سے ملا دے مجھے دوست سے ملا دے۔“

مریض پر کونسا ہاتھ پھیرا جائے

627- اُمّ المؤمنین حضرت عائشہ صدیقہؓ بیان کرتی ہیں کہ رسول اللہ صلی اللہ علیہ وسلم کے گھر والوں میں سے جب کوئی بیمار ہوتا تو آپ صلی اللہ علیہ وسلم اس پر دایاں ہاتھ پھیرتے (اور یہ دُعاء پڑھتے)

”أَذْهَبِ الْبَاسَ رَبَّ النَّاسِ وَاشْفِ، أَنْتَ الشَّافِي لَا شِفَاءَ إِلَّا شِفَاءُكَ لَا يُغَادِرُ سَقَمًا.“

628- ثابت بن قیسؓ بن شماس نے بیان کیا کہ رسول اللہ صلی اللہ علیہ وسلم میرے پاس تشریف لائے تو فرمایا:

”أَكْشِفِ الْبَاسَ رَبَّ النَّاسِ عَنْ ثَابِتِ بْنِ قَيْسٍ.“

”لوگوں کے پروردگار! ثابت بن قیس کی تکلیف دور فرمائیے۔“

پھر آپ نے بطحان جگہ کی مٹی لے کر اسے اس پیالے میں ڈالا جس میں پانی تھا اور اسے مجھ پر ڈال دیا۔

رسول اللہ صلی اللہ علیہ وسلم کے دم کا ذکر

629- اُمّ المؤمنین حضرت عائشہ صدیقہؓ بیان کرتی ہیں کہ رسول اللہ صلی اللہ علیہ وسلم جب دم فرماتے تھے تو یہ دُعاء پڑھتے:

”إِمْسِحِ الْبَاسَ رَبَّ النَّاسِ لَا شِفَاءَ إِلَّا شِفَاءُكَ إِشْفِ شِفَاءً لَا يُغَادِرُ سَقَمًا.“

630- سائب کہتے ہیں اُمّ المؤمنین حضرت میمونہؓ نے کہا، اے بھتیجے! کیا میں تجھے رسول اللہ صلی اللہ علیہ وسلم کے دم کے ساتھ دم نہ کروں؟ میں نے کہا ہاں تو انہوں نے یوں پڑھا:

”بِاسِمِ اللَّهِ أَرْقِيكَ وَاللَّهُ يَشْفِيكَ مِنْ كُلِّ دَاءٍ فِيكَ“

”أَذْهَبِ الْبَاسَ رَبَّ النَّاسِ وَاشْفِ أَنْتَ الشَّافِي لَا شِفَاءَ إِلَّا أَنْتَ.“

”میں تمہیں اللہ تعالیٰ کے نام سے دم کرتی ہوں اللہ تعالیٰ تمہیں شفا دے گا ہر اس بیماری سے جو تم میں موجود ہے، لوگوں کے پروردگار! تکلیف دور فرمائیے اور شفاء عطا فرمائیے، آپ ہی شفا دینے والے ہیں، آپ کے بغیر کوئی شفا دینے والا نہیں ہے۔“

631- عبدالعزیز بن صہیب نے بیان کیا کہ میں اور ثابت البنانی، حضرت انس بن مالکؓ کے پاس گئے، ثابت نے عرض کیا اے بو حمزہ! مجھے تکلیف ہے، انہوں نے فرمایا، کیا میں تجھے رسول اللہ صلی اللہ علیہ وسلم والادم نہ کروں؟ میں نے عرض کیا ہاں، انہوں نے یہ پڑھا:

”اللَّهُمَّ رَبَّ النَّاسِ أَذْهِبِ الْبَاسَ إِشْفِ أَنْتَ الشَّافِي، لَا شَافِيَ، إِلَّا أَنْتَ شِفَاءً لَا يُغَادِرُ سَقَمًا.“

632- اُمّ المؤمنین حضرت عائشہ صدیقہؓ بیان کرتی ہیں کہ رسول اللہ صلی اللہ علیہ وسلم مریض کے لئے یہ دعا پڑھتے تھے، طریقہ یہ تھا کہ اپنا لعاب مبارک زمین پر (پھینک کر) اپنی انگلی سے (مکتے) اور یہ دعا پڑھتے:

”بِسْمِ اللَّهِ تُرْبَةُ أَرْضِنَا بَرِيْقٍ بَعْضِنَا يَشْفِي بِهَا سَقِيمَنَا بِأَذْنِ رَبِّنَا.“

”اللہ تعالیٰ کے نام سے ہماری زمین کی مٹی ہم میں سے کسی کے لعاب کے ساتھ مل کر ہمارے مریض کو شفا دیتی ہے، ہمارے پروردگار کی ہی اجازت سے۔“

جلنے والے پر کیا دم پڑھے

633- محمد بن حاطب نے بیان کیا کہ میں نے ہنڈیا پکڑی تو اس کا پانی میرے ہاتھ پر آ پڑا، میرا ہاتھ اوپر سے جل گیا میری والدہ مجھے نبی اکرم صلی اللہ علیہ وسلم کی خدمت میں لے گئیں، آپ نے یہ دعا پڑھی:

”أَذْهِبِ الْبَاسَ رَبَّ النَّاسِ، وَاشْفِ أَنْتَ الشَّافِي.“ اور تھو تھو

کر کے مجھ پر دم کیا۔

زہریلے جانور کے ڈسے ہوئے پر کیا پڑھ کر دم کرے

634- حضرت ابوسعیدؓ نے بیان کیا کہ:

”بَعَثَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ ثَلَاثِينَ رَجُلًا فَنَزَلْنَا بِقَوْمٍ لَيْلًا فَأَبَوْا أَنْ يُضَيِّفُونَا فَنَزَلْنَا نَاحِيَةً فَلَدَغَ سَيْدُهُمْ فَأَتُونَا فَقَالُوا: فِيكُمْ أَحَدٌ يَرْقِي؟ قُلْنَا: نَعَمْ قَالُوا: فَاذْطَلِقْ قُلْنَا لَا إِلَّا أَنْ تَجْعَلُوا لَنَا جُعَلًا أَبَيْتُمْ أَنْ تُضَيِّفُونَا فَجَعَلُوا لَنَا ثَلَاثِينَ شَاةً فَاذْطَلَقْتُ مَعَهُمْ فَجَعَلْتُ أَقْرَأَ فَاتِحَةَ الْكِتَابِ وَأَمْسَحُ الْمَكَانَ الَّذِي لُدَغَ حَتَّى بَرَأَ فَأَعْطُونَا الْغَنَمَ فَقُلْتُ: وَاللَّهِ لَأَنَا كُلُّهَا مَا أَذْرِي مَا الرُّقَى وَلَا أَحْسِنُ الرُّقَى فَلَمَّا قَدِمْنَا (الْمَدِينَةَ) حَبَّ أْتَيْنَا رَسُولَ اللَّهِ صَلَّى اللَّهُ عَلَيْهِ وَسَلَّمَ فَأَخْبَرْنَاهُ فَقَالَ: وَمَا أَذْرَاكَ أَنَّهَا رُقِيَّةٌ وَمَا عَلِمَكَ أَنَّهَا رُقِيَّةٌ؟ نَعَمْ فَكُلُّوْهَا وَاضْرِبُوا لِي مَعَكُمْ بِسَهُمْ.“

”ہم تیس آدمیوں کو رسول اللہ صلی اللہ علیہ وسلم نے کہیں بھیجا، اس سفر کے دوران ہم رات کو ایک قبیلہ کے پاس پہنچے، قبیلہ والوں نے ہماری مہمان نوازی کرنے سے انکار کر دیا تو ہم کنارہ پر ٹھہر گئے، ان کے سردار کو کسی زہریلے جانور نے ڈس لیا تو وہ ہمارے پاس آ کر کہنے لگے، تم میں کوئی دم کرنے والا ہے؟ ہم نے کہا ہاں، انہوں نے کہا چلو، ہم نے کہا ہم نہیں جانتے ہاں البتہ اگر تم ہمارے لئے شکرانہ مقرر کرو تو پھر چلیں گے کیونکہ تم نے ہماری مہمان نوازی سے انکار کیا تھا، انہوں نے ہمارے لئے تیس بکریاں مقرر کیں تو میں ان کے ساتھ چلا گیا، میں سورۃ فاتحہ پڑھتا رہا اور ڈنک کی جگہ ہاتھ پھیرتا رہا، حتیٰ کہ مجھے معلوم نہیں ہے کہ دم کیا ہے اور نہ ہی میں اچھی طرح کر سکتا تھا، پھر جب ہم مدینہ منورہ پہنچے تو رسول اللہ صلی اللہ علیہ وسلم کی خدمت میں حاضر ہوئے تو ہم نے آپ کو یہ واقعہ بتایا تو آپ صلی اللہ علیہ وسلم نے ارشاد فرمایا ”تمہیں کیسے معلوم ہوا اور تمہیں کس نے بتایا کہ سورہ فاتحہ دم ہے؟ ہاں کھاؤ اور اپنے ساتھ میرا حصہ بھی رکھو۔“

635- حضرت ابوسعید خدریؓ نے بیان کیا کہ:

”إِنَّ نَاسًا مِنْ أَصْحَابِ رَسُولِ اللَّهِ صَلَّى اللَّهُ عَلَيْهِ وَسَلَّمَ اتُّوا حَيًّا مِنْ أَحْيَاءِ الْعَرَبِ فَلَمْ يُقْرَوْهُمْ فَبَيْنَاهُمْ كَذَالِكَ إِذْ دَغَ سَيْدًا وَلِثِكَ فَقَالَ: هَلْ فِيكُمْ دَوَاءٌ أَوْ رَاقٍ؟ (فَقَالُوا): إِنَّكُمْ لَمْ تَقْرُونَا، فَلَا نَفْعُ حَتَّى تَجْعَلُوا لَنَا جُعَلًا، فَجَعَلُوا لَهُمْ قَطِيعًا مِنَ الشَّاءِ فَجَعَلَ يَقْرَأُ بِأَمِّ الْقُرْآنِ وَيَجْمَعُ بُزَاقَهُ وَيَنْفُثُ فَبَرَأَ الرَّجُلُ فَأَتُوا بِالشَّاءِ فَقَالُوا: لَا تَأْخُذْهَا حَتَّى نَسْأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ فَسَأَلُوا رَسُولَ اللَّهِ صَلَّى اللَّهُ عَلَيْهِ وَسَلَّمَ فَضَحِكَ فَقَالَ: مَا يَدْرِكُ أَنَّهَا رُقِيَةٌ خَذُوهَا وَاضْرِبُوهَا لِي فِيهَا بِسْمِهِمْ.“

”رسول اللہ صلی اللہ علیہ وسلم کے کچھ صحابہؓ شرب کے ایک قبیلہ کے پاس آئے تو انہوں نے ان کی مہمان نوازی نہ کی، وہ اسی طرح (بھوکے) تھے کہ قبیلہ والوں کے سردار کو کسی زہریلے جانور نے ڈس لیا، ان کے ایک آدمی نے آ کر پوچھا، کیا تمہارے پاس کوئی دوا ہے یا تم میں کوئی دم کرنے والا ہے؟ صحابہؓ نے کہا، چونکہ تم نے ہماری مہمان نوازی نہیں کی اس لئے ہم تب تک (دم) نہیں کریں گے جب تک تم ہمارے لیے شکرانہ مقرر نہ کرو گے، تو انہوں نے بکریوں کا ایک ریوڑ طے کیا چنانچہ ان میں سے ایک صاحب نے سورۃ فاتحہ پڑھ کر اپنا تھوک جمع کر کے (ڈنک کی جگہ پر) تھوکنہ شروع کر دیا حتیٰ کہ وہ ٹھیک ہو گیا، قبیلہ والے بکریاں لے آئے، صحابہؓ نے آپس میں کہا یہ تب تک نہ لو (کھاؤ) جب تک کہ ہم رسول اللہ صلی اللہ علیہ وسلم سے پوچھ لیں، پھر انہوں نے رسول اللہ صلی اللہ علیہ وسلم سے دریافت کیا آپ صلی اللہ علیہ وسلم مسکرائے اور ارشاد فرمایا تمہیں کس نے بتایا کہ فاتحہ دم ہے، یہ بکریاں لے لو اور اس میں میرا حصہ بھی رکھو۔“

پھنسی پر کیا دم پڑھے اور اس پر کیا رکھے

636- نبی اکرم صلی اللہ علیہ وسلم کی زوجہ محترمہ نے بیان کیا کہ نبی اکرم صلی اللہ علیہ وسلم نے فرمایا ”کیا تمہارے پاس ذریرہ خوشبو ہے، انہوں نے کہا: ہاں آپ صلی اللہ علیہ وسلم نے وہ منگوائی اور اسے اپنے پاؤں مبارک کی دو انگلیوں کی درمیان کی پھنسی پر رکھا اور پھر یہ دُعاء پڑھی:

”اللَّهُمَّ مُطْفِئِ الْكَبِيرِ وَمُكَبِّرِ الصَّغِيرِ أَطْفِئْهَا عَنِّي.“

”اے اللہ! بڑی تکلیف کو ختم کرنے والے اور چھوٹی تکلیف کو بڑا کرنے والے اس

تکلیف کو مجھ سے ختم کر دیجئے۔“

اس کے بعد پھنسی ختم ہوگئی۔

دیوانے شخص پر کیا پڑھ کر دم کرے

637- خارجہ بن الصلت کے چچا نے بیان کیا کہ:

”أَقْبَلْنَا مِنْ عِنْدِ النَّبِيِّ صَلَّى اللَّهُ عَلَيْهِ وَسَلَّمَ فَاتَيْنَا عَلَى حَيٍّ مِنَ

الْعَرَبِ فَقَالُوا: هَلْ عِنْدَكُمْ دَوَاءٌ أَوْ رُقِيَّةٌ فَإِنَّ عِنْدَنَا مَعْتُوها فِي

الْقِيُودِ فَجَاؤُوا بِمَعْتُوهِ فِي الْقِيُودِ فَقَرَأْتُ عَلَيْهِ فَاتِحَةَ الْكِتَابِ

ثَلَاثَةَ أَيَّامٍ غَدَوَةٌ وَعَشِيَّةٌ أَجْمَعُ بُزَاقِي وَأَتْفُلُ فَكَانَمَا أَنْشَطَ

مِنْ عِقَالٍ فَأَعْطُونِي جُعَلًا فَقُلْتُ: لَا، فَقَالُوا: سَلِ النَّبِيَّ صَلَّى

اللَّهُ عَلَيْهِ وَسَلَّمَ فَسَأَلْتُهُ فَقَالَ: كُلْ فَلَعُمْرِي مَنْ أَكَلَ بِرُقِيَّةٍ

بَاطِلٍ فَقَدْ أَكَلَتْ بِرُقِيَّةٍ حَقٍّ.“

”ہم نبی اکرم صلی اللہ علیہ وسلم کے پاس سے لوٹے تو عرب کے ایک قبیلہ کے پاس

پہنچے، انہوں نے پوچھا کیا تمہارے پاس کوئی دوا یا دم کرنے والا ہے، ہمارے پاس ایک بیڑیوں

میں بندھا ہوا دیوانہ شخص ہے، پھر وہ بیڑیوں میں ایک شخص کو لائے، تو میں نے اس پر سورۃ فاتحہ تین

دن صبح و شام پڑھی، میں اپنا تھوک جمع کر کے اس پر تھوکتا، اس عمل سے گویا کہ وہ اس طرح ہو گیا کہ

رسی سے کھل گیا ہے انہوں نے مجھے کچھ شکرانہ دیا، میں نے کہا، نہیں انہوں نے کہا نبی اکرم صلی اللہ علیہ وسلم سے پوچھ لو، میں نے آپ سے دریافت کیا تو آپ صلی اللہ علیہ وسلم نے ارشاد فرمایا، کھاؤ، مجھے اپنی عمر کی قسم جس نے باطل دم کے ساتھ کھایا، (وہ ناجائز ہے) بے شک تم نے تو سچے دم کے بدلہ کھایا ہے۔

جسے نظر لگ جائے اس پر کیا پڑھا جائے

638- عامر بن ربیعہؓ نے بیان کیا کہ میں اور سہل بن حنیفؓ نکلے، ہم گھنی جھاڑیوں والی جگہ تلاش کر رہے تھے کہ ہم گھنی جھاڑیوں والے ایک تالاب کے پاس پہنچ گئے، ہم میں سے ایک شخص (سہل بن حنیفؓ) کسی کی موجودگی میں کپڑے اتارنے سے شرماتا تھا، چنانچہ وہ چھپا یہاں تک کہ جب اس نے سمجھ لیا کہ وہ چھپ گیا ہے تو اس نے جو اوننی جبہ پہن رکھا تھا اسے اتار دیا، مجھے اس کا جسم بہت پسند آیا، جس سے اُسے میری نظر لگ گئی چنانچہ اس پر کپچی طاری ہو گئی، میں نے اسے بلایا تو اس نے مجھے جواب نہ دیا، میں نبی اکرم صلی اللہ علیہ وسلم کی خدمت میں حاضر ہوا اور اس کی اطلاع دی، آپ صلی اللہ علیہ وسلم نے فرمایا ”ہمارے ساتھ چلو، پھر (وہاں پہنچ کر) آپ نے اپنی پنڈلیوں سے کپڑا ہٹایا اور اس کی طرف پانی میں گھس گئے، گویا کہ میں اب بھی رسول اللہ صلی اللہ علیہ وسلم کی پنڈلیوں کی چمک دیکھ رہا ہوں، آپ صلی اللہ علیہ وسلم نے اس کے سینہ پر ہاتھ مارا اور یہ دُعاء پڑھی:

”بِسْمِ اللّٰهِ اللّٰهُمَّ اَذْهِبْ حَرَّهَا وَبَرِّدْهَا وَوَصِّبْهَا قُمْ بِاِذْنِ اللّٰهِ.“

”میں اللہ تعالیٰ کے نام کے ساتھ اسے دم کرتا ہوں، اے اللہ! اس کی گرمی، سردی اور اس کی مصیبت دور فرما دیجئے (اے شخص) اللہ تعالیٰ کے حکم سے کھڑا ہو جا۔ وہ اٹھ کھڑا ہوا، تو رسول اللہ صلی اللہ علیہ وسلم نے ارشاد فرمایا ”تم میں سے جب کوئی اپنے جان، مال یا اپنے بھائی میں کوئی پست دیدہ چیز دیکھے تو اس کے لئے برکت کی دُعا کرے، بیشک نظر کا لگنا حق ہے۔“

639- حضرت اہل بن حنیف نے بیان کیا کہ:

”مَرَرْنَا بِسَيْلٍ فَاعْتَسَلْتُ فِيهِ فَخَرَجْتُ مَحْمُولًا مِنْهُ مَحْمُومًا
فَنَمِي ذَلِكَ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ: مُرُوا أَبَا
ثَابِتٍ يَتَعَوَّذُ قُلْتُ: يَا سَيِّدِي وَالرُّقْيُ صَالِحَةٌ (☆ ۲۳۳ آ)
قَالَ: لَا رُقِيَةَ إِلَّا فِي نَفْسٍ أَوْ حُمَةٍ أَوْ لَدَغَةٍ.“

”ہم ایک تالاب کے پاس سے گذرے تو میں نے اس میں غسل کیا، میں اس میں سے بوجھل اور بخار کی حالت میں باہر نکلا، اس کی اطلاع نبی اکرم صلی اللہ علیہ وسلم کو دی گئی تو آپ صلی اللہ علیہ وسلم نے ارشاد فرمایا ”ابو ثابت سے کہو، اسے دم کرے“ میں نے عرض کیا، اے میرے آقا، دم صحیح ہے؟ آپ نے ارشاد فرمایا: دم صرف نظر لگنے، بخار ہو جانے یا زہریلے جانور کے ڈسنے کی صورت میں ہوتا ہے۔“

جس کو پیشاب کی رکاوٹ ہو تو اس پر کیا دم کیا جائے

640- حبیب نے بیان کیا کہ مجھے پیشاب کی رکاوٹ ہو گئی تو میں مدینہ طیبہ اور شام کی طرف معالج کی تلاش میں نکل پڑا، اس دوران مجھے ایک آدمی ملا، اس نے کہا، کیا میں تجھے ایسے کلمات نہ بتاؤں جو میں نے رسول اللہ صلی اللہ علیہ وسلم سے سنے ہیں؟ جو یہ ہیں۔

”رَبُّنَا اللَّهُ الَّذِي فِي السَّمَاءِ تَقَدَّسَ اسْمُكَ، أَمْرُكَ فِي
السَّمَاءِ وَالْأَرْضِ كَمَا رَحِمْتِكَ فِي السَّمَاءِ إِجْعَلْ
رَحْمَتَكَ فِي الْأَرْضِ إِغْفِرْ لَنَا حُوبَنَا وَخَطَايَانَا، أَنْتَ رَبُّ
الطَّيِّبِينَ أَنْزِلْ رَحْمَةً مِنْ رَحْمَتِكَ وَشِفَاءً مِنْ شِفَائِكَ عَلَى
هَذَا الْوَجْعِ فَيَبْرَأُ.“

”اے ہمارے پروردگار اللہ تعالیٰ آپ آسمان میں ہیں، آپ کا نام پاک ہے، آسمان وزمین میں آپ ہی کا حکم چلتا ہے، جیسا کہ آپ کی رحمت آسمان میں ہے اسی طرح زمین میں بھی اپنی رحمت فرمائیں، ہمیں ہمارے گناہ اور غلطیاں معاف فرمائیں، آپ پاکیزہ لوگوں کے رب

ہیں، آپ اس بیماری پر اپنی رحمت میں سے رحمت اور شفا میں سے شفا نازل فرمائیں، جس سے یہ جاتی رہے۔“

641- حضرت ابو الدرداءؓ نے بیان کیا کہ میرے پاس ایک شخص آیا اور اس نے بتایا کہ میرے والد کا پیشاب بند ہو گیا ہے ان کے مٹانہ میں پتھری ہے، تو میں نے اسے وہ دم سکھایا جو میں نے رسول اللہ صلی اللہ علیہ وسلم سے سنا تھا:

”رَبَّنَا الَّذِي فِي السَّمَاءِ تَقَدَّسَ اسْمُكَ، أَمْرُكَ فِي السَّمَاءِ
وَالْأَرْضِ، كَمَا رَحِمْتِكَ فِي السَّمَاءِ فَاجْعَلْ رَحْمَتَكَ فِي
الْأَرْضِ وَاغْفِرْ لَنَا حُوبَنَا وَخَطَايَانَا أَنْتَ رَبُّ الطَّيِّبِينَ فَأَنْزِلْ
شِفَائَكَ وَرَحْمَةً مِّنْ رَّحْمَتِكَ عَلَيَّ هَذَا الْوَجْعَ فَيَبْرَأُ.“

اس سے کہا کہ یہ پڑھ کر اپنے والد کو دم کرو چنانچہ اس نے اس پر یہی دم کیا تو وہ تندرست ہو گیا۔

جب مریض کے پاس جائے تو کیا دعاء پڑھے

642- حضرت ابن عباسؓ نے بیان کیا کہ رسول اللہ صلی اللہ علیہ وسلم ایک دیہاتی کے پاس اس کی عیادت کے لئے تشریف لائے تو فرمایا:

”لَا بَأْسَ طُهُورٌ إِنْ شَاءَ اللَّهُ.“

”کوئی ڈر نہیں ہے، اگر اللہ تعالیٰ نے چاہا تو یہ گناہوں سے پاک کرنے والی ہے۔“
اس دیہاتی نے کہا: ہرگز نہیں بلکہ یوں کہو، بخار بوڑھے ضعیف کی ہڈیوں میں جوش مار رہا ہے جو اسے قبریں دکھا رہا ہے، نبی اکرم صلی اللہ علیہ وسلم نے فرمایا تو پھر اسی طرح ٹھیک ہے۔
643- حضرت ثابت بن قیسؓ نے بیان کیا کہ میں رسول اللہ صلی اللہ علیہ وسلم کی خدمت میں حاضر ہوا تو آپ صلی اللہ علیہ وسلم نے یہ دعاء پڑھی:

”أَكْشِفِ الْبَأْسَ رَبِّ النَّاسِ عَنِ ثَابِتِ بْنِ قَيْسِ بْنِ شِمَّاسٍ.“

”لوگوں کے پروردگار! ثابت بن قیس بن شماس کی بیماری دور فرما دیجئے۔“

پھر آپ نے بطحان جگہ کی مٹی لی اسے ایسے پیالہ میں ڈالا جس میں پانی موجود تھا اور

اسے ان پر ڈال دیا۔“

644- حضرت انسؓ نے بیان کیا کہ رسول اللہ صلی اللہ علیہ وسلم جب کسی مریض کے پاس تشریف لاتے تو یہ دُعاء پڑھتے:

”أَذْهِبِ الْبَاسَ رَبَّ النَّاسِ وَاشْفِ أَنْتَ الشَّافِي شِفَاءً لَا يُغَادِرُ سَقَمًا.“

”لوگوں کے پروردگار! تکلیف دور فرمائیے، اور شفاء عطا فرمائیے، آپ ہی شفا دینے والے ہیں، ایسی شفاء عطا فرمائیے جو بیماری کو بالکل ہی نہ رہنے دے۔“
حماد نے (أَنْتَ الشَّافِي کے بعد) یہ الفاظ بیان کیے ہیں۔

”لَا شِفَاءَ إِلَّا شِفَاءُكَ، إِشْفِ شِفَاءً لَا يُغَادِرُ سَقَمًا.“

”آپ کی شفا کے بغیر شفا نہیں ہے شفاء عطا فرمائیں، ایسی شفا جو بیماری کو بالکل ہی نہ رہنے دے۔“

مریض کے لئے دُعاء کرتے وقت اس کے پاس بیٹھنے کی جگہ

645- حضرت ابن عباسؓ نے بیان کیا کہ نبی اکرم صلی اللہ علیہ وسلم جب کسی مریض کی عیادت فرماتے تو اس کے سر کے پاس بیٹھتے، پھر سات بار یہ دُعاء پڑھتے تھے:

”أَسْأَلُ اللَّهَ الْعَظِيمَ رَبَّ الْعَرْشِ الْعَظِيمِ أَنْ يَشْفِيكَ.“

”میں عظمت والے اللہ تعالیٰ سے جو عرشِ عظیم کا پروردگار ہے دُعاء کرتا ہوں کہ تجھے شفا عطا فرمائے۔“

چنانچہ اگر اس کی موت میں مہلت ہوتی تو اسے اس تکلیف سے آرام آجاتا تھا۔

یہ کہنے کی ممانعت کہ ”میرا نفس خبیث ہو گیا ہے“

646- اُمّ المؤمنین حضرت عائشہ صدیقہؓ بیان کرتی ہیں کہ رسول اللہ صلی اللہ علیہ وسلم نے ارشاد فرمایا:

”لَا يَقُولَنَّ أَحَدُكُمْ خَبِثَتْ نَفْسِي وَلَكِنْ لِيَقُلْ : لِقِسَتْ

نَفْسِي.“

”تم میں سے کوئی یوں نہ کہے کہ میرا نفس خبیث ہو گیا ہے، بلکہ یوں کہے میرا نفس بگڑ گیا ہے۔“

647- حضرت سہلؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”لَا يَقُلُّ أَحَدُكُمْ: خَبِثَتْ نَفْسِي (☆ ۲۵ آ) وَلَيْقُلُّ: لِقِسَتْ

نَفْسِي.“

”تم میں سے کوئی یوں نہ کہے کہ میرا نفس خبیث ہو گیا بلکہ یوں کہے کہ میرا نفس فاسد ہو گیا ہے۔“

648- حضرت ابو امامہؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”لَا يَقُولَنَّ أَحَدُكُمْ: إِنِّي خَبِثْتُ النَّفْسِ، وَلَكِنْ لِيَقُلُّ: إِنِّي

لِقِسْتُ النَّفْسِ.“

”تم میں سے کوئی یوں نہ کہے کہ میں خبیث النفس ہوں، بلکہ یوں کہے بیشک میں خراب طبیعت والا ہوں۔“

دنیا و آخرت کی بھلائی کی دعا مانگو

649- حضرت انسؓ نے بیان کیا کہ رسول اللہ صلی اللہ علیہ وسلم نے ایک شخص کی عیادت فرمائی

جو (کمزور ہو کر) چوزے کی طرح ہو گیا تھا، آپ صلی اللہ علیہ وسلم نے اس سے فرمایا ”کیا تم کوئی

دُعاء کیا کرتے تھے یا اللہ تعالیٰ سے کوئی چیز مانگا کرتے تھے، اس نے عرض کیا میں یہ دُعاء کیا کرتا تھا

کہ اے اللہ! جو سزا آپ نے مجھے آخرت میں دینی ہے وہ مجھے جلدی دنیا ہی میں دے دیجئے،

آپ صلی اللہ علیہ وسلم نے فرمایا: سُبْحَانَ اللَّهِ تم اس کی طاقت نہیں رکھتے ہو، تم نے یوں کیوں

دُعاء نہ کی۔

”رَبَّنَا اتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ

النَّارِ.“

”اے ہمارے پروردگار! ہمیں دنیا میں بھی بہتری عطا فرمائیے اور آخرت میں بھی

بہتری عطا فرمائیے اور ہمیں دوزخ کے عذاب سے بچالیجئے۔“

قتیبہ کی روایت میں ہے کہ اس نے اللہ تعالیٰ سے (یہی) دُعاء مانگی تو اللہ تعالیٰ نے

اسے شفاء عطا فرمادی۔

650- حضرت انسؓ نے بیان کیا کہ رسول اللہ صلی اللہ علیہ وسلم اکثر یہ دُعاء کیا کرتے تھے:

”رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ

النَّارِ.“

شعبہ نے کہا، میں نے یہ بات قتادہؓ سے ذکر کی تو انہوں نے کہا حضرت انسؓ بھی یہ دُعاء کیا کرتے تھے۔

651- حضرت انسؓ نے بیان کیا کہ:

”إِنَّ النَّبِيَّ صَلَّى اللَّهُ عَلَيْهِ وَسَلَّمَ دَخَلَ عَلَيَّ رَجُلٍ يَعُودُهُ فَإِذَا

هُوَ كَأَنَّهُ هَامَةٌ فَقَالَ لَهُ النَّبِيُّ صَلَّى اللَّهُ عَلَيْهِ وَسَلَّمَ هَلْ سَأَلْتَ

رَبِّكَ مِنْ شَيْءٍ قَالَ: نَعَمْ قُلْتُ: اَللَّهُمَّ مَا أَنْتَ مُعَاقِبِي بِهِ فِي

الْآخِرَةِ فَعَجَّلَهُ لِي فِي الدُّنْيَا فَقَالَ: سُبْحَانَ اللَّهِ إِلَّا قُلْتُ: رَبَّنَا آتِنَا

فِي الدُّنْيَا حَسَنَةً وَفِي الْآخِرَةِ حَسَنَةً؟! فَقَالَهَا الرَّجُلُ فَعُوفِي.“

”نبی اکرم صلی اللہ علیہ وسلم ایک شخص کے پاس عیادت کے لئے تشریف لائے وہ (کمزوری سے) گویا کہ ہڈیوں کا ایک ڈھانچہ ہو چکا تھا، نبی اکرم صلی اللہ علیہ وسلم نے اس سے دریافت فرمایا ”کیا تم نے اپنے پروردگار سے کسی چیز کا سوال کیا ہے؟ اس نے عرض کیا ہاں میں نے یہ دُعاء مانگی ہے کہ: اے اللہ! آپ نے جو سزا مجھے آخرت میں دینی ہے وہ مجھے جلدی دنیا میں دے دیجئے، آپ صلی اللہ علیہ وسلم نے ارشاد فرمایا: سُبْحَانَ اللَّهِ، تم نے یوں کیوں نہ کہا؟

”رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ.“

اس شخص نے یہی دُعاء مانگی تو وہ تندرست ہو گیا۔

652- قتادہؓ نے حضرت انسؓ سے پوچھا، نبی اکرم صلی اللہ علیہ وسلم اکثر کونسی دعا کیا کرتے

تھے، انہوں نے فرمایا آپ صلی اللہ علیہ وسلم اکثر یہ دُعاء کیا کرتے تھے:

”اَللَّهُمَّ آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ.“

اور حضرت انسؓ خود بھی جب کسی دُعاء کا ارادہ کرتے تو یہ دُعاء بھی مانگتے تھے۔

موت کی تمنا

653- حضرت انسؓ نے بیان کیا کہ رسول اللہ صلی اللہ علیہ وسلم نے ارشاد فرمایا ”تم میں کوئی کسی تکلیف کے آجانے پر موت کی تمنا نہ کرے، اگر موت کی تمنا کے سوا کوئی چارہ نہیں تو یوں کہے:

”اللَّهُمَّ أَحْيِنِي مَا كَانَتِ الْحَيَاةُ خَيْرًا لِّي وَتَوَفَّنِي إِذَا كَانَتِ

الْوَفَاةُ خَيْرًا لِّي.“

”اے اللہ! جب تک میرے لئے زندگی بہتر ہو مجھے زندہ رکھنا اور جب میرے لئے موت بہتر ہو تو مجھے وفات دے دینا۔“

654- حضرت علیؓ نے بیان کیا کہ رسول اللہ صلی اللہ علیہ وسلم میرے پاس سے گزرے تو میں یہ دُعاء مانگ رہا تھا:

”اللَّهُمَّ إِنْ كَانَ أَجَلِي قَدْ حَضَرَ فَأَرْحِنِي وَإِنْ كَانَ مُتَأَخِّرًا

فَارْفَعْنِي وَإِنْ كَانَ بَلَاءٌ فَصَبِّرْنِي.“

”اے اللہ! اگر میری وفات کا وقت آچکا ہے تو مجھے راحت عطا فرمائیے اگر دیر ہے تو میرے درجات بلند فرمائیے اور اگر آزمائش ہے تو مجھے صبر عطا فرمائیے۔“

آپ نے مجھے پاؤں سے ٹھوکر ماری اور فرمایا:

”اللَّهُمَّ اشْفِهِ اللَّهُمَّ عَافِهِ.“

”اے اللہ! اسے شفاء عطا فرمائیے، اے اللہ! اسے آرام عطا فرمائیے۔“

پھر مجھے یہ تکلیف کبھی نہ ہوئی۔

جب مریض سے حال پوچھا جائے تو وہ کیا جواب دے

655- حضرت انسؓ نے بیان کیا کہ:

”دَخَلَ رَسُولُ اللَّهِ صَلَّى اللَّهُ عَلَيْهِ وَسَلَّمَ عَلَيَّ (ثَابِتٍ) وَهُوَ

فِي الْمَوْتِ فَقَالَ لَهُ: كَيْفَ تَجِدُكَ قَالَ: أَرْجُو اللَّهَ يَا رَسُولَ

اللَّهِ وَأَخَافُ ذُنُوبِي فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

لَا يَجْتَمِعَانِ فِي قَلْبِ عَبْدٍ فِي مِثْلِ هَذَا الْمَوْطِنِ إِلَّا أَعْطَاهُ اللَّهُ
الَّذِي (☆ ۶۶۰ ح) يَرْجُو وَآمَنَهُ مِمَّا يَخَافُ.

”رسول اللہ صلی اللہ علیہ وسلم حضرت ثابتؓ کے پاس تشریف لائے جبکہ وہ نزع کی حالت میں تھے، آپ صلی اللہ علیہ وسلم نے ان سے فرمایا ”تم اپنے آپ کو کیسا پاتے ہو“ انہوں نے عرض کیا یا رسول اللہ! میں اللہ تعالیٰ سے اُمید بھی رکھتا ہوں اور اپنے گناہوں سے ڈرتا بھی ہوں، رسول اللہ صلی اللہ علیہ وسلم نے ارشاد فرمایا ”یہ دو چیزیں ایسے وقت میں جس شخص کے دل میں اکٹھی ہو جائیں تو اللہ تعالیٰ اسے وہ چیز عطا فرماتے ہیں جس کی وہ اُمید رکھتا ہے اور اسے اس سے امن عطا فرماتے ہیں، جس سے وہ ڈرتا ہے۔“

بخار پر لعنت کرنے کی ممانعت

656- حضرت جابر بن عبد اللہ نے بیان کیا کہ:

”دَخَلَ النَّبِيُّ صَلَّى اللَّهُ عَلَيْهِ وَسَلَّمَ عَلَى بَعْضِ أَهْلِهِ وَهُوَ
وَجَعُ وَبِهِ الْحُمَّى فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ:
أَهِيَ أُمَّ مِلْدَمٍ؟ فَقَالَتْ امْرَأَةٌ: نَعَمْ فَلَعَنَهَا اللَّهُ فَقَالَ النَّبِيُّ صَلَّى
اللَّهُ عَلَيْهِ وَسَلَّمَ: لَا تَلْعَنِهَا فَإِنَّهَا تَغْسِلُ أَوْ تَذْهَبُ بِذُنُوبِ
بَنِي آدَمَ كَمَا يَذْهَبُ الْكَبِيرُ خُبْتُ الْحَدِيدِ.“

”نبی اکرم صلی اللہ علیہ وسلم اپنے گھر والوں میں سے کسی کے پاس تشریف لے گئے تو انہیں درد اور بخار تھا، رسول اللہ صلی اللہ علیہ وسلم نے دریافت فرمایا ”کیا یہ اُم ملام (بخار) ہے؟ ایک عورت نے کہا ہاں، اللہ تعالیٰ اس پر لعنت کرے، نبی اکرم صلی اللہ علیہ وسلم نے ارشاد فرمایا اس پر لعنت نہ کرو، بے شک یہ اولاد آدم کے گناہوں کو ایسے دھو دیتی ہے یا فرمایا لے جاتی ہے جیسے بھٹی لوہے کی گندگی کو ختم کر دیتی ہے۔“

خوفزدہ سے کیا کہے

657۔ ابو اسرائیل کہتے ہیں میں نے قبیلہ بنی جشم بن معاویہ کے ایک شخص جمعہ کو یہ کہتے ہوئے سنا کہ رسول اللہ صلی اللہ علیہ وسلم کے پاس ایک شخص لایا گیا، لوگوں نے بتایا کہ اس نے رسول اللہ صلی اللہ علیہ وسلم کے قتل کا ارادہ کیا تھا، تو نبی اکرم صلی اللہ علیہ وسلم یہ فرمانے لگے:

”لَمْ تَرَ عَ لَوْ أَرَدْتَّ ذَلِكَ لَمْ يُسَلِّطَكَ اللَّهُ عَلَيْهِ.“

”ڈر نہیں، ڈر نہیں، اگر تو نے ایسا ارادہ کیا ہے تو اللہ تعالیٰ تجھے اس پر غلبہ نہیں دے گا۔“

658۔ حضرت انسؓ نے بیان کیا کہ:

”كَانَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَجْمَلَ النَّاسِ
(وَجْهًا) وَأَجْوَدًا النَّاسِ صَدْرًا وَأَشْجَعَ النَّاسِ قَلْبًا وَلَقَدْ فَرَعَ
أَهْلُ الْمَدِينَةِ لَيْلًا فَخَرَجَ فَرَكَبَ فَرَسًا لِأَبِي طَلْحَةَ عُرِيًّا
فَقَالَ: لَمْ تُرَاعُوا لَمْ تُرَاعُوا إِنِّي وَجَدْتُهُ بَحْرًا.“

”رسول اللہ صلی اللہ علیہ وسلم لوگوں کے مقابلہ میں چہرہ سے اعتبار سے خوبصورت، سینہ کے اعتبار سے سخی اور دل کے اعتبار سے بہادر تھے، ایک رات مدینہ والے گھبرا گئے تو آپ صلی اللہ علیہ وسلم باہر تشریف لائے اور حضرت ابو طلحہؓ کے گھوڑے پر بغیر زین کے سوار ہو گئے، آپ صلی اللہ علیہ وسلم نے ارشاد فرمایا: گھبراؤ نہیں، گھبراؤ نہیں میں نے اس گھوڑے کو سمندر کی طرح پر سکون پایا ہے۔“

دُکھ سکھ میں مؤمن کا طرزِ عمل

659۔ حضرت سعدؓ نے بیان کیا کہ نبی اکرم صلی اللہ علیہ وسلم نے ارشاد فرمایا:

”أَلَا أَعْجَبَكُمُ أَنَّ الْمُؤْمِنَ إِذَا أَصَابَ خَيْرًا حَمَدَ اللَّهَ وَشَكَرَ
وَإِذَا أَصَابَتْهُ مُصِيبَةٌ حَمَدَ اللَّهَ وَصَبَرَ (☆ ۷۲۲ آ) فَالْمُؤْمِنُ
يُوجِرُ عَلَى كُلِّ شَيْءٍ حَتَّى الْأَكْلَةَ يَرْفَعُهَا إِلَى فِيهِ.“

”کیا تمہیں یہ بات پسند نہیں ہے کہ مؤمن جب کوئی بھلائی حاصل کرے تو اللہ تعالیٰ کی تعریف کرے اور شکر کرے اور جب اسے کوئی مصیبت پہنچے تو بھی اللہ تعالیٰ کی تعریف کرے اور

صبر کرے، کیونکہ مؤمن کو ہر چیز پر اجر دیا جاتا ہے، یہاں تک کہ لقمہ جسے وہ اپنے منہ کی طرف اٹھاتا ہے اس پر بھی اجر دیا ہے۔“

660۔ حضرت انسؓ نے بیان کیا کہ:

”إِنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ مَرَّ بِقَبْرِ عِنْدَهُ امْرَأَةٌ تَبْكِي فَقَالَ لَهَا رَسُولُ اللَّهِ صَلَّى اللَّهُ عَلَيْهِ وَسَلَّمَ : (اتَّقِي) اللَّهُ وَاصْبِرِي قَالَتْ: وَأَنْتِ (مَا) تُبَالِي مُصِيبَتِي فَلَمَّا جَاوَزَهَا قِيلَ لَهَا: هَذَا رَسُولُ اللَّهِ صَلَّى اللَّهُ عَلَيْهِ وَسَلَّمَ فَأَخَذَهَا شِبْهُ الْمَوْتِ فَأَتَتْهُ فَإِذَا لَيْسَ دُونَهُ بَوَّابٌ قَالَتْ: يَا رَسُولَ اللَّهِ فَإِنِّي أَصْبِرُ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ”الصَّبْرُ عِنْدَ الصَّدْمَةِ الْأُولَى.“

”رسول اللہ صلی اللہ علیہ وسلم ایک قبر کے پاس سے گزرے جس کے پاس بیٹھ کر ایک عورت رو رہی تھی، رسول اللہ صلی اللہ علیہ وسلم نے اسے فرمایا ”اللہ تعالیٰ سے ڈرو اور صبر کرو“ اس عورت نے کہا، آپ میری مصیبت کی پروا نہیں کرتے، جب آپ اس سے آگے بڑھ گئے تو لوگوں نے اسے بتایا یہ رسول اللہ صلی اللہ علیہ وسلم تھے، اس پر موت جیسی کیفیت طاری ہو گئی پھر وہ آپ صلی اللہ علیہ وسلم کے پاس حاضر ہوئی تو آپ کا کوئی دربان نہیں تھا، اس نے عرض کیا یا رسول اللہ! میں صبر کرتی ہوں، رسول اللہ صلی اللہ علیہ وسلم نے ارشاد فرمایا: ”صبر تو پہلے صدمہ کے وقت ہوتا ہے۔“

جب کسی کا کوئی مرجائے تو وہ کیا دعاء کرے

661۔ اُمّ المؤمنین حضرت اُمّ سلمہؓ نے بیان کیا کہ رسول اللہ صلی اللہ علیہ وسلم نے ارشاد فرمایا: ”جب تم مریض کے پاس جاؤ تو اچھی بات کرو کیونکہ بیشک فرشتے آمین کہتے ہیں، جب ابو سلمہ فوت ہوئے تو میں نے عرض کیا: یا رسول اللہ! میں کیا دعاء کروں؟ آپ صلی اللہ علیہ وسلم نے ارشاد فرمایا یوں کہو:

”اللَّهُمَّ اغْفِرْ لَنَا وَلَهُ وَأَعْقِبْنِي مِنْهُ عُقْبَى حَسَنَةً.“

”اے اللہ! ہمیں اور اسے بخش دیجئے، اور مجھے اس سے اچھا انجام عطا فرمائے۔“

تو اللہ تعالیٰ نے انہیں اس کی جگہ (حضرت) محمد صلی اللہ علیہ وسلم عطا فرمائے۔

662- حضرت ابو سلمہؓ نے بیان کیا کہ رسول اللہ صلی اللہ علیہ وسلم نے ارشاد فرمایا ”جب تم میں سے کسی کو کوئی مصیبت پہنچے تو یوں کہے:

”إِنَّا لِلَّهِ وَإِنَّا إِلَيْهِ رَاجِعُونَ، اللَّهُمَّ عِنْدَكَ أَحْتَسِبُ مُصِيبَتِي
فَأَجِرْنِي عَلَيْهَا وَأَبْدِلْنِي بِهَا خَيْرًا مِنْهَا.“

”ہم اللہ تعالیٰ ہی کے ہیں اور بے شک ہمیں اسی کی طرف لوٹنا ہے، اے اللہ! میں اپنی مصیبت پر آپ کے ہاں سے ثواب کی امید رکھتا ہوں مجھے اس کا اجر عطا فرمائیے اور مجھے اس سے اچھا بدلہ عطا فرمائیے۔“

663- حضرت عبداللہ بن جعفرؓ بیان کرتے ہیں کہ اگر تم مجھے اس وقت دیکھتے جب کہ میں اور حضرت عباسؓ کے دو بیٹے قثم اور عبید اللہ بچے تھے اور کھیل رہے تھے کہ اتنے میں رسول اللہ صلی اللہ علیہ وسلم سواری پر گزرے تو فرمایا ”اسے میری طرف اٹھاؤ پھر آپ صلی اللہ علیہ وسلم نے مجھے اپنے آگے بٹھالیا، قثم کے بارے میں فرمایا اسے اٹھاؤ اور اسے آپ نے اپنے پیچھے بٹھالیا اور اپنے چچا حضرت عباسؓ سے نہ شرمائے کیونکہ انہیں عبید اللہ قثم سے زیادہ محبوب تھا، پھر آپ نے میرے سر پر تین بار ہاتھ پھیرا اور فرمایا:

”اللَّهُمَّ اخْلُفْ جَعْفَرًا فِي أَهْلِهِ.“

”اے اللہ! اسے جعفر کے خاندان میں خلیفہ بنا۔“

میں نے پوچھا کہ قثم کا کیا ہوا، انہوں نے بتایا کہ اس نے شہادت طلب کی، میں نے کہا، اللہ تعالیٰ اور اس کا رسول بھلائی کو بہتر جانتے ہیں، انہوں نے کہا، ہاں۔

مرنے والے کے پاس کیا پڑھا جائے

664- حضرت معقل بن یسارؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”اقْرَأُوا عَلَيَّ مَوْتَكُمْ يَسْ.“

”اپنے مرنے والوں پر (سورۃ) یس کی تلاوت کرو۔“

665- حضرت معقل بن یسار نے بیان کیا کہ رسول اللہ صلی اللہ علیہ وسلم نے ارشاد فرمایا:

”وَيْسَ قَلْبُ الْقُرْآنِ لَا يَقْرُوهَا رَجُلٌ يُرِيدُ اللَّهَ وَالْدَّارَ الْآخِرَةَ

إِلَّا غُفِرَ لَهُ (☆ آ ۲۸) اِقْرُوهَا عَلٰی مَوْتَاكُمْ.“

”(سورۃ) یس قرآن پاک کا دل ہے جو شخص بھی اسے اللہ تعالیٰ کی رضا اور آخرت کے ثواب کا ارادہ کرتے ہوئے تلاوت کرے گا تو اللہ تعالیٰ اسے معاف فرما دیں گے، اسے اپنے مرنے والوں کے پاس پڑھو۔“

نماز جنازہ میں کیا دعاء پڑھے

666- مروان نے حضرت ابو ہریرہؓ سے پوچھا کہ آپ نے نبی اکرم صلی اللہ علیہ وسلم سے نماز جنازہ پڑھتے ہوئے کیا سنا، انہوں نے بتایا:

”اللَّهُمَّ أَنْتَ خَلَقْتَهَا وَأَنْتَ هَدَيْتَهَا وَأَنْتَ قَبَضْتَ رُوحَهَا تَعْلَمُ

سِرَّهَا وَعَلَانِيَتَهَا جِئْنَا شُفَعَاءَ فَأَغْفِرْ لَهَا.“

”اے اللہ! آپ نے ہی اسے پیدا فرمایا ہے، آپ نے ہی اسے ہدایت عطا فرمائی اور آپ نے ہی اس کی روح قبض فرمائی ہے، آپ اس کے پوشیدہ اور ظاہر معاملات کو جانتے ہیں، ہم سفارشی بن کر آئے ہیں، آپ اسے معاف فرما دیں۔“

667- اُمّ المؤمنین حضرت عائشہ صدیقہؓ سے دریافت کیا گیا کہ رسول اللہ صلی اللہ علیہ وسلم نماز جنازہ میں کیا پڑھتے تھے؟ انہوں نے بتایا آپ یہ دعاء پڑھتے تھے:

”اللَّهُمَّ اغْفِرْ لِحَيِّنَا وَمَيِّتِنَا وَلِصَغِيرِنَا وَكَبِيرِنَا وَذَكَرِنَا وَأُنثَانَا

وَلِغَائِبِنَا وَشَاهِدِنَا اللَّهُمَّ مَنْ أَحْيَيْتَهُ مِنَّا فَأَحْيِهِ عَلٰی الْإِسْلَامِ

وَمَنْ تَوَفَّيْتَهُ مِنَّا فَتَوَفَّهُ عَلٰی الْإِيمَانِ.“

”اے اللہ! ہمارے زندہ، مردہ، چھوٹے، بڑے مرد عورت، غائب، حاضر سب کو بخش دیجئے، اے اللہ! ہم میں سے جسے آپ زندہ رکھیں اسے اسلام پر زندہ رکھیں اور جسے وفات دیں اسے ایمان پر وفات عطا فرمائیں۔“

668- حضرت ابو ہریرہؓ نے بیان کیا کہ نبی اکرم صلی اللہ علیہ وسلم نماز (جنازہ) میں یہ دُعاء پڑھتے تھے:

”اللَّهُمَّ اغْفِرْ لِحَيِّنَا وَمَيِّتِنَا وَذَكَرِنَا وَأُنثَانَا وَصَغِيرِنَا وَكَبِيرِنَا
وَعَائِبِنَا وَشَاهِدِنَا، اللَّهُمَّ مَنْ أَحْيَيْتَهُ مِنَّا فَاحْيِهِ عَلَى الْإِسْلَامِ
وَمَنْ تَوَفَّيْتَهُ مِنَّا فَتَوَفَّهُ عَلَى الْإِسْلَامِ.“

”اے اللہ! ہمیں اس کے اجر سے محروم نہ فرمانا اور ہمیں اس کے بعد محروم نہ فرمانا۔“

669- حضرت ابو ہریرہؓ نے بیان کیا کہ رسول اللہ صلی اللہ علیہ وسلم نماز جنازہ میں یہ دُعاء پڑھتے تھے:

”اللَّهُمَّ اغْفِرْ لِحَيِّنَا وَمَيِّتِنَا وَصَغِيرِنَا وَكَبِيرِنَا وَذَكَرِنَا وَأُنثَانَا
وَشَاهِدِنَا وَعَائِبِنَا، اللَّهُمَّ مَنْ أَحْيَيْتَهُ مِنَّا فَاحْيِهِ عَلَى الْإِيمَانِ
وَمَنْ تَوَفَّيْتَهُ مِنَّا فَتَوَفَّهُ عَلَى الْإِسْلَامِ.“

”ہمیں اس کے اجر سے محروم نہ فرمانا اور اس کے بعد گمراہ نہ فرمانا۔“

670- ابو سلمہ نے بیان کیا کہ حضرت عبداللہ بن سلامؓ نماز جنازہ میں یہی دُعاء پڑھتے تھے اور
”مَنْ أَحْيَيْتَهُ مِنَّا فَاحْيِهِ عَلَى الْإِسْلَامِ وَمَنْ تَوَفَّيْتَهُ مِنَّا فَتَوَفَّهُ عَلَى الْإِيمَانِ۔“ پڑھتے اور
اس کے بعد ذکر نہیں کیا۔

671- بنو عبدالاشہل کے ایک شخص ابو ابراہیم نے بیان کیا کہ ابو ابراہیم کے والد نے بتایا کہ
میں نے نبی اکرم صلی اللہ علیہ وسلم سے نماز جنازہ میں یہ دُعاء سنی:

”اللَّهُمَّ اغْفِرْ لِحَيِّنَا وَمَيِّتِنَا وَعَائِبِنَا وَشَاهِدِنَا وَذَكَرِنَا وَأُنثَانَا
وَصَغِيرِنَا وَكَبِيرِنَا، اللَّهُمَّ مَنْ أَحْيَيْتَهُ مِنَّا فَاحْيِهِ عَلَى الْإِسْلَامِ
وَمَنْ تَوَفَّيْتَهُ مِنَّا فَتَوَفَّهُ عَلَى الْإِيمَانِ.“

672- حضرت عوف بن مالکؓ نے بیان کیا کہ میں نے رسول اللہ صلی اللہ علیہ وسلم کو نماز جنازہ میں یہ دعاء پڑھتے ہوئے سنا ہے:

”اللَّهُمَّ اغْفِرْ لَهُ وَارْحَمْهُ وَاعْفُ عَنْهُ وَعَافِهِ وَأَكْرِمْ نُزُلَهُ
وَوَسِّعْ مَدْخَلَهُ وَاغْسِلْهُ بِمَاءٍ وَثَلْجٍ وَبَرْدٍ وَنَقِّهِ مِنَ الْخَطَايَا
كَمَا يُنْقَى الثُّوبُ الْأَبْيَضُ مِنَ الدَّنَسِ وَأَبْدِلْهُ دَارًا خَيْرًا مِّنْ
دَارِهِ وَأَهْلًا خَيْرًا مِّنْ أَهْلِهِ وَزَوْجًا خَيْرًا مِّنْ زَوْجِهِ وَقِهِ فِتْنَةَ
الْقَبْرِ وَعَذَابَ النَّارِ.“

”اے اللہ! اسے بخش دیجئے، اس پر رحم فرمائیے، اسے معافی اور عافیت عطا فرمائیے، اس کی اچھی مہمانی فرمائیے، اس کی قبر کشادہ فرمائیے، اسے پانی، برف اور اولوں سے دھو دیجئے، اسے گناہوں سے اس طرح صاف فرمائیے جس طرح سفید کپڑا میل سے صاف کیا جاتا ہے، اور اسے اس کے گھر سے بہتر گھر اس کے اہل سے بہتر اہل، اس کی بیوی سے بہتر بیوی کا بدلہ عطا فرمائیے، اسے قبر کی آزمائش اور دوزخ کے عذاب سے بچالیجئے۔“

جب میت کو لحد میں رکھے تو کیا دعاء پڑھے

673- حضرت ابن عمرؓ نے بیان کیا کہ نبی اکرم صلی اللہ علیہ وسلم نے ارشاد فرمایا: جب تم اپنے مرنے والوں کو قبر میں رکھو تو یہ دعاء پڑھو:

”بِسْمِ اللَّهِ وَعَلَى سُنَّةِ رَسُولِ اللَّهِ صَلَّى اللَّهُ عَلَيْهِ وَسَلَّمَ.“
”اللہ تعالیٰ کے نام سے اور رسول اللہ صلی اللہ علیہ وسلم کی سنت کے مطابق (اسے قبر میں رکھتا ہوں۔)“

674- ابوالصدیق نے بیان کیا کہ حضرت ابن عمرؓ جب میت کو قبر میں رکھتے تو یہ دعاء پڑھتے تھے:

”بِسْمِ اللَّهِ وَعَلَى سُنَّةِ رَسُولِ اللَّهِ صَلَّى اللَّهُ عَلَيْهِ وَسَلَّمَ.“

جب قبرستان جائے تو کیا دعاء پڑھے

676- حضرت بریدہؓ نے بیان کیا کہ رسول اللہ صلی اللہ علیہ وسلم جب قبرستان میں تشریف لاتے تو یہ دعاء پڑھتے:

”السَّلَامُ عَلَيْكُمْ أَهْلَ الدَّارِ مِنَ الْمُؤْمِنِينَ وَالْمُسْلِمِينَ وَإِنَّا إِن شَاءَ اللَّهُ بِكُمْ لَاحِقُونَ، أَنْتُمْ لَنَا فَرَطٌ وَنَحْنُ لَكُمْ تَبَعٌ وَأَسْأَلُ اللَّهَ الْعَافِيَةَ لَنَا وَلَكُمْ.“

”اے اس گھر کے رہنے والے مؤمنو! اور مسلمانو! تم پر سلام ہو، ہم بھی انشاء اللہ آپ سے ملنے والے ہیں، آپ ہم سے پہلے چلے گئے اور ہم آپ کے بعد آنے والے ہیں، میں اپنے لئے اور آپ کے لئے اللہ تعالیٰ سے عافیت کی درخواست کرتا ہوں۔“

677- اُمّ المؤمنین حضرت عائشہ صدیقہؓ بیان کرتی ہیں کہ جب بھی رسول اللہ صلی اللہ علیہ وسلم کی میرے ہاں باری ہوتی تو بہت کم ایسا ہوتا کہ آپ رات میں جنت البقیع تشریف نہ لے جائیں اور آپ وہاں جا کر یہ دعاء فرماتے:

”السَّلَامُ عَلَيْكُمْ دَارَ قَوْمٍ مُؤْمِنِينَ وَإِنَّا وَإِيَّاكُمْ مُتَوَاعِدُونَ غَدًا، وَمُؤَكَّلُونَ وَإِنَّا إِنشَاءَ اللَّهُ بِكُمْ لَاحِقُونَ اللَّهُمَّ اغْفِرْ لِأَهْلِ بَقِيْعِ الْغَرْقَدِ.“

”اس گھر میں رہنے والے! ایمان والے لوگو! ہم سے اور تم سے کل کا وعدہ ہے اور ہم تم سب سپرد کیے ہوئے ہیں اور ہم انشاء اللہ آپ سے ملنے والے ہیں، اے اللہ! بقیع غرقد والوں کو بخش دیجئے۔“

موت کے وقت کیا کہے

678- اُمّ المؤمنین حضرت عائشہ صدیقہؓ بیان کرتی ہیں کہ میں نے رسول اللہ صلی اللہ علیہ وسلم کو وفات کے وقت دیکھا، آپ کے پاس ایک پیالہ تھا، جس میں پانی تھا، آپ اپنا دست مبارک پیالہ میں داخل فرماتے، پانی والا ہاتھ چہرہ اقدس پر پھیرتے اور یہ دعاء پڑھتے:

”اللَّهُمَّ أَعِنِّي عَلَى سَكَرَاتِ الْمَوْتِ.“

”اے اللہ! موت کی سختیوں پر میری مدد فرمائیے۔“

679- اُمّ المؤمنین حضرت عائشہ صدیقہؓ بیان کرتی ہیں کہ میں سنا کرتی تھی کہ اللہ تعالیٰ کے رسول صلی اللہ علیہ وسلم اس وقت تک وفات نہیں پاتے جب تک انہیں دنیا اور آخرت میں اختیار نہ دے دیا جائے۔ مرض الوفات میں آپ صلی اللہ علیہ وسلم کا سانس رُکاتا تو میں نے سنا آپ صلی اللہ علیہ وسلم فرما رہے تھے:

”مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ وَالصِّدِّيقِينَ

وَالشُّهَدَاءِ وَالصَّالِحِينَ وَحَسُنَ أُولَئِكَ رَفِيقًا.“

”ان لوگوں کے ساتھ جن پر اللہ تعالیٰ نے انعام فرمایا ہے یعنی ایمان والے، انبیاء، صدیقین، شہداء اور نیک لوگ اور یہی لوگ اچھے ساتھی ہیں۔“

680- اُمّ المؤمنین حضرت عائشہ صدیقہؓ بیان کرتی ہیں کہ میں نے رسول اللہ صلی اللہ علیہ وسلم سے سنا کہ آپ اپنی وفات کے وقت یہ دُعاء پڑھ رہے تھے:

”اللَّهُمَّ اغْفِرْ لِي وَارْحَمْنِي وَأَلْحِقْنِي بِالرَّفِيقِ الْأَعْلَى.“

”اے اللہ! مجھے بخش دیجئے، مجھ پر رحم فرمائیے اور مجھے اعلیٰ دوست سے ملا دیجئے۔“

681- اُمّ المؤمنین حضرت عائشہ صدیقہؓ بیان کرتی ہیں کہ نبی اکرم صلی اللہ علیہ وسلم نے مرض الوفات میں فرمایا:

”اللَّهُمَّ اغْفِرْ لِي وَاجْعَلْنِي فِي الرَّفِيقِ

”اے اللہ! مجھے بخش دیجئے اور مجھے دوست سے ملا دیجئے۔“

682- اُمّ المؤمنین حضرت عائشہ صدیقہؓ بیان کرتی ہیں کہ نبی اکرم صلی اللہ علیہ وسلم میری گود میں تھے کہ آپ پر غشی طاری ہوئی تو میں آپ پر ہاتھ پھیرنے لگی اور شفا کی دُعاء کرنے لگی، آپ صلی اللہ علیہ وسلم کو افاقہ ہوا تو فرمایا:

”أَسْأَلُ اللَّهَ الرَّفِيقَ الْأَعْلَى لِأَسْعَدَ مَعَ جِبْرِيلَ وَمِيكَائِيلَ

وَإِسْرَافِيلَ عَلَيْهِمُ السَّلَامُ.“

”میں اللہ تعالیٰ سے اعلیٰ دوست کا سوال کرتا ہوں، تاکہ میں جبریل، میکائیل اور اسرافیل علیہم السلام کے ساتھ کامیاب ہو جاؤں۔“

683۔ جابر بن عبد اللہ نے بیان کیا کہ:

”سَمِعْتُ عُمَرَ بْنَ الْخَطَّابِ يَقُولُ لِطَلْحَةَ بْنِ عُبَيْدِ اللَّهِ: مَا لِي
أَرَاكَ شَعْنًا أَوْ أَغْبَرَ رَثًا مُنْذُ تَوَفَّي رَسُولَ اللَّهِ صَلَّى اللَّهُ عَلَيْهِ
وَسَلَّمَ لَعَلَّكَ إِنَّمَا بَكَ يَا طَلْحَةُ إِمَارَةٌ ابْنِ عَمِّكَ قَالَ:
مَعَاذَ اللَّهِ إِنِّي لَا جُدْرُكُمْ أَنْ لَا أَفْعَلَ ذَلِكَ إِنِّي سَمِعْتُ رَسُولَ
اللَّهِ صَلَّى اللَّهُ عَلَيْهِ وَسَلَّمَ يَقُولُ: ”إِنِّي لَا أَعْلَمُ كَلِمَةً لَا
يَقُولُهَا رَجُلٌ يَحْضُرُهُ (الْمَوْتُ) حَبِّبٌ إِلَّا وَجَدَ رُوحَهُ لَهَا
رُوحًا حِينَ تَخْرُجُ مِنْ جَسَدِهِ وَكَانَتْ لَهُ نُورًا يَوْمَ الْقِيَامَةِ فَلَمْ
أَسْأَلْ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنْهَا وَلَمْ يُخْبِرْنِي بِهَا
فَذَاكَ الَّذِي دَخَلَنِي (فَقَالَ) عُمَرُ فَأَنَا أَعْلَمُهَا قَالَ: فَلِلَّهِ
الْحَمْدُ فَمَا هِيَ؟ قَالَ: هِيَ الَّتِي قَالَهَا لِعَمِّهِ: لَا إِلَهَ إِلَّا اللَّهُ
(☆ آ ۴۳۱) قَالَ: طَلْحَةُ صَدَقْتَ.“

”حضرت عمر بن الخطابؓ نے حضرت طلحہ بن عبید اللہؓ سے کہا کیا وجہ ہے کہ جب سے رسول اللہ صلی اللہ علیہ وسلم نے وفات پائی ہے، میں تمہیں پریشان و پراگندہ حال دیکھ رہا ہوں، شاید کہ تمہیں اپنے چچا زاد بھائی کی امارت کا خیال ہو، انہوں نے کہا، اللہ تعالیٰ کی پناہ! بیشک میں تمہاری نسبت اس بات کا زیادہ مستحق ہوں کہ ایسا نہ کروں، میں نے رسول اللہ صلی اللہ علیہ وسلم کو یہ فرماتے ہوئے سنا:

”میں ایک ایسا کلمہ جانتا ہوں جو شخص بھی مرتے وقت اسے پڑھ لے تو اس کی روح

اس کے جسم سے نکلتے وقت آرام پائے گی اور قیامت کے دن اسے نور حاصل ہوگا۔“

نہ میں رسول اللہ صلی اللہ علیہ وسلم سے اس کے بارہ میں پوچھ سکا، اور نہ ہی مجھے آپ

نے وہ کلمہ بتایا، یہ بات ہے جس نے مجھے پریشان کئے ہوئے ہے، حضرت عمرؓ نے فرمایا وہ کلمہ میں

جانتا ہوں، انہوں نے کہا: فَلِلّٰهِ الْحَمْدُ (تو تمام تعریفیں اللہ تعالیٰ کے لئے ہیں) وہ کلمہ کیا ہے؟ حضرت عمرؓ نے فرمایا وہ وہی کلمہ ہے جو آپ صلی اللہ علیہ وسلم نے اپنے چچا کو پیش کیا تھا ”لَا إِلَهَ إِلَّا اللَّهُ“ حضرت طلحہؓ نے کہا، آپ نے سچ کہا ہے۔

684۔ محمود بن عمیر بن سعد نے بیان کیا کہ:

”إِنَّ عُتْبَانَ بْنَ مَالِكٍ أُصِيبَ بَصْرُهُ فِي عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَأَرْسَلَ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ أَنِّي لَا أَسْتَطِيعُ أَنْ أَصَلِّيَ مَعَكَ فِي مَسْجِدِكَ وَإِنِّي أَحِبُّ أَنْ تُصَلِّيَ مَعِيَ فِي مَسْجِدِي فَأْتَمَّ بِصَلَاتِكَ فَأَتَاهُ رَسُولُ اللَّهِ صَلَّى اللَّهُ عَلَيْهِ وَسَلَّمَ فَذَكَرُوا مَالِكَ بْنَ الدُّخَشِمِ قَالُوا: ذَلِكَ كَهْفُ الْمُنَافِقِينَ أَوْ قَالَ: أَهْلُ النِّفَاقِ وَمَلَجَوْهُمْ الَّذِي يُلْجُونَ إِلَيْهِ وَمَعْقَلُهُمْ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَلَيْسَ يَشْهَدُ أَنْ لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ قَالُوا: بَلَى وَلَا خَيْرَ فِي شَهَادَتِهِ قَالَ: لَا يَشْهَدُهَا عَبْدٌ صَادِقًا مِنْ قَبْلِ قَلْبِهِ فَيَمُوتُ إِلَّا حُرِّمَ عَلَى النَّارِ.“

”رسول اللہ صلی اللہ علیہ وسلم کے زمانہ میں حضرت عتبان بن مالکؓ کی بینائی ختم ہو گئی تو انہوں نے رسول اللہ صلی اللہ علیہ وسلم کے پاس یہ عرضی بھیجی کہ میں آپ کے ساتھ آپ کی مسجد میں نماز نہیں پڑھ سکتا، میں چاہتا ہوں کہ آپ میرے ساتھ میری مسجد میں نماز پڑھیں تاکہ میں آپ کی نماز کی اقتداء کروں، رسول اللہ صلی اللہ علیہ وسلم ان کے پاس تشریف لائے تو لوگوں نے مالک بن دُخشم کا تذکرہ کیا کہ وہ منافقین کی غار ہے، یا کہا منافق اور منافقین کی جائے پناہ ہے جس کے پاس وہ پناہ حاصل کرتے ہیں اور وہ ان کا قلعہ ہے، رسول اللہ صلی اللہ علیہ وسلم نے فرمایا ”کیا وہ یہ گواہی نہیں دیتا کہ:

”لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ.“

”اللہ تعالیٰ کے سوال کوئی معبود نہیں اور بیشک محمد (صلی اللہ علیہ وسلم) اس کے بندے

اور رسول ہیں۔“

لوگوں نے عرض کیا ہاں اور اس کی گواہی میں کوئی بھلائی نہیں، آپ صلی اللہ علیہ وسلم نے ارشاد فرمایا جو بندہ بھی سچے دل سے اس کی گواہی دے پھر وہ (اسی پر) مرجائے تو وہ آگ پر حرام کر دیا جاتا ہے۔

685- حضرت انسؓ نے بیان کیا کہ:

”ذَكَرَ أَصْحَابُ النَّبِيِّ صَلَّى اللَّهُ عَلَيْهِ وَسَلَّمَ مَالِكَ بْنَ الدُّخَشِمِ عِنْدَ رَسُولِ اللَّهِ صَلَّى اللَّهُ عَلَيْهِ وَسَلَّمَ فَوَقَعُوا فِيهِ (☆ ۴۳۲ آ) وَشَتَمُوهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: دُعَوَالِي أَصْحَابِي فَقَالُوا: يَا رَسُولَ اللَّهِ إِنَّهُ كَهْفُ الْمُنَافِقِينَ وَمَلَجَوْهُمْ الَّذِي يُلَجَوْنَ إِلَيْهِ، فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: أَلَيْسَ يَشْهَدُ أَنْ لَا إِلَهَ إِلَّا اللَّهُ وَإِنِّي رَسُولُ اللَّهِ قَالُوا: بَلَى وَلَا خَيْرَ فِي شَهَادَتِهِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا يَشْهَدُ بِهَا عَبْدٌ صَادِقًا مِنْ قَلْبِهِ ثُمَّ يَمُوتُ عَلَى ذَلِكَ إِلَّا (حَرَمَهُ) اللَّهُ عَلَى النَّارِ.“

”نبی اکرم صلی اللہ علیہ وسلم کے صحابہؓ نے رسول اللہ صلی اللہ علیہ وسلم کے ہاں مالک بن

دُخشم کا تذکرہ کرتے ہوئے اس کے بارے میں سخت باتیں کیں اور اسے برا بھلا کہا، رسول اللہ صلی اللہ علیہ وسلم نے ارشاد فرمایا ”میرے سامنے میرے صحابہ کی برائی نہ کرو، لوگوں نے عرض کیا یا رسول اللہ! وہ منافقین کا ٹھکانہ اور ان کی پناہ گاہ ہے وہ اس کے پاس ہی پناہ پکڑتے ہیں، رسول اللہ صلی اللہ علیہ وسلم نے ارشاد فرمایا ”کیا وہ یہ گواہی نہیں دیتا کہ اللہ تعالیٰ کے سوا کوئی معبود نہیں اور میں اللہ تعالیٰ کا رسول ہوں، لوگوں نے عرض کیا ہاں، لیکن اس کی شہادت میں کوئی بھلائی نہیں ہے، تو رسول اللہ صلی اللہ علیہ وسلم نے ارشاد فرمایا ”جس شخص نے بھی سچے دل کے ساتھ اس کی گواہی دی پھر وہ اسی پر مر گیا تو اللہ تعالیٰ اسے آگ پر حرام کر دیتے ہیں۔“

686- حضرت انسؓ نے بیان کیا کہ عتبان بن مالکؓ نے کہا کہ رسول اللہ صلی اللہ علیہ وسلم نے ارشاد فرمایا:

”قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: لَا يَشْهَدُ أَحَدٌ أَنْ لَا إِلَهَ إِلَّا اللَّهُ وَإِنِّي رَسُولُ اللَّهِ فَيَدْخُلُ النَّارَ. أَوْ قَالَ تَطْعَمُهُ النَّارُ.“

”یہ نہیں ہو سکتا کوئی یہ گواہی بھی دے کہ اللہ تعالیٰ کے سوا کوئی معبود نہیں ہے اور میں اللہ تعالیٰ کا رسول ہوں اور وہ جہنم میں چلا جائے۔ یا آپ نے فرمایا کہ اُسے آگ چکھے۔“

حضرت انسؓ فرماتے ہیں مجھے یہ حدیث بہت پسند آئی میں نے اپنے بیٹے سے کہا، اسے لکھ لو، اس نے لکھ لیا۔

687- زہری نے بیان کیا کہ محمود بن ربیع نے کہا میرا غالب گمان یہ ہے کہ مجھے رسول اللہ صلی اللہ علیہ وسلم ہی سے یہ یاد ہے، اور مجھے وہ کئی بھی یاد ہے جو آپ نے اس ڈول سے کی تھی، جو ان کے گھر میں تھا۔ انہوں نے کہا میں نے حضرت عتبان بن مالک الانصاریؓ سے سنا، پھر بنی سالم کے ایک شخص سے بھی سنا کہ اس نے کہا:

”كُنْتُ أَصِلِّي لِقَوْمِي بَنِي سَالِمٍ فَأَتَيْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ فَقُلْتُ لَهُ: إِنِّي قَدْ أَنْكَرْتُ بَصْرِي وَإِنَّ السُّيُولَ تَحُولُ بَيْنِي وَبَيْنَ مَسْجِدِ قَوْمِي فَلَوَدِدْتُ أَنَّكَ جِئْتَ فَصَلَّيْتَ فِي بَيْتِي مَكَانًا أَتَّخِذُهُ مَسْجِدًا فَقَالَ النَّبِيُّ صَلَّى اللَّهُ عَلَيْهِ وَسَلَّمَ: أَفْعَلُ إِنْ شَاءَ اللَّهُ تَعَالَى، فَعَدَا عَلِيٌّ رَسُولُ اللَّهِ صَلَّى اللَّهُ عَلَيْهِ وَسَلَّمَ وَأَبُوبَكْرٍ مَعَهُ بَعْدَمَا اشْتَدَّ النَّهَارُ فَاسْتَأْذَنَ النَّبِيُّ صَلَّى اللَّهُ عَلَيْهِ وَسَلَّمَ فَأَذْنَتْ لَهُ فَلَمْ يَجْلِسْ حَتَّى قَالَ: أَيْنَ تُحِبُّ أَنْ أَصِلِيَ مِنْ بَيْتِكَ فَأَشْرْتُ لَهُ إِلَى الْمَكَانِ الَّذِي أَحَبُّ أَنْ يُصَلِّيَ فِيهِ فَقَامَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَصَفَفْنَا خَلْفَهُ ثُمَّ سَلَّمَ وَسَلَّمْنَا حِينَ يُسَلِّمُ

فَحَبَسْنَاهُ عَلَى خَزِيرٍ صُنِعَ لَهُ فَسَمِعَ بِهِ أَهْلُ الدَّارِ فَثَابُوا حَتَّى
 امْتَلَأَ الْبَيْتُ فَقَالَ رَجُلٌ أَيْنَ مَالِكُ بْنُ الدُّخَشِمِ؟ فَقَالَ رَجُلٌ
 مِنَّا: ذَاكَ رَجُلٌ مُنَافِقٌ لَا يُحِبُّ اللَّهَ وَرَسُولَهُ فَقَالَ النَّبِيُّ
 صَلَّى اللَّهُ عَلَيْهِ وَسَلَّمَ: أَلَا تَقُولُونَهُ يَقُولُ: لَا إِلَهَ إِلَّا اللَّهُ يَتَّبِعِي
 بِذَلِكَ وَجْهَ اللَّهِ؟ قَالَ: أَمَا نَحْنُ فَنَرِي وَجْهَهُ وَحَدِيثَهُ إِلَى
 الْمُنَافِقِينَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ (☆ ۴۳۳
 آ) أَيْضًا: أَلَا تَقُولُونَهُ يَقُولُ: لَا إِلَهَ إِلَّا اللَّهُ يَتَّبِعِي بِذَلِكَ وَجْهَ
 اللَّهِ قَالَ: بَلَى (أَرَى يَا رَسُولَ اللَّهِ) آ ح فَقَالَ النَّبِيُّ صَلَّى اللَّهُ
 عَلَيْهِ وَسَلَّمَ: لَنْ يُؤَافِي عَبْدٌ يَوْمَ الْقِيَامَةِ وَهُوَ يَقُولُ: لَا إِلَهَ إِلَّا
 اللَّهُ يَتَّبِعِي بِذَلِكَ وَجْهَ اللَّهِ إِلَّا حَرَّمَ اللَّهُ عَلَيْهِ النَّارَ.

”میں اپنی قوم بنی سالم کو نماز پڑھاتا تھا کہ میں رسول اللہ صلی اللہ علیہ وسلم کی خدمت
 میں حاضر ہوا اور آپ صلی اللہ علیہ وسلم کی خدمت میں عرض کیا، میری نظر میں فرق آ گیا ہے اور
 تحقیق میرے اور میری قوم کی مسجد کے درمیان نالے حائل ہیں، میں چاہتا ہوں کہ آپ تشریف
 لائیں اور میرے گھر میں ایک جگہ نماز پڑھیں اور میں اس جگہ کو مسجد بنا لوں، نبی اکرم صلی اللہ علیہ
 وسلم نے فرمایا (ایسا) کروں گا انشاء اللہ“ دن چڑھنے پر رسول اللہ صلی اللہ علیہ وسلم میرے پاس
 تشریف لائے، حضرت ابو بکر بھی آپ کے ساتھ تھے، نبی اکرم صلی اللہ علیہ وسلم نے اجازت طلب
 فرمائی، میں نے آپ کو اجازت دے دی، لہذا آپ بیٹھے نہیں بلکہ فرمایا تم اپنے گھر کی کون سی جگہ
 چاہتے ہو کہ میں نماز پڑھوں، میں نے اس جگہ کی طرف آپ کو اشارہ کیا جہاں میں چاہتا تھا کہ نماز
 پڑھی جائے تو رسول اللہ صلی اللہ علیہ وسلم آگے کھڑے ہو گئے اور ہم نے آپ کے پیچھے صف بنالی،
 پھر آپ نے سلام پھیرا تو ہم نے بھی آپ کے ساتھ سلام پھیرا، ہم نے آپ کو حریرہ پیش کرنے
 کے لئے روک لیا، جو آپ صلی اللہ علیہ وسلم ہی کے لئے تیار کیا گیا تھا، آپ صلی اللہ علیہ وسلم کے
 بارہ میں محلے والوں نے سنا تو وہ بھی دوڑے آئے یہاں تک کہ گھر بھر گیا، ایک شخص نے کہا مالک
 بن دُخشم کہاں ہے؟ ہم میں سے ایک شخص نے کہا وہ تو منافق شخص ہے، اللہ تعالیٰ اور اس کے رسول

صلی اللہ علیہ وسلم سے محبت نہیں کرتا، نبی اکرم صلی اللہ علیہ وسلم نے فرمایا ”کیا تم اس کے بارے میں یہ نہیں کہتے کہ وہ لَا إِلَهَ إِلَّا اللَّهُ اللہ تعالیٰ کی رضا حاصل کرنے کے لئے پڑھتا ہے؟ اس شخص نے عرض کیا ہم تو اس کی توجہ اور اس کی باتیں منافقین کی طرف دیکھتے ہیں، پھر بھی رسول اللہ صلی اللہ علیہ وسلم نے ارشاد فرمایا ”کیا تم نہیں کہتے کہ وہ لَا إِلَهَ إِلَّا اللَّهُ اللہ تعالیٰ کی رضا مندی حاصل کرنے کے لئے پڑھتا ہے، اس نے عرض کیا ہاں، یا رسول اللہ! میں ایسا ہی سمجھتا ہوں، نبی اکرم صلی اللہ علیہ وسلم نے ارشاد فرمایا جو لَا إِلَهَ إِلَّا اللَّهُ اللہ تعالیٰ کی رضا حاصل کرنے کے لئے پڑھتا ہے اس کا بدلہ یہی ہے کہ اللہ تعالیٰ اس پر آگ کو حرام قرار دیتے ہیں۔“

محمود (بن ربیع) کہتے ہیں میں نے چند لوگوں کے سامنے یہ حدیث بیان کی جن میں رسول اللہ صلی اللہ علیہ وسلم کے صحابی حضرت ابو ایوبؓ بھی تھے، اس غزوہ میں جس میں انہوں نے یزید بن معاویہؓ کی معیت میں شہادت پائی تو انہوں نے (حضرت ابو ایوب انصاریؓ) نے مجھ پر نکیر کیا، اور فرمایا میں تو یہ سمجھتا ہوں کہ جو تم نے کہا ہے وہ رسول اللہ صلی اللہ علیہ وسلم نے بالکل نہیں فرمایا، مجھے یہ بات ناگوار گزری اور میں نے اللہ تعالیٰ سے عہد کیا کہ اگر اللہ تعالیٰ نے مجھے سلامت رکھا اور میں غزوہ میں واپس لوٹا اور اگر میں نے حضرت عتبان بن مالکؓ کو زندہ پالیا تو اس حدیث کے بارہ میں ضرور پوچھوں گا، (چنانچہ غزوہ کے بعد) میں نے ایلیاء سے حج اور عمرہ کا احرام باندھا، یہاں تک کہ میں مدینہ منورہ آ گیا تو میں بنی سالم کے پاس آیا حضرت عتبان بن مالکؓ اس وقت بہت بوڑھے تھے، ان کی نظر ختم ہو چکی تھی اور وہ اس وقت اپنی قوم کی امامت کر رہے تھے، جب انہوں نے اپنی نماز سے سلام پھیرا میں ان کے پاس گیا، سلام کیا اور اپنا تعارف کرایا تو انہوں نے مجھے اسی طرح حدیث بیان کی، جس طرح پہلی مرتبہ بیان فرمائی تھی۔

688- ابو حرب بن زید بن خالد الجہنی نے بیان کیا کہ میں اپنے والد زید بن خالد الجہنیؓ کے بارے میں گواہی دیتا ہوں کہ میں نے ان سے سنا کہ انہوں نے فرمایا مجھے رسول اللہ صلی اللہ علیہ وسلم نے بھیجا اور مجھ سے ارشاد فرمایا لوگوں کو خوشخبری دے دو کہ جو شخص یہ (کلمہ)

”لَا إِلَهَ إِلَّا اللَّهُ وَحْدَهُ لَا شَرِيكَ لَهُ.“

”اللہ تعالیٰ کے سوال کوئی معبود نہیں ہے، وہ اکیلا ہے اس کا کوئی شریک نہیں ہے۔“

تو اسے جنت ملے گی۔

689- زید بن خالدؓ نے بیان کیا کہ نبی اکرم صلی اللہ علیہ وسلم نے ارشاد فرمایا:

”مَنْ دَخَلَ الْقَبْرَ بِإِلَهِ إِلَّا اللَّهُ خَلَصَهُ اللَّهُ مِنَ النَّارِ.“

جو شخص لاِیْلہِ اِلَّا اللّٰہ لیکر قبر میں گیا اللہ تعالیٰ اسے دوزخ کے عذاب سے نجات عطا

فرمادیں گے۔

690- حضرت ابو امامہ بن سہل بن حنیفؓ نے بیان کیا کہ رسول اللہ صلی اللہ علیہ وسلم نے

ارشاد فرمایا:

”(بَشِّرُوا) النَّاسَ أَنَّهُ مَنْ قَالَ: لَا إِلَهَ إِلَّا اللَّهُ وَجَبَتْ لَهُ الْجَنَّةُ.“

”لوگوں کو خوشخبری سنا دو کہ جس شخص نے لاِیْلہِ اِلَّا اللّٰہ کہا، اس کے لئے جنت لازم ہوگی۔“

691- حضرت عثمان بن عفانؓ نے بیان کیا کہ نبی اکرم صلی اللہ علیہ وسلم نے ارشاد فرمایا:

”مَنْ مَاتَ وَهُوَ يَشْهَدُ أَنْ لَا إِلَهَ إِلَّا اللَّهُ دَخَلَ الْجَنَّةَ.“

”جو شخص لاِیْلہِ اِلَّا اللّٰہ کی شہادت دیتے ہوئے فوت ہوا تو وہ جنت میں داخل ہوگا۔“

692- حضرت عثمان بن عفانؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”مَنْ مَاتَ وَهُوَ يَعْلَمُ أَنْ لَا إِلَهَ إِلَّا اللَّهُ دَخَلَ الْجَنَّةَ.“

”جو شخص لاِیْلہِ اِلَّا اللّٰہ کا یقین رکھتے ہوئے مر گیا تو وہ جنت میں داخل ہوگا۔“

693- حضرت ابوذرؓ نے بیان کیا کہ نبی اکرم صلی اللہ علیہ وسلم نے ارشاد فرمایا:

”أَتَانِي جِبْرِيلُ فَبَشَّرَنِي أَنَّهُ مَنْ مَاتَ (مِنْ أُمَّتِكَ) لَا يُشْرِكُ

بِاللَّهِ شَيْئًا دَخَلَ الْجَنَّةَ، قُلْتُ وَإِنْ سَرِقَ وَإِنْ زَنَا؟ قَالَ وَإِنْ

سَرِقَ، وَإِنْ زَنَا.“

”میرے پاس جبریل علیہ السلام آئے اور مجھے خوشخبری دی کہ آپ کی امت میں سے

جو شخص اللہ تعالیٰ کے ساتھ کسی کو شریک نہ کرتے ہوئے فوت ہوا وہ جنت میں داخل ہوگا، میں نے

عرض کیا، اگرچہ اس نے چوری اور زنا کیا ہو؟ آپ صلی اللہ علیہ وسلم نے فرمایا اگرچہ اس نے چوری

اور زنا کیا ہو۔“

694- حضرت ابوذرؓ نے بیان کیا کہ:

”كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي مَسِيرٍ لَهُ، فَلَمَّا كَانَ فِي بَعْضِ اللَّيْلِ، تَنَحَّى فَلَابَتْ طَوِيلًا ثُمَّ أَتَانَا، فَقَالَ: ”أَتَانِي آتٍ مِنْ رَبِّي فَأَخْبَرَنِي أَنَّهُ مَنْ مَاتَ يَشْهَدُ أَنْ لَا إِلَهَ إِلَّا اللَّهُ أَنَّ لَهُ الْجَنَّةَ قُلْتُ: وَإِنْ زَنَى؟ وَإِنْ سَرَقَ؟ قَالَ: نَعَمْ.“

”ہم رسول اللہ صلی اللہ علیہ وسلم کے ایک سفر میں آپ صلی اللہ علیہ وسلم کے ہمراہ تھے، ایک رات آپ ہم سے الگ ہو گئے اور کافی دیر تک الگ رہے پھر ہمارے پاس تشریف لائے تو ارشاد فرمایا ”میرے پاس میرے پروردگار کی طرف سے ایک آنے والا آیا، جس نے مجھے بتایا کہ جو شخص لَا إِلَهَ إِلَّا اللَّهُ کی گواہی دیتے ہوئے فوت ہو گیا، اس کے لئے جنت ہے، میں نے کہا، اگرچہ اس نے زنا کیا ہو؟ اگرچہ اس نے چوری کی ہو؟ اس نے کہا ہاں۔“

695- زید بن وہب کہتے ہیں کہ میں نے حضرت ابوذرؓ سے سنا کہ انہوں نے فرمایا:

”جَاءَ جَبْرِيلُ إِلَى النَّبِيِّ صَلَّى اللَّهُ عَلَيْهِ وَسَلَّمَ فَقَالَ: يَا مُحَمَّدُ (خَبِّرْ) أُمَّتَكَ أَنَّهُ مَنْ مَاتَ مِنْهُمْ يَشْهَدُ أَنْ لَا إِلَهَ إِلَّا اللَّهُ دَخَلَ الْجَنَّةَ، قِيلَ: وَإِنْ زَنَا وَإِنْ سَرَقَ؟ وَإِنْ زَنَا وَإِنْ سَرَقَ.“

”جبریل علیہ السلام نبی اکرم صلی اللہ علیہ وسلم کے پاس آئے اور کہا، اے محمد (صلی اللہ علیہ وسلم)! اپنی امت کو مطلع فرمادیں کہ ان میں سے جو شخص لَا إِلَهَ إِلَّا اللَّهُ کی گواہی دیتے ہوئے فوت ہو اوہ جنت میں داخل ہوگا، ان سے پوچھا گیا، اگرچہ اس نے زنا کیا ہو اگرچہ اس نے چوری کی ہو؟ انہوں نے کہا اگرچہ اس نے زنا کیا ہو، اگرچہ اس نے چوری کی ہو۔“

696- حضرت ابوذرؓ نے بیان کیا کہ انہوں نے سنا۔ ابو سلیمان کہتے ہیں شاید یہ بات ہو کہ نبی اکرم صلی اللہ علیہ وسلم نے ارشاد فرمایا:

”فَإِنَّهُ يَعْنِي قَالَ: إِنَّ جَبْرِيلَ أَتَانِي فَبَشَّرَنِي أَنَّهُ مَنْ مَاتَ مِنْ أُمَّتِي لَا يُشْرِكُ بِاللَّهِ شَيْئًا فَلَهُ الْجَنَّةُ، قُلْتُ: وَإِنْ زَنَا، وَإِنْ سَرَقَ؟ قَالَ: نَعَمْ.“

”میرے پاس جبریل علیہ السلام آئے اور مجھے خوشخبری دی کہ میری امت میں سے جو شخص اللہ تعالیٰ کے ساتھ کسی کو شریک نہ کرتے ہوئے فوت ہو گیا، اس کے لئے جنت ہے، میں نے کہا، اگرچہ اس نے زنا کیا ہو اور اگرچہ اس نے چوری کی ہو؟ انہوں نے کہا، ہاں۔“
 حضرت ابوذرؓ کہتے ہیں میں نے عرض کیا، یا رسول اللہ! یہ بات یعنی اگرچہ اس نے زنا کیا ہو، اگرچہ اس نے چوری کی ہو، جبریل نے کہا ہے؟ آپ صلی اللہ علیہ وسلم نے ارشاد فرمایا: ”ہاں“
 697۔ زید بن وہب کہتے ہیں میں نے حضرت ابوالدرداءؓ کو یہ کہتے ہوئے سنا کہ رسول اللہ صلی اللہ علیہ وسلم نے ارشاد فرمایا:

”مَنْ مَاتَ لَا يُشْرِكُ بِاللَّهِ شَيْئًا دَخَلَ الْجَنَّةَ، قُلْتُ: يَا رَسُولَ اللَّهِ وَإِنْ زَنَا وَإِنْ سَرَقَ؟“

قَالَ: نَعَمْ، وَإِنْ زَنَا وَإِنْ سَرَقَ مَرَّتَيْنِ أَوْ ثَلَاثًا، وَإِنْ رَغِمَ أَنْفُ أَبِي الدَّرْدَاءِ.“

”جو شخص اللہ تعالیٰ کے ساتھ کسی کو شریک نہ کرتے ہوئے مر گیا وہ جنت میں داخل ہوگا، میں نے عرض کیا یا رسول اللہ! اگرچہ اس نے زنا کیا ہو، اگرچہ اس نے چوری کی ہو؟ آپ صلی اللہ علیہ وسلم نے ارشاد فرمایا ”ہاں، اگرچہ اس نے زنا کیا ہو، اگرچہ اس نے چوری کی ہو؟ آپ صلی اللہ علیہ وسلم نے دو یا تین بار یہ بات فرمائی (اور فرمایا) اگرچہ ابوالدرداءؓ کی ناک خاک آلود ہو۔“
 698۔ حضرت ابوالدرداءؓ نے بیان کیا کہ رسول اللہ صلی اللہ علیہ وسلم نے ارشاد فرمایا، اے ابوالدرداءؓ! جاؤ اعلان کر دو جس شخص نے یہ گواہی دی کہ:

”لَا إِلَهَ إِلَّا اللَّهُ وَأَنَّ مُحَمَّدًا عَبْدُهُ وَرَسُولُهُ.“

یقیناً اس کے لئے جنت لازم ہوگئی، میں نے عرض کیا یا رسول اللہ! اگرچہ اس نے زنا کیا ہو اگرچہ اس نے چوری کی ہو، آپ صلی اللہ علیہ وسلم نے فرمایا: اگرچہ اس نے زنا کیا ہو اور اگرچہ اس نے چوری کی ہو، میں نے آپ کے سامنے تین بار یہ الفاظ دہرائے، آپ صلی اللہ علیہ وسلم نے ارشاد فرمایا، اگرچہ اس نے زنا کیا ہو، اگرچہ اس نے چوری کی ہو اور اگرچہ ابوالدرداءؓ کی ناک غبار آلود ہو۔“

699- حضرت ابوالدرداءؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”مَنْ أَقَامَ الصَّلَاةَ وَآتَى الزَّكَاةَ، وَمَاتَ لَا يُشْرِكُ بِاللَّهِ شَيْئًا

كَانَ حَقًّا عَلَى اللَّهِ أَنْ يَغْفِرَ لَهُ هَاجِرًا أَوْ مَاتَ فِي مَوْلِدِهِ.“

”جس شخص نے نماز قائم کی، زکوٰۃ ادا کی اور اللہ تعالیٰ کے ساتھ کسی کو شریک نہ کرتے

ہوئے فوت ہو گیا تو اللہ تعالیٰ نے اپنے اوپر لازم کر رکھا ہے کہ اسے بخش دے، خواہ اس نے ہجرت کی ہو یا اپنے وطن ولادت میں ہی مر گیا ہو۔“

700- حضرت عبادہ بن الصامتؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”مَنْ شَهِدَ أَنْ لَا إِلَهَ إِلَّا اللَّهُ وَحْدَهُ، وَأَنَّ مُحَمَّدًا عَبْدُهُ

وَرَسُولُهُ، وَأَنَّ عِيسَى عَبْدُ اللَّهِ وَابْنُ أُمَّتِهِ وَكَلِمَتُهُ أَلْقَاهَا إِلَى

مَرْيَمَ وَرُوحٌ مِنْهُ، وَأَنَّ الْجَنَّةَ حَقٌّ وَأَنَّ النَّارَ حَقٌّ أَدْخَلَهُ اللَّهُ مِنْ

أَيِّ أَبْوَابِ الْجَنَّةِ الثَّمَانِيَةِ شَاءَ.“

”جس نے اس بات کی گواہی دی کہ (اللہ تعالیٰ کے سوا کوئی معبود نہیں ہے، وہ اکیلا

ہے، اور تحقیق حضرت محمد صلی اللہ علیہ وسلم اس کے بندے اور رسول ہیں، اور حضرت عیسیٰ (علیہ السلام) اللہ تعالیٰ کے بندے اور اس کی بندی کے بیٹے ہیں، اور اس کا کلمہ ہے جو انہوں نے مریم کی طرف ڈالا اور اس کی روح ہیں (اور یہ گواہی دی کہ) جنت حق ہے، دوزخ حق ہے، جنت کے آٹھ دروازوں میں سے جس سے وہ چاہے گا اسی سے اللہ تعالیٰ اسے داخل فرمائیں گے۔“

لَا إِلَهَ إِلَّا اللَّهُ کی گواہی دینے والے کا ثواب

701- حضرت انسؓ نے بیان کیا کہ رسول اللہ صلی اللہ علیہ وسلم نے حضرت معاذ بن جبلؓ سے

ارشاد فرمایا:

”إِعْلَمْ أَنَّهُ مَنْ مَاتَ يَشْهَدُ أَنْ لَا إِلَهَ إِلَّا اللَّهُ دَخَلَ الْجَنَّةَ.“

”یقین کر لو کہ جو شخص یہ گواہی دیتے ہوئے مر گیا، کہ اللہ تعالیٰ کے سوا کوئی معبود نہیں

ہے وہ جنت میں داخل ہوگا۔“

702- حضرت انس بن مالکؓ اور حضرت معاذ بن جبلؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”مَنْ مَاتَ يَشْهَدُ أَنْ لَا إِلَهَ إِلَّا اللَّهُ، وَأَنَّ مُحَمَّدًا رَسُولُ اللَّهِ مُوقِنًا مِنْ قَلْبِهِ دَخَلَ الْجَنَّةَ.“

”جو شخص دل کے یقین کے ساتھ ”لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ“ کی گواہی دیتے ہوئے فوت ہو گیا وہ جنت میں داخل ہوگا۔

703- حضرت انسؓ نے بیان کیا کہ ہمیں بتایا گیا ہے کہ نبی اکرم صلی اللہ علیہ وسلم نے حضرت معاذ بن جبلؓ سے ارشاد فرمایا کہ:

”مَنْ لَقِيَ اللَّهَ لَا يُشْرِكُ بِهِ شَيْئًا فَلَهُ الْجَنَّةُ، قَالَ: أَلَا أَبْشِرُ النَّاسَ؟ قَالَ: لَا، يَتَكَلَّمُونَ.“

”جو شخص اللہ تعالیٰ سے اس کے ساتھ شرک نہ کرتے ہوئے ملا تو اس کو جنت ملے گی، حضرت معاذؓ نے عرض کیا، کیا میں لوگوں کو خوشخبری نہ دے دوں؟ آپ صلی اللہ علیہ وسلم نے ارشاد فرمایا نہیں، لوگ بھروسہ کر لیں گے۔

704- ہضمان بن کاہن نے کہا میں مسجد میں گیا اور ایک بوڑھے شخص کے پاس بیٹھ گیا، انہوں نے بیان کیا کہ مجھ سے حضرت معاذ بن جبلؓ نے یہ حدیث بیان کی ہے کہ رسول اللہ صلی اللہ علیہ وسلم نے ارشاد فرمایا:

”مَا مِنْ نَفْسٍ تَمُوتُ تَشْهَدُ أَنْ لَا إِلَهَ إِلَّا اللَّهُ وَأَنَّي رَسُولُ اللَّهِ يَرْجِعُ ذَلِكَ إِلَى قَلْبِ صِدْقٍ إِلَّا غَفَرَ اللَّهُ لَهَا.“

”جو شخص صدق دل سے یہ گواہی دیتے ہوئے فوت ہو گیا، کہ ”اللہ تعالیٰ کے سوا کوئی معبود نہیں ہے اور میں اللہ تعالیٰ کا رسول ہوں“ تو اللہ تعالیٰ اس کے گناہ معاف فرمادیں گے۔

705- حضرت ابو عمرہؓ نے بیان کیا کہ:

”كُنَّا مَعَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي غَزَاةٍ فَأَصَابَ النَّاسُ مَخْمَصَةً فَاسْتَأْذَنَ النَّاسُ، رَسُولَ اللَّهِ صَلَّى اللَّهُ عَلَيْهِ

وَسَلَّمَ فِي نَحْرِ بَعْضِ ظَهْرِهِمْ وَقَالُوا: يُبَلِّغُنَا اللَّهُ بِهِ فَلَمَّا رَأَى
عُمَرُ بْنُ الْخَطَّابِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَدَهُمْ
أَنْ يَأْذَنَ لَهُمْ فِي نَحْرِ بَعْضِ ظَهْرِهِمْ قَالَ: يَا رَسُولَ اللَّهِ كَيْفَ
بِنَاءِ إِذَا نَحْنُ لَقِينَا الْعَدُوَّ جِيعًا رِجَالًا؟ وَلَكِنْ إِنْ رَأَيْتَ
يَا رَسُولَ اللَّهِ أَنْ تَدْعُو النَّاسَ بِبَقَايَا أَزْوَاجِهِمْ فَتَجْمَعَهَا ثُمَّ
تَدْعُو اللَّهَ فِيهَا بِالْبُرُكَةِ فَدَعَا رَسُولُ اللَّهِ صَلَّى اللَّهُ عَلَيْهِ وَسَلَّمَ
بِأَزْوَاجِهِمْ فَجَعَلَ النَّاسُ يَحْتُونُ يَعْنِي بِالْحَثِيَةِ مِنَ الطَّعَامِ وَفَوْقَ
ذَلِكَ وَكَانَ أَغْلَاهُمْ مَنْ جَاءَ بِصَاعٍ مِنْ تَمْرٍ فَجَمَعَهَا رَسُولُ
اللَّهِ صَلَّى اللَّهُ عَلَيْهِ وَسَلَّمَ ثُمَّ قَامَ فَدَعَا مَا شَاءَ اللَّهُ أَنْ يَدْعُو (ثُمَّ
دَعَا) آ ح الْجَيْشِ بِأَوْعِيَّتِهِمْ وَأَمْرَهُمْ أَنْ يَحْتُوا فَمَا بَقِيَ فِي
الْجَيْشِ وَعَاءُ الْأُمُورِ وَبَقِيَ مِثْلَهُ فَضَحِكَ رَسُولُ اللَّهِ صَلَّى
اللَّهُ عَلَيْهِ وَسَلَّمَ حَتَّى بَدَتْ نَوَاجِذُهُ ثُمَّ قَالَ: أَشْهَدُ أَنْ لَا إِلَهَ إِلَّا
اللَّهُ وَأَشْهَدُ أَنَّ رَسُولَ اللَّهِ لَا يَلْقَى اللَّهُ (عَبْدٌ مُؤْمِنٌ مُوقِنٌ
بِهِمَا) إِلَّا حَجَبَ عَنْهُ النَّارَ يَوْمَ الْقِيَامَةِ.

”ہم ایک غزوہ میں رسول اللہ صلی اللہ علیہ وسلم کے ساتھ تھے، لوگوں میں خوراک کی سخت قلت ہوگئی تو انہوں نے رسول اللہ صلی اللہ علیہ وسلم سے سواری کے کچھ جانور ذبح کرنے کی اجازت طلب کی اور کہا، اللہ تعالیٰ ہمیں انہیں کے ذریعے حاصل ہونے والے گوشت سے سفر مکمل کرادیں گے۔ جب حضرت عمر بن الخطابؓ نے دیکھا کہ رسول اللہ صلی اللہ علیہ وسلم نے سواری کے کچھ جانوروں کے نحر کرنے کی اجازت دینے کا ارادہ فرمایا ہے تو عرض کیا یا رسول اللہ! ہمارا کیا حال ہوگا، جب ہم دشمن سے بھوکے اور پیدل لڑیں گے، یا رسول اللہ! اگر آپ مناسب سمجھیں تو لوگوں کو حکم دیں کہ اپنے بتایا تو شے لے کر آئیں سب تو شوں کو جمع فرما کر اللہ تعالیٰ سے ان میں برکت کی دعاء فرمائیں، رسول اللہ صلی اللہ علیہ وسلم نے ان کے تو شے منگوائے، لوگوں نے لانا شروع کر دیا یعنی کھانے کی ایک مٹھی اور اس سے زیادہ اور جوان میں سب سے زیادہ لایا وہ کھجوروں کا ایک صاع لایا، رسول اللہ صلی اللہ علیہ وسلم نے سب کو جمع فرمایا، پھر آپ نے کھڑے

ہو کر جتنی اللہ تعالیٰ کو منظور تھی دعاء فرمائی، پھر لشکر کو اپنے اپنے برتنوں سمیت بلایا اور ان سے فرمایا کہ انہیں بھرو تو لشکر میں کوئی ایسا برتن باقی نہ رہا جو بھرنہ گیا ہو اور اتنا ہی باقی بچ گیا، رسول اللہ صلی اللہ علیہ وسلم ہنسے یہاں تک کہ آپ کے دانت مبارک ظاہر ہو گئے، پھر آپ صلی اللہ علیہ وسلم نے ارشاد فرمایا:

”میں گواہی دیتا ہوں کہ اللہ تعالیٰ کے سوا کوئی معبود نہیں ہے اور میں گواہی دیتا ہوں کہ میں اللہ تعالیٰ کا رسول ہوں، جو بھی مؤمن ان پر یقین رکھتے ہوئے اللہ تعالیٰ سے ملے گا، تو اللہ تعالیٰ قیامت کے دن اُسے دوزخ سے محفوظ رکھیں گے۔“

706 - حضرت ابوسعیدؓ نے بیان کیا کہ رسول اللہ صلی اللہ علیہ وسلم نے ارشاد فرمایا:

”قال موسى : يَا رَبِّ عَلِّمْنِي شَيْئًا أَذْكُرُكَ بِهِ وَأَدْعُوكَ بِهِ
 قَالَ : يَا مُوسَى لَا إِلَهَ إِلَّا اللَّهُ قَالَ مُوسَى : يَا رَبِّ كُلُّ عِبَادِكَ
 يَقُولُ هَذَا، قَالَ : قُلْ : لَا إِلَهَ إِلَّا اللَّهُ قَالَ : لَا إِلَهَ إِلَّا أَنْتَ : إِنَّمَا
 أُرِيدُ (شَيْئًا) تَخُصِّنِي بِهِ قَالَ : يَا مُوسَى لَوْ أَنَّ السَّمَوَاتِ
 السَّبْعَ وَعَامِرَهُنَّ غَيْرِي وَالْأَرْضِينَ السَّبْعَ فِي كَفَّةٍ وَلَا إِلَهَ
 إِلَّا اللَّهُ فِي كَفَّةٍ مَالَتْ بِهِنَّ لَا إِلَهَ إِلَّا اللَّهُ.“

”حضرت موسیٰ (علیہ السلام) نے کہا، اے میرے پروردگار! مجھے کوئی ایسی چیز سکھائیں، جس کے ذریعے میں آپ کو یاد کروں اور آپ سے مانگوں، اللہ تعالیٰ نے فرمایا، اے موسیٰ! لَا إِلَهَ إِلَّا اللَّهُ کہو، موسیٰ (علیہ السلام) نے عرض کی اے پروردگار! آپ کے تمام بندے یہی کہتے ہیں، اللہ تعالیٰ نے فرمایا لَا إِلَهَ إِلَّا اللَّهُ کہو، موسیٰ علیہ السلام نے عرض کیا لَا إِلَهَ إِلَّا اللَّهُ أَنْتَ، میں تو ایسی چیز مانگتا ہوں جو آپ صرف میرے ساتھ مخصوص فرمادیں، اللہ تعالیٰ نے فرمایا ”اے موسیٰ! اگر ساتوں آسمان اور میرے سوا ان کی آبادی اور ساتوں زمینیں ایک پلڑے میں ہوں اور لَا إِلَهَ إِلَّا اللَّهُ دوسرے پلڑے میں ہو تو لَا إِلَهَ إِلَّا اللَّهُ، ان کے مقابلہ میں بھاری ہو جائے گا۔“

ختم شد

حضور اکرم صلی اللہ علیہ وآلہ وسلم کے معمولاتِ شب و روز پر لکھی جانے والی
سب سے پہلی کتاب ”عَمَلُ الْيَوْمِ وَاللَّيْلَةِ“ کا اردو ترجمہ

صَلَّى اللَّهُ
عَلَيْهِ وَسَلَّمَ

رسول اکرم معمولاتِ شب و روز

(رحمتوں، برکتوں اور بخششوں کے خزانے)

امام احمد بن شعیب النسائیؒ
(۵۲۱۵-۵۳۰۳ھ)

مترجم: زاہد محمود قاسمی

